

## နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အာဆီယံအစားအစာပွဲတော်- ၂၀၁၉ (မန္တလေး) ဖွင့်ပွဲအခမ်းအနားသို့ တက်ရောက်

မန္တလေး၊ ဩဂုတ် ၁၇  
အာဆီယံအစားအစာပွဲတော်- ၂၀၁၉ (မန္တလေး) (ASEAN Food Festival -2019) ဖွင့်ပွဲအခမ်းအနားကို ယနေ့နံနက် ၈ နာရီ ၁၀ မိနစ်တွင် မန္တလေးမြို့ သိပ္ပံလမ်းရှိ မန္တလေးကွန်ဗင်းရှင်းစင်တာ(MCC) ၌ကျင်းပရာ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တက်ရောက်၍ ဖွင့်ပွဲအခမ်းအနားကို ဖဲကြိုဖြတ်ဖွင့်လှစ်ပေးသည်။

**တက်ရောက်**

အခမ်းအနားသို့ ဒုတိယသမ္မတ ဦးဟင်နရီဗန်ထီးယူ၊ ပြည်ထောင်စုဝန်ကြီး ဒုတိယ ဗိုလ်ချုပ်ကြီးကျော်ဆွေ၊ ဒုတိယဗိုလ်ချုပ်ကြီးရဲအောင်၊ ဒေါက်တာဖေမြင့်၊ ဦးမင်းသူ၊ ဦးအုန်းဝင်း၊ ဒေါက်တာမျိုးသိမ်းကြီး၊ ဒေါက်တာမြင့်ထွေး၊ ဦးသောင်းထွန်း၊ ဦးအုန်းမောင်၊ ဦးကျော်တင်၊ မန္တလေးတိုင်းဒေသကြီးဝန်ကြီးချုပ် ဒေါက်တာဇော်မြင့်မောင်၊ တိုင်းဒေသကြီး လွှတ်တော်ဥက္ကဋ္ဌနှင့် တိုင်းဒေသကြီးဝန်ကြီးများ၊ အာဆီယံ နိုင်ငံများနှင့် မိတ်ဖက်နိုင်ငံများမှ သံအမတ်ကြီးများနှင့် သံတမန်များ၊ ဌာနဆိုင်ရာ အကြီးအကဲများ၊ မြန်မာနိုင်ငံ ခရီးသွားလုပ်ငန်းရှင်များအသင်း၊ မြန်မာနိုင်ငံ စားသောက်ဆိုင်လုပ်ငန်းရှင်များအသင်းနှင့် တိုင်းဒေသကြီး စာမျက်နှာ ၃ ကော်လံ ၁ သို့ \*



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဒုတိယသမ္မတ ဦးဟင်နရီဗန်ထီးယူနှင့် တာဝန်ရှိသူများ ရိုးရာအစားအစာနှင့် ဒေသထွက်ကုန် အစားအသောက်ပြခန်းအား ကြည့်ရှုအားပေးစဉ်။

**မြောက် ယနေ့ပတ်စရာ**

**မြန်မာနိုင်ငံကုမ္ပဏီများ ဥပဒေအပေါ် ဥပဒေလိုက်နာမှုနှင့် အီလက်ထရွန်နစ် မှတ်ပုံတင်စနစ် (MyCO)**

စာမျက်နှာ » ၆

AA, TNLA, MNDA A လက်နက်ကိုင်အဖွဲ့များက တံတားများအား မိုင်းထောင်ဖောက်ခွဲဖျက်ဆီးခြင်း၊ လားရှိုးမြို့အတွင်း လက်နက်ကြီးဖြင့် ပစ်ခတ်ခြင်း၊ လုံခြုံရေးဆောင်ရွက်နေသော တပ်မတော်စစ်ကြောင်းများနှင့် ရဲစခန်းများအား ချောင်းမြောင်းပစ်ခတ်ခြင်းများ ပြုလုပ်ခဲ့

စာမျက်နှာ » ၁၀

**မှတ်သားဖွယ်ရာ မိုးရေချိန်များ**  
(၁၇-၈-၂၀၁၉)

ကျော့သောင်း	၆	ဒသမ	၀၅	လက်မ
ပျဉ်းမနား	၄	ဒသမ	၈၈	လက်မ
လောင်းလုံး	၄	ဒသမ	၈၀	လက်မ
ကျောက်ဖြူ	၄	ဒသမ	၁၂	လက်မ
ဘီးလင်း	၃	ဒသမ	၈၆	လက်မ
နေပြည်တော်(ဇေယျသီရိမြို့နယ်)	၃	ဒသမ	၃၁	လက်မ
နေပြည်တော်(ဥတ္တရသီရိမြို့နယ်)	၃	ဒသမ	၁၈	လက်မ

**C B BANK**

**Best Corporate & Investment Bank**

2019 (Asia Money)

Contact Center : 01-231 777 0



မြောက်

လွတ်လပ်သည့်သူဖြစ်အောင်အားထုတ်

မြန်မာနိုင်ငံကင်းထောက်အကြီးအကဲ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ဩဂုတ် ၁၆ ရက်က မန္တလေးမြို့တော်ခန်းမ၌ ကျင်းပသည့် မြန်မာနိုင်ငံကင်းထောက်များနှင့် တွေ့ဆုံပွဲအခမ်းအနားတွင် “မုန်ကန်ခြင်းနဲ့ ကောင်းမွန်ခြင်းကို ချစ်မြတ်နိုးသောသူများ၊ ကတိတည်သူများ၊ စိတ်ဓာတ်နှိမ့်ချတတ်သူများ၊ နှလုံးသားက ကြင်နာတတ်တဲ့သူများ၊ ဂုဏ်သိက္ခာကို အမြဲစောင့်ထိန်းသူများ၊ ဂုဏ်သိက္ခာအမြဲရှင်သန်နေသူများ၊ အိမ်ထောင်ရေးအကျိုးစီးပွား လွတ်လပ်တဲ့သူများပါ” ဟု လွတ်လပ်သူတစ်ယောက် ဖြစ်ခြင်းနှင့်ပတ်သက်၍ ရှင်းလင်းပြောကြားခဲ့သည်။

လူတိုင်းလူတိုင်းအနေဖြင့် လွတ်လပ်ခြင်းကို အမှန်တကယ်မြတ်နိုးကြ လိုလားတောင့်တကြသလို လက်တွေ့တွင်လည်း လွတ်လပ်မှုကို ရှာဖွေနေကြသည်။ သို့သော် မုန်ကန်သည့် လွတ်လပ်မှုစစ်စစ်ကို လူတိုင်းအနေဖြင့် ရှာဖွေတွေ့ရှိဖို့ လိုအပ်နေသေးသည်ဟုဆိုချင်သည်။ လွတ်လပ်မှုကို ရှာဖွေကြရာ၌ လွတ်လပ်ခြင်း၏ အနှစ်သာရနှင့် ဆိုလိုရင်းကို မုန်မုန်ကန်ကန် သိရှိထားသင့်သည်။ ယင်းအချက်နှင့်ပတ်သက်၍ နိုင်ငံတော်၏အတိုင်ပင်ခံ ပုဂ္ဂိုလ်က ကင်းထောက်လူငယ်များတွေ့ဆုံစဉ် လွတ်လပ်ခြင်း၊ လွတ်လပ်သူ အဓိပ္ပာယ်ကို အထက်ပါအတိုင်း ထုတ်ဖော်ပြောကြားခဲ့သည်။

မုန်ကန်ခြင်းနှင့်ကောင်းမွန်ခြင်းကို ချစ်မြတ်နိုးသောသူများ၊ ကတိ တည်သူများ၊ စိတ်ဓာတ်နှိမ့်ချတတ်သူများ၊ နှလုံးသား ကြင်နာတတ်သူများ၊ ဂုဏ်သိက္ခာအမြဲစောင့်ထိန်းသူများ၊ ဂုဏ်သိက္ခာအမြဲရှင်သန်နေသူများ သည် အမှန်တကယ်လွတ်လပ်သူ၊ စစ်မှန်သော လွတ်လပ်သူများသာဖြစ် သည်။ လွတ်လပ်သူတစ်ဦးတွင် ရှိအပ်သည့် အဆိုပါအချက်ခြောက်ချက်မှာ ကမ္ဘာ့ကင်းထောက်သီချင်းတွင် ဖော်ညွှန်းထားသည့်အချက်များဖြစ်ပြီး လွတ်လပ်မှုကို လိုလားသူတိုင်း ထိုအချက်များကို ကျင့်သုံးအပ်ပေသည်။

ကောင်းမွန်ခြင်း၊ မုန်ကန်ခြင်းကို တန်ဖိုးထားသူ၊ ချစ်မြတ်နိုးသူ တစ်ဦး၏ လျှောက်လှမ်းရာခရီးလမ်းကြောင်းသည် မုန်ကန်သောလမ်း ကြောင်း၊ ကောင်းမွန်သောခရီး ဖြစ်ပေလိမ့်မည်။ ဆန့်ကျင်ဘက်အားဖြင့် ကောင်းမွန်သောကိစ္စများကို မလိုလားသူ၊ မုန်ကန်သောကြောင်းအရာ များကို တန်ဖိုးမထားသူသည် ဖြောင့်ဖြူးသာယာသောလမ်းပေါ်၌ လျှောက်လှမ်းနိုင်မည်မဟုတ်ချေ။ မုန်ကန်ကောင်းမွန်သောသူသည်သာ ၎င်းလျှောက်လှမ်းရာခရီးလမ်းကို လိပ်ပြာသန်သန်ဖြင့် ဖြောင့်ဖြောင့်ဖြူးဖြူး လျှောက်လှမ်းနိုင်မည်ဖြစ်သည်။ ထိုခရီးလမ်းတွင် လျှောက်လှမ်းနေသော ၎င်းအဖို့ လွတ်လွတ်လပ်လပ်ပေါ့ပေါ့ပါးပါး ဖြစ်နေမည်ကို မျှော်မှန်းကြည့် နိုင်ပေသည်။

ကတိတည်သူသည် ကြေးကင်းသောသူနှင့်တူပေသည်။ ကြေးတင် နေသူတစ်ယောက်မှာ လိပ်ပြာမလှ စိတ်မသန့်နိုင်ဘဲ ပူပန်မှုသောကများ နှင့်ပြည့်နှက်နေသည်။ ကြေးကင်းသူတစ်ဦး၏ စိတ်နှလုံးသည် ပေါ့ပါးလန်း ဆန်းနေမည်ဖြစ်သည်။ ကြေးဟူသည်မှာ ငွေကြေး၊ အလုပ်ကြေး၊ နှုတ်ကြေးစသည်ဖြင့် မိမိကပေးရန်ရှိ၊ မိမိအပေါ်တွင်တင်ရှိသည့် အကြေး အမျိုးမျိုးပင်ဖြစ်သည်။ ကြေးကင်းသည်နှင့်အမျှ ထိုသူ၏ ကိုယ်စိတ်နှစ်ပါး စလုံး လွတ်လပ်နေမည်။ လန်းဆန်းနေမည်ဖြစ်သည်။

ဂုဏ်သိက္ခာရှိသူ၊ ဂုဏ်သိက္ခာစောင့်ထိန်းသူ၊ ကြင်နာတတ်သော နှလုံးသားရှိသူ၊ မိမိကိုယ်ကိုယ် နှိမ့်ချသူတို့သည်လည်း အလားတူပင်ဖြစ် သည်။ ဂုဏ်သိက္ခာရှိသူအနေဖြင့် လူတိုင်းအလယ်တွင် တင့်တယ်စွာရပ်တည် နေထိုင်နိုင်ပြီး ကြင်နာတတ်သော နှလုံးသားရှိသူအနေဖြင့် ၎င်း၏စိတ်တွင် ကျေနပ်ပီတိဖြစ်ပေလိမ့်မည်။ မိမိကိုယ်ကိုယ်နှိမ့်ချသူအနေဖြင့် နှလုံး စိတ်ဝမ်းအေးချမ်းနေပေလိမ့်မည်။ လူ့ဘောင်လောကအလယ်တွင် တင့်တယ်စွာနေထိုင်နိုင်ခြင်း၊ ကျေနပ်ပီတိဖြစ်ခြင်း၊ နှလုံးစိတ်ဝမ်း အေးချမ်းခြင်းရှိသူတစ်ဦးသည်သာ လွတ်လပ်သူအစစ်ဖြစ်သည်။

သို့ဖြစ်ရာ နိုင်ငံတော်၏အတိုင်ပင်ခံပုဂ္ဂိုလ် ပြောကြားခဲ့သည့် ကမ္ဘာ့ကင်းထောက်သီချင်းပါ စစ်မှန်သောလွတ်လပ်ခြင်း၏ ဖော်ညွှန်းချက် များပါအတိုင်း ကင်းထောက်လူငယ်များသာမက မိမိတို့အားလုံး ကိုယ်စိတ်နှစ်ပါး ပေါ့ပါးရွှင်လန်းပြီး ငြိမ်းချမ်းသာယာသည့် လွတ်လပ်သော လူသားများဖြစ်အောင် ကျင့်ကြံအားထုတ်သင့်ပါကြောင်း။ ။

ပြည်ထောင်စုတရားလွှတ်တော်ချုပ်နှင့် တိုင်းဒေသကြီး/ပြည်နယ်တရားလွှတ်တော် တရားသူကြီးချုပ်များ၏ ညှိနှိုင်းအစည်းအဝေး အတွေ့အကြုံအား ထပ်ဆင့်ရှင်းလင်းပွဲကျင်းပ

ပဲခူး ဩဂုတ် ၁၇

ပြည်ထောင်စုတရားလွှတ်တော်ချုပ်နှင့် တိုင်းဒေသကြီး/ပြည်နယ်တရားလွှတ် တော် တရားသူကြီးချုပ်များ၊ တိုင်းဒေသကြီး/ပြည်နယ်တရားရေးဦးစီးမှူးများ၏ (၁၇)ကြိမ်မြောက် လုပ်ငန်းညှိနှိုင်းအစည်းအဝေးအား ထပ်ဆင့်ရှင်းလင်းသည့် အခမ်းအနားကို ပဲခူးတိုင်းဒေသကြီးတရားလွှတ်တော် အစည်းအဝေးခန်းမ၌ ဩဂုတ် ၁၇ ရက် နံနက် ၉ နာရီတွင် ကျင်းပသည်။

အခမ်းအနားတွင် ပဲခူးတိုင်းဒေသကြီးလွှတ်တော် တရားသူကြီးချုပ် ဦးမောင်မောင်ရွှေက တရားစီရင်ရေးလုပ်ငန်းများကို ဆောင်ရွက်ရာတွင် တရားသူကြီးများသည် အမှုများကို အချိန်နှင့်တစ်ပြေးညီ လုပ်ထုံးလုပ်နည်းများ အရစစ်ဆေးပြီး အရည်အသွေးပြည့်မီသည့် စီရင်ဆုံးဖြတ်မှုကို တည်ဆဲဥပဒေ များနှင့်အညီ ဘက်လိုက်မှုမရှိဘဲ ချမှတ်ဆောင်ရွက်ရမည်ဖြစ်ကြောင်း၊ တရား သူကြီးများ၏ အရည်အသွေးပြည့်မီသည် ပြည်သူအများ ယုံကြည်အားထားရ

သည့် တရားစီရင်ရေးဖြစ်ပေါ်လာရေးတွင် အဓိကဖြစ်သည့်အတွက် မိမိတို့၏ စွမ်းဆောင်ရည်တိုးတက်ရေးနှင့် ကျင့်ဝတ်ပိုင်းဆိုင်ရာ တိုးတက်မြှင့်တင်ရေး အစဉ်ကြိုးပမ်း ဆောင်ရွက်သွားကြရန်ဖြစ်ကြောင်း လေ့ကျင့်သင်ကြားရေးကို အာဆီယံဒေသအဆင့်မြှင့်တင်နိုင်ရေးအတွက် တရားရေးကောလိပ်ကို နေပြည်တော်တွင် ဖွင့်လှစ်နိုင်ရန်ကြိုးပမ်းနေကြောင်း ပြည်ထောင်စုတရားသူ ကြီးချုပ် ဦးထွန်းထွန်းဦး၏ လမ်းညွှန်ချက်အား ပြောကြားသည်။

ယင်းထပ်ဆင့်ရှင်းလင်းပွဲတွင် တိုင်းဒေသကြီးတရားလွှတ်တော်တရား သူကြီးချုပ်နှင့် တိုင်းဒေသကြီးတရားရေးဦးစီးမှူးတို့က ထပ်ဆင့်ရှင်းလင်းပြီး အခမ်းအနားသို့ တိုင်းဒေသကြီး တရားလွှတ်တော် တရားသူကြီးများ၊ ခရိုင်တရားသူကြီးများနှင့် တိုင်းဒေသကြီးအတွင်းရှိ တရားရေးအရာရှိများ စုစုပေါင်း ၁၀၃ ဦး တက်ရောက်ခဲ့ကြောင်း သတင်းရရှိသည်။

ကြေးမုံ

အိန္ဒိယသမ္မတနိုင်ငံ သံအမတ်ကြီးနှင့်ဇနီး မဟတ္တမနန္ဒီ နှစ် ၁၅၀ ပြည့်အထိမ်းအမှတ် နံ့သာဖြူပင်စိုက်ပျိုး

ရန်ကုန် ဩဂုတ် ၁၇

မြန်မာနိုင်ငံဆိုင်ရာ အိန္ဒိယသမ္မတနိုင်ငံ သံအမတ်ကြီး Mr. Shri Saurabh Kumar နှင့်ဇနီးတို့သည် ယမန်နေ့ နံနက် ၉ နာရီတွင် ရန်ကုန်မြို့ သံတမန်လမ်းရှိ ၎င်း၏နေအိမ်ရှေ့ မြက်ခင်းပြင်၌ မဟတ္တမနန္ဒီ နှစ် ၁၅၀ ပြည့် အထိမ်းအမှတ် နံ့သာဖြူပင်ကို စိုက်ပျိုးကြပြီး စုပေါင်းမှတ်တမ်းတင်ဓာတ်ပုံရိုက်ကြသည်။



မဟတ္တမနန္ဒီ နှစ် ၁၅၀ ပြည့် အထိမ်းအမှတ် ကျင်းပလျက်ရှိကြောင်း သိရသည်။ အခမ်းအနားများကို စည်ကားသိုက်မြိုက်စွာ သတင်းစဉ်

တက်ရောက် အခမ်းအနားသို့ မဟတ္တမနန္ဒီ နှစ် ၁၅၀ ပြည့် အထိမ်းအမှတ်ပွဲတော် ကျင်းပရေး ကော်မတီဥက္ကဋ္ဌ ဦးရွှေနှင့် ကော်မတီဝင်များ၊ နိုင်ငံခြားသံရုံးများမှ တာဝန်ရှိသူများ တက်ရောက်ကြသည်။

မဟတ္တမနန္ဒီကို ၁၆၆၉ ခုနှစ် အောက်တိုဘာ ၂ ရက်တွင် မွေးဖွားခဲ့ရာ နှစ် ၁၅၀ ပြည့် အထိမ်းအမှတ်အဖြစ် ၂၀၁၉ ခုနှစ် ဇူလိုင် ၁ ရက်မှစ၍ သစ်ပင်စိုက်ပျိုးပွဲ၊ သွေးလျှိုဒါနပွဲ၊ စာစီစာကုံး၊ ကဗျာ၊ ဆောင်းပါး၊ ပန်းချီပြိုင်ပွဲများ၊ ဟောပြောပွဲများနှင့် လမ်းလျှောက်ပွဲများ၊ နံ့သာဖြူ ပင် အပါအဝင် သစ်ပင် ၁၅၀ စိုက်ပျိုးပွဲနှင့်

မန္တလေးမြို့၌ ကမ္ဘာ့ဘိလိယက်နှင့်စနူကာပြိုင်ပွဲ ကျင်းပမည်

ရန်ကုန် ဩဂုတ် ၁၇

မြန်မာနိုင်ငံမှ အိမ်ရှင်အဖြစ်လက်ခံ ကျင်းပမည့် ကမ္ဘာ့ဘိလိယက်နှင့် စနူကာပြိုင်ပွဲကြီးကို လာမည့် စက်တင်ဘာလအတွင်း မန္တလေးမြို့၌ ပထမဆုံးအကြိမ်အဖြစ် ကျင်းပသွား မည်ဖြစ်ကြောင်း သိရသည်။

“မြန်မာနိုင်ငံက ပြီးခဲ့တဲ့နှစ်ထဲမှာ ပြုလုပ်ခဲ့ပါတယ်။ ဒီပြိုင်ပွဲနှစ်ခုစလုံးက ရန်ကုန်မြို့မှာ ပြုလုပ်ခဲ့တာပါ။ ပထမ အကြိမ်ကတော့ အာရှပြိုင်ပွဲပါ။ မတ်လမှာပြုလုပ်ခဲ့ပါတယ်။ ဒုတိယ အကြိမ်ကတော့ နိုဝင်ဘာလထဲမှာ

ပြုလုပ်ခဲ့ပါတယ်။ အဲဒီပွဲကလည်း ရန်ကုန်မှာပါပဲ။ အခုပွဲကတော့ မန္တလေးမြို့မှာ ပထမဆုံးပြုလုပ်မှာ ဖြစ်ပါတယ်။ စက်တင်ဘာ ၉ ရက်က နေ့ ၂၅ ရက်အထိ မန္တလေးသီရိကွင်းမှာ ရှိတဲ့ ဘက်စုံအားကစားရုံမှာ ပြုလုပ် သွားမှာဖြစ်ပါတယ်။ လောလောဆယ် မှာတော့ ပါဝင်ယှဉ်ပြိုင်မယ့် နိုင်ငံ ၁၈ နိုင်ငံ စာရင်းရထားပါပြီ။ စာရင်း ပိတ်ချိန်မှာတော့ နိုင်ငံပေါင်း ၂၀ လောက်ပါဝင်ယှဉ်ပြိုင် သွားမှာဖြစ်ပါ တယ်”ဟု မြန်မာနိုင်ငံ ဘိလိယက်နှင့် စနူကာအဖွဲ့ချုပ် ဥက္ကဋ္ဌ ဒေါက်တာ မင်းနိုင်က ယနေ့မုန့်လွှဲပိုင်းတွင်

အောင်ဆန်းအားကစားပြိုင်ပွဲဝင်း ၌ ပြုလုပ်သော စာနယ်ဇင်းရှင်းလင်းပွဲ တွင် ပြောကြားသည်။ အဆိုပါပြိုင်ပွဲသို့ ကမ္ဘာ့အဆင့် နာမည်ကြီး အင်္ဂလန်မှ ဗိုလ်လက်ဆန်၊ စင်ကာပူမှ ဆီးဂိမ်း ငါးကြိမ်ဆုရ ပီတာ ဒေးခရစ်၊ အိန္ဒိယမှ ကမ္ဘာ့အဆင့် ၂၁ ဆုရ ပန်ကချင်တို့လည်း ပါဝင် ယှဉ်ပြိုင်ကြမည် ဖြစ်သည်။ အိမ်ရှင် မြန်မာနိုင်ငံအနေဖြင့် ဘိလိယက်အားကစားတွင် နေသွေးဦး နှင့် ချစ်ကိုတို့အပါအဝင် ကစားသမား ၁၀ ဦးယှဉ်ပြိုင်ကြမည်ဖြစ်ကြောင်း၊ စနူကာတွင်လည်း ကိုထက်နှင့်ဝင်းကို

တို့ အပါအဝင် ၁၆ ဦး စုစုပေါင်း ၂၆ ဦးခန့် ဝင်ရောက်ယှဉ်ပြိုင်နိုင်ရန် စီစဉ် ထားကြောင်း၊ ဘိလိယက်တွင် အားကစားနည်း နှစ်မျိုး၊ စနူကာတွင် ငါးမျိုး စုစုပေါင်း ခုနစ်မျိုးပါဝင်ယှဉ်ပြိုင် သွားမည်ဖြစ်ကြောင်း သိရသည်။ လက်ရှိမြန်မာနိုင်ငံမှ ဘိလိယက် နှင့် စနူကာအားကစားသမားများ သည် အိမ်ရှင်ပြိုင်ပွဲများကျင်းပပေး နိုင်သည့်အညီ အောင်မြင်မှုများ အထိုက်အလျောက်ရှိထားရာ လာမည့် ပြိုင်ပွဲတွင်လည်း အောင်မြင်မှုများရ ရှိရန် မျှော်လင့်ထားကြောင်း သိရ သည်။ မြင့်မောင်စိုး

MYANMAR Digital News Presented by NPE www.mda.gov.mm

စာတည်းမှူးချုပ် - ဦးဝင်းရွှေ သတင်းထောက်မှူး - ဦးမြင့်စိုး အငယ်တန်းသတင်းထောက်များ - ဦးအောင်ကျော်ဦး၊ ဦးကိုမင်း၊ ဒေါ်ခန်းယဉ်ဥ၊ ဒေါ်ခင်စုစုလှိုင်၊ စာတည်းမှူး - ဦးဝင်းနိုင် ဦးအောင်ကျော်ကျော် ဒေါ်ခင်ဇောထွန်း၊ ဦးအေးမင်းသူ စာတည်းများ - ဦးစန်းအောင်၊ ဦးအောင်စိုး၊ အကြီးတန်းသတင်းထောက်များ - ဦးတိန်းထက်လင်း၊ ဦးနိုင်လင်းကြည်၊ ဦးသက်ထွေး စာတံပုံသတင်းထောက် - ဦးခင်မောင်ဝင်း၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း

ပုံနှိပ်ခြင်းလုပ်ငန်းအမှတ်(၀၀၆၄၀) ပုံနှိပ်ထုတ်ဝေခွင့်အမှတ်(၀၀၇၇၁)မြိုင် မြေပုံသတင်းစာတိုက်က ထုတ်ဝေသည်။ ၁၅၅၇၅၉၂ ဝါး တွင် စတင်တည်ထောင်သည်။ Gmail themirror.npt@gmail.com www.facebook.com/themirrordaily





နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဒုတိယသမ္မတ ဦးဟင်နရီဇန်ထီးယူ၊ ပြည်ထောင်စုဝန်ကြီး ဦးအုန်းမောင်၊ မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်နှင့် အာဆီယံနိုင်ငံသံရုံးများ၏ကိုယ်စား သံတမန်များ နာယက ဘရူနိုင်း ဒါရူဆလမ်နိုင်ငံသံအမတ်ကြီး Mr. Pehin Dato Rahmani Dato Basir တို့က အာဆီယံအစားအစာပွဲတော်- ၂၀၁၉ (မန္တလေး)ကို ဖြန့်ဖြူးဖြတ်ဖွင့်လှစ်ပေးကြစဉ်။

**\* ရှေ့မှ**  
ပြည်နယ်စားသောက်ဆိုင်လုပ်ငန်းရှင်များ အသင်းတို့မှ တာဝန်ရှိသူများ၊ အစားအသောက် လာရောက်ခင်းကျင်းပြုသည့် သူများနှင့် ဖိတ်ကြားထားသူများ တက်ရောက်ကြသည်။

**ဖဲကြိုးဖြတ်ဖွင့်လှစ်**  
အခမ်းအနားတွင် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဒုတိယသမ္မတ ဦးဟင်နရီဇန်ထီးယူ၊ ဟိုတယ်နှင့်ခရီးသွား လာရေးဝန်ကြီးဌာန ပြည်ထောင်စုဝန်ကြီး ဦးအုန်းမောင်၊ မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်နှင့် အာဆီယံနိုင်ငံသံရုံးများ၏ကိုယ်စား သံတမန်များ နာယက ဘရူနိုင်း ဒါရူဆလမ်နိုင်ငံသံအမတ်ကြီး Mr. Pehin Dato Rahmani Dato Basir တို့က အာဆီယံအစားအစာပွဲတော်- ၂၀၁၉ (မန္တလေး)ကို

ဖဲကြိုးဖြတ် ဖွင့်လှစ်ပေးကြသည်။ ထို့နောက် နိုင်ငံတော်၏အတိုင်ပင်ခံပုဂ္ဂိုလ်၊ ဒုတိယသမ္မတနှင့်အဖွဲ့သည် မန္တလေးကွန်ဗင်းရှင်းစင်တာ မြေညီထပ်၍ ခင်းကျင်းပြုထားသည့် သာသနာရေးနှင့်ယဉ်ကျေးမှုဝန်ကြီးဌာနပြခန်း၊ ဟိုတယ်နှင့်ခရီးသွားလာရေးဝန်ကြီးဌာနပြခန်း၊ အာဆီယံနိုင်ငံများနှင့် ဂျပန်၊ တရုတ်၊ တောင်ကိုရီးယား၊ အိန္ဒိယနိုင်ငံတို့မှ ရိုးရာအစားအစာ ပြခန်းများ၊ တိုင်းဒေသကြီး၊ ပြည်နယ်စားသောက်ဆိုင်လုပ်ငန်းရှင်များအသင်းမှ ရိုးရာအစားအစာနှင့် ဒေသထွက်ကုန် အစားအသောက်ပြခန်းများ၊ အမှတ်တရပစ္စည်းလက်ဆောင် အရောင်းပြခန်းများ၊ ဟိုတယ်လုပ်ငန်းရှင်များအသင်းပြခန်း၊ ဘဏ်လုပ်ငန်းဆိုင်ရာပြခန်းများနှင့် ဒေသအသီးသီးမှ ရိုးရာအစားအသောက်ပြခန်းများကို လိုက်လံကြည့်ရှုအားပေးသည်။ ယင်းနောက် အပြည်ပြည်ဆိုင်ရာ ပူးပေါင်း

ဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင်က အဖွင့်အမှာစကားပြောကြားရာတွင် အာရှနိုင်ငံများ၏ အစားအစာများနှင့် မြန်မာ့ရိုးရာအစားအစာများကို နိုင်ငံတကာအညီညာမျှ ပိုမိုသိရှိလာစေခြင်းဖြင့် အစားအသောက်ကို အခြေခံသည့် ခရီးသွားလုပ်ငန်း ဖွံ့ဖြိုးတိုးတက်လာစေရန်၊ မြန်မာလူမျိုးများနှင့် ကမ္ဘာလှည့်ခရီးသည်များ ဒေသတွင်းအစားအသောက် လက်ရာမျိုးစုံကို တစ်နေရာတည်းတွင် သုံးဆောင်ခံစားကြည့်နိုင်စေရန်နှင့် မြန်မာနိုင်ငံ၏ Green Season ကာလအတွင်း ခရီးသွားကဏ္ဍ မြှင့်တင်ရေးလှုပ်ရှားမှု တစ်ရပ်အနေဖြင့် ရည်ရွယ်၍ ယခုပွဲတော်ကို ကျင်းပခြင်းဖြစ်ပါကြောင်း။

**ညီညွတ်စွာ ပေါင်းစည်းထား**  
ယခုအခါ အာဆီယံအဖွဲ့ကြီးသည် နိုင်ငံရေးစနစ်၊ ဖွံ့ဖြိုးမှုအဆင့်၊ ယဉ်ကျေးမှု၊ ယုံကြည်မှု

ကွဲပြားခြားနားသည့် နိုင်ငံ ၁၀ နိုင်ငံဖြင့် ဖွဲ့စည်းထားသော်လည်း ညီညွတ်စွာ ပေါင်းစည်းထားသည့် တိုးတက်အောင်မြင်သော လူ့အသိုက်အဝန်းအဖြစ် ပေါ်ထွန်းလာခဲ့ပြီဖြစ်ပါကြောင်း၊ အသွင်မတူကွဲပြားခြားနားမှုများရှိသော်လည်း မိမိတို့ဒေသ အေးချမ်းတည်ငြိမ်ရေးနှင့် ဖွံ့ဖြိုးရေးအတွက် ရည်မှန်းချက်ထားပြီး ပူးပေါင်းဆောင်ရွက်နေသည့် ဒေသကြီးတစ်ခုဖြစ်ပါကြောင်း၊ ယခုအချိန်အခါတွင် ခရီးသွားလုပ်ငန်းသည် အားလုံးပါဝင်သော စီးပွားရေးလုပ်ငန်းဖြစ်ပြီး တစ်ကမ္ဘာလုံးရှိ ဖွံ့ဖြိုးပြီးနိုင်ငံများနှင့် ဖွံ့ဖြိုးဆဲနိုင်ငံများအတွက် အလုပ်အကိုင်အခွင့်အလမ်းများစွာကို ဖန်တီးပေးလျက်ရှိပြီး စီးပွားရေးလုပ်ငန်းတစ်ခုဟုပင် တင်စားခေါ်ဆိုပါကြောင်း။

ယခု အာဆီယံအစားအစာပွဲတော်တွင် အာဆီယံအဖွဲ့ဝင် နိုင်ငံများသာမက မိတ်ဖက်

နိုင်ငံများဖြစ်သည့် တရုတ်၊ ဂျပန်၊ ကိုရီးယား၊ အိန္ဒိယနိုင်ငံတို့၏ ရသ့မွန်အစားအစာများကိုလည်း အများပြည်သူများ လေ့လာကြည့်ရှုသုံးဆောင်ခွင့်ရရှိလာမည် ဖြစ်ပါကြောင်း။

**ခြောက်ရာခိုင်နှုန်း တိုးတက်လာခဲ့**  
၂၀၁၈ ခုနှစ်အတွင်း ကမ္ဘာတစ်ဝန်းလုံး၏ ကမ္ဘာလှည့်ခရီးသည်ဦးရေ ၁ ဒသမ ၄ ဘီလီယံခန့်ရှိခဲ့ရာ ၂၀၁၇ ခုနှစ် ခရီးသွားအရေအတွက် ၁ ဒသမ ၃ ဘီလီယံထက် ခြောက်ရာခိုင်နှုန်း တိုးတက်လာခဲ့ပြီး အကျိုးဆက်အနေဖြင့် ကမ္ဘာ့စီးပွားရေးဖွံ့ဖြိုးမှုကို ၃ ဒသမ ၇ ရာခိုင်နှုန်း တိုးတက်စေခဲ့ကြောင်း၊ မြန်မာနိုင်ငံတွင်လည်း ဟိုတယ်နှင့်ခရီးသွားလာရေးဝန်ကြီးဌာန၏ ကြိုးပမ်းမှု၊ ပြည်ပဝင်ခွင့် ဗီဇာဖြေလျှော့ပေးမှု၊ နိုင်ငံတကာလေကြောင်းလိုင်းများ တိုးချဲ့ပေးမှုကြောင့် ကမ္ဘာမှ ချိတ်ဆက်ဝင်ရောက်မှုများ သိသိသာသာ

**စာမျက်နှာ ၄ သို့ \***



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဒုတိယသမ္မတ ဦးဟင်နရီဇန်ထီးယူ၊ ပြည်ထောင်စုဝန်ကြီးများ၊ မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်၊ တိုင်းဒေသကြီးလွှတ်တော်ဥက္ကဋ္ဌ၊ အာဆီယံနိုင်ငံများမှ သံအမတ်ကြီးများနှင့် တာဝန်ရှိသူများ၊ ပွဲတော်ဖြစ်မြောက်ရေးအတွက် ပံ့ပိုးကူညီကြသည့် အဖွဲ့အစည်းများမှ တာဝန်ရှိသူများနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။



**ပြည်တွင်းရေးရာ**

**\* စာမျက်နှာ ၃ မှ**

တိုးတက်ခဲ့ပြီဖြစ်ကြောင်း၊ ခရီးသွားလုပ်ငန်းဖွံ့ဖြိုးတိုးတက်လာသည်နှင့်အမျှ အခြားပါဝင်ပတ်သက်နေသော ကဏ္ဍများစွာအတွက် အလုပ်အကိုင်များ ဖန်တီးပေးခြင်း၊ စွန့်ခွာပြီးလျှင်လုပ်ငန်းများနှင့် ကျွမ်းကျင်မှုများ မြှင့်တင်နိုင်ခြင်း၊ အသေးစားနှင့် အလတ်စားလုပ်ငန်းများကို ထောက်ပံ့ပေးနိုင်ခြင်း စသည့် အကျိုးကျေးဇူးများရရှိမည်ဖြစ်ကြောင်း၊ ယနေ့ကမ္ဘာတွင် အစားအသောက် ထုတ်လုပ်ရောင်းချသူများ၊ အစားအစာပွဲတော်များ၊ စားသောက်ဆိုင်များနှင့် လူကြိုက်များကျော်ကြားသော အစားအစာများ၊ ကျော်ကြားသည့် စားဖိုမှူး များ၏လက်ရာများကိုလေ့လာရန်နှင့် မြည်းစမ်းသုံးဆောင်ရန် ရည်ရွယ်၍ ပြည်ပကျောင်းပညာရေးနှင့် ခရီးသွားလာမှုများ ပိုမိုများပြားလာခဲ့ကြောင်း၊ ထို့ကြောင့် မြန်မာနိုင်ငံတွင်လည်း ယနေ့တွင် အာဆီယံ၏ Smart Cities မြို့များစာရင်းတွင် တစ်ခုအပါအဝင်ဖြစ်ပြီး မြန်မာ့ယဉ်ကျေးမှုအမွေအနှစ်များ ပေါ်ကြွယ်ဝသော မန္တလေးမြို့ကိုရွေးချယ်ကာ အာဆီယံအစားအစာပွဲတော်-၂၀၁၉ ကိုကျင်းပခြင်းဖြစ်ကြောင်း၊ ခရီးသွားလုပ်ငန်းမြှင့်တင်ရေးလှုပ်ရှားမှု တစ်ရပ်အနေဖြင့်ကျင်းပသည့် ယခုပွဲတော်တွင် ရိုးရာအစားအစာများသာမက မန္တလေးမြို့၏ ယဉ်ကျေးမှုအမွေအနှစ်လက်ရာများဖြင့်လည်း ခရီးသွား ဆွဲဆောင်မှုကို ဖော်ထုတ်ပြသနိုင်သော အခွင့်အရေးများ ရရှိလိမ့်မည်ဟု ယုံကြည်ပါကြောင်း ပြောကြားသည်။

ထို့နောက် အာဆီယံနိုင်ငံသုံးရုံးများ၏ကိုယ်စား သံတမန်များနာယက ဘရှုနိုင်ဒါရူဆလမ်နိုင်ငံ သံအမတ်ကြီးက အမှာစကားပြောကြားသည်။

**စုပေါင်းမှတ်တမ်းတင်ဇာတ်ပုံရိုက်**

ယင်းနောက် နိုင်ငံတော်၏အတိုင်ပင်ခံပုဂ္ဂိုလ် ဒုတိယသမ္မတ၊ ပြည်ထောင်စု ဝန်ကြီးများ၊ မန္တလေးတိုင်းဒေသကြီးဝန်ကြီးချုပ်၊ တိုင်းဒေသကြီးလွှတ်တော် ဥက္ကဋ္ဌ၊ အာဆီယံနိုင်ငံများမှ သံအမတ်ကြီးများနှင့် တာဝန်ရှိသူများသည် ပွဲတော်ဖြစ်မြောက်ရေးအတွက် ပံ့ပိုးကူညီကြသည့် အဖွဲ့အစည်းများမှ တာဝန် ရှိသူများနှင့်အတူ စုပေါင်းမှတ်တမ်းတင်ဇာတ်ပုံရိုက်ကြသည်။

ထို့နောက် နိုင်ငံတော်၏အတိုင်ပင်ခံပုဂ္ဂိုလ်နှင့်အဖွဲ့သည် ရတနာပုံခေတ် သူဌေးသူကြွယ်မိသားစုနှင့် ကျေးလက်နေထိုင်သူတို့၏ လက်တွေ့ဘဝ မြန်မာ့ရိုးရာ ဒေါင်းလန်းဖြင့် စားသောက်ကြပုံကို ကြည့်ရှုအားပေးကြသည်။

**စတင်အသုံးပြု**

ဒေါင်းလန်းဆိုသည်မှာ ရှေးမြန်မာလူမျိုးတို့ အစားအသောက်များထည့်၍



အပြည်ပြည်ဆိုင်ရာပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင် အဖွင့်အမှာစကားပြောကြားစဉ်။



အာဆီယံနိုင်ငံသုံးရုံးများ၏ကိုယ်စား သံတမန်များနာယက ဘရှုနိုင်ဒါရူဆလမ်နိုင်ငံ သံအမတ်ကြီး Mr. Pehin Dato Rahmani Dato Basir အမှာစကားပြောကြားစဉ်။

စားရန် အသုံးပြုခဲ့သည့် သစ်သား၊ နီ၊ ပါးတို့ဖြင့် ပြုလုပ်ထားသည့် ယွန်းထည် နှင့် သရိုးကိုထားသောခြေတောက်တပ်ဗန်းများဖြစ်ပြီး ဒေါင်းလန်းများကို ညောင်ရမ်းခေတ်က စတင်အသုံးပြုခဲ့ကာ အရွယ်အစားအမျိုးမျိုးနှင့် တွေ့ရှိ နိုင်သည်ဟု မြန်မာ့စွယ်စုံကျမ်းတွင် ဖော်ပြထားကြောင်း၊ ပထမဦးစွာ ရတနာပုံ ခေတ် သူဌေးသူကြွယ်မိသားစုများ ဒေါင်းလန်းဖြင့် စားဖွယ်စုံစားသောက်ခဲ့ပုံကို သိရှိရကြောင်း၊ ရတနာပုံခေတ် သူဌေးသူကြွယ်မိသားစုများသည် ဒေါင်းလန်း ပေါ်တွင် စားဖွယ်များကို ယွန်းခွက်၊ ငွေခွက်၊ ကြေးခွက်များဖြင့် တည်ခင်းပြီး ငွေဇွန်း၊ ကြေးဇွန်း၊ ကြေးခွက်တို့ဖြင့် စားသုံးကြခြင်းဖြစ်ကြောင်း သိရသည်။

ယင်းနောက် နိုင်ငံတော်၏အတိုင်ပင်ခံပုဂ္ဂိုလ်သည် အာဆီယံအစားအစာ ပွဲတော်တွင် လာရောက်ခင်းကျင်းပြသကြသူများအား ရင်းရင်းနှီးနှီးနှုတ်ဆက်ပြီး ဆိုင်ခန်းများကို ကြည့်ရှုအားပေးသည်။

**ဆိုင်ခန်းပေါင်း ၁၃၀ ကျော် ခင်းကျင်းပြသ**

ယခုပြပွဲကို ခရီးသွားကဏ္ဍတိုးတက်ရေးနှင့် ရိုးရာအစားအစာများ

မပျောက်ကွယ်စေရန်နှင့် မိုးရာသီကာလ၌ပင် ခရီးသွားများ ပိုမိုဝင်ရောက်လာ နိုင်စေရန်ရည်ရွယ်၍ ကျင်းပခြင်းဖြစ်ပြီး ဆိုင်ခန်းပေါင်း ၁၃၀ ကျော် ခင်းကျင်း ပြသမှုနှင့်အတူ ဖျော်ဖြေမှုများအနေဖြင့် မြန်မာ့ဒေါင်းလန်းကြီးဖြင့် ခေတ် အဆက်ဆက် ပြောင်းလဲအသုံးပြုစားသောက်ပုံများ၊ ချက်ပြုတ်ခြင်းဆိုင်ရာ အနုပညာတင်ဆက်မှုများ၊ အဖျော်ယမကာ ဖျော်စပ်ခြင်းအနုပညာများကို တင်ဆက်ပြသသွားမည့်အပြင် တိုင်းရင်းသားအသီးသီး၏ ရိုးရာအကအလှများ ဖြင့်လည်း ဧည့်ခံဖျော်ဖြေပေးသွားမည်ဖြစ်ပြီး ပွဲတော်ကို ဩဂုတ် ၁၈ ရက်အထိ ကျင်းပသွားမည်ဖြစ်သည်။

**ပြန်လည်ရောက်ရှိ**

ထို့နောက် နိုင်ငံတော်၏အတိုင်ပင်ခံပုဂ္ဂိုလ်နှင့်အဖွဲ့သည် တံတားဦးမြို့နယ်ရှိ မန္တလေးအပြည်ပြည်ဆိုင်ရာလေဆိပ်မှ အထူးလေယာဉ်ဖြင့် ပြန်လည်ထွက်ခွာ ကြရာ မွန်းလွဲပိုင်းတွင် နေပြည်တော်သို့ ပြန်လည်ရောက်ရှိကြသည်။

သတင်းစဉ်

**ဆင်းရဲနွမ်းပါးမှုလျှော့ချရေးဖောင်ဒေးရှင်း (မြန်မာနိုင်ငံ) တရုတ်အဖွဲ့အစည်းမှ ပညာရေးဝန်ကြီးဌာနသို့ လွှဲအပ်ခြင်းနှင့် စာရေးကိရိယာများ ပေးအပ်လှူဒါန်း**

ရန်ကုန် ဩဂုတ် ၁၇  
ဆင်းရဲနွမ်းပါးမှုလျှော့ချရေးဖောင်ဒေးရှင်း (မြန်မာနိုင်ငံ) တရုတ်အဖွဲ့အစည်း (CFPA) ၏ လေးနှစ်ပြည့် နှစ်ပတ်လည်အခမ်းအနားနှင့် ပညာရေးဝန်ကြီးဌာနသို့ လွှဲအပ်ခြင်းနှင့် စာရေးကိရိယာများ ပေးအပ်လှူဒါန်းပွဲ အခမ်းအနားကို ယနေ့ နံနက် ၉ နာရီခွဲတွင် ရန်ကုန်မြို့ ဗဟန်းမြို့နယ်ရှိ ချက်ထရီယံဟိုတယ်၌ ကျင်းပသည်။

**စွမ်းစွမ်းတမံ လုပ်ဆောင်**

အခမ်းအနားတွင် ပညာရေးဝန်ကြီးဌာန ဒုတိယ ဝန်ကြီး ဦးဝင်းမော်ထွန်းက မြန်မာနိုင်ငံပညာရေးကဏ္ဍ သည် ယခုလက်ရှိအခြေအနေတွင် နိုင်ငံ၏ကြီးမားသည့် ရည်မှန်းချက်တစ်ခုအနေဖြင့် ပြုပြင်ပြောင်းလဲမှုများ လုပ်ဆောင်နေသည်ကို အားလုံးအသိပင်ဖြစ်ပါကြောင်း၊ ပညာမြင့်မှ လူမျိုးတင့်မည်ဆိုသည့်ဆောင်ပုဒ်အရ အစိုးရ ဌာနဆိုင်ရာများအနေဖြင့် စွမ်းစွမ်းတမံ လုပ်ဆောင်နေ သည့်အလျောက် သက်ဆိုင်ရာ အရပ်ဘက်အဖွဲ့အစည်းများ ဘက်ကလည်း တတ်နိုင်သလောက် ကူညီထောက်ပံ့မှုများ ပြုလုပ်နေသည်ကို တွေ့ရပါကြောင်း၊ နိုင်ငံတစ်နိုင်ငံ၏ ပညာရေးကဏ္ဍတိုးတက်ရန်အတွက် အစိုးရတစ်ရပ် တည်း၏တာဝန်မဟုတ်ဘဲ နိုင်ငံအတွင်းရှိ ပညာရှင်များ၊ နိုင်ငံသူ နိုင်ငံသားများ၊ သက်ဆိုင်ရာအရပ်ဘက်အဖွဲ့အစည်း များ၊ ဆရာ ဆရာမများနှင့် ကျောင်းသား ကျောင်းသူများ အားလုံး ဟန်ချက်ညီညီဖြင့် ပူးပေါင်းပါဝင်ရန် လိုအပ်ပါ ကြောင်း၊ အားလုံးပူးပေါင်းပါဝင်ကြရန်လည်း တိုက်တွန်း



လိုပါကြောင်း ပြောကြားသည်။  
ထို့နောက် မြန်မာနိုင်ငံဆိုင်ရာ တရုတ်ပြည်သူ့ သမ္မတနိုင်ငံသုံးရုံးမှ သံမှူး Mr. Yang Shouzheng က အမှာစကားပြောကြားပြီး ဆင်းရဲနွမ်းပါးမှုလျှော့ချရေး ဖောင်ဒေးရှင်း ဒုတိယဥက္ကဋ္ဌ Mr. Wang Xingzui က ဆင်းရဲနွမ်းပါးမှုလျှော့ချရေးဖောင်ဒေးရှင်း (မြန်မာနိုင်ငံ) တရုတ်အဖွဲ့အစည်း (CFPA) ၏ လေးနှစ်တာအတွင်း ဆောင်ရွက်ခဲ့မှုလုပ်ငန်းစဉ်များနှင့်စပ်လျဉ်းပြီး ရှင်းလင်း ပြောကြားသည်။  
ဆက်လက်၍ ဆင်းရဲနွမ်းပါးမှုလျှော့ချရေးဖောင် ဒေးရှင်း(မြန်မာနိုင်ငံ) တရုတ်အဖွဲ့အစည်း၏ ဆောင်ရွက်မှု များ ဝီဒီယိုမှတ်တမ်းကိုပြသပြီး ပညာသင်ဆရာ ကျောင်းသား ကျောင်းသူများနှင့် Panda Pack ရရှိ သော ကျောင်းသူလေးများက ဖျော်ဖြေရေးအစီအစဉ်

များဖြင့် ဖျော်ဖြေတင်ဆက်ကြသည်။  
**ပေးအပ်**

ယင်းနောက် လွှဲအပ်ခြင်းနှင့် စာရေးကိရိယာ အစုံ တစ်သိန်းကို ပညာရေးဝန်ကြီးဌာန ဒုတိယဝန်ကြီး ဦးဝင်းမော်ထွန်းထံ ဆင်းရဲနွမ်းပါးမှုလျှော့ချရေး ဖောင်ဒေး ရှင်း ဒုတိယဥက္ကဋ္ဌ Mr. Wang Xingzui က ပေးအပ်သည်။

ထို့နောက် ပညာရေးဝန်ကြီးဌာနမှ တာဝန်ရှိသူများ၊ သံမှူး Mr. Yang Shouzheng နှင့် ဒုတိယဥက္ကဋ္ဌ Mr. Wang Xingzui တို့က အခမ်းအနားသို့ တက်ရောက် လာကြသည့် ကျောင်းသား ကျောင်းသူများအား လွှဲအပ်ခြင်းနှင့် စာရေးကိရိယာများ ပေးအပ်ပြီး ဆရာမ တစ်ဦးက ကျေးဇူးတင်စကားပြောကြားသည်။

**ပေါက်ဖော်ပညာသင်စရိတ်**

ဆင်းရဲနွမ်းပါးမှုလျှော့ချရေး ဖောင်ဒေးရှင်း (မြန်မာ နိုင်ငံ) တရုတ်အဖွဲ့အစည်းသည် မြန်မာနိုင်ငံ ပြည်ထဲရေး ဝန်ကြီးဌာနမှ နိုင်ငံတကာအစိုးရမဟုတ်သော အဖွဲ့ အစည်းတစ်ခုအဖြစ် တရားဝင်အသိအမှတ်ပြုမှတ်ပုံတင်ကို ၂၀၁၅ ခုနှစ်တွင်ရရှိခဲ့ပြီး မြန်မာနိုင်ငံ၏ ပညာရေးကဏ္ဍ အတွက် ကူညီထောက်ပံ့ပေးသည့် စီမံချက်လုပ်ငန်းများကို တစ်စုံတစ်ရပ်အကောင်အထည်ဖော် ဆောင်ရွက်ပေး လျက်ရှိရာ ပေါက်ဖော်ပညာသင်စရိတ် ထောက်ပံ့ခြင်းစီမံ ချက်၊ တရုတ်-မြန်မာချစ်ကြည်ရေး ပညာသင်စရိတ် ထောက်ပံ့ခြင်းစီမံချက်၊ Panda Pack လွှဲအပ်ခြင်းနှင့် စာရေးကိရိယာများ ပေးအပ်လှူဒါန်းခြင်းစီမံချက်နှင့် ရေကောင်းရေသန့်ရရှိရေးစီမံချက် စသည်တို့ကို စီမံကိန်း လေးနှစ်တာကာလအတွင်း အကောင်အထည်ဖော် ဆောင်ရွက်လျက်ရှိကြောင်း သိရသည်။

သတင်းစဉ်

ရန်ကုန် ဩဂုတ် ၁၇  
ရန်ကုန်တက္ကသိုလ် ရာပြည့်အကြို အသုံးချဒဿနအမြင် ပြပွဲ (၂၀၁၉) ကို အနုပညာပြကွက်များ၊ ဟောပြောပွဲများ နှင့်အတူ ဩဂုတ် ၂၆ ရက်နှင့် ၂၇ ရက်တို့တွင် ရန်ကုန် တက္ကသိုလ် အပန်းဖြေရိပ်သာ(RC)၌ နံနက် ၉ နာရီခွဲမှ ညနေ ၄ နာရီခွဲအထိ ကျင်းပမည်ဖြစ်ကြောင်း ဒဿနက ဗေဒဌာနမှ သိရသည်။  
**နေ့စဉ်ဘဝအတွက် အသုံးချနိုင်**  
အသုံးချဒဿနကအမြင်ပြပွဲတွင် ပန်းချီ၊ ပန်းပု၊

**ရန်ကုန်တက္ကသိုလ် ရာပြည့်အကြို အသုံးချဒဿနအမြင်ပြပွဲ ကျင်းပမည်**

ကာတွန်း၊ ဓာတ်ပုံ၊ ကဗျာ၊ ဒဿနစာစုများ၊ ဒဿနဆိုင်ရာ စာအုပ်များ ခင်းကျင်းပြသခြင်း စသည်တို့အပြင် ဒဿန ပညာရှင်များ၏ စကားပိုင်းအစီအစဉ်များလည်းပါဝင်ပြီး ဒဿနကဗေဒပညာရှင် ကျယ်ကျယ်ပြန့်ပြန့် ထွန်းကား လာစေရန်နှင့် ဒဿနပညာရှင်သည် နိုင်ငံရေး၊ လူမှုရေး၊ စီးပွားရေးကဏ္ဍများတွင်သာမက လူသားတိုင်း၏ နေ့စဉ် ဘဝအတွက် အသုံးချနိုင်ကြောင်း ထုတ်ဖော်ပြသနိုင်ရန် အသုံးချဒဿနကဗေဒ ဘွဲ့လွှာဒီပလိုမာ အမှတ်စဉ်(၁) သင်တန်းသားများက ပြပွဲကို စီစဉ်ကျင်းပခြင်းဖြစ်ကြောင်း သိရသည်။  
**ဟောပြောဆွေးနွေးကြမည်**  
ရန်ကုန်တက္ကသိုလ် (၉၉)နှစ်ပြည့်အထိမ်းအမှတ် ဒဿနပညာရှင်များ၏ စကားပိုင်းအစီအစဉ်အရ ဩဂုတ် ၂၆ ရက် နံနက် ၉ နာရီခွဲတွင် “လှပသောနိုင်ငံတော်”

ခေါင်းစဉ်ဖြင့် ဆရာချစ်ဦးညို၊ မောင်မောင်ဇေယျ၊ ပါမောက္ခဒေါက်တာလှလှဝင်း၊ မင်းကိုနိုင်နှင့် ကျော်မင်း ဆွေ(MJI) တို့ကလည်းကောင်း၊ ဩဂုတ် ၂၇ ရက် မွန်းလွဲ ၁ နာရီတွင် “လူငယ်သစ်ရှာပုံတော်” ခေါင်းစဉ်ဖြင့် စမ်းစမ်းနွဲ့ (သာယာဝတီ)၊ ပါမောက္ခ ဒေါက်တာမောင်ဆောင်၊ ပါမောက္ခ ဒေါက်တာဆန်းထွန်း၊ အင်းမောင်(ဒဿန)၊ ဟန်ထူးလွင် (Big Bag)၊ ဒါရိုက်တာ ကြီးတို့က လည်းကောင်း ဟောပြောဆွေးနွေးကြမည်ဖြစ်ကြောင်း သိရသည်။  
**သန့်ဇင်ဝင်း**



ကျောခုံးမှ

ဆက်လက်၍ စက်ရုံဘေးအန္တရာယ်ကင်းရှင်းရေးမန်နေဂျာ ဦးတင်မောင် သိန်းက ပတ်ဝန်းကျင်ဆိုင်ရာ ထိန်းသိမ်းစောင့်ရှောက်မှု အခြေအနေများကို ရှင်းလင်းတင်ပြရာ ဒုတိယဝန်ကြီး ဒေါက်တာထွန်းနိုင်က ဖြည့်စွက်ရှင်းလင်းသည်။

ထို့နောက် ဒုတိယသမ္မတသည် စက်ရုံ Control Room ၌ လျှပ်စစ်ဓာတ်အား ပိုလွှတ်ဖြန့်ဖြူးမှုအခြေအနေများကို ကြည့်ရှုစစ်ဆေးရာ ဒုတိယဝန်ကြီး ဒေါက်တာထွန်းနိုင်နှင့် ဒုတိယစက်ရုံမှူး ဦးရာဇာမျိုးသိန်းတို့က ရှင်းလင်းတင်ပြကြသည်။

စက်ရုံအတွင်း လှည့်လည်ကြည့်ရှုစစ်ဆေး

ယင်းနောက် ဒုတိယသမ္မတသည် မော်တော်ယာဉ်များဖြင့် စက်ရုံအတွင်း လှည့်လည်ကြည့်ရှုစစ်ဆေးသည်။

အဆိုပါ လျှပ်စစ်ဓာတ်အားပေးစက်ရုံတွင် ၇၁ ဒဿမ ၅ မဂ္ဂါဝပ် ဓာတ်ငွေတာဘိုင် နှစ်လုံးနှင့် ၈၂ မဂ္ဂါဝပ် ရေခဲအေးစနစ်တို့ တစ်လုံး တစ်ဆင့် လည်ပတ်လျက်ရှိပြီး စက်တပ်ဆင်အင်အား ၂၂၅ မဂ္ဂါဝပ်ရှိကြောင်း၊ စက်ရုံကို ရွှေကမ်းလွန်သဘာဝဓာတ်ငွေဖြင့်လည်ပတ်ပြီး ဓာတ်အားပေးစက်ရုံ ပထမအဆင့် ၁၄၃ မဂ္ဂါဝပ်ကို ၂၀၁၈ ခုနှစ် မေ ၇ ရက်တွင် လည်းကောင်း၊ ဒုတိယအဆင့် ၈၂ မဂ္ဂါဝပ်ကို ၂၀၁၈ ခုနှစ် အောက်တိုဘာ ၂ ရက်တွင် လည်းကောင်း စတင်လည်ပတ်ပြီး နိုင်ငံတော်ဓာတ်အားစနစ်ဖြင့် ချိတ်ဆက်ဆောင်ရွက်လျက်ရှိကြောင်း သိရသည်။

ဆက်လက်၍ ဒုတိယသမ္မတနှင့်အဖွဲ့သည် V Power Group Holding Limited နှင့် Zeya & Associates Co.,Ltd တို့၏ (၉၀) မဂ္ဂါဝပ် သဘာဝဓာတ်ငွေသုံး လျှပ်စစ်ဓာတ်အားပေးစက်ရုံသို့ရောက်ရှိကြပြီး စက်ရုံအစည်းအဝေးခန်းမ၌ တာဝန်ရှိသူတစ်ဦးက စက်ရုံဆိုင်ရာအချက်အလက်များနှင့် လျှပ်စစ်ဓာတ်အားထုတ်လွှတ်ဖြန့်ဖြူးမှု အခြေအနေများကို ရှင်းလင်းတင်ပြရာ ဒုတိယဝန်ကြီး ဒေါက်တာထွန်းနိုင်နှင့် Zeya & Associates



ဒုတိယသမ္မတ ဦးဟင်နရီဗန်ထီးယူ အမှတ်(၁) သံမဏိစက်ရုံ(မြင်းခြံ)အတွင်း လှည့်လည်ကြည့်ရှုစစ်ဆေးစဉ်။

Co.,Ltd ဥက္ကဋ္ဌ ဦးဇေယျာသူရမွန်တို့က ဖြည့်စွက်ရှင်းလင်းကြသည်။

ထို့နောက် ဒုတိယသမ္မတသည် စက်ရုံ Control Room ၌ လျှပ်စစ်ဓာတ်အား ပိုလွှတ်ဖြန့်ဖြူးမှုအခြေအနေများကို ကြည့်ရှုစစ်ဆေးပြီး စက်ရုံအတွင်း လှည့်လည်ကြည့်ရှုစစ်ဆေးသည်။

အဆိုပါ လျှပ်စစ်ဓာတ်အားပေးစက်ရုံသည် ရွှေကမ်းလွန် သဘာဝဓာတ်ငွေကို သုံးစွဲလည်ပတ်လျက်ရှိပြီး နိုင်ငံတော်ဓာတ်အားစနစ်သို့ ပိုလွှတ်လျက်ရှိကြောင်း သိရသည်။

ဆက်လက်၍ ဒုတိယသမ္မတနှင့်အဖွဲ့သည် အမှတ်(၁) သံမဏိစက်ရုံ(မြင်းခြံ) သို့ ရောက်ရှိပြီး စက်ရုံအတွင်း လှည့်လည်ကြည့်ရှုစစ်ဆေးရာ ခေတ္တစက်ရုံမှူး ဦးထွန်းထွန်းကျော် က စက်ရုံဆိုင်ရာအချက်အလက်များကို ရှင်းလင်းတင်ပြသည်။

ရှင်းလင်းတင်ပြ

ယင်းနောက် ဒုတိယသမ္မတသည် စက်ရုံရှင်းလင်းဆောင်သို့ ရောက်ရှိရာ အမှတ်(၁)အကြီးစားစက်မှုလုပ်ငန်း ဦးဆောင်ညွှန်ကြားရေးမှူး ဦးကံချွန် က စက်ရုံ၏ တည်နေရာနှင့် အကျယ်အဝန်း၊ Phase-1 နှင့်စပ်လျဉ်း၍ စက်ရုံအတွက်လိုအပ်သည့် လျှပ်စစ်ဓာတ်အား၊ သဘာဝဓာတ်ငွေနှင့် ရေရရှိမှု၊ ဘဏ္ဍာရေးနှစ်အလိုက် ကုန်ချောထုတ်လုပ်မှု / ရောင်းချမှုအခြေအနေ၊ Steel Making Plant - 1 ပြန်လည်စတင်လည်ပတ်နိုင်ရေး ပြင်ဆင်ဆောင်ရွက်ရမည့်လုပ်ငန်းများ၊ တိုက်ရိုက်ကုန်ကြမ်းအမျိုးအစားလိုက် လက်ကျန်အခြေအနေ၊ Phase - 2 နှင့်စပ်လျဉ်း၍ Steel Making Plant - 2 ပြန်လည်စတင်လည်ပတ်နိုင်ရေး ပြင်ဆင်ဆောင်ရွက်ရမည့် လုပ်ငန်းများ၊ Direct Reduction Plant တည်ဆောက်ပြီးစီးမှုအခြေအနေ၊ Phase - 3 နှင့်စပ်လျဉ်း၍ တိုးချဲ့စီမံကိန်း ပြီးစီးပါက ထုတ်လုပ်နိုင်မည့် ထုတ်ကုန်ပစ္စည်းများနှင့် စက်ပစ္စည်းရောက်ရှိမှုအခြေအနေ၊ Storage Area များရှိ Packages များ ထားရှိမှုအခြေအနေနှင့် ဘဏ္ဍာငွေတောင်းခံရရှိမှုအခြေအနေများကို ရှင်းလင်းတင်ပြသည်။

ရှင်းလင်းတင်ပြချက်များနှင့်စပ်လျဉ်း၍ ဒုတိယသမ္မတက သိရှိလိုသည်များကို မေးမြန်းသည်။

ညနေပိုင်းတွင် ဒုတိယသမ္မတ ဦးဟင်နရီဗန်ထီးယူသည် မြင်းခြံမြို့မှ နေပြည်တော်သို့ ပြန်လည်ရောက်ရှိသည်။

သတင်းစဉ်



အမှတ်(၁) သံမဏိစက်ရုံ(မြင်းခြံ)ကို တွေ့ရစဉ်။

ကလေးမြို့တွင် ရေဘေးအန္တရာယ်ကြိုတင်ကာကွယ်ရေး ဇာတ်တိုက်လေ့ကျင့်မှုပြုလုပ်

ကလေး ဩဂုတ် ၁၇

စစ်ကိုင်းတိုင်းဒေသကြီး ကလေးမြို့နယ်တွင် မိုးရာသီကာလ ရေဘေးအန္တရာယ်ဖြစ်ပွားပါက ပျက်စီးဆုံးရှုံးမှု အနည်းဆုံးနှင့် လူအသေအပျောက်မရှိစေရေးအတွက် ကြိုတင်ကာကွယ်ရေးဇာတ်တိုက်လေ့ကျင့်မှုကို ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနမှ ဦးဆောင်ကာ ဌာနဆိုင်ရာများစုပေါင်း၍ ဩဂုတ် ၁၇ ရက်က ကျိုကုန်းကျေးရွာ အခြေခံပညာအလယ်တန်းကျောင်းခွဲနှင့် ရေဆန်ကျွန်းဓမ္မာရုံတို့တွင် ပြုလုပ်သည်။

ရွေးချယ်လေ့ကျင့်

“ကျွန်တော်တို့အနေနဲ့ ရေဘေးဖြစ်ပွားတတ်တဲ့ နေရာတွေကို အဓိကထားပြီး ကြိုတင်ကာကွယ်ရေးဇာတ်တိုက်လေ့ကျင့်မှုတွေကို ပြုလုပ်ပေးပါတယ်။ အဓိကအားဖြင့် ကျိုကုန်း၊ ပြင်သာ၊ အင်းစိန်ကျေးရွာတွေက မြစ်သာမြစ်ရေကြီးရင် အရင်ဆုံး ရေဝင်ရောက်တဲ့နေရာတွေဖြစ်တာကြောင့် ရွေးချယ်ပြီးတော့ လေ့ကျင့်ပေးရခြင်း”

ဖြစ်ပါတယ်။ ဒီလိုလုပ်ပေးခြင်းအားဖြင့် ရေဘေးဖြစ်ပွားပါက ပျက်စီးဆုံးရှုံးမှုနည်းအောင် ရေဘေးဖြစ်ပွားပါက ရေလွတ်ရာနေရာတွေကို ဘယ်လိုပြောင်းရွှေ့ရမယ်ဆိုတာတွေ နောက်ပြီး မိုးလေဝသသတင်းတွေကို နားထောင်ဖို့ လိုအပ်တယ်ဆိုတာတွေကို ပညာပေးတဲ့အနေနဲ့ ပြုလုပ်ပေးရခြင်း ဖြစ်ပါတယ်” ဟု ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနမှ ဦးစီးမှူး ဦးမြတ်ဇော်ထွန်းက ပြောကြားသည်။

အဆိုပါ ရေဘေးကြိုတင်ကာကွယ်ရေး ဇာတ်တိုက်လေ့ကျင့်ပွဲသို့ နယ်မြေခံတပ်မတော်သားများ၊ မြန်မာနိုင်ငံရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ ဌာနဆိုင်ရာများ၊ လူမှုရေးအသင်းအဖွဲ့များ တက်ရောက်ခဲ့ကြပြီး အခမ်းအနားအပြီးတွင် ကျိုကုန်းကျေးရွာမှ ပြည်သူများထံ ခေါက်ဆွဲခြောက်ထုပ်များ ပေးဝေခဲ့ကြောင်း သိရသည်။

သျှင်နေမင်း(ဂန်ဂေါ)





# မြန်မာနိုင်ငံကုမ္ပဏီများဥပဒေအပေါ် ဥပဒေလိုက်နာမှုနှင့် အီလက်ထရွန်နစ်မှတ်ပုံတင်စနစ်(MyCO)

## မောင်ဦက

မြန်မာနိုင်ငံ၏စီးပွားရေးကဏ္ဍ ဖွံ့ဖြိုးတိုးတက်ရန်၊ ပုဂ္ဂလိကကဏ္ဍ ဖွံ့ဖြိုးတိုးတက်ရန်နှင့် ကုမ္ပဏီများအတွက် ထိရောက်တဲ့ဥပဒေမူဘောင် ဖြစ်စေရန်အတွက် မြန်မာနိုင်ငံကုမ္ပဏီများဥပဒေကို နိုင်ငံတကာစံနှုန်းများနှင့်အညီ ရေးဆွဲပြဋ္ဌာန်းထားတာဖြစ်ပါတယ်။ မြန်မာနိုင်ငံကုမ္ပဏီများဥပဒေရဲ့ ခေတ်မီမှု၊ အီလက်ထရွန်နစ်ကုမ္ပဏီမှတ်ပုံတင်စနစ် MyCO (Myanmar Companies Online) ရဲ့ လွယ်ကူရှင်းလင်းမှု၊ မြန်ဆန်တိကျမှုတွေကြောင့် နိုင်ငံတွင်းသာမက နိုင်ငံပြင်ပမှာရှိတဲ့ လုပ်ငန်းရှင်တွေအားလုံးအတွက် မြန်မာနိုင်ငံမှာ ကုမ္ပဏီတစ်ခုထူထောင်ပြီး စီးပွားရေးလုပ်ငန်းလုပ်ကိုင်နိုင်ဖို့ များစွာလွယ်ကူချောမွေ့သွားခဲ့တဲ့အပြင် ကုမ္ပဏီမှတ်ပုံတင်ဖို့အတွက် လုပ်ရတဲ့အဆင့်၊ ကြာတဲ့အချိန်နဲ့ ငွေကြေးကုန်ကျစရိတ်တွေကိုလည်း သိသိသာသာ လျော့ချနိုင်ခဲ့ပြီဖြစ်ပါတယ်။

### မြန်မာနိုင်ငံကုမ္ပဏီများဥပဒေ

ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာန (DICA) ကတော့ ကုမ္ပဏီတွေရဲ့ မှတ်ပုံတင်အရာရှိ (Registrar) တာဝန်သာမက ဥပဒေအရပေါ်ပေါက်လာတဲ့ပုဂ္ဂိုလ် (Legal or Juridical Person) နဲ့ ကုမ္ပဏီတွေက မြန်မာနိုင်ငံကုမ္ပဏီများဥပဒေပါ ပြဋ္ဌာန်းချက်တွေကို လိုက်နာခြင်းရှိ၊ မရှိ စိစစ်ထိန်းကျောင်းပေးရတဲ့ အထိန်းအကွပ်အဖွဲ့အစည်း (Regulator) လည်း ဖြစ်ပါတယ်။ DICA က ကုမ္ပဏီမှတ်ပုံတင်စနစ် MyCO ကို ထိန်းသိမ်းထားတာဖြစ်ပြီး အဆိုပါစနစ်မှာ တော့ မြန်မာနိုင်ငံကုမ္ပဏီများဥပဒေအရ ကုမ္ပဏီမှတ်ပုံတင်ရန်လိုအပ်တဲ့ ကုမ္ပဏီတွေရဲ့ အသေးစိတ်အချက်အလက်တွေအားလုံး ပါဝင်ပါတယ်။

ကုမ္ပဏီတစ်ခု ဖွဲ့စည်းမှတ်ပုံတင်တာကစပြီး ကုမ္ပဏီအတွင်း အသေးစိတ်အချက်အလက်တွေ ပြောင်းလဲခြင်းများဖြစ်လာရင် မြန်မာနိုင်ငံကုမ္ပဏီများဥပဒေနှင့်အညီ DICA ကို အကြောင်းကြားတင်ပြရမှာဖြစ်ပါတယ်။ တင်ပြတဲ့အခါမှာလည်း ကုမ္ပဏီအားလုံးက မှတ်ပုံတင်အရာရှိထံကို MyCO အီလက်ထရွန်နစ်ကုမ္ပဏီမှတ်ပုံတင်စနစ်မှာ အချိန်မရွေးရရှိနိုင်တဲ့ သတ်မှတ်ထားတဲ့ ပုံစံတွေကိုပဲ အသုံးပြုတင်ပြရမှာဖြစ်ပြီး တင်ပြတဲ့အကြောင်းအရာအလိုက် သတ်မှတ်အခကြေးငွေတစ်ခုခုကို ပေးဆောင်ရမှာဖြစ်ပါတယ်။ ကုမ္ပဏီအနေနဲ့ ဥပဒေအရ သတ်မှတ်ထားတဲ့အချိန်အတွင်း စာရွက်စာတမ်းများ တင်သွင်းဖို့ ပျက်ကွက်ရင်တော့ နောက်ကျကြေးကိုလည်း ပေးဆောင်ရမှာဖြစ်ပါတယ်။

ကုမ္ပဏီများအားလုံး ဥပဒေအရ လိုက်နာဆောင်

ရွက်နိုင်ဖို့အတွက် မြန်မာနိုင်ငံကုမ္ပဏီများ ဥပဒေပါ ပြဋ္ဌာန်းချက်များနှင့်အညီ အချိတ်အဆက်မိစ္ဆာ ပြင်ဆင်ထားတဲ့ သတ်မှတ်ထားသည့်ပုံစံများဖြင့် အချိန်မရွေး အသုံးပြုနိုင်အောင် MyCO စနစ်ကို တည်ဆောက်ထားတာဖြစ်ကြောင်းကို ရှင်းလင်းစွာ သိမြင်နိုင်ပါတယ်။ မြန်မာနိုင်ငံမှာရှိတဲ့ ကုမ္ပဏီတွေအဖို့ ရှင်းလင်းပြတ်သားမှုမရှိဘဲ ဝန်ထုပ်ဝန်ပိုးဖြစ်နေခဲ့တဲ့ စည်းမျဉ်းစည်းကမ်းတွေကြောင့် ဥပဒေလိုက်နာကျင့်သုံးမှု အားနည်းခဲ့ရတဲ့အဖြစ်နဲ့ နှစ်ပေါင်းများစွာ ကြုံတွေ့ရတာဖြစ်တဲ့အတွက် ဒီလိုပြုပြင်ပြောင်းလဲမှုတွေကို လိုလားတောင့်တနေတာကြာခဲ့ပြီဖြစ်ပါတယ်။

### မှတ်ပုံတင်အရာရှိ၏တာဝန်

ဒီနေရာမှာ တစ်ခုပြောချင်တာကတော့ MyCO စနစ်မှာ မှတ်ပုံတင်စာရင်းရေးသွင်းထားတဲ့ ကုမ္ပဏီဆိုင်ရာ အချက်အလက်များနဲ့စပ်လျဉ်းပြီး မည်သူတွင်တာဝန်ရှိကြောင်းနဲ့ တရားဝင်ဖြစ်၊ မဖြစ်ဆိုတဲ့ အချက်ပဲဖြစ်ပါတယ်။ MyCO စနစ်ကို အသုံးပြုဆောင်ရွက်နေသော ကုမ္ပဏီတွင် ပါဝင်သူများရဲ့ ဥပဒေနှင့်အကျွမ်းတဝင် မဖြစ်သေးတဲ့အခြေအနေနဲ့ နားလည်မှုလွဲမှားတဲ့ အယူအဆတွေကြောင့် နိုင်ငံတကာစံနှုန်းများအရ တည်ဆောက်ထားတဲ့ MyCO စနစ်ပေါ်က မှတ်ပုံတင်စာရင်းများအပေါ် မှတ်ပုံတင်အရာရှိရတာဝန်ရှိမှုကို အသိပေးလိုခြင်းဖြစ်ပါတယ်။

DICA မှ ညွှန်ကြားရေးမှူးချုပ်သည် မှတ်ပုံတင်အရာရှိအဖြစ် တာဝန်ယူရတာဖြစ်ပြီး မြန်မာနိုင်ငံကုမ္ပဏီများဥပဒေနှင့်အညီ ကုမ္ပဏီများကိုမှတ်ပုံတင်ပေးရန်နှင့် ကုမ္ပဏီများမှ တင်ပြလာတဲ့ သက်ဆိုင်ရာမှတ်တမ်းတွေကို MyCO စနစ်မှာ မှတ်ပုံတင်စာရင်းရေးသွင်းပြီး ထိန်းသိမ်းပေးရတာဖြစ်လို့ အဆိုပါမှတ်တမ်းတွေရဲ့ လုံခြုံစိတ်ချရမှုကိုပဲ MyCO စနစ်က တာဝန်ယူပေးထားတာဖြစ်ပါတယ်။ DICA မှတည်ဆောက်ထားတဲ့ MyCO စနစ်မှာ မှတ်ပုံတင်စာရင်းရေးသွင်းခြင်းဟာ နိုင်ငံတကာမှာ ကျင့်သုံးနေတဲ့ မှတ်ပုံတင်စနစ်များနည်းတူ ကုမ္ပဏီတစ်ခုမှ အကြောင်းကြားတင်ပြလာခြင်းကို လက်ခံလိုက်ခြင်းပဲဖြစ်ပါတယ်။ မှတ်ပုံတင်စာရင်းရေးသွင်းရန် တင်ပြလာတဲ့ ကုမ္ပဏီဆိုင်ရာအချက်အလက် အကြောင်းအရာများနှင့်စပ်လျဉ်းပြီး ဥပဒေအရလိုအပ်သော အစည်းအဝေးမှတ်တမ်းများ၊ အစုရှယ်ယာလက်မှတ်များ၊ စာရွက်စာတမ်းများ၊ စာချုပ်စာတမ်း အထောက်အထားများကို ဥပဒေနှင့်အညီ လိုက်နာဆောင်ရွက်ထားရန်လိုအပ်ပြီး တရားဝင်ပြုစုထားရှိရမည့် မှတ်ပုံတင်စာရင်းများကို ကုမ္ပဏီကသာ ထိန်းသိမ်းထားရမှာ ဖြစ်ပါတယ်။ မှတ်ပုံတင်စာရင်းရေးသွင်းရန် တင်ပြချက်များသည် ဥပဒေနှင့်အညီ လိုက်နာဆောင်ရွက်ထားခြင်းဖြစ်ကြောင်းကိုတော့ သတ်မှတ်ထားသည့် ပုံစံများမှာ တာဝန်ယူလက်မှတ်ရေးထိုးတဲ့ တင်ပြလျှောက်ထားသူက

သက်သေပြုရမှာ ဖြစ်ပါတယ်။ ဆိုလိုတာကတော့ MyCO စနစ်ပေါ်သို့ တင်ပြလာသော ကုမ္ပဏီ၏ အချက်အလက်နှင့်စာရင်းများ ပြည့်စုံခြင်းရှိ၊ မရှိနှင့် မှန်ကန်မှုရှိ၊ မရှိသည် တင်ပြလျှောက်ထားသူနှင့် ကုမ္ပဏီအပေါ်မှာသာ တာဝန်ရှိကြောင်း အသိပေးလိုပါတယ်။

ဥပမာအားဖြင့် ဒါရိုက်တာအမည်စာရင်း ချန်လှပ်ခဲ့ခြင်း၊ အတွင်းရေးမှူးတစ်ယောက်၏ တာဝန်ရှိမှု၊ အစုရှယ်ယာရှင် အမည်စာရင်းနှင့် ထည့်ဝင်ပြီး အစုရှယ်ယာများအပေါ် လိမ်လည်တင်ပြခြင်း၊ ဖွဲ့စည်းပုံအခြေခံစည်းမျဉ်းပါ ပြဋ္ဌာန်းချက်များကိုလိုက်နာရန် ပျက်ကွက်ခြင်းတို့အပေါ် အချင်းချင်းမကြေလည်မှုများရှိပါက အဆိုပါကိစ္စရပ်များကိုဆောင်ရွက်သော တင်ပြလျှောက်ထားသူ၊ အစုရှယ်ယာရှင် သို့မဟုတ် ဒါရိုက်တာကို ကုမ္ပဏီ သို့မဟုတ် အခြားသောကုမ္ပဏီတွင် ပါဝင်သူများက တရားစွဲဆိုနိုင်မှာပဲဖြစ်ပါတယ်။

### ဥပဒေဆိုင်ရာတာဝန်ဝတ္တရားများ

ဒါရိုက်တာများရဲ့ တာဝန်များကတော့ ကုမ္ပဏီအတွက် မူဝါဒများကိုဆုံးဖြတ်ခြင်းနှင့် အကောင်အထည်ဖော်ခြင်း၊ အစုရှယ်ယာရှင်များ၏ နှစ်ပတ်လည်အထွေထွေအစည်းအဝေးအပါအဝင် အထွေထွေအစည်းအဝေးခေါ်ယူခြင်း၊ ရင်းနှီးမြှုပ်နှံမှုနှင့်ကုမ္ပဏီများညွှန်ကြားမှုဦးစီးဌာနသို့ ကုမ္ပဏီဆိုင်ရာစာရင်းများကို တင်ပြခြင်း၊ အခြားအစိုးရအဖွဲ့အစည်းများနှင့် လိုအပ်သလို ဆက်သွယ်ဆောင်ရွက်ခြင်း၊ နောက်ဆုံးအချက်အလက်များအထိပါရှိသော ကုမ္ပဏီတွင် ပါဝင်သူများ၏ မှတ်ပုံတင်စာရင်း၊ ဒါရိုက်တာများနှင့်အတွင်းရေးမှူးတို့၏ မှတ်ပုံတင်စာရင်း၊ အစည်းအဝေးမှတ်တမ်းများနှင့် ဆုံးဖြတ်ချက်များ၊ ကုမ္ပဏီ၏ ဖွဲ့စည်းပုံအခြေခံစည်းမျဉ်း၊ ကုမ္ပဏီပိုင်ပစ္စည်းနှင့်သက်ဆိုင်သည့် ပေါင်နှံခြင်းနှင့် ကြွေးမြီတာဝန်တင်ရှိခြင်းအတွက် မှတ်ပုံတင်စာရင်းများကို ကုမ္ပဏီ၌ ထိန်းသိမ်းထားခြင်းများ ဖြစ်ပါတယ်။

မြန်မာနိုင်ငံကုမ္ပဏီများဥပဒေသည် ဒါရိုက်တာများ လိုက်နာရမည့် ဥပဒေဆိုင်ရာတာဝန်ဝတ္တရားများကို ရှင်းလင်းစွာဖော်ပြထားသကဲ့သို့ အစုရှယ်ယာရှင်များကို အကာအကွယ်ပေးထားသော ဥပဒေဖြစ်ပါတယ်။ အစုရှယ်ယာရှင်များအနေဖြင့် ကုမ္ပဏီတွင်ပါဝင်သူများ၏ မှတ်ပုံတင်စာရင်းများကို စစ်ဆေးခြင်း၊ ကုမ္ပဏီက ထိန်းသိမ်းထားသော အခြားမှတ်ပုံတင်စာရင်းများကို စစ်ဆေးခြင်း၊ အစုရှယ်ယာရှင် ဆုံးဖြတ်ချက်များနှင့် အစည်းအဝေးမှတ်တမ်းများကို စစ်ဆေးခြင်း၊ ကုမ္ပဏီ၏ ဖွဲ့စည်းပုံအခြေခံစည်းမျဉ်း မိတ္တူကို တောင်းခံနိုင်ခြင်း၊ ကုမ္ပဏီ၏ ဘဏ္ဍာရေးဆိုင်ရာရှင်းတမ်းများကို လက်ခံရရှိခြင်း၊ အမြတ်ဝေစုလက်ခံရရှိခြင်း၊ အနည်းဆုံး အစုရှယ်ယာ ၁၀ ရာခိုင်နှုန်းကိုပိုင်ဆိုင်သော အစုရှယ်

ယာရှင်များသည် ဒါရိုက်တာများအား အထွေထွေအစည်းအဝေးခေါ်ယူကျင်းပရန် တောင်းဆိုနိုင်ခြင်း စသော အစုရှယ်ယာရှင်များ၏ အခွင့်အရေးနှင့် တာဝန်များကိုလည်း ရှင်းလင်းစွာ ပြဋ္ဌာန်းထားပါတယ်။

### ဥပဒေပါပြဋ္ဌာန်းချက်များကို လိုက်နာရန်

သို့သော်တော့ ကုမ္ပဏီများအကြား သို့မဟုတ် အစုရှယ်ယာရှင်များအကြား ဖြစ်ပွားသော အငြင်းပွားမှုများနှင့် စီမံခန့်ခွဲမှုဆိုင်ရာကိစ္စရပ်များကို ဖြေရှင်းပေးရန် DICA က ဆောင်ရွက်ပေးနိုင်ခြင်းမရှိဘဲ သက်ဆိုင်ရာအဖွဲ့အစည်း သို့မဟုတ် တရားရုံးတွင်သာ ဖြေရှင်းရမှာပဲဖြစ်ပါတယ်။ MyCO စနစ်ပေါ်သို့ လိမ်လည်တင်ပြမှု တစ်ခုခုအတွက်တော့ DICA မှ ကုမ္ပဏီဥပဒေအရ ပြစ်ဒဏ်ချမှတ် အရေးယူလိုရပါတယ်။ မြန်မာနိုင်ငံကုမ္ပဏီများဥပဒေပါ လိုက်နာရမည့် တာဝန်ဝတ္တရားများကို ချိုးဖောက်ခြင်းဟာ ဥပဒေကိုချိုးဖောက်ခြင်း သို့မဟုတ် ကျင့်ဝတ်ပျက်ယွင်းခြင်းကို ဖြစ်ပေါ်စေပြီး ကော်ပိုရိတ်အုပ်ချုပ်မှုစနစ်ပျက်ယွင်းပါက ကုမ္ပဏီရိုဂျင်သတင်းကို ထိခိုက်စေမှာဖြစ်တဲ့အတွက် စီးပွားရေးလုပ်ငန်းဆောင်ရွက်ရန် ရည်ရွယ်တည်ထောင်ထားသော ကုမ္ပဏီတွင် မလိုလားအပ်သောပြဿနာများ၊ အငြင်းပွားမှုများရှောင်ရှားနိုင်ရန် ဒါရိုက်တာများနှင့် ကုမ္ပဏီတွင်ပါဝင်သူများသည် မြန်မာနိုင်ငံကုမ္ပဏီများဥပဒေပါပြဋ္ဌာန်းချက်များကို လိုက်နာရန် လိုအပ်ပါကြောင်း တိုက်တွန်းလိုက်ရပါတယ်။

**ကုမ္ပဏီများအားလုံး ဥပဒေအရ လိုက်နာဆောင်ရွက်နိုင်ဖို့အတွက် မြန်မာနိုင်ငံကုမ္ပဏီများ ဥပဒေပါ ပြဋ္ဌာန်းချက်များနှင့်အညီ အချိတ်အဆက်မိစ္ဆာ ပြင်ဆင်ထားတဲ့ သတ်မှတ်ထားသည့် ပုံစံများဖြင့် အချိန်မရွေး အသုံးပြုနိုင်အောင် MyCO စနစ်ကို တည်ဆောက်ထားတာဖြစ်**

## ၂၀၁၉ ခုနှစ် ဇူလိုင်လအတွင်း ပြည်ပသို့ တရားဝင်အလုပ်သွားရောက်လုပ်ကိုင်သူ ၃၀၀၀၀ ကျော်နှင့် ပြည်တွင်းအလုပ်နေရာ ၃၁၀၀၀ ကျော် ခန့်ထားနိုင်ခဲ့

နေပြည်တော် ဩဂုတ် ၁၇

နိုင်ငံဖွံ့ဖြိုးတိုးတက်ရေးနှင့် အလုပ်လုပ်ကိုင်နိုင်သူတစ်ဦးချင်းဝင်ငွေ တိုးပွားစေရေးအတွက် ရည်ရွယ်၍ အလုပ်အကိုင်အခွင့်အလမ်းများ ပိုမိုရရှိစေရေး ပြည်ပသို့ တရားဝင်စေလွှတ်ခြင်းနှင့် ပြည်တွင်းအလုပ်အကိုင်များ ရှာဖွေပေးခြင်းတို့အား အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ စဉ်ဆက်မပြတ် ကြိုးပမ်းဆောင်ရွက်လျက်ရှိသည်။

ထိုသို့ဆောင်ရွက်ရာတွင် ပြည်တွင်းအလုပ်အကိုင်ရရှိရေးကို ဦးစားပေးဆောင်ရွက်ပေးခဲ့ပြီး သင့်တော်ကောင်းမွန်သည့် အလုပ်အကိုင်များရရှိစေရေးနှင့် အလုပ်ရှင်များအတွက်လည်း အလုပ်သမားလုံလောက်စွာ ခန့်အပ်ထားရှိရန် အလုပ်အကိုင်နှင့် အလုပ်သမားရှာဖွေရေးများတွင် Labour

Exchange Management System ဖြင့် Online မှ ဆောင်ရွက်ပေးခြင်းတို့အား လုပ်ဆောင်လျက်ရှိရာ ၂၀၁၉ ခုနှစ် ဇူလိုင်လအတွင်း ပြည်ထောင်စုနယ်မြေ၊ တိုင်းဒေသကြီးနှင့် ပြည်နယ်များတွင် အလုပ်ရရှိမှုအခြေအနေမှာ အစိုးရအလုပ်အကိုင် ၈၄၆ ဦး၊ ပုဂ္ဂလိကအလုပ်အကိုင် ၃၀၆၅၅ ဦး စုစုပေါင်း ၃၁၅၀၁ ဦးဖြစ်သည်။

နိုင်ငံအလိုက် ပြည်ပအလုပ်အကိုင်ရရှိမှုအခြေအနေမှာ မလေးရှားနိုင်ငံသို့ ၇၆၀၂ ဦး၊ စင်ကာပူနိုင်ငံသို့ ၃၁၀ ဦး၊ ကိုရီးယားနိုင်ငံသို့ ၁၇၃ ဦး၊ ထိုင်းနိုင်ငံသို့ ၂၂၁၈ ဦး၊ ဂျပန်နိုင်ငံသို့ ၆၈၃ ဦး၊ ယူအေအီးနိုင်ငံသို့ ၁၂၂ ဦး၊ ဂျော်ဒန်နိုင်ငံသို့ ၁၀၀၊ ကာတာနိုင်ငံသို့ ၂၅ ဦး စုစုပေါင်း ၃၀၈၂၆ ဦး ဖြစ်ကြောင်း သိရသည်။

သတင်းစဉ်



မရမ်းကုန်းမြို့နယ် ရဲတပ်ဖွဲ့မှူးရုံး၌ ဩဂုတ် ၁၅ ရက်က မြို့နယ်ရဲတပ်ဖွဲ့မှူး၊ ရဲမှူးမျိုးသန့် တပ်ဖွဲ့ဝင်များနှင့် လိုင်းခန်းအတွင်း နေထိုင်သူများအား သက်ငယ်မုဒိမ်းမှုပျောက်ရေးနှင့် မှုခင်းအသိပညာပေး ဟောပြောစဉ်။

ကိုရဲ



# တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် မော်စကိုမြို့ရှိ Gorky Park နှင့် ဘုရားကျောင်းများသို့ သွားရောက်လေ့လာ

နေပြည်တော် ဩဂုတ် ၁၇

ရုရှားဖက်ဒရေရှင်းနိုင်ငံ၌ ရောက်ရှိနေသည့် တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်အား ဩဂုတ် ၁၆ ရက် ညနေပိုင်းတွင် ရုရှားမြန်မာ ချစ်ကြည်ရေးအသင်းဥက္ကဋ္ဌ Mr. Mikhail Arkadievich Dmitriev နှင့် အဖွဲ့ဝင်များက Metropol ဟိုတယ်၌ လာရောက်တွေ့ဆုံသည်။

### အမြင်ချင်းဖလှယ် ဆွေးနွေး

တွေ့ဆုံစဉ် ရုရှား-မြန်မာ နှစ်နိုင်ငံနှင့် နှစ်နိုင်ငံတပ်မတော်နှစ်ရပ်အကြား ချစ်ကြည်ရေးနှိုးဆော်ခြင်းအတွက် ဆက်လက်ပူးပေါင်း ဆောင်ရွက်သွားမည့် ကိစ္စ၊ စီးပွားရေးပူးပေါင်းဆောင်ရွက်မှုစင်တာများတည်ဆောက်၍ သွင်းကုန်၊ ထုတ်ကုန် လုပ်ငန်းစသည် စီးပွားရေးကဏ္ဍများတွင် အကျိုးတူပူးပေါင်းဆောင်ရွက်သွားမည့်ကိစ္စ၊ သဘာဝပတ်ဝန်းကျင်ထိခိုက်မှုမရှိစေဘဲ လျှပ်စစ်စွမ်းအင် ထုတ်လုပ်နိုင်ရေးကိစ္စများတွင် ကူညီဆောင်ရွက်သွားမည့်ကိစ္စ၊ နှစ်နိုင်ငံကမ္ဘာလှည့်ခရီးသွားလုပ်ငန်းကဏ္ဍ ဖွံ့ဖြိုးတိုးတက်ရေးအတွက် ချစ်ကြည်ရေးအသင်းများမှ ဆောင်ရွက်ရန်လိုအပ်သည့်အခြေအနေများနှင့် စစ်ဘက်နည်းပညာ၊ ပညာရေးနှင့် ယဉ်ကျေးမှုပူးပေါင်းဆောင်ရွက်မှုများတွင် ရုရှားနိုင်ငံမှ ကူညီဆောင်ရွက်သွားမည့် အခြေအနေများအား ရင်းနှီးပွင့်လင်းစွာ အမြင်ချင်းဖလှယ် ဆွေးနွေးခဲ့ကြသည်။

ယနေ့နံနက်ပိုင်းတွင် တပ်မတော်ကာကွယ်ရေးဦးစီးချုပ်နှင့်အဖွဲ့သည် မော်စကိုမြို့ရှိ Gorky Park နှင့် Cathedral of Christ the Saviour ဘုရားကျောင်းများသို့ သွားရောက်လေ့လာကြည့်ရှုကြသည်။

တပ်မတော်ကာကွယ်ရေးဦးစီးချုပ်နှင့်အဖွဲ့သည် Cathedral of Christ the Saviour ခရစ်ယာန်ဘုရားရှိခိုးကျောင်းသို့ သွားရောက်လေ့လာကြရာ



တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့်အဖွဲ့ မော်စကိုမြို့ရှိ Gorky Park ၌ လေ့လာကြည့်ရှုစဉ်။

ဘုရားကျောင်းမှ တာဝန်ရှိသူတစ်ဦးက ဘုရားရှိခိုးကျောင်းသမိုင်း အကျဉ်းနှင့် ပြန်လည်ပြုပြင်တည်ဆောက်ထားမှုများ၊ ဘုရားကျောင်းအပေါ်ထပ်မှ မော်စကိုမြို့ရှုခင်းများကို တွေ့မြင်ရပုံများအား လိုက်လံရှင်းလင်းပြသရာ တပ်မတော်ကာကွယ်ရေးဦးစီးချုပ်က သိရှိလိုသည်များအား ပြန်လည်မေးမြန်းခဲ့ကြောင်း တပ်မတော်ကာကွယ်ရေးဦးစီးချုပ်မှူး၏ သတင်းထုတ်ပြန်ချက်အရ သိရသည်။ **သတင်းစဉ်**



## ဖျာပုံမြို့၌ ပြည်သူ့စကားဝိုင်း ကျင်းပ

ဖျာပုံ ဩဂုတ် ၁၇

ဖျာပုံမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနက ဖျာပုံမြို့ အမှတ်(၄) အခြေခံပညာအထက်တန်းကျောင်းမှ ကျောင်းသား ကျောင်းသူများအတွက် ရည်ရွယ်လျက် “လူငယ်နှင့်မူးယစ်ဆေးဝါးအန္တရာယ်” ခေါင်းစဉ်ဖြင့် ပြည်သူ့စကားဝိုင်းဆွေးနွေးပွဲကို ယနေ့နံနက် ၁၀ နာရီက ဖျာပုံမြို့ သီရိမင်္ဂလာကတိဦးကျောင်း ဓမ္မာရုံ၌ ပြုလုပ်သည်။

အဆိုပါဆွေးနွေးပွဲတွင် ဖျာပုံမြို့နယ် ပြည်သူ့လွှတ်တော်ကိုယ်စားလှယ်ဦးဝင်းထွဋ်က မူးယစ်ဆေးဝါးနှင့်ပတ်သက်၍ ကန့်သတ်၊ တားဆီးထားမှုများသည် ခေတ်အဆက်ဆက် ဆောင်ရွက်ခဲ့မှုများရှိခဲ့ပြီး ပိုင်းဝန်းတားဆီးကြရန်လိုကြောင်း၊ မူးယစ်ဆေးဝါးအန္တရာယ်ကို သတိကြီးကြီးရှောင်ရှားနိုင်ပုံနည်းလမ်းများကိုလည်းကောင်း၊ ဖျာပုံခရိုင် အထွေထွေအုပ်ချုပ်ရေးဦးစီးဌာန လက်ထောက်ညွှန်ကြားရေးမှူး ဦးဝင်းနိုင်က စိတ်၏ပြောင်းလဲတတ်သော အခြေအနေများအကြောင်း၊ မူးယစ်ဆေးဝါးအသုံးပြုတတ်ကြပုံများကိုလည်းကောင်း၊ ဖျာပုံမြို့နယ် ဥပဒေအရာရှိ ဒေါ်အေးသန္တာက မူးယစ်ဆေးဝါးနှင့်ပတ်သက်၍ ပြစ်မှုပြစ်ဒဏ်များနှင့် မူးယစ်ဆေးဝါးအမျိုးအစားများအကြောင်းကိုလည်းကောင်း၊ ဖျာပုံခရိုင် ဒုတိယခရိုင် ရဲတပ်ဖွဲ့မှူး

ရဲမှူးသန်းထွန်းဝင်းက မူးယစ်ဆေးဝါးနှင့်ပတ်သက်၍ မူဝါဒများချမှတ်ပြီး အကောင်အထည်ဖော် ဆောင်ရွက်လျက်ရှိသည့်အခြေအနေများကိုလည်းကောင်း၊ မြို့နယ်ပညာရေးမှူး ဦးတိုးဝင်းက ကျောင်းသား ကျောင်းသူများအနေဖြင့် ဆေးလိပ်၊ ဆေးရွက်ကြီး ကင်းရှင်းရေးဇန်များ သတ်မှတ်ထားရှိပြီး ကျောင်းများနှင့်ကိုက်၀၀၀ ပတ်လည်တွင် ဆေးလိပ်၊ ကွမ်းယာ မရောင်းရ သတ်မှတ်ထားရှိကြောင်း၊ မြို့နယ်ပြည်သူ့ကျန်းမာရေးမှ ဒေါက်တာသိန်းထွန်းဝင်းက လူငယ်များအနေဖြင့် စမ်းသပ်သုံးရာမှ စွဲလန်းလာပြီး အလွန်အကျွံသုံးစွဲခြင်းများကြောင့် မူးယစ်ဆေးဝါး၏ သားကောင်များအဖြစ်သို့ရောက်ရှိရကာ ကျန်းမာရေးထိခိုက်မှုအကျိုးဆက်များခံစားရမှုနှင့်ပတ်သက်၍ အသိပညာပေးပြောကြားပြီး Moderator အဖြစ် သတင်းထောက် သူဇာနွယ် (ဖျာပုံ) က ဆောင်ရွက်ခဲ့သည်။

ထို့နောက် တက်ရောက်လာကြသော ကျောင်းသားကျောင်းသူများက ဆွေးနွေးခဲ့သည့် အကြောင်းအရာများမှ သိရှိလိုသည်များကို မေးမြန်းဆွေးနွေးကြရာ သက်ဆိုင်ရာ တာဝန်ရှိသူများက ပြန်လည်ရှင်းလင်းဖြေကြားပေးခဲ့ကြကြောင်း သိရသည်။

အောင်ဝင်းနိုင်(ပြန်/ဆက်)

## အပြည်ပြည်ဆိုင်ရာဖွံ့ဖြိုးမှုကွင်းဆင်းလေ့လာရေးအစီအစဉ် မြန်မာ-ဂျပန် ကျောင်းသား ကျောင်းသူများ ပူးပေါင်းကျင်းပမည်

ရန်ကုန် ဩဂုတ် ၁၇

အရည်အချင်းပြည့်ဝသည့် အနာဂတ်လူငယ်ခေါင်းဆောင်များ ပေါ်ပေါက်လာစေရန်ရည်ရွယ်၍ ကျင်းပမည့် အပြည်ပြည်ဆိုင်ရာဖွံ့ဖြိုးမှု ကွင်းဆင်းလေ့လာရေးအစီအစဉ် (International Development Field Camp 2020) ကို မြန်မာနိုင်ငံနှင့် ဂျပန်နိုင်ငံမှ ကျောင်းသား ကျောင်းသူများ ပူးပေါင်းဆောင်ရွက်သွားမည်ဖြစ်ကြောင်း အဆိုပါဖွဲ့စည်းပတ်သက်သည့် သတင်းစာရှင်းလင်းပွဲမှ သိရသည်။

### ပူးတွဲကျင်းပသွားမည်

သတင်းစာရှင်းလင်းပွဲကို ယနေ့ မွန်းလွဲပိုင်းက ရန်ကုန်မြို့ အင်းစိန်မြို့နယ်ရှိ ရန်ကုန်နည်းပညာတက္ကသိုလ်၌ပြုလုပ်ခဲ့ပြီး အဆိုပါလေ့လာရေးအစီအစဉ်ကို ၂၀၂၀ ပြည့်နှစ် ဖေဖော်ဝါရီလအတွင်း ၁၂ ရက်ကြာ

စခန်းသွင်းလေ့ကျင့်မှုများနှင့်အတူ မြန်မာ-ဂျပန် နှစ်နိုင်ငံလုံးတွင် ပူးတွဲကျင်းပသွားမည်ဖြစ်သည်။

### အထောက်အပံ့ဖြစ်

စခန်းသွင်းလေ့ကျင့်ရာတွင် အလုပ်ရုံဆွေးနွေးပွဲများ၊ ကျွမ်းကျင်သူများနှင့် အဖွဲ့လိုက်ဆွေးနွေးပွဲများ၊ ယဉ်ကျေးမှုလေ့လာရေးခရီးစဉ်များ သွားရောက်မည့်အပြင် ပါဝင်သူကျောင်းသား ကျောင်းသူများအနေဖြင့် ၎င်းတို့ဘဝတစ်သက်တာအတွက် အထောက်အပံ့ဖြစ်စေမည့် အတွေ့အကြုံများ၊ အကြံဉာဏ်ကောင်းများကို ရရှိပိုင်ဆိုင်နိုင်မည်ဖြစ်ကြောင်း သိရသည်။

### လျှောက်ထားနိုင်

ယင်းလေ့လာရေးအစီအစဉ်တွင် မြန်မာဘက်မှ ကျောင်းသား ကျောင်းသူ ၁၅ ဦးနှင့် ဂျပန်ဘက်မှ ကျောင်းသား ကျောင်းသူ ၁၅ ဦး စုစုပေါင်း ၃၀ ရွေးချယ်



သွားမည်ဖြစ်ပြီး ရွေးချယ်မှုကို လာမည့်နှစ်ဝင်ဘာလ၌ ပြုလုပ်သွားမည်ဖြစ်ရာ တက္ကသိုလ်ကျောင်းသားကျောင်းသူ မည်သူမဆို International Development Field Camp-Myanmar & Japan Facebook Page ၌ လျှောက်ထားနိုင်ကြောင်းနှင့်

ရွေးချယ်ခံရသော ကျောင်းသား ကျောင်းသူများအနေဖြင့် ဂျပန်နိုင်ငံ၏မြို့တော်ဟောင်းဖြစ်သည့် ကျိုတိုမြို့နှင့် မြန်မာနိုင်ငံရှိ ရန်ကုန်နှင့် မန္တလေးမြို့များသို့ သွားရောက်လေ့လာရမည်ဖြစ်ကြောင်း သိရသည်။

သတင်းနှင့်ဓာတ်ပုံ-အေးမင်းသူ



ပြည်တွင်းရေးရာ

ပုဂ္ဂလိကဆေးရုံများအသင်း (အထက်မြန်မာပြည်) အသင်းဝင်ဆေးရုံများမှ ရေဘေးသင့်ပြည်သူများအတွက် အလှူငွေများ ပေးအပ်လှူဒါန်း

မန္တလေး၊ ဩဂုတ် ၁၇
ပုဂ္ဂလိကဆေးရုံများအသင်း (အထက်မြန်မာပြည်) အသင်းဝင်ဆေးရုံများမှ ရေဘေးသင့်ပြည်သူများအတွက် ကျန်းမာရေးစောင့်ရှောက်မှုလုပ်ငန်းများ ဆောင်ရွက်ရာတွင် အသုံးပြုရန် အလှူငွေများပေးအပ်လှူဒါန်းပွဲကို ယနေ့ မွန်းလွဲပိုင်းတွင် မန္တလေးတိုင်းဒေသကြီး ပြည်သူ့ကျန်းမာရေးနှင့် ကုသရေးဦးစီးဌာန အစည်းအဝေးခန်းမ၌ ကျင်းပသည်။

အလှူရှင်များထံ အကြောင်းကြားမည်
ရှေးဦးစွာ ပြည်ထောင်စုဝန်ကြီး ဒေါက်တာမြင့်ထွေးက လှူဒါန်းမှုအတွက် ကျေးဇူးတင်စကားပြောကြားပြီး အလှူငွေများကို စနစ်တကျထိရောက်စွာ အသုံးပြုသွားမည် ဖြစ်ကာ မည်ကဲ့သို့ အသုံးပြုမည်ဆိုသည်ကို အလှူရှင်များထံ အသိပေးအကြောင်းကြားသွားမည်ဖြစ်ကြောင်း ပြောကြားသည်။

ထို့နောက် ပုဂ္ဂလိကဆေးရုံများအသင်း(အထက်မြန်မာပြည်) ဥက္ကဋ္ဌ ဒေါက်တာ ကြည်ရွှင်က အလှူရှင်များကိုယ်စား လှူဒါန်းမှုအကြောင်းကို ရှင်းလင်းပြောကြားသည်။

ငွေကျပ် ၃၁၄ သိန်းကို လှူဒါန်း
မန္တလေး၊ ပြင်ဦးလွင်၊ ကျောက်ဆည်၊ ကျိုင်းတုံ၊ တောင်ကြီး၊ လှိုင်လင်း၊ မကွေး၊ ကလေးနှင့် ဗုံရွာမြို့များရှိ ပုဂ္ဂလိကဆေးရုံများအသင်း(အထက်မြန်မာပြည်) အသင်းဝင် ဆေးရုံ ၂၁ ရုံမှ ငွေကျပ် ၂၂၀၅၀၀၀ တန်ဖိုးရှိသော သန့်ရှင်းသည့် သောက်သုံးရေရရှိရေး အသုံးပြုသည့် ကလိုရင်းဆေးမှုန့်စည် ၂၁၀ နှင့် ကျန်းမာရေးစောင့်ရှောက်မှု လုပ်ငန်းများဆောင်ရွက်ရာတွင် အသုံးပြုရန် အလှူငွေကျပ် ၉၃၅၀၀၀ စုစုပေါင်း ငွေကျပ် ၃၁၄ သိန်းကို လှူဒါန်းခဲ့ခြင်း ဖြစ်သည်။ သတင်းစဉ်



တိုင်းဒေသကြီးနှင့် ပြည်နယ်အချို့ရှိ ရေလျှောင့်တစ်ဖျား၏ ရေပိုလွှဲမှု ရေကျော်ကျမှုအခြေအနေ

နေပြည်တော်၊ ဩဂုတ် ၁၇
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနအနေဖြင့် တိုင်းဒေသကြီးနှင့် ပြည်နယ်အလိုက် တည်ဆောက်ထိန်းသိမ်းထားသည့် ရေလျှောင့်တစ်ဖျားအနက် အချို့သောရေလျှောင့်တစ်ဖျားတွင် မိုးရွာသွန်းမှုအားကောင်း၍ သတ်မှတ်ကန်ရေပြည့်မှတ်ထက်ကျော်လွန်ကာ ရေပိုလွှဲမှုများမှ ရေကျော်ကျ စီးထွက်လျက်ရှိသည်။
ယနေ့တွင် သတ်မှတ်ကန်ရေပြည့်မှတ်ထက်ကျော်လွန်၍ ရေပိုလွှဲမှု ရေကျော်ကျလျက်ရှိသည့် ရေလျှောင့်တစ်ဖျား ၁၈ ခုရှိပြီး ယင်းတို့မှာ အောက်ပါအတိုင်းဖြစ်ပါသည်။

Table with 8 columns: No., Name of Dam, Dam Type, Capacity (cc), Current Water Level (cc), Overflow (cc), Dam Status, and Remarks. It lists 28 dams across various states and regions, such as Mandalay, Sagaing, and Bhamo, with their respective water levels and overflow amounts.



ရေဘေးသင့်ပြည်သူများအတွက် မြန်မာနိုင်ငံရပ်ရှင်အစည်းအရုံး၊ မြန်မာနိုင်ငံ ကဗျာဆရာသမဂ္ဂ၊ မြန်မာနိုင်ငံလုံးဆိုင်ရာ ဂေါ်ရခါးဟိန္ဒူ၊ ဓမ္မအဖွဲ့ချုပ်နှင့် မြေရာဖောင်ဒေးရှင်းတို့က အလှူငွေများလှူဒါန်း

ရန်ကုန်၊ ဩဂုတ် ၁၇
မြန်မာနိုင်ငံအတွင်းရှိ ရေဘေးသင့်ဒေသများအတွက် ထောက်ပံ့မှုများနှင့် ပြန်လည်ထူထောင်ရေးလုပ်ငန်းများ ဆောင်ရွက်ရာတွင် အသုံးပြုရန်အလှူငွေများ လှူဒါန်းပွဲကို ယနေ့နံနက်ပိုင်းတွင် ရန်ကုန်တိုင်းဒေသကြီး ဘေးအန္တရာယ်ဆိုင်ရာစီမံခန့်ခွဲမှုဦးစီးဌာနမှူးရုံး၌ ကျင်းပသည်။

လှူဒါန်း
ရှေးဦးစွာ မြန်မာနိုင်ငံကဗျာဆရာသမဂ္ဂက ငွေကျပ် ၂၁၅ သိန်း၊ မြန်မာနိုင်ငံလုံးဆိုင်ရာ ဂေါ်ရခါးဟိန္ဒူ၊ ဓမ္မအဖွဲ့ချုပ် က ငွေကျပ် ၅၁ သိန်း၊ မြေရာဖောင်ဒေးရှင်းက ကမကထပြု၍ ရွာသာကြီးစက်မှုဇုန်မှ လုပ်ငန်းရှင်များနှင့် ပြည်သူများက ငွေကျပ် ၈၁၉၀၀၀ နှင့် ငွေကျပ် ၆၃၉၀၀၀ တန်ဖိုးရှိ ဒေါက်ဆွဲခြောက်ပါကင် ၃၀ တို့ကို လှူဒါန်းကြရာ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးနှင့်အဖွဲ့က လက်ခံရယူခဲ့ပြီး ဂုဏ်ပြုမှတ်တမ်းလွှာများ ပြန်လည်ပေးအပ်သည်။

ပြောကြားသည်။
မွန်းလွဲပိုင်းတွင် ပြည်ထောင်စုဝန်ကြီးနှင့်အဖွဲ့သည် မြန်မာနိုင်ငံရပ်ရှင်အစည်းအရုံး၌ ကျင်းပသည့် မြန်မာနိုင်ငံရပ်ရှင်အစည်းအရုံးနှင့် ရုပ်ရှင်လောကသားများက ရုပ်ရှင်နှစ်တစ်ရာပြည့်အကြို ပြည်သူ့အကျိုးပြုလှူဒါန်းမှု အစီအစဉ်တွင် နိုင်ငံတစ်ဝန်း ရေဘေးနှင့်သဘာဝဘေးများ ခံစားနေကြရသော ပြည်သူများအတွက် အလှူငွေလှူဒါန်းပွဲသို့ တက်ရောက်သည်။
လှူဒါန်းပွဲတွင် မြန်မာနိုင်ငံရပ်ရှင်အစည်းအရုံးဥက္ကဋ္ဌ ဦးဇင်ဝင်းက လှူဒါန်းရသည့် အကြောင်းရင်းနှင့်ပတ်သက်၍ ရှင်းလင်းပြောကြားပြီး မြန်မာနိုင်ငံ ရုပ်ရှင်အစည်းအရုံးက ငွေကျပ်သိန်း ၁၀၀ မတည်ကာ ရုပ်ရှင်လောကသားများ၏ စုပေါင်းလှူဒါန်းငွေကျပ် ၂၆၂၁၀၀၀ ကို ပေးအပ်ရာ ပြည်ထောင်စုဝန်ကြီး ဒေါက်တာဝင်းမြတ်အေးက လက်ခံရယူခဲ့ပြီး (အပေါ်ပုံ) ဂုဏ်ပြုမှတ်တမ်းလွှာပြန်လည်ပေးအပ်ခဲ့ကြောင်း သိရသည်။ သတင်းစဉ်

အရင်းမနုတ်၊ အတိုးခုတ် မဆုတ်စည်ပြော၊ တို့သစ်တော

မဲဆောက်မြို့စည်ပင်သာယာကြက်တောင်အသင်းမှ ရေဘေးသင့်ပြည်သူများအတွက် လာရောက်လှူဒါန်း
မြဝတီ၊ ဩဂုတ် ၁၇
ထိုင်းနိုင်ငံ မဲဆောက်မြို့ စည်ပင်သာယာကြက်တောင်အသင်း(BMT) မိသားစုက မြန်မာပြည်ရှိ ရေဘေးနှင့် သဘာဝဘေးဒဏ်သင့်ပြည်သူများအတွက် ဆန်၊ ခေါက်ဆွဲခြောက်နှင့် ရေသန့်များအား ယနေ့ မွန်းလွဲ ၁ နာရီက မြဝတီ မြို့နယ် စည်ပင်သာယာရေးကော်မတီထံသို့ လာရောက်လှူဒါန်းခဲ့ကြောင်း သိရသည်။
ပေးအပ်လှူဒါန်းပွဲအခမ်းအနားတွင် ကရင်ပြည်နယ်လွှတ်တော်ကိုယ်စားလှယ် ဦးသန်းဇင်အောင်က အဖွင့်အမှာစကားပြောကြားသည်။ ထို့နောက် မဲဆောက်မြို့ စည်ပင်သာယာကြက်တောင်အသင်း(BMT) ဒုတိယဥက္ကဋ္ဌ ဝမ်းထွဋ်က ရေဘေးသင့်ပြည်သူများအတွက် ပစ္စည်းလှူဒါန်းရခြင်း၏ ရည်ရွယ်ချက်များအား ရှင်းလင်းပြောကြားပြီး မြဝတီမြို့နယ် စည်ပင်သာယာရေးကော်မတီဥက္ကဋ္ဌ ဦးသန်းရွှေက ကျေးဇူးတင်စကား ပြန်လည်ပြောကြားသည်။

ဆက်လက်ပြီး ထိုင်းနိုင်ငံတာဝန်ရှိသူများက လှူဒါန်းသည့် ဆန်၊ ခေါက်ဆွဲခြောက်၊ အဝတ်အထည်များနှင့် ဆေးဝါးများ ပေးအပ်လှူဒါန်းရာ ကရင်ပြည်နယ် လွှတ်တော်ကိုယ်စားလှယ် ဦးသန်းဇင်အောင်၊ မြို့နယ်အုပ်ချုပ်ရေးမှူး၊ ဦးမြိုးဇော်ကို ကိုယ်စားပြု၍ မြန်မာပြည်ပင်သာယာရေးကော်မတီဥက္ကဋ္ဌ ဦးသန်းရွှေနှင့် တာဝန်ရှိသူများက လက်ခံရယူသည်။ အလားတူ မြဝတီမြို့၊ ပတ္တမြားမယ်နှင့် စေတနာရှင်များက ရေဘေးသင့်ပြည်သူများအတွက် ငွေကျပ် ၄၇၇၀၀၀ အား ထပ်မံလှူဒါန်းခဲ့ကြောင်း သိရသည်။ ထိန်းလင်းအောင်(ပြန်/ဆက်)



# ပွင့်ဖြူမြို့နယ် ကြီးအုံကြီးဝတံမံ ရေပိုလွှဲမှ ငါးပေ ရှစ်လက်မ ရေကျော်ကျလျက်ရှိ

ပွင့်ဖြူ ဩဂုတ် ၁၇

မကွေးတိုင်းဒေသကြီး ပွင့်ဖြူမြို့နယ်အတွင်းရှိ ဒေသခံပြည်သူများ စိုက်ပျိုးရေးအတွက် မှီခိုအားထားနေရသည့် ကြီးအုံကြီးဝတံမံသည် ယနေ့ နံနက် ၆ နာရီအချိန် တိုင်းထွာချက်အရ တစ်ရေပိုလွှဲမှ ငါးပေ ရှစ်လက်မ ရေကျော်ကျလျက်ရှိကြောင်း သိရသည်။

## ရေပိုလွှဲမှ ငါးပေနဲ့ ရှစ်လက်မ ရေကျော်ကျလျက်ရှိ

“ကျွန်တော်တို့ ပွင့်ဖြူမြို့နယ် ကြီးအုံကြီးဝတံမံ၏ ရေပြည့်မှတ်က ပေ ၃၄၀ ဖြစ်ပါတယ်။ ယနေ့ နံနက် ၆ နာရီအချိန် တိုင်းထွာမှုအရတော့ ကြီးအုံကြီးဝတံမံ ရေပိုလွှဲမှ ငါးပေနဲ့ ရှစ်လက်မ ရေကျော်ကျလျက်ရှိနေပါတယ်။ ယခုရက်ပိုင်း တစ်ရေပိုလွှဲမှ ရေကျော်ကျမှုအခြေအနေက ငါးပေနဲ့ ခြောက်ပေ ဝန်းကျင်မှာ ပုံမှန်ရေကျော်ကျနေတာ ဖြစ်ပါတယ်။ တစ်အခြေအနေနဲ့ပတ်သက်ပြီး ကျွန်တော်တို့ဌာနအနေနဲ့ မြို့နယ်အတွင်းရှိ ဒေသခံပြည်သူတွေကို နေ့စဉ် အသိပေးနိုးဆော်မှုတွေ ဆောင်ရွက်ပေးနေပါတယ်”ဟု ပွင့်ဖြူမြို့နယ် ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနမှ ဦးစီးအရာရှိ ဦးအောင်သူလင်းထံမှ သိရသည်။

ရဲဝင်းနိုင်(ညောင်ဦး)



# အာဆီယံအပေါင်း(၃) အရေးပေါ်အရန်ဆန်ရိက္ခာအစီအစဉ်ဖြင့် ဆန်တန်ချိန် ၂၀ အား ကရင်ပြည်နယ် ရေဘေးအတွက် လာရောက်လှူဒါန်း

ဘားအံ ဩဂုတ် ၁၇

ကရင်ပြည်နယ်အတွင်း မိုးသည်ထန်စွာ ရွာသွန်းပြီး ဩဂုတ်လ ပထမအပတ်မှစ၍ ရေကြီးရေလျှံမှုများ ဖြစ်ပေါ်

ခဲ့ရာ ရေကြီးသည့်ဒေသများသို့ ကိုယ်တိုင်သော်လည်းကောင်း၊ ကရင်ပြည်နယ်အစိုးရအဖွဲ့မှသော်လည်းကောင်း လှူဒါန်းလျက်ရှိရာ အာဆီယံအပေါင်း(၃)

အရေးပေါ်အရန်ဆန်ရိက္ခာအစီအစဉ်(၃)အဖြစ် ကိုရီးယား သမ္မတနိုင်ငံမှ လှူဒါန်းသော ဆန်တန်ချိန် ၂၀ (အိတ် ၅၀၀)နှင့် ရေဘေးကယ်ဆယ်ရေးလုပ်ငန်းများနှင့် ရေဘေးသင့်ပြည်သူများအတွက် အလှူငွေနှင့်စားသောက်ကုန်ပစ္စည်းများ ပေးအပ်လှူဒါန်းပွဲကို ဩဂုတ် ၁၇ ရက်က ပြည်နယ်အစိုးရအဖွဲ့ရုံး အစည်းအဝေးခန်းမ၌ ပြုလုပ်သည်။

ရှေးဦးစွာ ပြည်နယ်ဝန်ကြီးချုပ် ဒေါ်နန်းခင် ထွေးမြင့်က အဖွင့်အမှာစကားပြောကြားသည်။ ထို့နောက် ပြည်နယ်စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဦးစောမြင့်ဦးက ကျေးဇူးတင်စကားပြောကြားပြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ကိုယ်စား စိုက်ပျိုးရေးဦးစီးဌာန(ရုံးချုပ်)မှ ဒုတိယ ညွှန်ကြားရေးမှူးချုပ် ဦးအေးကိုကိုက အာဆီယံအပေါင်း(၃) အရေးပေါ်အရန်ဆန်ရိက္ခာနှင့်ပတ်သက်၍ ရှင်းလင်းပြောကြားသည်။

ဆက်လက်၍ လှူဒါန်းသော ဆန်တန်ချိန် ၂၀ (ဆန်အိတ် ၅၀၀)ကိုလည်းကောင်း၊ ရှမ်းပြည်နယ်အစိုးရ

အဖွဲ့က အလှူငွေကျပ် ၁၇၉ သိန်းကျော်ကိုလည်းကောင်း၊ တိုင်းရင်းသားလူမျိုးများရေးရာဝန်ကြီးဌာနက အလှူငွေကျပ်သိန်း ၅၀ ကိုလည်းကောင်း၊ Effective Life Co.,Ltd.က အလှူငွေကျပ် ၁၀ သိန်းနှင့် ကယ်ဆယ်ရေးလေ့ ရှစ်စင်း၊ ဆန်ပြုတ်ထုပ်၊ ဆေးဝါးများကိုလည်းကောင်း၊ သုံးရောင်ခြယ်ပြည်သူ့အကျိုးပြု လူမှုကွန်ရက်အဖွဲ့က အလှူငွေကျပ်သိန်း ၂၀၊ သိန်း ၄၀ တန်ဖိုးရှိ စားသောက်ကုန်များနှင့် အဝတ်အထည်များကိုလည်းကောင်း တာဝန်ရှိသူများက လှူပြောင်းပေးအပ်လှူဒါန်းရာ ပြည်နယ်ဝန်ကြီးချုပ်နှင့် ဝန်ကြီးများက လက်ခံရယူပြီး ဂုဏ်ပြုမှတ်တမ်းလွှာများ ပြန်လည်ပေးအပ်ခဲ့ကြောင်း သိရသည်။

ပြည်နယ်အစိုးရအဖွဲ့က လှိုင်းဘွဲ့မြို့နယ် ရေဘေးသင့်ပြည်သူများအတွက် ဆန်အိတ် ၂၀၀၊ ကော့ကရိတ်မြို့နယ်သို့ ဆန်အိတ် ၁၀၀၊ ကြာအင်းဆိပ်ကြီးမြို့နယ်သို့ ဆန်အိတ် ၁၀၀၊ ကျိုက်ခုံမြို့နယ်သို့ ဆန်အိတ် ၁၀၀ ဆက်လက်ခွဲဝေပေးအပ်ခဲ့ကြောင်း သိရသည်။ နေမျိုးလွင်(ပြန်/ဆက်)



# မူဆယ်မြို့ရှိ ပရဟိတအသင်းများစုပေါင်း၍ မွန်ပြည်နယ် ရေဘေးသင့်ပြည်သူများထံ သွားရောက်လှူဒါန်းမည်

မူဆယ် ဩဂုတ် ၁၇

ရှမ်းပြည်နယ်(မြောက်ပိုင်း) မူဆယ်မြို့ရှိ ပရဟိတအဖွဲ့ (၁၇)အဖွဲ့ စုပေါင်း၍ ဩဂုတ် ၁၁ ရက်မှ ၁၅ ရက်အထိ အလှူခံခြင်းမှ ရရှိလာသည့် ငွေကျပ်သိန်း ၆၅၀ ကျော်၊ အဝတ်အထည်များထည့်ထားသည့် ဆာလာအိတ်ပေါင်း ၁၈၀ ကျော်၊ ခေါက်ဆွဲခြောက်များ၊ ဖိနပ်များ၊ စောင်များ၊ ဆန်အိတ်များ၊ ဆီများနှင့် ဆားများကို မူဆယ်မြို့ ပရဟိတအသင်း ၂၇အဖွဲ့ ဦးဆောင်ထွန်း ဦးဆောင်၍ မွန်ပြည်နယ်အတွင်းရှိ ပြန်လည်ထူထောင်ရေး၊

ရေဘေးသင့်ပြည်သူများထံသို့ သွားရောက်လှူဒါန်းသွားမည်ဖြစ်ကြောင်း သိရသည်။

ထိုသို့ အလှူခံရာတွင် မူဆယ်မြို့ ဟိန္ဒူလူငယ်အဖွဲ့တို့လည်း ပူးပေါင်းပါဝင်လာပြီး ပန်ဆိုင်မြို့အသောကပရဟိတအဖွဲ့က အလှူတော်ငွေနှင့်အဝတ်ထုပ်များလည်း လာရောက်လှူဒါန်းခဲ့ကြောင်း သိရသည်။ “အလှူငွေတွေ သွားပို့တဲ့အချိန်မှာ လမ်းစရိတ်၊ စားစရိတ်၊ ကားငှားခတွေကို မြန်မာနိုင်ငံ လူမှုကယ်ဆယ်ရေးအဖွဲ့ မူဆယ်မြို့မှာ သင်တန်းဖွင့်တန်းက ရရှိပို့လှူတဲ့ရန်ပုံငွေကိုပဲ အသုံးပြုသွားမှာပါ။

မူဆယ်မြို့မှာ အလှူခံပြီး ရရှိလာသူများကို ရေဘေးသင့်ပြည်သူများထံ ၁၀၀ ရာခိုင်နှုန်း အရောက်လှူဒါန်းသွားပါမယ်”ဟု မူဆယ်မြို့ လူမှုကရုဏာ၊ လူမှုကူညီရေးအသင်းဥက္ကဋ္ဌ ဦးသောင်းထွန်းက ပြောကြားသည်။

နောင်ချိုမြို့နယ် ဂုတ်တွင်းတံတားပျက်စီးသွားခြင်းကြောင့် မွန်ပြည်နယ်အတွင်းရှိ ပြန်လည်ထူထောင်ရေး၊ ရေဘေးသင့်ပြည်သူများထံသို့ သွားရောက်လှူဒါန်းရန် အချိန်ကြန့်ကြာနေပြီး တခြားနည်းလမ်းဖြင့် အချိန်မီ သွားရောက်လှူဒါန်းနိုင်ရန်အတွက်



စီစဉ်ထားကြောင်း မူဆယ်မြို့ လူမှုကရုဏာ၊ ပြောကြားချက်အရ သိရသည်။ လူမှုကူညီရေးအသင်းဥက္ကဋ္ဌ ဦးသောင်းထွန်း၏ ဆလိုင်စနစ်(ပြန်/ဆက်)



တနင်္သာရီတိုင်းဒေသကြီး မြိတ်ခရိုင် တနင်္သာရီမြို့ ချောင်းကြီးရပ်ကွက် အတွင်းရှိ အထက (တနင်္သာရီ) ပြည်သူ့ဆေးရုံ၊ ရွှေလိပ်ပြာလမ်း၊ ဖွားအောင်သာလမ်း၊ ကျန်းမာရေးလမ်းတို့တွင် မြစ်ရေကြီးမှုကြောင့် တင်ကျန်ရစ်နေသော အမှိုက်များ၊ ချွံညွန်များကို ဩဂုတ် ၁၇ ရက်က တနင်္သာရီမြို့နယ်ရဲတပ်ဖွဲ့မှ တပ်ဖွဲ့ဝင်များ၊ နယ်မြေခံတပ်မတော်သားများနှင့် မီးသတ်တပ်ဖွဲ့ဝင်များက စုပေါင်းသန့်ရှင်းရေး ဆောင်ရွက်ကြစဉ်။  
မြင့်ဦး(မြိတ်)

## စစ်တောင်းမြစ်နှင့် ရွှေကျင်မြစ်တို့ စိုးရိမ်ရေမှတ်၌ တည်ရှိနေ

နေပြည်တော် ဩဂုတ် ၁၇

**စစ်တောင်းမြစ်**

ယနေ့မွန်လွဲ ၁ နာရီခွဲအချိန် တိုင်းထွာချက်အရ စစ်တောင်းမြစ်ရေသည် မဒေါက်မြို့တွင် နှစ်ပေခွဲခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်နေပြီး လက်ရှိရေမှတ်မှ နောက်နှစ်ရက်အတွင်း ပေဝက်ခန့် တက်လာနိုင်ကာ ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်သည်။

**ရွှေကျင်မြစ်**

ရွှေကျင်မြစ်ရေသည် ရွှေကျင်မြို့တွင် ယင်းမြို့၏ စိုးရိမ်ရေမှတ်သို့ ရောက်ရှိနေပြီး လက်ရှိရေမှတ်မှ နောက်တစ်ရက်အတွင်း ပေဝက်ခန့် ဆက်လက်တက်လာနိုင်ကာ ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်သည်။  
မိုး/ဇေ



# AA၊ TNLA၊ MNDA လက်နက်ကိုင်အဖွဲ့များက တံတားများအား မိုင်းထောင်ဖောက်ခွဲ ဖျက်ဆီးခြင်း၊ လားရှိုးမြို့အတွင်း လက်နက်ကြီးဖြင့်ပစ်ခတ်ခြင်း၊ လုံခြုံရေးဆောင်ရွက်နေသော တပ်မတော်စစ်ကြောင်းများနှင့် ရဲစခန်းများအား ချောင်းမြောင်းပစ်ခတ်ခြင်းများ ပြုလုပ်ခဲ့

နေပြည်တော် ဩဂုတ် ၁၇

AA၊ TNLA၊ MNDA လက်နက်ကိုင်အဖွဲ့များက ယနေ့တွင် သိန်းနီ-ကွမ်းလုံသွား ကားလမ်းပေါ်ရှိ တံတားများအား မိုင်းထောင်ဖောက်ခွဲဖျက်ဆီးခြင်း၊ လားရှိုး - သိန်းနီ ကားလမ်းဘေးရှိ ဓာတ်ဆီဆိုင်အား မီးရှို့ဖျက်ဆီးခြင်း၊ လားရှိုးမြို့အတွင်း လက်နက်ကြီးဖြင့် ပစ်ခတ်ခြင်း၊ လုံခြုံရေးဆောင်ရွက်နေသော တပ်မတော် စစ်ကြောင်းများနှင့် ရဲစခန်းများအား ချောင်းမြောင်း ပစ်ခတ်ခြင်းများပြုလုပ်ခဲ့ကြောင်း တပ်မတော်ကာကွယ် ရေးဦးစီးချုပ်ရုံးနှင့် မြန်မာနိုင်ငံရဲတပ်ဖွဲ့တို့၏ သတင်း ထုတ်ပြန်ချက်များအရ သိရသည်။

AA၊ TNLA၊ MNDA လက်နက်ကိုင်အဖွဲ့ များက ဩဂုတ် ၁၆ ရက် ညပိုင်းတွင် ရှမ်းပြည်နယ် မြောက်ပိုင်း ကျောက်မဲမြို့ရှိ နယ်မြေခံတပ်ဌာနချုပ် တစ်ခုအား အာရုံပိုက်ဖြင့် သုံးချက်လာရောက်ပစ်ခတ် သဖြင့် ပြန်လည်ပစ်ခတ်ခဲ့ရာ အနောက်ဘက်သို့ ဆုတ်ခွာသွားခဲ့ကြောင်း သိရသည်။

ထို့ပြင် သိန်းနီမြို့နယ်နှင့် ကွမ်းလုံမြို့နယ်အတွင်း နမ့်စလပ် - ကွမ်းလုံကားလမ်း၏ အနောက်တောင်ဘက်ရှိ ၄၁ မိုင် သံကူကွန်ကရစ်တံတား (ပြန်းတောင်) အား နံနက် ၃ နာရီခွဲခန့်တွင်လည်းကောင်း၊ သိန်းနီ - နမ့်စလပ် ပြည်ထောင်စုကားလမ်းမကြီးပေါ်ရှိ သံကူ ကွန်ကရစ်အမျိုးအစား မန်တုံစွန်တံတားအား နံနက် ၄ နာရီခွဲခန့်တွင်လည်းကောင်း မိုင်းခွဲ ဖျက်ဆီးခဲ့သဖြင့် ၄၁ မိုင် သံကူကွန်ကရစ်တံတား (ပြန်းတောင်)မှာ ထက်ပိုင်းကျိုးကျပ်ပျက်စီးပြီး မန်တုံစွန်တံတားမှာ ကြမ်းခင်းပျက်စီးခဲ့သဖြင့် လမ်းပန်းဆက်သွယ်မှုပြတ် တောက်သွားခဲ့ကြောင်း။


ကွတ်ခိုင် - နမ့်ဖတ်ကာ - မူဆယ်ဒေသတစ်ဝိုက်၌ လုံခြုံရေးနှင့် နယ်မြေစိုးမိုးရေး ဆောင်ရွက်နေသော တပ်မတော်စစ်ကြောင်းများနှင့် လက်နက်ကိုင်အဖွဲ့များ နံနက်ပိုင်းတွင် ထိတွေ့ပူးပေါင်း ဖြစ်ပွားခဲ့ကြောင်း။

မွန်းလွဲပိုင်းတွင် လားရှိုးမြို့အား တိုက်ခိုက်ရန် မြို့၏ အရှေ့မြောက်ဘက် ကုန်းဆာဘက်မှ ချဉ်းကပ်လာသော လက်နက်ကိုင်အဖွဲ့အင်အား ၂၀၀ ခန့်အား တပ်မတော် စစ်ကြောင်းများက ပြန်လည်တိုက်ခိုက်သဖြင့် လက်နက် ကိုင်အဖွဲ့များ အကျအဆုံးများစွာဖြင့် ဆုတ်ခွာထွက်ပြေး သွားခဲ့ကြောင်း။

လားရှိုး - သိန်းနီ ကွတ်ခိုင် (၁၀၅)မိုင် ပြည်ထောင်စု ကားလမ်းမကြီးတစ်လျှောက်၌ လုံခြုံရေးဆောင်ရွက် နေသော တပ်မတော်စစ်ကြောင်းများနှင့် လက်နက်ကိုင် အဖွဲ့များ ထိတွေ့တိုက်ပွဲ ၁၀ ကြိမ်ခန့် ဆက်လက်ဖြစ်ပွား ခဲ့ကြောင်း။

မူဆယ်ဘက်မှ နမ့်ဖတ်ကာဘက်သို့ မသင်္ကာဖွယ် လူနစ်ဦးမောင်းနှင့်လာသော ဆိုင်ကယ်အား လုံခြုံရေး တပ်ဖွဲ့ဝင်များက နမ့်အွန်ကျေးရွာအနီး ပစ်ခတ်ဖမ်းဆီး ခဲ့ရာ နမ့်ဖတ်ကာမြို့အား အလစ်အပိုက်ပစ်ခတ်ရန် လာရောက်သည့် TNLA လက်နက်ကိုင်အဖွဲ့ဝင်တစ်ဦး၊ အာရုံပိုက်တစ်လက်နှင့် ပုံးသီးတစ်လုံးအား သိမ်းဆည်း ရမိခဲ့ကြောင်း။

လက်နက်ကိုင်အဖွဲ့များအနေဖြင့် နံနက် ၉ နာရီခွဲ ခန့်က လားရှိုးမြို့၏မြောက်ဘက် ပန်ဟက်ကျေးရွာ အနီးရှိ တိမ်ဖြူဓာတ်ဆီဆိုင်နှင့် လားရှိုးမြို့ ၁၂ ရပ်ကွက်



အတွင်းရှိ နေအိမ်များဘက်သို့ လက်နက်ကြီးဖြင့် ပစ်ခတ်မှုကြောင့် ဓာတ်ဆီဆိုင်မှာ မီးလောင်ပျက်စီးသွား ခဲ့ပြီး ၁၂ ရပ်ကွက်အတွင်းရှိ နေအိမ်အချို့ လက်နက်ကြီး ကျည်ထိမှန်မှုများ ရှိခဲ့ကြောင်း။

ထို့ပြင် ကူညီကယ်ဆယ်ရေးလုပ်ငန်းများ ဆောင်ရွက် နေသည့် လားရှိုးမြို့မှ ပရဟိတလူမှုရေးအသင်း ကြက်ခြေနီ ယာဉ်အား လက်နက်ကိုင်အဖွဲ့များက လက်နက်ကြီးဖြင့် ပစ်ခတ်သဖြင့် ယာဉ်ပျက်စီးပြီး တစ်ဦးသေဆုံးသွားခဲ့ ကြောင်း သိရသည်။

AA၊ TNLA၊ MNDA လက်နက်ကိုင်အဖွဲ့၏ ဩဂုတ် ၁၅ ရက်က မိုင်းခွဲဖောက်ခွဲဖျက်ဆီးမှုကြောင့် ပျက်စီးသွားသော ဂုတ်တွင်းတံတားအား ပြန်လည်ပြုပြင် နိုင်ရေးအတွက် တပ်မတော်မှ မိုင်းရှင်းလင်းရေးလုပ်ငန်း များ ဆောင်ရွက်စဉ် ဩဂုတ် ၁၆ ရက် ညနေပိုင်းက ဂုတ်တွင်းရဲစခန်း၊ ဂုတ်တွင်းတံတားအောက်ခြေနှင့် အနီး ပတ်ဝန်းကျင်တစ်ဝိုက်၌ ဖောက်ခွဲဖျက်ဆီးရန် အသင့် ပြုလုပ်ထားသော ပေါက်ကွဲမှုမရှိသေးသည့် ၅ ဂါလန်ဝင် ပလတ်စတစ်ပုံးများအတွင်း C-4 ယမ်းများ ထည့်ထား သည့် ဘက်ထရီဖြင့် ရှေ့တိုက်ခွဲရသော ဒေသန္တရမိုင်း ၃၃ ပုံး (သုည ဒေသမ ၅၃ တန်ခန့်)၊ TNT ယမ်းတောင့် ၁၆၀ (၈၀ ပေါင်)၊ စနက်တံ ၂၂၂ ချောင်း၊ အာရုံပိုက်ပုံးသီး ၁ လုံး၊ လက်ပစ်ပုံး ၂ လုံး၊ ၄၀ မမ ပုံးသီး ၁ လုံးနှင့် အီနာဂါ ပုံးသီး ၂ လုံး စသည့် ခဲယမ်းပုံးသီးများအား ဖော်ထုတ်

သိမ်းဆည်းရမိခဲ့ကြောင်း သိရသည်။

AA၊ TNLA၊ MNDA လက်နက်ကိုင်အဖွဲ့က ပြင်ဦးလွင်မြို့နယ်နှင့် နောင်ချိုမြို့နယ်ရှိ မူးယစ်ဆေးဝါး စစ်ဆေးရှာဖွေရေးစခန်း၊ စစ်ဆေးရေးယာဉ်၊ လမ်းတံတား နှင့် ကျောင်း/တပ်ဌာနချုပ်များအား တိုက်ခိုက်ခဲ့သည့် ဖြစ်စဉ်အား ဩဂုတ်လ ၁၅ ရက်တွင် သတင်းထုတ်ပြန် ခဲ့ပြီးဖြစ်သည်။

AA၊ TNLA၊ MNDA လက်နက်ကိုင်အဖွဲ့များ အနေဖြင့် ယခုကဲ့သို့ အကြမ်းဖက်လုပ်ရပ်များ ဆောင်ရွက် ခဲ့ခြင်း၏ နောက်ခံအကြောင်းရင်းမှာ တပ်မတော်က ဇူလိုင် ၂၅ ရက်မှ ၂၈ ရက်အထိ ကွတ်ခိုင်မြို့နယ်၊ ရှောက်ဟော် ကျေးရွာအရှေ့တောင်ဘက် မီတာ ၃၀၀၀ ခန့်အကွာ ချောင်းဆုံနေရာ ဝန်းကျင်တစ်ဝိုက်၌ ၎င်းတို့၏ မူးယစ် ဆေးဝါးချက်လုပ်နေသည့် စခန်းများအား ရှာဖွေရှင်းလင်း ခဲ့ခြင်းကြောင့်ဖြစ်ပြီး ၎င်းစခန်းများမှ (WY + 88) ပန်းရောင်ဆေးပြား ၉၀၀၀၊ အိုက်စ်ကီလို ၇၅၀ (စုစုပေါင်း တန်ဖိုးငွေကျပ် ၁၆ ဘီလီယံကျော်)၊ မူးယစ်ဆေးဝါးချက် လုပ်ရာတွင် အသုံးပြုသည့် ၅ ဂါလန်ဆုံ အက်ဆစ်ပုံး ၂၂၆ ၂ ပုံး၊ ၁၀ ဂါလန်ဆုံ အက်ဆစ်ပုံး ၃၅၆ ပုံး၊ ၅၀ ဂါလန် ဆုံ အက်ဆစ်ပုံး ၁၉၅ ပုံး၊ အက်ဆစ်သံပီပါ ၄၇၈ လုံး၊ အက်ဆစ်ပုလင်း ၅၂၈၀၊ အိတ်(အညို) (Washing Soda) အိတ် ၉၀၊ အရိုးမီးသွေးအိတ် ၂၀၊ အဖြူရောင် အမှုန့် (ဆိုဒီယမ်အိတ်ဇောဒိုက်) အိတ် ၁၂၀၊ အဖြူ

ရောင်အမှုန့် (ဆိုဒီယမ်ဆာလ်ဖိတ်) အိတ် ၅၀၊ လူနေထု များနှင့် မူးယစ်ဆေးဝါးချက်ဆောင်တံများ၊ မူးယစ် ဆေးဝါးချက်လုပ်ရာတွင် အသုံးပြုသည့် ဂတ်စ်အိုးအရည် ၁၁၄၄ လုံး၊ မီးဖိုတိုင်လာ ၆၉ လုံး၊ ဖန်ပေါင်းချောင်/ ပေါင်းအိုး ၉၅ လုံး၊ မီးစက်(အကြီး) ၆ လုံး၊ ရေခဲ သေတ္တာအလုံး ၃၀၊ ဒီဇီလီယံ ၇ လုံး၊ အဝတ်လျှော်စက် ၁၁ လုံး၊ အခြောက်ခံစတိုးပန်း အချပ် ၄၀၊ စတိုးမွှေစက် ၈ လုံး၊ ဆေးပြားရိုက်စက် ၅ လုံး၊ ကတ္တားခြောက်ခု၊ စတိုးဇလုံ/စတိုးပန်းမျိုးစုံနှင့် ယာဉ် ၂ စီးအား သိမ်းဆည်း ရမိခဲ့ကြောင်း။

ထို့ပြင် AA အမာခံဖြစ်သည့် ရခိုင်ပြည်နယ်၊ ရသေ့ တောင်မြို့နယ်၊ တံခွန်တိုင်ကျေးရွာ အုပ်ချုပ်ရေးမှူး ဦးစံသာကျော်၏ နေအိမ်၌လည်း ဩဂုတ် ၈ ရက်တွင် WY စာတန်းပါ စိတ်ကြွဆေးပြား ၂ သန်း ၅ သိန်းခန့် (ခန့်မှန်းတန်ဖိုးငွေကျပ် ၅ ဘီလီယံ)၊ ကြိုးဆွဲလက်ပစ်ပုံး ၃၆ လုံး၊ အိုင်ကွန် ၅၂ လုံး၊ မိုင်းပြုလုပ်ရာတွင် အသုံးပြု သည့် ဆက်စပ်ပစ္စည်းများအား လုံခြုံရေးတပ်ဖွဲ့ဝင်များက သိမ်းဆည်းရမိခဲ့ကြောင်း။

ယခုကဲ့သို့ ၎င်းတို့၏ အဓိကစီးပွားရေးလုပ်ငန်းဖြစ် သည့် မူးယစ်ဆေးဝါး ထုတ်လုပ်ရောင်းချနေသည့် စခန်းများနှင့် ဆက်စပ်ပစ္စည်းများအား တပ်မတော်က သိမ်းဆည်းရရှိခဲ့ခြင်းကြောင့် ၎င်းတို့၏ အဓိကစီးပွားရေး လုပ်ငန်း ကြီးမားစွာ ထိခိုက်ခဲ့ခြင်းအပေါ် AA၊ TNLA၊ MNDA လက်နက်ကိုင်အဖွဲ့က မကျေနပ် သဖြင့် ၂၀၁၉ ခုနှစ်၊ ဩဂုတ်လအတွင်း TNLA အဖွဲ့နှင့် ၉ ကြိမ်၊ MNDA အဖွဲ့နှင့် ၂ ကြိမ် ထိတွေ့တိုက်ပွဲ ဖြစ်ပွားခဲ့ကြောင်း။

ဖြစ်စဉ်များအနေဖြင့် TNLA အဖွဲ့နှင့် ရှမ်း ပြည်နယ် (မြောက်ပိုင်း)၊ ကွတ်ခိုင်၊ တာမိုးညို၊ မော်ဟန် ဒေသတွင်လည်းကောင်း၊ MNDA အဖွဲ့နှင့် တာမိုးညို၊ ချင်းရွှေဟော်ဒေသတွင် လည်းကောင်း အသီးသီးထိတွေ့တိုက်ပွဲများ ဖြစ်ပွားခဲ့ခြင်းဖြစ်ကြောင်း။

ဖြစ်ပွားခဲ့သည့် ထိတွေ့မှုဖြစ်စဉ်များ၌ ၎င်းတို့အနေ ဖြင့် မူးယစ်ဆေးဝါးချက်လုပ်သည့် စခန်းများအား ကာကွယ်ခြင်း၊ နယ်မြေကျော်လွန်ဝင်ရောက်ခြင်း၊ တပ်မတော်၏ အုပ်ချုပ်မှုယာဉ်တန်းများအား တိုက်ခိုက် ခြင်းတို့ကြောင့်သာ တိုက်ပွဲများ ဖြစ်ပွားရခြင်းဖြစ် ကြောင်း။

ယခုကဲ့သို့ ပြင်ဦးလွင်မြို့နယ်နှင့် နောင်ချိုမြို့နယ် ရှိ မူးယစ်ဆေးဝါး စစ်ဆေးရှာဖွေရေးစခန်း၊ စစ်ဆေးရေး ယာဉ်၊ လမ်းတံတားနှင့် ကျောင်း/တပ်ဌာနချုပ်များအား တိုက်ခိုက်ခဲ့ခြင်းသည် တပ်မတော်က စစ်ရေးဖိအားပေး မှုကြောင့် တုံ့ပြန်တိုက်ခိုက်ခြင်းမဟုတ်ဘဲ တပ်မတော် ၏ မူးယစ်ဆေးဝါးတိုက်ဖျက်ရေး လုပ်ငန်းစဉ်များကြောင့် ၎င်းတို့၏နစ်နာဆုံးရှုံးခြင်းအတွက် တုံ့ပြန်ခြင်း၊ နယ်စပ် ကုန်သွယ်ရေး၌ အဓိကကျသည့် လမ်းကြောင်းအား ဖျက်ဆီး၍ လမ်းပန်းဆက်သွယ်မှု လုံခြုံချောမွေ့ရေးကို နှောင့်ယှက်ဖျက်ဆီးခြင်းနှင့် အစိုးရ တပ်မတော်နှင့် တိုင်းရင်းသားပြည်သူတစ်ရပ်လုံး ပိုင်းဝန်းကြီးပမ်း ဆောင်ရွက်နေသည့် ငြိမ်းချမ်းရေးလုပ်ငန်းစဉ်များ အပေါ် အမှန်တကယ် ဆန္ဒမရှိသောလုပ်ရပ်ကို ပြသခြင်း ပင်ဖြစ်ကြောင်း တပ်မတော်ကာကွယ်ရေးဦးစီးချုပ် ရုံး၏ သတင်းထုတ်ပြန်ချက်အရ သိရသည်။ သတင်းစဉ်

❑ ဆီးဝမ်းပြိုင်ပွဲမှ စိုးလွင်လွင် (မကွေး)၊ မြတ်ကောင်းခန့်၊ အောင်နိုင်ဝင်း (ရတနာပုံ)၊ ကောင်းထက်စိုး (ရန်ကုန်)၊ ရှေ့တန်း-အောင်ကောင်းမာန် (ဧရာဝတီ)၊ ပြည့်စုံနိုင်၊ ဝင်းနိုင်ထွန်း (ရတနာပုံ)၊ ထက်လင်းလင်း၊ တိန်ထက်အောင် (ဟံသာဝတီ)၊ ထက်ဖြိုးဝေ၊ စအောင်ပြည့်ကို (ရှမ်းယူနိုက်တက်)နှင့် သန့်ဇင်မြင့် (အား/ကာသိပွဲ) တို့ ပါဝင်ကြသည်။ မြန်မာ ယူ-၂၂ အသင်း

နည်းပြချုပ် ပိုပေါင်သည် ယခုနှစ်အတွင်း ဖွဲ့စည်းခဲ့သည့်အသင်းမှ ကစားသမား အများစုကို အခြေခံကာ ကစားသမားသစ်များဖြင့် ပေါင်းစပ်ဖွဲ့စည်းခဲ့ခြင်းဖြစ် သည်။ မြန်မာ ယူ-၂၂ အသင်းနည်းပြချုပ် ပိုပေါင်သည် လိဂ်ပြိုင်ပွဲအသီးသီးတွင် ခြေစွမ်းပြကစားနေသည့် ကစားသမားများကို ဇူလိုင်လဆန်းမှ ဩဂုတ်လလယ် အထိ စမ်းသပ်လေ့ကျင့်မှုများပြုလုပ်ပြီးနောက် ပဏာမလူစာရင်းတွင် ကစား သမားသစ်များ ထည့်သွင်းရွေးချယ်ခဲ့ခြင်းဖြစ်သည်။

မြန်မာ ယူ-၂၂ အသင်းသည် စက်တင်ဘာ၊ အောက်တိုဘာနှင့် နိုဝင်ဘာ တွင် နိုင်ငံတကာခြေစမ်းပွဲများ ယှဉ်ပြိုင်ကစားမည်ဖြစ်ပြီး အောက်တိုဘာ တတိယပတ်တွင် ကာတာနိုင်ငံ၌ သွားရောက်လေ့ကျင့်မည်ဖြစ်သည်။ မြန်မာ ယူ-၂၂ အသင်းသည် ဆီးဝမ်းပြိုင်ပွဲတိုင်းမီ နိုင်ငံတကာခြေစမ်းပွဲ ရှစ်ပွဲနှင့် အထက် ယှဉ်ပြိုင်ကစားမည်ဖြစ်သည်။

သတင်း-ရှိုင်းထက်ဇော်၊ ဓာတ်ပုံ-ဘုန်းသော်



# စီးပွားရေး အားမာန်တင်း ရှန်းကန်ကို အသက်သွင်းချိန်

ကိုရင်ဩ

“အမွှေးနံ့သာသင်းသော ဆိပ်ကမ်း”ဟူ၍ အဓိပ္ပာယ် ရရှိပြီး တရုတ်ရုံးသုံးဘာသာစကားအရ “ရှန်းကန်”ဟု ခေါ်တွင်လေသော “ဟောင်ကောင်” အထူးအုပ်ချုပ် ခွင့်ရဒေသ၌ ရက်ပေါင်းကြာရှည် ဆန္ဒပြပွဲများ ဆက်တိုက်ဖြစ်ပွားခဲ့ပြီးနောက် ဒေသဆိုင်ရာ အစိုးရ အဖွဲ့က စီးပွားရေးပြန်လည်အားကောင်းလာစေရေး အစီအစဉ်တစ်ရပ်ကို ဩဂုတ် ၁၅ ရက်တွင် ထုတ်ပြန် ကြေညာလိုက်သည်ဆိုသော သတင်းတစ်ပုဒ်ကို ကျွန်ုပ် ဖတ်ရှုရသောအခါ ကမ္ဘာသို့ချိတ်ဆက်နိုင်သော တရုတ် ပြည်သူ့သမ္မတနိုင်ငံ၏ ဂိတ်တံခါးပေါက်သဖွယ် ရပ်တည် လျက်ရှိသည့် ယင်းဒေသ၏စီးပွားရေးကို ပြန်လည်ဦးမော့ လာစေရန် ရည်ရွယ်သော အဆိုပါအစီအစဉ်ကို စေ့ငု လေ့လာမိလေ၏။



PHOTO: South China Morning Post

ဟောင်ကောင်၏ ပို့ကုန်နှင့်သွင်းကုန်လုပ်ငန်းများ၊ ကုန်စည်ထောက်ပံ့ပို့ဆောင်ရေးလုပ်ငန်းများ၊ ယင်းလုပ်ငန်း များနှင့် ဆက်သွယ်နေသော စီးပွားရေးလုပ်ငန်းများမှာ ခက်ခက်ခဲခဲရှန်းကန်ရမည့် အခြေအနေနှင့် ရင်ဆိုင်နေရပြီဆို၏။

**စီးပွားရေးနေ့ကျေးဇူးသွား**  
ဟောင်ကောင်ကျွန်း၌ ဆက်လက်ဖြစ်ပေါ်နေဆဲ လူမှုရေးမငြိမ်မသက်ဖြစ်မှု၏ အကျိုးရလဒ်အဖြစ် ဒေသန္တရစီးပွားရေးမှာ နေ့ကျေးဇူးသွားခဲ့ရသည်ဆို၏။ ဟောင်ကောင်အခြေစိုက် ကုမ္ပဏီများကို အထောက် အပံ့ပေးနိုင်ရန် လည်းကောင်း၊ ဒေသခံပြည်သူများ ထမ်းပိုးထားရသော ဘဏ္ဍာရေးဝန်ထုပ်ဝန်ပိုး သက်သာ ရာသက်သာကြောင်း ဖြစ်စေရန်လည်းကောင်း မိမိတို့ အစိုးရအဖွဲ့က ဆောင်ရွက်သွားရန် အစီအမံအများအပြား ကို ချမှတ်လိုက်ပြီဖြစ်ကြောင်း ဟောင်ကောင် အထူး အုပ်ချုပ်ခွင့်ရဒေသ ဘဏ္ဍာရေးဝန်ကြီး ပေါလ်ချန်းက ထုတ်ပြန်ကြေညာခဲ့သည်။ ဟောင်ကောင်ဒေါ်လာ ၁၉ ဒသမ ၁ ဘီလီယံ (အမေရိကန်ဒေါ်လာ ၂၃၀၀၀ ဘီလီယံ) ရန်ပုံငွေ အသုံးပြုကာ အစိုးရအဖွဲ့က ဆောင်ရွက်သွားမည့် စီးပွား ရေး ပြန်လည်ဦးမော့ရေး အစီအစဉ်ကို ဩဂုတ် ၁၅ ရက် သတင်းစာရှင်းလင်းပွဲတွင် ချန်းက က ထုတ်ပြန် ကြေညာခဲ့ခြင်းဖြစ်သည်။

မည် အခြေအနေနှင့် ရင်ဆိုင်နေရပြီဆို၏။  
**ဆိုးကျိုးသက်ရောက်**  
“ဒေသတွင်း ပယောဂ”အဖြစ် မကြာသေးမီကာလ မှအစပြု၍ ဖြစ်ပေါ်လာခဲ့သော လူမှုရေး မငြိမ်မသက် ဖြစ်မှုများကြောင့် လက်လီရောင်းဝယ်ရေးလုပ်ငန်း၊ စားသောက်ဆိုင်လုပ်ငန်းနှင့် ခရီးသွားလုပ်ငန်းတို့ ထိခိုက်ရပြီးလျှင် နဂိုမူလကပင် အားနည်းလာသည့် စီးပွားရေးအပေါ် နောက်ထပ် ဆိုးကျိုးသက်ရောက်မှုများ ဖြစ်ပေါ်စေကြောင်း ဝန်ကြီးချမ်းက ရှင်းပြသည်။ လက်ရှိ စီးပွားရေးအခြေအနေအပေါ် ဖိအားပေး သက်ရောက်မှု ဖြေလျော့ပေးနိုင်ရေးအတွက် အသေးစား

ဝန်ပိုး လျော့ချနိုင်ရေးအတွက် ၂၀၁၉-၂၀၂၀ ပညာသင်နှစ် ကာလအတွင်း မူကြိုကျောင်းသားမိဘ၊ မူလတန်းကျောင်း သား မိဘ၊ အလယ်တန်းကျောင်းသားမိဘများအား တစ်ဦး လျှင် ဟောင်ကောင်ဒေါ်လာ ၂၅၀၀ စီ ထောက်ပံ့ပေးရန် အစိုးရအဖွဲ့က စီစဉ်ထားသည်။ အဆိုပါအစီအစဉ်အရ အကျိုးဝင်သည့် ကျောင်းသား ကျောင်းသူ ဦးရေမှာ ၉၀၀၀၀၀ ကျော်အထိ ရှိသည်။

**လူမှုဖူလုံရေး**  
လူမှုဖူလုံရေး အကျိုးခံစားခွင့်များကို ပိုမိုခွင့်ပြုပေး နိုင်ရေးအတွက် အစီအမံများ ရေးဆွဲထားပြီး သက်ကြီး ရွယ်အိုထောက်ပံ့ကြေး၊ သက်ကြီးရွယ်အို နေထိုင်စရိတ်၊ မသန်စွမ်းသူများ အကျိုးခံစားခွင့်တို့ကို တိုးမြှင့်ပေးမည်ဖြစ် သည်။ စီမံချက်တစ်ရပ်အဖြစ် ဒေသခံအိမ်ထောင်စုတစ်စု လျှင် ဟောင်ကောင်ဒေါ်လာ ၂၀၀၀ အထိ လှုပ်စစ်မိတာခ သက်သာခွင့်ပေးမည်ဖြစ်သည့်အပြင် ပြည်သူပိုင်အိမ်ရာ တွင် အိမ်ငှားအဖြစ် ငှားရမ်းနေထိုင်ကြရသော ဝင်ငွေနည်း ပြည်သူများအတွက် အိမ်ငှားခ တစ်လစာ ထောက်ပံ့ပေး မည်ဆို၏။ ထို့အပြင် လုပ်ငန်းသစ် စတင်လုပ်ကိုင်မည့်သူများ၊ လုပ်ငန်းအတွေ့အကြုံ နည်းပါးသေးသူများ၊ လုပ်ငန်း အတွေ့အကြုံများပြားသူများ မတည်ငွေရင်းရရှိစေရန် အတွက် ချေးငွေသစ်များထုတ်ပေးရေး ပုံစံသစ်ကို ပြဋ္ဌာန်း သွားမည်ဖြစ်သည်။ ဇွန်လအစောပိုင်းမှအစပြုကာ ဟောင်ကောင်ကျွန်း ကို လှုပ်ခတ်စေခဲ့သည့် ဆန္ဒပြပွဲများ၏ အကျိုးသက်ရောက် မှုသည် ဒေသဆိုင်ရာ စီးပွားရေးကို ထိခိုက်စေကြောင်း ဟောင်ကောင်အစိုးရအဖွဲ့က ထောက်ပြပြောဆိုသည်။ ဟောင်ကောင် အထူးအုပ်ချုပ်ခွင့်ရဒေသ စီးပွားရေး ပြန်လည်ဦးမော့လာစေရေး အစီအစဉ်ကို အစောဆုံး အောက်တိုဘာလတွင် စတင်နိုင်မည်ဟုဆိုသည်။ ဒေသန္တ ရ အစိုးရအဖွဲ့၏ အစီအမံများနှင့်ပတ်သက်၍ ဥပဒေပြု ရေးကောင်စီ (လွှတ်တော်)ထံမှ ရန်ပုံငွေ သုံးစွဲခွင့်ရရှိသည် နှင့်တစ်ပြိုင်နက်တည်း ယင်းအစီအစဉ် စတင်နိုင်ပေးလိမ့် မည်။

တရားခံလွှဲပြောင်းပေးရေးဆိုင်ရာ ဥပဒေမူကြမ်း အတည်ပြုပြဋ္ဌာန်းရေးကိစ္စနှင့်ပတ်သက်၍ ဒေသခံပြည်သူ တို့ မကျေနပ်ဖြစ်ကာ ဆန္ဒပြခဲ့ကြခြင်းဖြစ်သော်လည်း စီးပွားရေး ပြန်လည်ဦးမော့လာရေး အစီအစဉ်သစ်ကို အကောင်အထည်ဖော်ရခြင်းသည် မိမိတို့ အစိုးရအဖွဲ့အပေါ် နိုင်ငံရေးဖိအားပေးမှုများအရ လုပ်ဆောင်ခြင်းမဟုတ် ကြောင်း ဘဏ္ဍာရေးဝန်ကြီးက အခိုင်အမာပြောကြားသည်။

**“လွတ်လပ်စွာ ရင်းနှီးမြှုပ်နှံခွင့်ရှိသောဒေသ၊ ကမ္ဘာပေါ်ရှိ ထိပ်တန်း စတော့ဈေးကွက်များတွင် ပါဝင်သော စတော့ဈေးကွက်တည်ရာဒေသ၊ နိုင်ငံတကာစံနှုန်းများနှင့်အညီ ရေးဆွဲပြဋ္ဌာန်းထားသော တရားဥပဒေ စနစ်ကျင့်သုံးရာဒေသ စသော ဂုဏ်ပုဒ်အပေါင်း ခညောင်းရာ ဟောင်ကောင်ဒေသသည် ယခုအခါ ရက်သတ္တပတ် ၁၀ ပတ်မျှ ကြာမြင့် ခဲ့ပြီဖြစ်သော ဆန္ဒပြမှုများ၏ ဂယက်ရိုက်ခတ်မှုနှင့်အတူ စီးပွားရေး ငုပ်လျှိုးရမည့်အခြေအနေနှင့် ရင်ဆိုင်ကြုံတွေ့နေရ”**

ဒေသတွင်းနှင့် ဒေသပြင်ပမှ ရိုက်ခတ်လာသော စိန်ခေါ်မှုများကို ရင်ဆိုင်ကြုံတွေ့နေရချိန်တွင် စီးပွားရေး ဦးစိုက်ဆင်းမူမှာ ထင်ရှားသိသာလှကြောင်း၊ သို့ဖြစ် ပေရာ ယခုနှစ်အတွင်း ဒေသဆိုင်ရာ စီးပွားရေးတိုးတက်မှု နှုန်း ကျဆင်းရန်ရှိနေမှုကို ပြန်လည်ကယ်တင်ရန် လိုအပ် လာကြောင်း ချန်းက ပြောကြားသည်။ ဒေသပြင်ပ ပယောဂအဖြစ် မရောမမှုများနှင့်အတူ ကမ္ဘာ့စီးပွားရေးအလားအလာက မှေးမှိန်သွားပြီဟု သူကဆိုသည်။ တရုတ်နှင့်အမေရိကန်အကြား ကုန်သွယ် ရေးတင်းမာမှုများ ဖြစ်ပေါ်ခြင်း၊ ဥပဒေပထမဌာန ပြုတိန် နိုင်ငံ နုတ်ထွက်ရေး အဆင်မချောမှုများရှိခြင်း၊ အာရှ နိုင်ငံများ၏ စက်မှုလုပ်ငန်းများနှင့် ကုန်သွယ်ရေးလုပ်ငန်း များဆိုင်ရာ လှုပ်ရှားမှုများ တုံ့နေသွားခြင်းတို့နှင့် ပတ်သက်၍ သူကထောက်ပြပြီး ဟောင်ကောင်၏ ပို့ကုန် နှင့် သွင်းကုန်လုပ်ငန်းများ၊ ကုန်စည်ထောက်ပံ့ပို့ဆောင် ရေး လုပ်ငန်းများ၊ ယင်းလုပ်ငန်းများနှင့် ဆက်သွယ်နေ သော စီးပွားရေးလုပ်ငန်းများမှာ ခက်ခက်ခဲခဲ ရှန်းကန်ရ

နှင့် အလတ်စား စီးပွားရေးလုပ်ငန်းများကို အထောက် အကူပေးရန် ဟောင်ကောင်အစိုးရက ပြင်ဆင်ထားပြီ ဖြစ်သည်။ ပင်လယ်ရေကြောင်းလုပ်ငန်း၊ ထောက်ပံ့ ပို့ဆောင်ရေးလုပ်ငန်း၊ လက်လီရောင်းဝယ်ရေးလုပ်ငန်း၊ အစားအစာ ဖြန့်ချိရေးလုပ်ငန်း၊ ခရီးသွားလုပ်ငန်း၊ ဆောက်လုပ်ရေးလုပ်ငန်းတို့မှသည် လယ်ယာစိုက်ပျိုးရေး နှင့် ရေလုပ်ငန်းတို့အထိ တစ်နံ့တစ်လျှား စီးပွားရေးလုပ်ငန်း များအပေါ် ဒေသန္တရအစိုးရအဖွဲ့က အခွန်အကောက် ၂၇ မျိုး ကောက်ခံနေမှုကို ၁၂ လကြာမျှ လွတ်ငြိမ်းသက်သာ ခွင့်ပေးရန် အဆိုပါစီးပွားရေးပြန်လည်ဦးမော့ရေး အစီ အစဉ်တွင် ဖော်ပြထားကြောင်း လေ့လာတွေ့ရှိရ၏။ ၂၀၁၉-၂၀၂၀ ရသုံးနှစ်အခြေ ငွေစာရင်း(ဘတ်ဂျက်)တွင် အခွန်အကောက်ရငွေကို လျှော့ချပေးထားရာ အခွန်ထမ်း ပြည်သူ ၁ ဒသမ ၄၃ သန်းခန့် ဟောင်ကောင်ဒေါ်လာ ၁ ဒသမ ၈၄ ဘီလီယံအထိ အကျိုးခံစားခွင့်ရရှိစေမည်ဟု ဘဏ္ဍာရေးဝန်ကြီးက ပြောကြားသည်။ မိဘများအပေါ် တင်ရှိနေသော ဘဏ္ဍာရေး ဝန်ထုပ်

**တစ်ပြည်ထောင် နှစ်စနစ်**  
တရုတ်ပြည်သူ့သမ္မတနိုင်ငံ၏ အထူးအုပ်ချုပ်ရေး ဒေသအဖြစ် ရပ်တည်နေသော ဟောင်ကောင်သည် တရုတ်အစိုးရ၏ နှစ် ၅၀ အတွင်း မပြောင်းလဲဟုဆိုသော “တစ်ပြည်ထောင် နှစ်စနစ်” နိုင်ငံရေးမူနှင့်အညီ နိုင်ငံခြားရေးနှင့် ကာကွယ်ရေးတို့မှအပ အခြားအရေး ကိစ္စများကို ကိုယ်ပိုင်စီမံခွင့်ရှိလေသည်။ ဟောင်ကောင် သည် နိုင်ငံတကာအဆင့်မီမြို့ကြီးဖြစ်သကဲ့သို့ အရင်းရှင် စီးပွားရေးစနစ်ထွန်းကားသည့် အပြည်ပြည်ဆိုင်ရာ ငွေရေးကြေးရေး လုပ်ငန်းအချက်အချာပြုရာ ဒေသ လည်း ဖြစ်သည်။

ဟောင်ကောင်ကျွန်းသည် ပထမတန်းစားပွဲအပြီး ၁၈၄၂ ခုနှစ်တွင် ဗြိတိသျှ အင်ပါယာ၏ ကိုလိုနီနယ်မြေ ဖြစ်လာသည်။ ၁၉၈၃ ခုနှစ်တွင် ဗြိတိသျှ၏ ပင်လယ် ရပ်ခြားနယ်မြေတစ်ခုအဖြစ် ပြောင်းလဲသတ်မှတ်ခဲ့သည်။ နန်ကျင်းစာချုပ်အရ ဗြိတိန်က ၁၉၉၇ ခုနှစ် ဇူလိုင် ၁ ရက်တွင် ဟောင်ကောင်၏ အချုပ်အခြာအာဏာကို တရုတ်ပြည်သူ့သမ္မတနိုင်ငံအား ပြန်လည်လွှဲပြောင်း အပ်နှင်းခဲ့သည်။ ထို့နောက်တွင် ဟောင်ကောင် အထူး အုပ်ချုပ်ခွင့်ရဒေသ ပေါ်ထွန်းလာခဲ့သည်။

ဟောင်ကောင်သည် နိုင်ငံတကာမြို့ကြီးအဖြစ် အနောက်တိုင်းနှင့် အရှေ့တိုင်းယဉ်ကျေးမှုတို့ ထိတွေ့ ရောယှက်ခြင်းကို ထင်ဟပ်ပြနေသည်။ ဟောင်ကောင် လူဦးရေ၏ ၉၅ ရာခိုင်နှုန်းမှာ တရုတ်လူမျိုးများဖြစ်ကြပြီး ငါးရာခိုင်နှုန်းမှာ အခြားလူမျိုးများဖြစ်ကြသည်။ စတုရန်းမိုင် ၄၀၇ မိုင်မျှသာ ကျယ်ဝန်းသည့် ဟောင်ကောင်တွင် လူဦးရေစုစုပေါင်း ခုနစ်သန်းကျော် နေထိုင်လျက်ရှိရာ ကမ္ဘာပေါ်တွင် လူဦးရေ အထူထပ် ဆုံး ဒေသတစ်ခုဖြစ်သည်။

**ဘိန်းစစ်ပွဲ**  
၁၈၄၉ ခုနှစ်တွင် မန်ချူးအစိုးရက ဘိန်းတင်သွင်း မှုကို ပိတ်ပင်ခဲ့ရာမှ တရုတ်နှင့် ဗြိတိသျှအကြား ပထမ ဘိန်းစစ်ပွဲဖြစ်ပွားခဲ့ပြီး ၁၈၄၁ ခုနှစ်တွင် ဗြိတိသျှတို့က ဝင်သိမ်းခဲ့သည်။ ဘိန်းစစ်ပွဲအပြီး နန်ကျင်းစာချုပ်အရ ဟောင်ကောင်အား ဗြိတိသျှ လက်သို့ လွှဲပြောင်းပေးခဲ့ရ သည်။ နောက်တစ်နှစ်တွင် ဗြိတိသျှတို့က ပိတ်ရိယမြို့ကို တည်ထောင်ခဲ့သည်။ ၁၈၆၀ ပြည့်နှစ် ဒုတိယဘိန်းစစ်ပွဲ တွင် တရုတ်တို့ စစ်ရှုံးပြန်ရာ ပေကျင်းစာချုပ်အရ ကျိုလုံ ကျွန်းဆွယ်ကို ဗြိတိသျှလက်ထဲ ထပ်မံထိုးပေးရပြန် သည်။ ၁၈၉၈ ခုနှစ်တွင် သဘောတူညီချက်များကို တိုးချဲ့ရေးထိုးခဲ့ပြီး ဟောင်ကောင်အား ဗြိတိသျှတို့ကို ၉၉ နှစ်ကြာ ငှားရမ်းပေးခဲ့ရာ ထိုစဉ်မှစ၍ ဟောင်ကောင် နယ်နိမိတ်မှာ ပြောင်းလဲခြင်းမရှိခဲ့ချေ။

လွတ်လပ်စွာ ရင်းနှီးမြှုပ်နှံခွင့်ရှိသောဒေသ၊ ကမ္ဘာပေါ်ရှိ ထိပ်တန်းစတော့ဈေးကွက်များတွင် ပါဝင်သော စတော့ဈေးကွက်တည်ရာဒေသ၊ နိုင်ငံတကာ စံနှုန်းများနှင့်အညီ ရေးဆွဲပြဋ္ဌာန်းထားသော တရား ဥပဒေစနစ် ကျင့်သုံးရာဒေသ စသော ဂုဏ်ပုဒ်အပေါင်း ခညောင်းရာ ဟောင်ကောင်ဒေသသည် ယခုအခါ ရက်သတ္တပတ် ၁၀ ပတ်မျှ ကြာမြင့်ခဲ့ပြီဖြစ်သော ဆန္ဒပြမှု များ၏ ဂယက်ရိုက်ခတ်မှုနှင့်အတူ စီးပွားရေး ငုပ်လျှိုးရ မည့်အခြေအနေနှင့် ရင်ဆိုင်ကြုံတွေ့နေရပြီး အကယ်၍ လူမှုရေးမငြိမ်မသက်ဖြစ်မှုကို ထိန်းချုပ်နိုင်ခြင်းမရှိပါက တရုတ်အစိုးရအဖွဲ့က လက်ပိုက်ကြည့်နေမည် မဟုတ် ကြောင်း ဗြိတိန်နိုင်ငံဆိုင်ရာ တရုတ်သံအမတ်ကြီး လျူကျောက်မင်း၏ ဩဂုတ် ၁၅ ရက် ပြောကြားချက်ကို အလေးမူမိရင်း “စီးပွားရေး အားမာန်တင်း ရှန်းကန်ကို အသက်သွင်းချိန်” ဟု ကျွန်ုပ်ကျူးရင့်မိပါသည်။ ။

Ref: HKSAR gov't to spend 19.1 bln HKD on relief measures (Xinhua);



# အသွင်ကူးပြောင်းရေးကြေညာချက်ကို ဆူဒန်စစ်ကောင်စီနှင့် ဆန္ဒထုတ်ဖော်သူခေါင်းဆောင်များ လက်မှတ်ရေးထိုး

ခါတွမ် ဩဂုတ် ၁၇

ဆူဒန်နိုင်ငံအတွင်း အရပ်သားအုပ်ချုပ်ခွင့်အာဏာစနစ် အသွင်ကူးပြောင်းနိုင်ရေးအတွက် ဖွဲ့စည်းပုံအခြေခံဥပဒေ ဆိုင်ရာ ကြေညာချက်တစ်ရပ်ကို ဆူဒန်စစ်ကောင်စီနှင့် ဆန္ဒထုတ်ဖော်သူခေါင်းဆောင်များအကြား လက်မှတ် ရေးထိုးခဲ့ကြောင်း သိရသည်။

အဆိုပါကြေညာချက်ကို စစ်ကောင်စီဒုတိယအကြီး အကဲ မိုဟာမက် ဟမ်ဒန်ဒါဂလိုနှင့် ဆန္ဒထုတ်ဖော်သူ ခေါင်းဆောင် အာမက် အယ်ရာဘီတို့က ဩဂုတ် ၁၇ ရက်တွင် လက်မှတ်ရေးထိုးခဲ့ကြသည်။

လက်မှတ်ရေးထိုးပွဲအခမ်းအနားသို့ ကြားနေဖျန်ဖြေ ပေးသော နိုင်ငံများဖြစ်သည့် အီသီယိုးပီးယား၊ ဝန်ကြီးချုပ် အဘီအာမက်နှင့် အီဂျစ်ဝန်ကြီးချုပ်

မူစတာဖာ မတ်ဘူလီတို့အပါအဝင် နိုင်ငံ့ဆန့်ကျင်ဘက် နိုင်ငံအကြီးအကဲများ၊ ဝန်ကြီးချုပ်များနှင့် တာဝန်ရှိ သူများ တက်ရောက်ခဲ့ကြောင်း သိရသည်။

အဆိုပါ ဖွဲ့စည်းပုံအခြေခံဥပဒေကြေညာချက်သည် ဇူလိုင် ၁၇ ရက်က စစ်ကောင်စီနှင့် ဆန္ဒထုတ်ဖော်သူများ သဘောတူညီခဲ့သော အသွင်ကူးပြောင်းရေးအဖွဲ့အစည်း တစ်ရပ် ဖွဲ့စည်းမှုနှင့် အာဏာခွဲဝေအုပ်ချုပ်မှုတို့အပေါ်၌ အခြေခံထားသည်။

အသွင်ကူးပြောင်းရေးအဖွဲ့အစည်းဖြစ်သည့် အချုပ် အခြာအာဏာပိုင်ကောင်စီကို အရပ်သား ခြောက်ဦး၊ တပ်မတော်အရာရှိ ငါးဦးတို့ပါဝင်သော အဖွဲ့ဝင် ၁၁ ဦးဖြင့် ဖွဲ့စည်းမည်ဖြစ်သည်။

ကိုးကား-အေအက်စ်ပီ ဘာသာပြန်-အောင်ကျော်ကျော်



## အက်စ်-၃၅ ဘီ အမျိုးအစား ဂျက်တိုက်လေယာဉ်များ ဂျပန်ဝယ်ယူမည်

တိုကျို ဩဂုတ် ၁၇

ရေဒါဖြင့် ပုံရိပ်ဖမ်းယူရရှိခြင်းမရှိသည့် နောက်ဆုံးပေါ် အက်စ်-၃၅ ဘီ အမျိုးအစား ဂျက်တိုက်လေယာဉ်များကို အမေရိကန်ပြည်ထောင်စုထံမှ ဝယ်ယူရန် ဂျပန်ကာကွယ် ရေးဝန်ကြီးဌာနက ဩဂုတ် ၁၇ ရက်တွင် တရားဝင်ဆုံးဖြတ် ခဲ့ကြောင်း သတင်းတွင် ဖော်ပြသည်။

ယခုနှစ် မတ်လအတွင်းက စတင်ပြုလုပ်ခဲ့သည့် ဂျက်တိုက်လေယာဉ်သစ်များ ရွေးချယ်ဝယ်ယူရေး လုပ်ငန်းစဉ်ပြီးဆုံးပြီးနောက် ဂျပန်ကာကွယ်ရေးဝန်ကြီး ဌာနက အမေရိကန်ပြည်ထောင်စု လေ့ခံဟိမ်မာတင် လေယာဉ်ထုတ်လုပ်ရေးကုမ္ပဏီမှ ထုတ်လုပ်သည့် အက်စ်-၃၅ ဘီ ဂျက်တိုက်လေယာဉ် ၄၂ စင်းအား ဝယ်ယူ မည် ဆုံးဖြတ်ချက်ကို ချမှတ်ခဲ့ခြင်းဖြစ်သည်။

အက်စ်-၃၅ ဘီ ဂျက်တိုက်လေယာဉ်တစ်စင်းသည် အမေရိကန်ဒေါ်လာ သန်း ၁၃၀ ကျသင့်ပြီး ယင်းဂျက်တိုက် လေယာဉ်များ၌ ပုံသန်းမှု စွမ်းရည်အပါအဝင် လိုအပ်သော လုပ်ဆောင်နိုင်စွမ်း အပြည့်အဝပါဝင်ကြောင်း ဂျပန် ကာကွယ်ရေးဝန်ကြီးဌာန၏ ကြေညာချက်တွင် ဖော်ပြ သည်။

ဂျပန် ကိုယ်ပိုင်ရေးကြောင်းကာကွယ်ရေးတပ်ဖွဲ့၏ အကြီးမားဆုံး ဖျက်သင်္ဘော အီဇီမီအား အဆင့်မြှင့်တင် ရေးနှင့် ယင်းသင်္ဘောအား အက်စ်-၃၅ ဘီ ဂျက်တိုက် လေယာဉ်များတင်ဆောင်သည့် လေယာဉ်တင်သင်္ဘော အဖြစ် အသုံးပြုနိုင်ရန် ကာကွယ်ရေးဝန်ကြီးဌာနက စီစဉ် နေကြောင်း သတင်းတွင် ဖော်ပြသည်။

ကိုးကား-အင်န်အိတ်ချ်ဂေ၊ ဘာသာပြန်-ဇော်ဝင်း

## အစွရေးတောင်ပိုင်းကို ဂါဇာဒေသမှ ဒုံးကျည်ဖြင့် ပစ်ခတ်မှုများကို တုံ့ပြန် အစွရေးဂျက်တိုက်လေယာဉ်များက စစ်သွေးကြွများ၏ အဆောက်အအုံများအား တိုက်ခိုက်

တဲလ်အေစ် ဩဂုတ် ၁၇

အစွရေးလေတပ်မှ ဂျက်တိုက်လေယာဉ်များသည် ဂါဇာ ကမ်းမြောင်ဒေသအတွင်းရှိ စစ်သွေးကြွအုပ်စုများ၏ စစ်ဘက်ဆိုင်ရာ အဆောက်အအုံများကို ဩဂုတ် ၁၇ ရက် အစောပိုင်းတွင် စီးနင်းတိုက်ခိုက်မှုများ ပြုလုပ်ခဲ့ကြောင်း၊ ယင်းသို့ တိုက်ခိုက်ခဲ့ခြင်းမှာ ပါလက်စတိုင်း ကိုယ်ပိုင် အုပ်ချုပ်ခွင့်ဒေသတွင်းမှ အစွရေးနိုင်ငံ တောင်ဘက်ပိုင်း ဒေသဆီသို့ ဩဂုတ် ၁၆ ရက် အစောပိုင်းကပြုလုပ်ခဲ့သည့် ဒုံးကျည်များဖြင့် ပစ်ခတ်တိုက်ခိုက်ခဲ့ခြင်းအပေါ် လက်တုံ့ပြန် တိုက်ခိုက်ခဲ့ခြင်းဖြစ်ကြောင်း အစွရေးလုံခြုံရေးဆိုင်ရာ သတင်းရင်းမြစ်များနှင့် ဒေသတွင်း သတင်းဌာနများက ဖော်ပြသည်။

ဂါဇာကမ်းမြောင် အရှေ့ဘက်ပိုင်းရှိ ဟားမားစ်အဖွဲ့၏ စစ်ဘက်ဆိုင်ရာ အဆောက်အအုံများကို အစွရေးက လေကြောင်းမှ စီးနင်းတိုက်ခိုက်ခဲ့ပြီး ဂါဇာကမ်းမြောင် အလယ်ပိုင်းရှိ ဟားမားစ်အဖွဲ့၏ အခြားအခြေစိုက်စစ်ဘက် ဆိုင်ရာ အဆောက်အအုံတစ်ခုကိုလည်း အစွရေးက လေကြောင်းမှ စီးနင်းတိုက်ခိုက်ခဲ့ကြောင်း ဂါဇာအခြေစိုက် ဒေသတွင်း သတင်းများ၌ ဖော်ပြသည်။

အစွရေးနိုင်ငံတောင်ဘက်ပိုင်းဒေသတွင်းသို့ ဂါဇာ ကမ်းမြောင်ဒေသမှ ဩဂုတ် ၁၆ ရက် ညနေပိုင်းတွင် ဒုံးကျည်သုံးစင်း ပစ်လွှတ်တိုက်ခိုက်ခဲ့ပြီး အစွရေး ဒုံးကျည် ကာကွယ်ရေးတပ်ဖွဲ့က ကြားဖြတ်ဟန့်တားနိုင်ခဲ့ကာ အခြားဒုံးကျည်တစ်စင်းမှာ အစွရေးနိုင်ငံ ပိုင်နက်နယ်မြေ အတွင်း ကျရောက်ခဲ့သည်။ ယင်းဒုံးကျည်ကျရောက်သည့် နေရာမှာ အဆောက်အအုံများ မရှိသည့်နေရာဖြစ်သည်။

ယင်းဒုံးကျည်ကျရောက်မှုကြောင့် ပျက်စီးဆုံးရှုံးမှုနှင့် လူအသေအပျောက်မရှိကြောင်း အစွရေးနိုင်ငံမှ သတင်း ဌာနများက ပြောကြားခဲ့ပြီး ယင်းဒုံးကျည်များဖြင့် ပစ်ခတ် မှုကို လုပ်ဆောင်ခဲ့ကြောင်း မည်သည့်အဖွဲ့အစည်းကမျှ တာဝန်ယူပြောကြားခြင်း မရှိခဲ့ပေ။

အစွရေးနှင့် ပါလက်စတိုင်းတို့အကြား တင်းမာမှု များသည် လွန်ခဲ့သည့် နှစ်ရက်အတွင်း မြင့်တက်လာခဲ့ခြင်း ဖြစ်သည်။ ဂျေရုဆလင်မြို့ဟောင်းတွင် ဩဂုတ် ၁၅ ရက် က ပါလက်စတိုင်း လူငယ်နှစ်ဦး၏ ဓားဖြင့်ထိုးသည့်တိုက်ခိုက် မှုအတွင်း အစွရေးရဲတပ်ဖွဲ့မှ အရာရှိတစ်ဦး သေဆုံးခဲ့ရမှု ဖြစ်ပွားခဲ့ခြင်းမှ အစပြုကာ တင်းမာမှုများ ဖြစ်ပွားခဲ့ခြင်း ဖြစ်သည်။

ဩဂုတ် ၁၆ ရက် မွန်းလွဲပိုင်းမတိုင်မီက ပါလက်စတိုင်း လူမျိုးတစ်ဦး မောင်းနှင်လာသည့် မော်တော်ယာဉ်တစ်စီး က အနောက်ဘက်ကမ်း မြို့တော်ဘက်ဘလီဟပ်တွင် အစွရေးလူမျိုးအချို့အား တိုက်မိပြီး အစွရေးရဲအရာရှိ တစ်ဦး၏ ပစ်ခတ်မှုကြောင့် မော်တော်ယာဉ် မောင်းနှင် လာသည့် ပါလက်စတိုင်းလူမျိုးတစ်ဦး သေဆုံးခဲ့ရသည်။

အလားတူပင် ဩဂုတ် ၁၆ ရက်က အစွရေးစစ်ဘက်မှ ကျည်စစ်ကျည်မှန်များ အသုံးပြုပစ်ခတ်ခဲ့မှုကြောင့် ဂါဇာ ကမ်းမြောင် အရှေ့ဘက်ပိုင်း၌ အစွရေးနယ်နိမိတ်အနီးတွင် ဆန္ဒပြနေသည့် ပါလက်စတိုင်းဆန္ဒပြသမား ၆၇ ဦး ထိခိုက် ဒဏ်ရာရပြီး ဒဏ်ရာရသူများထဲတွင် ၃၂ ဦးမှာ သေနတ် ကျည်ဆန်များ ထိမှန်ခဲ့ရကြောင်း ဒေသတွင်း သတင်း များ၌ ဖော်ပြသည်။

ကိုးကား-ဆင်ဟွာ၊ ဘာသာပြန်-ဇော်ဝင်း

# တောင်ကိုရီးယားနိုင်ငံဆိုင်ရာ ဂျပန်သံအမတ်ကြီးအား အစားထိုးခန့်အပ်ရန် ဂျပန်အစိုးရ စီစဉ်

တိုကျို ဩဂုတ် ၁၇

ဂျပန်အစိုးရက တောင်ကိုရီးယားနိုင်ငံဆိုင်ရာ ဂျပန်သံအမတ်ကြီးအဖြစ် ကိုဂျီ တိုမိတာ ကို ခန့်အပ်တာဝန်ပေးရန် စီစဉ်လျက်ရှိကြောင်း သိရသည်။

ကိုဂျီ တိုမိတာသည် ဂျပန်နိုင်ငံခြားရေးဝန်ကြီးဌာန မြောက်အမေရိကန် ရေးရာ ဗျူရိုအကြီးအကဲအဖြစ် တာဝန်ထမ်းရွက်ခဲ့သည်။

ဒုတိယကမ္ဘာစစ်ပွဲကာလအတွင်း တောင်ကိုရီးယားအလုပ်သမားများအား အတင်းအကျပ်ခိုင်းစေမှုအပေါ် ဂျပန်နိုင်ငံအား လျော်ကြေးတောင်းခံသည့် ကိစ္စရပ်နှင့် ပတ်သက်ပြီး နှစ်နိုင်ငံဆက်ဆံရေးအေးစက်လျက်ရှိစဉ် တောင် ကိုရီးယားနိုင်ငံဆိုင်ရာ ဂျပန်သံအမတ်ကြီး ကိုဂျီ တိုမိတာကို ယာဆူမာဆာ နာဂါမိုင်၏နေရာတွင် ပြောင်းလဲခန့်အပ်ရန် စီစဉ်ခြင်းဖြစ်သည်။

အသက် ၆၁ နှစ်အရွယ် ကိုဂျီ တိုမိတာသည် ၁၉၈၁ ခုနှစ်တွင် နိုင်ငံခြားရေး ဝန်ကြီးဌာနသို့ စတင်ဝင်ရောက်ခဲ့ပြီးနောက် တောင်ကိုရီးယားနိုင်ငံ ဆိုးလ်မြို့ရှိ

ဂျပန်သံရုံးတွင် အမှုထမ်းရွက်ခဲ့သည်။ ထို့နောက် အစွရေးနိုင်ငံဆိုင်ရာ သံအမတ်ကြီးအဖြစ် ဆက်လက်တာဝန်ထမ်းရွက်ခဲ့သည်။ ပြီးခဲ့သော ဇွန်လက ဂျပန်နိုင်ငံ အိုဆာကာမြို့တွင် ကျင်းပခဲ့သည့် ရှီ-၂၀ အစည်းအဝေးအတွက် ကြိုတင်ပြင်ဆင်မှုလုပ်ငန်းစဉ်များကို တာဝန်ယူလုပ်ဆောင်ခဲ့သည်။

စစ်ပွဲအတွင်း ဂျပန်စစ်သားများ၏ အသုံးတော်ခံ တောင်ကိုရီးယား ဖိမ်ခံမယ်များအတွက် လျော်ကြေးတောင်းခံခြင်းနှင့်ပတ်သက်သည့် နှစ်နိုင်ငံ ပဋိပက္ခတစ်ရပ် ပေါ်ပေါက်လာခဲ့ပြီးနောက် သံအမတ်ကြီး နာဂါမိုင်အား ဆိုးလ်မြို့မှ တိုကျိုမြို့သို့ ၂၀၁၇ ခုနှစ်တွင် ပြန်လည်ခေါ်ယူခဲ့သည်။

သံခင်းတစ်ခုခုကွမ်းကျင်သူဖြစ်သည့် ကိုဂျီ တိုမိတာကို တောင်ကိုရီးယား နိုင်ငံဆိုင်ရာ သံအမတ်ကြီးအဖြစ် ပြောင်းလဲခန့်အပ်ခြင်းသည် အေးစက်နေသော နှစ်နိုင်ငံဆက်ဆံရေးကို ပြန်လည်ကောင်းမွန်လာမည်ဟု ဂျပန်အစိုးရက မျှော်လင့်လျက်ရှိသည်။



သံအမတ်ပြောင်းလဲခန့်အပ်ခြင်းအပေါ် တောင်ကိုရီးယားအစိုးရ၏ သဘောတူညီချက်ရရှိပါက ကိုဂျီ တိုမိတာကို တောင်ကိုရီးယားနိုင်ငံဆိုင်ရာ သံအမတ်ကြီးအဖြစ် ခန့်အပ်သွားရန် စီစဉ်ထားကြောင်း သိရသည်။

ကိုးကား-အင်န်အိတ်ချ်ဂေ၊ ဘာသာပြန်-အောင်ကျော်ကျော်



# အိန္ဒိယဝန်ကြီးချုပ် မိုဒီ နှစ်ရက်ကြာခရီးစဉ်အဖြစ် ဘူတန်နိုင်ငံသို့ ရောက်ရှိ

သင်ဗူး ဩဂုတ် ၁၇

ယနေ့ ဘူတန်နိုင်ငံသို့ နှစ်ရက်ကြာခရီးစဉ် အဖြစ် ရောက်ရှိလာသော အိန္ဒိယဝန်ကြီးချုပ် နရန်ဒရာမိုဒီကို ကော်ဇောနီခင်း၍ ကြိုဆိုခဲ့သည်။ အိန္ဒိယဝန်ကြီးချုပ် မိုဒီသည် ခရီးစဉ်အတွင်း နှစ်နိုင်ငံဆက်ဆံရေးမြှင့်တင်ရန် ဘူတန်ခေါင်းဆောင်များနှင့် ဆွေးနွေးမှုများ ပြုလုပ်မည်ဖြစ်သည်။

ယခုခရီးစဉ်မှာ ဘူတန်နိုင်ငံသို့ ဝန်ကြီးချုပ် မိုဒီ ဒုတိယအကြိမ် လာရောက်ခြင်း ဖြစ်သလို ပြန်လည်ရွေးကောက်ခံရပြီးနောက် ပထမဆုံးအကြိမ် လာရောက်ခြင်းဖြစ်သည်။ ဘူတန်ဝန်ကြီးချုပ် လိုတေးရှီရင်းသည် ဝန်ကြီးချုပ်မိုဒီကို လေဆိပ်၌ လက်ခံတွေ့ဆုံခဲ့သည်။ နွေးထွေးပျူငှာမှု၊ ချစ်ကြည်ရင်းနှီးမှု အထိမ်းအမှတ်အဖြစ် ဘူတန်ဝန်ကြီးချုပ် လိုတေးနှင့် အခြားဝန်ကြီးများက ဝန်ကြီးချုပ် မိုဒီကို လေဆိပ်၌ ကြိုဆိုခဲ့သည်ဟု အိန္ဒိယ ပြည်ပရေးရာဝန်ကြီးဌာနမှ ပြောရေးဆိုခွင့်



ရိုသူ ရာဇကရိုကူးမားက ပြောသည်။ အိန္ဒိယ နှင့် ဘူတန်အလံများ ဝေ့ယမ်းနေသည့် ပြည်သူများသည် ဝန်ကြီးချုပ် မိုဒီကိုကြိုဆိုရန် ပါရီမှ မြို့တော်သင်ဗူးသို့သွားသည့် လမ်းမကြီး

တစ်လျှောက် တန်းစီခဲ့ကြောင်း ကူးမားက တွစ်တာ၌ ရေးသားခဲ့သည်။ လက်ရှိသက်တမ်းအစတွင် ဘူတန် နိုင်ငံသို့သွားရောက်သော သူ၏ခရီးစဉ်မှာ

အိန္ဒိယအစိုးရက ယုံကြည်ထိုက်သော မိတ်ဆွေ အိမ်နီးချင်းတိုင်းပြည်တစ်ခုအဖြစ် ဘူတန် အစိုးရကို သတ်မှတ်ထားမှု၏ အရေးပါမှုကို ထင်ဟပ်စေကြောင်း ယမန်နေ့က နယူးဒေလီ

မြို့၌ ဘူတန်ခရီးစဉ်နှင့်ပတ်သက်၍ ထုတ်ပြန်ခဲ့သည်။ ကြေညာချက်တွင် ဝန်ကြီးချုပ် မိုဒီက ယခုခရီးစဉ်သည် အိန္ဒိယနိုင်ငံ၏ ဘူတန်နိုင်ငံအပေါ် တန်ဖိုးထားသော ချစ်ကြည်ရင်းနှီးမှုကို မြှင့်တင်ပေးမည့်အပြင် နှစ်နိုင်ငံပြည်သူများ၏ သာယာဝပြောသော အနာဂတ်နှင့် တိုးတက်မှုကို ခိုင်မာကျစ်လျစ် စေမည်ဟု ယုံကြည်ကြောင်း ပြောသည်။ ဝန်ကြီးချုပ်မိုဒီသည် ခရီးစဉ်အတွင်း နှစ်နိုင်ငံဆက်ဆံရေးနှင့်ပတ်သက်၍ ဘူတန် ဘုရင် နမ်ဂျယ်ဝန်ချုပ်၏၊ ဘူတန်ဝန်ကြီးချုပ် လိုတေးတို့နှင့် ဆွေးနွေးမှုများ ပြုလုပ်မည်ဖြစ်သည်။

အိန္ဒိယဝန်ကြီးချုပ် မိုဒီသည် ဂုဏ်သတင်း ကျော်စောသော ဘူတန် တော်ဝင် တက္ကသိုလ်၌ ဘူတန်ကျောင်းသား ကျောင်းသူ များသို့ မိန့်ခွန်းပြောကြားမည်ဖြစ်သည်။  
ကိုးကား- ပီတီအိုင် ဘာသာပြန်- ကျော်ထိုက်စိုး



## ယူကရိန်း၌ ဟိုတယ်တစ်လုံး မီးလောင်မှုကြောင့် ရှစ်ဦးသေဆုံးပြီး ၁၀ ဦး ဒဏ်ရာရ

ကိုယ်ကပ် ဩဂုတ် ၁၇

ယူကရိန်းနိုင်ငံ၏ ဆိပ်ကမ်းမြို့ဖြစ်သည့် အိုဒက်ဆာမြို့ရှိ ဟိုတယ်တစ်လုံးတွင် မီးလောင်မှုဖြစ်ပွားရာ လူရှစ်ဦး သေဆုံးပြီး ၁၀ ဦး ဒဏ်ရာရရှိခဲ့ကြောင်း အရေးပေါ် ကူညီကယ်ဆယ်ရေးဌာနက ပြောကြားသည်။ အဆိုပါမီးလောင်မှုသည် ယူကရိန်းနိုင်ငံတောင်ပိုင်း အိုဒက်ဆာမြို့ရှိ ဟိုကျီစတာဟိုတယ်၌ ဒေသစံတော်ချိန် နံနက် ၁ နာရီ ၃၄ မိနစ်တွင် ဖြစ်ပွားခဲ့ခြင်း ဖြစ်သည်။ မီးသတ်သမား ၆၅ ဦးသည် မီးသတ်ယာဉ် ၁၃ စီးဖြင့် နံနက် ၄ နာရီ ၃၂ မိနစ်တွင် အဆိုပါမီးကို ငြိမ်းသတ်

နိုင်ခဲ့သည်။ ယင်းမီးလောင်မှုတွင် လူရှစ်ဦးသေဆုံးပြီး ၁၀ ဦး ဒဏ်ရာရရှိခဲ့ကြောင်း အရေးပေါ်ကူညီကယ်ဆယ်ရေး ဌာနက သတင်းထုတ်ပြန်ခဲ့သည်။ အိုဒက်ဆာမြို့သည် ယူကရိန်းနိုင်ငံ မြို့တော်ကိုယ်ကပ် မှ တောင်ဘက် ၄၇၅ ကီလိုမီတာ ( မိုင် ၃၀၀ ) အကွာတွင် တည်ရှိသည့် ပင်လယ်နက်ဆိပ်ကမ်းမြို့ဖြစ်သည်။ ပင်လယ်ကမ်းစပ်မြို့ဖြစ်သည့် အိုဒက်ဆာမြို့သို့ နွေရာသီတွင် ကမ္ဘာလှည့်ခရီးသည်များ လာရောက်လည်ပတ်ကြ ကြောင်း သိရသည်။  
ကိုးကား- အေအက်စ်ပီ၊ ဘာသာပြန်-အောင်ဇော်လင်း

## မြောက်ကိုရီးယားဆိုင်ရာ အမေရိကန်သံတမန် ဂျပန်၊ တောင်ကိုရီးယားသို့ သွားရောက်လည်ပတ်မည်

ဝါရှင်တန် ဩဂုတ် ၁၇

မြောက်ကိုရီးယားနိုင်ငံဆိုင်ရာ အမေရိကန်အထူးကိုယ်စား လှယ် စတီဇင်ဘီဂန်သည် လာမည့် သီတင်းပတ်အတွင်း ဂျပန်နှင့် တောင်ကိုရီးယားနိုင်ငံသို့ သွားရောက်လည်ပတ် မည်ဖြစ်ကြောင်း အမေရိကန် နိုင်ငံခြားရေးဝန်ကြီးဌာနက ဩဂုတ် ၁၆ ရက်တွင် ပြောကြားသည်။ အမေရိကန်သံတမန်ဘီဂန်သည် ဩဂုတ် ၁၉ ရက် မှ ၂၀ ရက်အထိ ဂျပန်နိုင်ငံသို့ သွားရောက်လည်ပတ်မည် ဖြစ်ပြီး ကိုရီးယားကျွန်းဆွယ် နျူကလီးယားကင်းစင်ရေးနှင့် ပတ်သက်၍ တောင်ကိုရီးယား တာဝန်ရှိသူများနှင့် တွေ့ဆုံ ဆွေးနွေးရန် ဩဂုတ် ၂၀ ရက်မှ ၂၂ ရက်အထိ တောင် ကိုရီးယားနိုင်ငံသို့ သွားရောက်လည်ပတ်မည်ဖြစ်ကြောင်း သိရသည်။

သီတင်းပတ်သုံးပတ်တာအတွင်း ဆွေမအကြိမ်မြောက် ဖြစ်သည်။ အမေရိကန်ပြည်ထောင်စုနှင့် မြောက်ကိုရီးယားနိုင်ငံ တို့၏ စားပွဲပိုင်းဆွေးနွေးပွဲသည် လာမည့်သီတင်းပတ် များအတွင်း ပြန်စမည်ဟု မျှော်လင့်ကြောင်း အမေရိကန် နိုင်ငံခြားရေးဝန်ကြီး မိုက်ပွန်ပီယိုက ပြီးခဲ့သည့် သီတင်း ပတ်အတွင်း ပြောကြားခဲ့ကြောင်း သိရသည်။  
ကိုးကား - ဆင်ဟွာ ဘာသာပြန် - ဂျေတီ

မြောက်ကိုရီးယားနိုင်ငံဆိုင်ရာ အမေရိကန် အထူး သံတမန်သည် မြောက်ကိုရီးယားနိုင်ငံက ဩဂုတ် ၁၆ ရက် အစောပိုင်းတွင် တာတိုပစ်ခံကျည်နှစ်စင်းပစ်လွှတ်ခဲ့ပြီး နောက် ကိုရီးယားကျွန်းဆွယ်ပတ်သက်၍ တင်းမာမှုများ အရှိန်မြှင့်မားနေစဉ် ယခုကဲ့သို့ ဂျပန်နှင့် တောင်ကိုရီးယား နိုင်ငံတို့သို့ သွားရောက်လည်ပတ်ရန် စီစဉ်ထားခြင်းဖြစ်သည်။ မြောက်ကိုရီးယားနိုင်ငံသည် တောင်ကိုရီးယားနှင့် အမေရိကန်တို့၏ ပူးတွဲစစ်ရေးလေ့ကျင့်မှုကို ဆန့်ကျင် ကန့်ကွက်သည့်အနေဖြင့် တာတိုပစ်ခံကျည်များကို ပစ်လွှတ်လျက်ရှိပြီး နောက်ဆုံးအကြိမ် ပစ်လွှတ်မှုသည်

ဂျပန်က တာ ဩဂုတ် ၁၇ အင်ဒိုနီးရှားနိုင်ငံ အရှေ့တောင်ဘက် ဆူလာဝယ်ဆီ ပြည်နယ် ကမ်းလွန်ပင်လယ်တွင် ဩဂုတ် ၁၇ ရက်က သင်္ဘောတစ်စင်းအပေါ် မီးလောင်မှုတစ်ခု ဖြစ်ပွားခဲ့ရာ ကလေးငယ်နှစ်ဦးအပါအဝင် လူခုနစ်ဦး သေဆုံးခဲ့ပြီး လေးဦးပျောက်ဆုံးနေကြောင်း အင်ဒိုနီးရှား အမျိုးသား ရှာဖွေကယ်ဆယ်ရေးရုံးမှ တာဝန်ရှိသူ ယူဆာဖ်လာတစ်စ် က ပြောကြားသည်။ အဆိုပါသင်္ဘောသည် ဆူလာဝယ်ဆီပြည်နယ် ကင်ဒါရီဆိပ်ကမ်းမှ ထွက်ခွာခဲ့ပြီးနောက် ကိုနာပီခရိုင် ဘိုကိုရီကျွန်းစု ကမ်းလွန်ပင်လယ်တွင် မီးလောင်မှုနှင့်

## ၂၀၁၉ ခုနှစ် ဇူလိုင်လသည် ကမ္ဘာ့မှတ်တမ်းများအရ အပူချိန်စံချိန်တင်ဟုဆို

ဝါရှင်တန် ဩဂုတ် ၁၇

၂၀၁၉ ခုနှစ် ဇူလိုင်လသည် ကမ္ဘာ့လုံးဆိုင်ရာ မှတ်တမ်းများ အရ အပူပြင်းဆုံးလဖြစ်ကြောင်း အမေရိကန်အမျိုးသား သမုဒ္ဒရာများဆိုင်ရာနှင့် ကမ္ဘာ့လေထု စီမံခန့်ခွဲရေးအဖွဲ့ (အင်န်အိုအေအေ)က ဩဂုတ် ၁၅ ရက်တွင် ပြောကြား သည်။ ဂြိုဟ်တုမှ ရယူထားသည့်အချက်အလက်များအရ ဝင်ရိုးစွန်းရေခဲပြင်များ ကျုံ့ဝင်သွားမှုမှာ အနိမ့်ဆုံးအဆင့် သို့ ပြသနေကြောင်း အဆိုပါအဖွဲ့က ပြောကြားသည်။ ၂၀၁၉ ခုနှစ် ဇူလိုင်လအတွင်း ကမ္ဘာ့လုံးဆိုင်ရာ ပျမ်းမျှ အပူချိန် မြင့်တက်မှုမှာ သူ့သူ ဒေသ ၉၅ ဒီဂရီဆဲလ်စီးယပ် (၁ ဒေသ ၇၁ ဒီဂရီဖာရင်ဟိုက်)ဖြစ်ပြီး ၎င်းမှာ ကမ္ဘာကြီး ၏ ၂၀ ရာစုတစ်ခုလုံး၏ ဇူလိုင်လအတွင်း ပျမ်းမျှအပူချိန်

၁၅ ဒေသ ၈ ဒီဂရီဆဲလ်စီးယပ် (၆၀ ဒေသ ၄ ဒီဂရီ ဖာရင် ဟိုက်)၏ အထက်တွင်ရှိခဲ့သည်။ ယင်းသို့ ဖြစ်ပွားခဲ့ခြင်း ကြောင့် အပူချိန်စံချိန်များ စတင်မှတ်ယူခဲ့သည့် ၁၈၈၀ ပြည့်နှစ်ကတည်းကစ၍ ၂၀၁၉ ခုနှစ် ဇူလိုင်လသည် ကမ္ဘာ ပေါ်တွင် အပူချိန်အမြင့်ဆုံးလအဖြစ် စံချိန်တင်ခဲ့သည်။ ၂၀၁၉ ခုနှစ် ဇူလိုင်လအတွင်း ကမ္ဘာတစ်ဝန်းတွင် အပူချိန်မှာ မကြာစူးမြင့်မားခဲ့ကြောင်း ကမ္ဘာကြီး စံချိန်တင် ပူနွေးမှုကြောင့် ကမ္ဘာ့ဝင်ရိုးစွန်းဒေသများဖြစ် သည့် အာတိတ်နှင့် အန္တာတိကဒေသရှိ ရေခဲပင်လယ် များ၏ ပမာဏ နိမ့်ကျသွားကြောင်း ၎င်းအဖွဲ့က ပြောကြားသည်။ ဇူလိုင်လအတွင်းက ဥရောပတိုက်တစ်ဝန်း၌ အပူလှိုင်း များ ကျရောက်ခဲ့ရာ လူအများအပြား အသက်ဆုံးရှုံးခဲ့ရ သည်။ ကိုးကား- အင်န်အိတ်ချ်ဂေ၊ ဘာသာပြန်-ဇော်ဝင်း

## အင်ဒိုနီးရှား၌ သင်္ဘောတစ်စင်း မီးလောင်မှုကြောင့် ခုနစ်ဦး သေဆုံးပြီး လေးဦးပျောက်ဆုံး

ဂျပန်က တာ ဩဂုတ် ၁၇

အင်ဒိုနီးရှားနိုင်ငံ အရှေ့တောင်ဘက် ဆူလာဝယ်ဆီ ပြည်နယ် ကမ်းလွန်ပင်လယ်တွင် ဩဂုတ် ၁၇ ရက်က သင်္ဘောတစ်စင်းအပေါ် မီးလောင်မှုတစ်ခု ဖြစ်ပွားခဲ့ရာ ကလေးငယ်နှစ်ဦးအပါအဝင် လူခုနစ်ဦး သေဆုံးခဲ့ပြီး လေးဦးပျောက်ဆုံးနေကြောင်း အင်ဒိုနီးရှား အမျိုးသား ရှာဖွေကယ်ဆယ်ရေးရုံးမှ တာဝန်ရှိသူ ယူဆာဖ်လာတစ်စ် က ပြောကြားသည်။ အဆိုပါသင်္ဘောသည် ဆူလာဝယ်ဆီပြည်နယ် ကင်ဒါရီဆိပ်ကမ်းမှ ထွက်ခွာခဲ့ပြီးနောက် ကိုနာပီခရိုင် ဘိုကိုရီကျွန်းစု ကမ်းလွန်ပင်လယ်တွင် မီးလောင်မှုနှင့်

ရင်ဆိုင်ကြုံတွေ့ခဲ့ရခြင်းဖြစ်သည်။ မီးလောင်မှုသည် သင်္ဘော၏ အင်ဂျင်စက်ခန်းမှ စတင်ခဲ့ပြီး ငြိမ်းသတ်ရန် သင်္ဘောအမှုထမ်းများက ကြိုးစားခဲ့ကြသော်လည်း မငြိမ်းသတ်နိုင်ဘဲ ပို၍ကြီးမား လာသောကြောင့် ခရီးသည်များသည် သင်္ဘောပေါ်မှ ရေထဲသို့ ခုန်ချခဲ့ကြခြင်းဖြစ်ကြောင်း အမျိုးသားရှာဖွေ ကယ်ဆယ်ရေးရုံးမှ တာဝန်ရှိသူ ယူဆာဖ်လာ တစ်စင်း သတင်းဌာနသို့ ဆက်သွယ်ပြောကြားခဲ့သည်။ နောက်ပိုင်းတွင် အခြားသင်္ဘောတစ်စင်းက လာရောက်ပြီး အဆိုပါသင်္ဘောမီးလောင်မှုကို ငြိမ်းသတ် ကာ ခရီးသည် ၆၀ ဦးအား အသက်ဘေးမှ ကယ်တင်

နိုင်ခဲ့ကြောင်း ၎င်းကဆက်လက်ပြောကြားသည်။ မီးလောင်မှုဖြစ်ပွားရခြင်း၏ အကြောင်းရင်းကို ယခု အထိ ရှင်းရှင်းလင်းလင်း မသိရသေးသဖြင့် တာဝန်ရှိသူများ က ယင်းမီးလောင်မှုနှင့်ပတ်သက်၍ စုံစမ်းစစ်ဆေးမှု ပြုလုပ်မည်ဖြစ်ကြောင်း ယူဆာဖ်လာ ထပ်မံပြောကြား သည်။ အဆိုပါ ခရီးသည်တင်သင်္ဘောသည် အလယ် ဆူလာ ဝယ်ဆီပြည်နယ်အနီးတွင် တည်ရှိသော မာရိုဝါလီခရိုင်၊ ကာလီရီအန်ကျွန်းစုရှိ ပင်လယ်ဆိပ်ကမ်းတစ်ခုသို့ ဦးတည် ထွက်ခွာနေစဉ် ယခုကဲ့သို့ မီးလောင်ခဲ့ခြင်းဖြစ်ကြောင်း သိရသည်။ ကိုးကား - ဆင်ဟွာ၊ ဘာသာပြန် - ဂျေတီ



ပူးတွဲ

# မြို့နယ်ခြောက်မြို့နယ်၌ မူးယစ်ဆေးဝါးများ သိမ်းဆည်းရမိ

နေပြည်တော် ဩဂုတ် ၁၇

မြဝတီမြို့၊ မြေခဲခန်းမှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဩဂုတ် ၁၆ ရက် နံနက်ပိုင်းက မြဝတီမြို့ အမှတ်(၅)ရပ်ကွက်ရှိ လက်ဖက်ရည်ဆိုင်သို့ ရောက်ရှိလာသူ မဝါဝါထွန်း(ခ)ဝါဝါနှင့် ဒေါ်စိုးစိုးဌေး(ခ)မိငယ်တို့အား ရှာဖွေရာ စိတ်ကြွေးသွပ်ဆေးပြား ၉၇၂ ပြား သိမ်းဆည်းရမိခဲ့ပြီး ဆက်လက်၍ ၎င်း နေထိုင်သည့် မြဝတီမြို့အမှတ်(၅)ရပ်ကွက်ရှိ နေအိမ်ကိုဝင်ရောက် ရှာဖွေရာ စိတ်ကြွေးသွပ်ဆေးပြား ၂၁၂၀၇ ပြား ထပ်မံသိမ်းဆည်းရမိခဲ့သည်။

### ပြည်ကြီးတံခွန်

အလားတူ ယင်းနေ့ညနေပိုင်းတွင် မူးယစ်တပ်ဖွဲ့(၁၈)မန္တလေး (တောင်ပိုင်း)မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ပြည်ကြီးတံခွန် မြို့နယ် သင်ပန်းကုန်းရပ်ကွက် သမိန်ဗရမ်းလမ်းတွင် ကျော်ကိုကိုထက်(ခ) ကိုထက် မောင်းနှင်လာသည့် ဆိုင်ကယ်ကိုရှာဖွေရာ စိတ်ကြွေးသွပ်ဆေးပြား ၅၀ သိမ်းဆည်းရမိခဲ့ပြီး ၎င်း၏နေအိမ်အားရှာဖွေရာ စိတ်ကြွေးသွပ်ဆေးပြား ၄၈၀၀ ထပ်မံသိမ်းဆည်းရမိခဲ့သည်။

### သပိတ်ကျင်း

ထို့အတူ ည ၇ နာရီက မူးယစ်တပ်ဖွဲ့(၁၆) ပြင်ဦးလွင်မှ တပ်ဖွဲ့ဝင်များ ပါဝင်သော ပူးပေါင်းအဖွဲ့သည် သပိတ်ကျင်းမြို့နယ် တောင်လယ်ကျေးရွာ အနီး မိုးမိတ်တွင်းငယ်သွားကားလမ်းတွင် အကာမင်း မောင်းနှင်လာသည့် ဆိုင်ကယ်ကိုရှာဖွေရာ စိတ်ကြွေးသွပ်ဆေးပြား ၂၄၀၀၀ ကိုလည်းကောင်း၊ ယင်းနေ့နံနက် ၇ နာရီခန့်က မူးယစ်တပ်ဖွဲ့(၄၇) စစ်တွေမှ တပ်ဖွဲ့ဝင်များ ပါဝင်သော ပူးပေါင်းအဖွဲ့သည် စစ်တွေမြို့ ရှုပမြောက်ရပ်ကွက်ရှိ Prince ဧည့်ဝေဟာ အခန်းအမှတ်(၂၀၈)ကို ဝင်ရောက်ရှာဖွေရာ စိတ်ကြွေးသွပ်ဆေးပြား ၁၀၄၅ ပြား၊ ဆေးခြောက် သူညီ ဒဿမ ၆ ဂရမ်၊ မြန်မာငွေကျပ် ၁၄၀၀၀၀ နှင့် လက်ကိုင်ဖုန်းနှစ်လုံးတို့ကိုလည်းကောင်း၊



အကာမင်းအား သိမ်းဆည်းရမိသည့် စိတ်ကြွေးသွပ်ဆေးပြားများနှင့် အတူ တွေ့ရစဉ်။

အလားတူ ယင်းနေ့နံနက် ၆ နာရီတွင် မောင်တောခရိုင်ရဲတပ်ဖွဲ့မှ တပ်ဖွဲ့ဝင် များပါဝင်သော ပူးပေါင်းအဖွဲ့ သည် မောင်တောမြို့ မြို့မတောင်ရပ်ကွက်နေ ဟားရုံး၏နေအိမ်ကိုရှာဖွေရာ စိတ်ကြွေးသွပ်ဆေးပြား ၂၆၀၅ ပြားနှင့် စိတ်ကြွ ရှေးသွပ်ဆေးမှုန့် ၁၆၆ ဒဿမ ၅ ဂရမ်တို့လည်းကောင်း၊ ထို့အတူ နံနက် ၁၀ နာရီက မူးယစ်တပ်ဖွဲ့(၃၀)တာချီလိတ်မှ တပ်ဖွဲ့ဝင်များပါဝင်သော ပူးပေါင်း အဖွဲ့သည် တာချီလိတ်မြို့နယ် လွယ်တော်ခမ်းကျေးရွာအုပ်စု ပါကျွေ(အောက်) ကျေးရွာနေ စိုးဦး၏နေအိမ်ကိုရှာဖွေရာ အိပ်ခန်းအတွင်းမှ ဘိန်းဖြူ ၁၅ ဂရမ်၊ စိတ်ကြွေးသွပ်ဆေးပြား ၁၆၀၀ နှင့် လက်ကိုင်ဖုန်းတစ်လုံးတို့ကို သိမ်းဆည်း ရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါး များဆိုင်ရာ ဥပဒေအရ အရေးယူထားကြောင်း သိရသည်။

# အမျိုးသမီးငယ်နှစ်ဦးအား တရုတ်အမျိုးသားနှင့် လက်ထပ်ရန် စည်းရုံးခေါ်ဆောင်သူကို ဖမ်းဆီးရမိ

ကျိုင်းလပ် ဩဂုတ် ၁၇

တာချီလိတ်မြို့နယ် တာလေမြို့၌ အမျိုးသမီးငယ်နှစ်ဦးအား တရုတ်အမျိုးသား နှင့် လက်ထပ်ရန် စည်းရုံးခေါ်ဆောင်သူအား ဩဂုတ် ၁၆ ရက်က ဖမ်းဆီးရမိခဲ့ သည်။

ဩဂုတ် ၁၆ ရက် နံနက် ၁၀ နာရီခန့်တွင် လူကုန်ကူးမှု တားဆီးနှိမ်နင်းရေး ရဲတပ်ဖွဲ့ တပ်ဖွဲ့စိတ်(၁)တာချီလိတ်မှ ရဲအုပ်လှဖုန်း ဦးစီးရဲတပ်ဖွဲ့ဝင်များ၊ တာလေနယ်မြေရဲစခန်းမှ ရဲအုပ်ကျော်မင်းနှင့် ရဲတပ်ဖွဲ့ဝင်များပါဝင်သော ပူးပေါင်းအဖွဲ့သည် သက်သေများနှင့်အတူ တာချီလိတ်မြို့နယ် တာလေမြို့ ကျိုင်းတုံ-တာချီလိတ်-ကျိုင်းလပ် ကားလမ်းမလမ်းဆုံအနီး၌ မိန်းကလေးငယ် နှစ်ဦးမှာ မိဘများမသိအောင် နေအိမ်မှထွက်ခွာသွားကြောင်း သတင်းအရ စောင့်ကြည့်နေစဉ် ကျိုင်းလပ်မြို့ နန်းငေါကျေးရွာနေ အသက် ၂၀ ခန့် မိန်းကလေးငယ်နှစ်ဦးသည် ဆိုင်ကယ်ဖြင့် ရောက်လာပြီး ၁၅ မိနစ်ခန့်အကြာ ကျိုင်းတုံဘက်မှ အငှားယာဉ်တစ်စီးဖြင့် မနာဖူး ၂၆ နှစ်၊ မိုင်းဖျန်မြို့နေသူ ရောက်ရှိလာကာ မိန်းကလေးငယ်နှစ်ဦးအား ကားဖြင့်တင်၍ ကျိုင်းတုံမြို့ ဘက်သို့ ပြန်လည်ထွက်ခွာရန် ပြင်ဆင်နေစဉ် ပူးပေါင်းအဖွဲ့က ခေါ်ယူစစ်ဆေး ခဲ့ရာ မိန်းကလေးငယ်နှစ်ဦးအား တရုတ်နိုင်ငံသို့ပို့ဆောင်၍ တရုတ်အမျိုးသားနှင့် လက်ထပ်ရန် စည်းရုံးသွေးဆောင်ခဲ့ကြောင်း စစ်ဆေးပေါ်ပေါက်ခဲ့သဖြင့် အမှု ဖွင့်အရေးယူဆောင်ရွက်ထားကြောင်း သိရသည်။

မြင့်မိုရ်(တာချီလိတ်)

# ခြောက်ဘီးယာဉ် ဘရိတ်ပေါက်၍ ယာဉ်တိုက်မှုဖြစ်၊ ခုနစ်ဦး ဒဏ်ရာရ

မော်လမြိုင် ဩဂုတ် ၁၇

မော်လမြိုင်မြို့ ဈေးကြို၌ ယနေ့ မွန်းတည့် ချိန်က သစ်များတင်ဆောင်လာသော ခြောက်ဘီးယာဉ်ဘရိတ်ပေါက်၍ အရှိန်မထိန်း နိုင်ဖြစ်ကာ ယာဉ်တိုက်မှုဖြစ်ပွားခဲ့ကြောင်း သိရသည်။

ဖြစ်စဉ်မှာ ယနေ့မွန်းတည့် ၁၂ နာရီ ၀နီးကျင်ခန့်က မော်လမြိုင်မြို့ဈေးကြို KBZ ဘဏ်အနီး၌ သစ်များတင်ဆောင်လာသော

ခြောက်ဘီးယာဉ်တစ်စီးမှာ ဘရိတ်ပေါက်ကာ အရှိန်မထိန်းနိုင်ဘဲ ကျောက်မီးသွေးရုံ လမ်းအတိုင်း လမ်းတစ်လျှောက်ရှိ ယာဉ်၊ ဆိုင်ကယ်၊ စက်ဘီး၊ ဈေးဆိုင်နှင့် လူများအား ဝင်ရောက်တိုက်မိခဲ့ပြီး နောက်ဆုံးတွင် ကျောက်မီးသွေးရုံမီးပွင့်ထိပ် အုတ်တံတိုင်း အား တိုက်မိခဲ့ကြောင်း သိရသည်။

ယာဉ်တိုက်မှုကြောင့် ကလေးငယ်များ အပါအဝင် ခုနစ်ဦး ထိခိုက်ဒဏ်ရာရရှိခဲ့ပြီး

ဒဏ်ရာရလူနာများအား မော်လမြိုင် လူမှု ကယ်ဆယ်ရေး RESCUE အဖွဲ့၊ အေးမြ ကြည်လင်အဖွဲ့နှင့် ရာမညလူမှုကယ်ဆယ်ရေး အဖွဲ့တို့က မော်လမြိုင်ပြည်သူ့ဆေးရုံကြီးသို့ ပို့ဆောင်ကူညီပေးခဲ့ကြသည်။

ဖြစ်စဉ်နှင့်ပတ်သက်၍ ရဲတပ်ဖွဲ့က ယာဉ်မောင်းအား စစ်ဆေးလျက်ရှိကြောင်း သိရသည်။

စိုးမြင့်အောင်



ဩဂုတ် ၁၄ ရက်က ပိုးစာတောရွာ အထက(ခွဲ) ၌ ကျောင်းသား ကျောင်းသူများအား ဥတ္တရသီရိမြို့နယ် တက်ရှိန်းနယ်မြေ ရဲစခန်းမှူး ရဲအုပ်ကျော်ဦးက သက်ငယ် မုဒိမ်းမှု၊ လူကုန်ကူးမှုနှင့် မူးယစ်ဆေးဝါးအန္တရာယ်များ အကြောင်း အသိပညာပေးဟောပြောစဉ်။

အောင်ကို

# မိတ္ထီလာတွင် လူယက်မှုနှင့် ခိုးမှုများမှ ကွင်းဆက်တရားခံများ ဖမ်းမိ

မိတ္ထီလာ ဩဂုတ် ၁၇

မန္တလေးတိုင်းဒေသကြီး မိတ္ထီလာမြို့ မြို့မ ရဲစခန်းမှ (၁)၅၄၅/၂၀၁၉ လက်နက်ဥပဒေ ပုဒ်မ ၁၉(င)မှ လူယက်မှုကျူးလွန်ခဲ့သော ညီညီအောင်(ခ)စည်သူမင်း၊ နန်းထိုက်နှင့် ထင်လင်းအောင်(ခ) အငယ်ကောင်အား စစ်ဆေးရာမှ ပြစ်မှုကျူးလွန်သူများအား ထပ်မံဖော်ထုတ်နိုင်ခဲ့ကြောင်း မိတ္ထီလာမြို့မ ရဲစခန်းမှ သိရသည်။

### သက်သေခံပစ္စည်းနှင့်အတူ ဖမ်းဆီးရမိ

ဖြစ်စဉ်မှာ (၁)၅၄၅/၂၀၁၉ လက်နက် ဥပဒေပုဒ်မ ၁၉(င)မှ လူယက်မှုကျူးလွန်ခဲ့ သော ညီညီအောင်(ခ) စည်သူမင်းအား စစ်ဆေးရာ ၎င်းနှင့်အတူ ပြစ်မှုကျူးလွန်ခဲ့ သော သိန်းသန်းကုဋေ(ခ)သိန်းသန်းဇော် နှင့် ပြည်မြို့အောင်(ခ)ပြည်မြို့ဇော်

တို့အား ဩဂုတ် ၁၂ ရက်က လူးခင်းကြီး ကျေးရွာအရှေ့ဘက်ရှိ တံတားထိပ်တွင် စုံတွဲတစ်တွဲထဲမှ လေးခွဲဖြင့် ခြိမ်းခြောက်၍ လူယူခဲ့သော Red mi note-5 အပြာရောင် ဖုန်းတစ်လုံးကို သက်သေခံပစ္စည်းနှင့်အတူ ဖမ်းဆီးရမိခဲ့ကြောင်း။

ထို့အပြင် ၎င်းတို့နှစ်ဦးအား စစ်ဆေးရာ မိတ္ထီလာမြို့ ရန်မျိုးအောင်ရပ် နယ်မြေ(၁၁) နေ အောင်မြင်မြတ်(ခ) အပီတမ်နှင့်အတူ မိတ္ထီလာမြို့ ခရိုင်အားကစားကွင်းအနောက် ဘက်တွင် စုံတွဲတစ်တွဲထဲမှ လေးခွဲဖြင့် ချိန်ရွယ်ပြီး အရိုးအသွားတစ်ပေခန့်ရှိ ဓားဦးချွန်ပြကာ လူယက်ခဲ့ကြောင်း ထွက်ဆို၍ စုံစမ်းဖော်ထုတ်ရာ Samsung ဖုန်းနှစ်လုံး၊ အမျိုးသမီးကိုင် ပိုက်ဆံအိတ် တစ်လုံးတို့အား လူယက်စဉ်အသုံးပြုသော

လက်နက်များနှင့်တကွ ဖမ်းဆီးရမိကြောင်း။

### ထပ်မံဖော်ထုတ်ဖမ်းဆီး

ဆက်လက်၍ အဆိုပါ ပြစ်မှုကျူးလွန်သူ များအား ထပ်မံစစ်ဆေးရာ သိန်းသိန်းကုဋေ နှင့် ပြည်မြို့ဇော်တို့သည် မိတ္ထီလာမြို့ ရန်မျိုး အောင်ရပ်ကွက် နယ်မြေ(၁၁)နေ ဇော်နိုင်ဦး နှင့်အတူ ဩဂုတ် ၁၀ ရက်က မိတ္ထီလာကန် ကန်ပတ်လမ်း၌ စုံတွဲတစ်တွဲထဲမှ ဖုန်းနှစ်လုံး နှင့် ငွေအချို့အား လူယက်ခဲ့ကြောင်း၊ လူယက် ခဲ့သော ပစ္စည်းများအနက် ဖုန်းတစ်လုံးအား ပြစ်မှုကျူးလွန်သူ ဇော်နိုင်ဦးထံတွင် တွေ့ရှိခဲ့ ၍ ထပ်မံဖော်ထုတ်ဖမ်းဆီးနိုင်ခဲ့ကြောင်း သိရ သည်။

အဆိုပါ လူယက်မှုကျူးလွန်ခဲ့သူများအား မိတ္ထီလာမြို့မရဲစခန်းမှ အမှုဖွင့်ဖမ်းဆီးအရေး ယူထားကြောင်း သိရသည်။

ကိုဘို



# ထီးချိုင့်မြို့နယ်တွင် ကျွန်းခွဲသားများ သိမ်းဆည်းရမိ

ထီးချိုင့် ဩဂုတ် ၁၇

စစ်ကိုင်းတိုင်းဒေသကြီး ထီးချိုင့်မြို့နယ် မြတောင်အခွန်တော်ကင်းစခန်းအနီး ဧရာဝတီမြစ် အတွင်း အမြန်ရေယာဉ်ပေါ်မှ တရားမဝင်ကျွန်းခွဲသားများ သိမ်းဆည်းရမိခဲ့ကြောင်း သိရသည်။

ဖြစ်စဉ်မှာ ဩဂုတ် ၁၆ ရက် နံနက် ၁၁ နာရီခန့်ခန့်က ထီးချိုင့်မြို့နယ် သစ်တောဦးစီးဌာနမှ တောအုပ်ရန်နိုင်ဦး ဦးစီးသောအဖွဲ့သည် ထီးချိုင့်မြို့နယ် မြတောင်အခွန်တော်ကင်းစခန်းတွင် တာဝန်ထမ်းဆောင်နေစဉ်၊ စခန်းအနီး ဧရာဝတီမြစ်အတွင်း ဝင်းသူမောင်းနှင်လာသော အမြန်ရေယာဉ်အား ရပ်တန့်စစ်ဆေးရာ အဆိုပါရေယာဉ်အတွင်းမှ ကာလတန်ဖိုးငွေကျပ် ၁၀၄၄၇၀၀ ရှိ တရားမဝင်ကျွန်းခွဲသားဆိုဒ်စုံ ၁၁၂၉၈ ချောင်း၊ ၃ ဒဿမ ၄၄၄၉၀ တန် တွေ့ရှိ သဖြင့် တရားမဝင်ကျွန်းခွဲသားများ သယ်ဆောင်လာသူ ကသာမြို့နယ် မိုးတာ-လေးကျေးရွာနေ ရေယာဉ်မောင်းဝင်းသူနှင့် မန္တလေးမြို့ စိန်ပန်းရပ်နေ ရေယာဉ်ပိုင်ရှင် ဦးစောလွင်တို့အား ထီးချိုင့် မြို့မရဲစခန်းမှ အရေးယူထားကြောင်း သိရသည်။

လူအောင်(ကသာ)

# ကျွန်းစုမြို့နယ်တွင် ဓားထိုးမှုဖြစ်ရာ တစ်ဦးသေဆုံး

ကျွန်းစု ဩဂုတ် ၁၇

တနင်္သာရီတိုင်းဒေသကြီး ကျွန်းစုမြို့နယ် ကမ်းကြီးကျေးရွာအုပ်စု ကဘင်းချောင်းကျေးရွာ၌ ဩဂုတ် ၁၆ ရက် ည ၉ နာရီခန့်က သမက်ဖြစ်သူက ဓားဖြင့်ထိုး၍ ယောက္ခမဖြစ်သူ သေဆုံးမှု ဖြစ်ပွားခဲ့ကြောင်း သိရသည်။

ဖြစ်စဉ်မှာ စိုင်းနေဇာဦး(ခ)နေဇာသည် အရက်သေစာသောက်စားမူးယစ်ကာ နေအိမ် သို့ရောက်ရှိလာပြီး ဇနီးဖြစ်သူ မစန်းစန်းနွယ်နှင့် ပြသနာဖြစ်ကြရာ ဖခင်ဖြစ်သူ ဦးထွန်းကြည် က ဓားဖြင့်ခုတ်ရန်ရည်ရွယ်လိုက်ရာမှ သမက်ဖြစ်သူက အသင့်ပါလာသော ကြက်သွန်လှီးဓား ဖြင့် ဦးထွန်းကြည်၏ ဝမ်းဗိုက်အား နှစ်ချက်ဆင့်ထိုးခဲ့သောကြောင့် ၎င်းအား မြို့နယ်ပြည်သူ့ ဆေးရုံသို့ တင်ပို့ကုသစဉ် ရရှိသောဒဏ်ရာဖြင့် ဆေးရုံ၌ သေဆုံးသွားခဲ့ကြောင်း သိရသည်။

စည်သူရအောင်(ကျွန်းစု)



# ရေနံစူးစမ်းရှာဖွေခြင်း၊ တူးဖော်စမ်းသပ်ခြင်းနှင့် ထုတ်လုပ်ခြင်းဆိုင်ရာဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

### ယမန်နေမူအဆက်

#### အခန်း(၁၅) စီမံခန့်ခွဲရေးဆိုင်ရာအမိန့်များ

၃၃။ ဝန်ကြီးဌာနသည်-

- (က) ရေနံလုပ်ငန်းလုပ်ကိုင်ခွင့်ရရှိသူက ဤဥပဒေနှင့် ဤဥပဒေအရ ထုတ်ပြန်သည့် နည်းဥပဒေများ၊ စည်းမျဉ်းနှင့်စည်းကမ်းများ၊ လုပ်ထုံးလုပ်နည်းများနှင့် အမိန့်နှင့် ညွှန်ကြားချက်တို့ပါ တားမြစ်ချက်တစ်ရပ်ရပ်ကို ဖောက်ဖျက်လျှင် သော်လည်းကောင်း၊ လုပ်ကိုင်ခွင့်ပြုသည့် ပဋိညာဉ်စာချုပ်ပါ စည်းကမ်းချက်တစ်ရပ်ရပ်ကို ဖောက်ဖျက်လျှင် သော်လည်းကောင်း အောက်ပါအတိုင်း စီမံခန့်ခွဲရေးဆိုင်ရာ အမိန့်တစ်ရပ်ရပ် ချမှတ်နိုင်သည်။
- (၁) ခွင့်ပြုမိန့်ကို ကာလသတ်မှတ်၍ ယာယီရပ်ဆိုင်းခြင်း၊
- (၂) ခွင့်ပြုမိန့်ကို ရုပ်သိမ်းခြင်း၊
- (၃) ရေနံလုပ်ငန်းလုပ်ကိုင်ခွင့်ရရှိသူနှင့် ချုပ်ဆိုထားသည့် ပဋိညာဉ်စာချုပ်အား ရပ်စဲခြင်း၊
- (၄) နာမည်ပျက်ပုဂ္ဂိုလ်စာရင်း သို့မဟုတ် နာမည်ပျက်စီးပွားရေး လုပ်ငန်းစာရင်း၌ ထည့်သွင်းကြေညာခြင်း။

- (ခ) ခွင့်ပြုမိန့်ရရှိသူက ပုဒ်မ ၂၉ ပုဒ်မခွဲ (ခ)၊ (ဇ)၊ (ဋ)၊ (ဌ)၊ (ဍ) နှင့် (ဎ)တို့ပါ တာဝန်များအပေါ် အခန်း(၁၃)ပါ တာဝန်တစ်ရပ်ရပ်ကို ဖောက်ဖျက်လျှင်သော်လည်းကောင်း၊ ခွင့်ပြုမိန့်ပါ စည်းကမ်းချက်တစ်ရပ်ရပ်ကို ဖောက်ဖျက်လျှင်သော်လည်းကောင်း အောက်ပါ စီမံခန့်ခွဲရေးဆိုင်ရာ အမိန့်တစ်ရပ်ရပ်ကို ချမှတ်နိုင်သည်။
- (၁) စာဖြင့် သတိပေးခြင်း၊
- (၂) ဤဥပဒေအရထုတ်ပြန်သည့် နည်းဥပဒေများတွင် သတ်မှတ်ထားသော ဒဏ်ကြေးကို ပေးဆောင်စေခြင်း၊
- (၃) ခွင့်ပြုမိန့်ကို ကာလသတ်မှတ်၍ ယာယီရပ်ဆိုင်းခြင်း၊
- (၄) ခွင့်ပြုမိန့်ကို ပယ်ဖျက်ခြင်း။

#### အခန်း(၁၆)

#### တားမြစ်ချက်များ

- ၃၄။ မည်သူမျှခွင့်ပြုမိန့်မရှိဘဲ ရေနံစူးစမ်းရှာဖွေခြင်းနှင့် တူးဖော်စမ်းသပ်ခြင်း လုပ်ငန်း သို့မဟုတ် ရေနံထုတ်လုပ်ခြင်းလုပ်ငန်းကို လုပ်ကိုင်ခြင်းမပြုရ။
- ၃၅။ ရေနံလုပ်ငန်းလုပ်ကိုင်ခွင့်ရရှိသူ မည်သူမျှ ရေနံလုပ်ငန်းလုပ်ကိုင်ဆောင်ရွက်ရာတွင်
  - (က) သဘာဝပတ်ဝန်းကျင်ကို သတ်မှတ်ချက်များနှင့်မညီဘဲ ထိခိုက်ပျက်စီးစေခြင်း မရှိစေရ။
  - (ခ) ကျန်းမာရေးနှင့် လုပ်ငန်းခွင်ဘေးအန္တရာယ်ကင်းရှင်းရေးအတွက် သတ်မှတ်ချက်များနှင့်အညီ စီမံဆောင်ရွက်ရန် ပျက်ကွက်ခြင်း မရှိစေရ။
  - (ဂ) ပုဒ်မ ၂၉ ပုဒ်မခွဲ (ခ)၊ (ဇ)၊ (ဋ)၊ (ဌ)၊ (ဍ) နှင့် (ဎ)တို့ပါ တာဝန်တစ်ရပ်ရပ်ကို လိုက်နာ ဆောင်ရွက်ရန် ပျက်ကွက်ခြင်းမရှိစေရ။
- ၃၆။ ရေနံလုပ်ငန်းလုပ်ကိုင်ခွင့်ရရှိသူ မည်သူမျှ ရေနံလုပ်ငန်းနှင့်စပ်လျဉ်း၍

မမှန်မကန် သတင်းပေးခြင်း၊ တင်ပြခြင်း၊ အစီရင်ခံခြင်း သို့မဟုတ် ကတိသစ္စာပြုခြင်းမပြုရ။

၃၇။ မည်သူမျှ ဤဥပဒေအရ ထုတ်ပေးသည့်ခွင့်ပြုမိန့်ဖြင့် ဤဥပဒေနှင့်အညီ လုပ်ကိုင်ဆောင်ရွက်သည့် ရေနံလုပ်ငန်းကို နှောင့်ယှက်ခြင်း၊ ဟန့်တားခြင်း မပြုရ။

#### အခန်း(၁၇)

#### ပြစ်မှုနှင့် ပြစ်ဒဏ်များ

၃၈။ မည်သူမဆို ပုဒ်မ ၃၄ ပါ တားမြစ်ချက်တစ်ရပ်ရပ်ကို ဖောက်ဖျက်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ၁ နှစ် ထက်မပိုသော ထောင်ဒဏ် ဖြစ်စေ၊ အနည်းဆုံး ကျပ်သိန်း ၅၀၀၀ မှ အများဆုံး ကျပ်သိန်း ၁၀၀၀၀ အထိ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ခြင်းခံရမည်။

၃၉။ ရေနံလုပ်ငန်းလုပ်ကိုင်ခွင့်ရရှိသူ မည်သူမဆို ပုဒ်မ ၃၅ ပါ တားမြစ်ချက် တစ်ရပ်ရပ်ကို ဖောက်ဖျက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို အနည်းဆုံး ကျပ်သိန်း ၅၀၀၀ မှ အများဆုံး ကျပ်သိန်း ၁၀၀၀၀ အထိငွေဒဏ် ချမှတ်ရမည်။

၄၀။ ရေနံလုပ်ငန်းလုပ်ကိုင်ခွင့်ရရှိသူ မည်သူမဆို ပုဒ်မ ၃၆ ပါ တားမြစ်ချက် တစ်ရပ်ရပ်ကို ဖောက်ဖျက်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို အနည်းဆုံး ကျပ်သိန်း ၅၀၀၀ မှ အများဆုံး ကျပ်သိန်း ၁၀၀၀၀ အထိ ငွေဒဏ်ချမှတ် ရမည်။

၄၁။ မည်သူမဆို ပုဒ်မ ၃၇ ပါ တားမြစ်ချက်တစ်ရပ်ရပ်ကို ဖောက်ဖျက်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ၁ နှစ် ထက်မပိုသော ထောင်ဒဏ် ဖြစ်စေ၊ အနည်းဆုံး ကျပ်သိန်း ၅၀၀၀ မှ အများဆုံး ကျပ်သိန်း ၁၀၀၀၀ အထိ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ခြင်းခံရမည်။

#### အခန်း(၁၈)

#### ဘဏ္ဍာတော်ကြေးနှင့် အခြားအခွန်အခများ

၄၂။ ခွင့်ပြုမိန့်ရရှိသူသည် ထုတ်လုပ်ရရှိသည့် ရေနံစီမံ သို့မဟုတ် သဘာဝဓာတ်ငွေ့တွင်းထိပ် စုစုပေါင်းတန်ဖိုး သို့မဟုတ် ပမာဏ (Gross value or volume) ၏ ၁၂ ဒသမ ၅ ရာခိုင်နှုန်းကို ဝန်ကြီးဌာနက သတ်မှတ်သည့် အတိုင်း ငွေသားဖြင့်ဖြစ်စေ၊ ရေနံဖြင့်ဖြစ်စေ (in cash or in kind) ဘဏ္ဍာတော်ကြေး (Royalty) အဖြစ် နိုင်ငံတော်ဘဏ္ဍာငွေသို့ ပေးဆောင်ရမည်။

၄၃။ ဝန်ကြီးဌာနသည် ရေနံလုပ်ငန်းနှင့်စပ်လျဉ်း၍ ခွင့်ပြုမိန့်အတွက် အခကြေးငွေ ငှားရမ်းခ၊ ဝန်ဆောင်ခနှင့် အခြားအခကြေးငွေများကို ပြည်ထောင်စုအစိုးရအဖွဲ့၏ သဘောတူညီချက်ဖြင့် သတ်မှတ်နိုင်သည်။

၄၄။ ခွင့်ပြုမိန့်ရရှိသည့် ကုမ္ပဏီ သို့မဟုတ် အဖွဲ့အစည်းသည် ဘဏ္ဍာတော်ကြေးနှင့် အခြားအခကြေးငွေများကို ငွေသားဖြင့် ပေးဆောင်ရလျှင် သတ်မှတ်ချက်များနှင့်အညီ နိုင်ငံခြားသုံးငွေဖြင့် ပေးဆောင်ရမည်။

#### အခန်း(၁၉)

#### အထွေထွေ

၄၅။ တည်ဆဲဥပဒေအရ ပုဂ္ဂိုလ်တစ်ဦး သို့မဟုတ် အဖွဲ့အစည်း တစ်ရပ်ရပ်

က စိုက်ပျိုးလုပ်ကိုင်ခွင့်၊ လက်ဝယ်ထားခွင့်၊ အသုံးပြုခွင့်၊ အကျိုးခံစားခွင့်၊ ဆက်ခံခွင့် သို့မဟုတ် လွှဲပြောင်းခွင့်ရှိသော မြေ၏ မြေဆီလွှာတွင်ဖြစ်စေ၊ မြေဆီလွှာအောက်တွင်ဖြစ်စေ၊ ကမ်းလွန်ဒေသတွင်ဖြစ်စေ တွေ့ရှိရသော ရေနံသယံဇာတသည် နိုင်ငံတော်ပိုင်ဖြစ်သည်ဟု မှတ်ယူရမည်။

၄၆။ ဤဥပဒေပါ ပြစ်မှုတစ်ရပ်ရပ်ဖြင့် တရားစွဲဆိုရာတွင် ဝန်ကြီးဌာန၏ ကြိုတင်ခွင့်ပြုမိန့်ကို ရယူရမည်။

၄၇။ ဤဥပဒေမပြဋ္ဌာန်းမီက တည်ဆဲဥပဒေတစ်ရပ်ရပ်အရ လုပ်ကိုင်ခွင့်ပြုထားသည့် ရေနံလုပ်ငန်းများနှင့်စပ်လျဉ်း၍ မြန်မာ့ရေနံနှင့်သဘာဝဓာတ်ငွေ့လုပ်ငန်းနှင့် ချုပ်ဆိုထားသည့် ပဋိညာဉ်စာချုပ်များပါ သဘောတူညီချက်များနှင့် အညီ ဆက်လက်လုပ်ကိုင်ခွင့်ရှိစေရမည်။ ယင်းပဋိညာဉ်စာချုပ်ပါ သက်တမ်းကုန်ဆုံးပါက ဤဥပဒေပါ ပြဋ္ဌာန်းချက်များနှင့်အညီ ဆောင်ရွက်ရမည်။

၄၈။ တည်ဆဲဥပဒေတစ်ရပ်ရပ်တွင် မည်သို့ပင်ရှိစေကာမူ ဤဥပဒေပါ ပြဋ္ဌာန်းချက်တစ်ရပ်ရပ်နှင့် သက်ဆိုင်သည့်ကိစ္စရပ်များကို ဤဥပဒေနှင့်အညီသာ ဆောင်ရွက်ရမည်။ သို့ရာတွင် ရေနံလက်ယက်တွင်းဆိုင်ရာဥပဒေ (အမှတ် ၁၅/၂၀၁၇) ပါ ပြဋ္ဌာန်းချက်များနှင့် သက်ဆိုင်ခြင်းမရှိစေရ။

၄၉။ ရေနံလုပ်ငန်း လုပ်ကိုင်ခွင့်ရရှိသူသည် သဘာဝပတ်ဝန်းကျင် ထိန်းသိမ်းခြင်းလုပ်ငန်း ပြုလုပ်နိုင်ရန်အတွက် သတ်မှတ်ချက်များနှင့်အညီ သီးသန့်ရန်ပုံငွေတစ်ရပ်ထားရှိဆောင်ရွက်ရမည်။

၅၀။ ရေနံလုပ်ငန်းလုပ်ကိုင်ခွင့်ရရှိသူသည် ရေနံလုပ်ငန်းဆိုင်ရာ သုတေသနနှင့်ဖွံ့ဖြိုးရေးလုပ်ငန်းများ ဆောင်ရွက်ရန်အတွက် သတ်မှတ်ချက်များနှင့်အညီ သီးသန့်ရန်ပုံငွေတစ်ရပ်ထားရှိဆောင်ရွက်ရမည်။

၅၁။ ရေနံလုပ်ငန်းလုပ်ကိုင်ခွင့်ရရှိသူသည် ရေနံလုပ်ငန်းတွင် လုပ်ကိုင်လျက်ရှိသော မြန်မာနိုင်ငံသား အလုပ်သမားများ၏ လူ့စွမ်းအားအရင်းအမြစ်ဖွံ့ဖြိုးရေးအတွက် လေ့ကျင့်သင်ကြားရေး ရန်ပုံငွေ (Training Fund) ကို သတ်မှတ်ချက်များနှင့်အညီ ထူထောင်ထားရှိပြီး လေ့ကျင့်သင်ကြားရေးအတွက် စီမံဆောင်ရွက်ရမည်။

၅၂။ ဝန်ကြီးဌာနသည် ရေနံလုပ်ငန်း၏ ထူးခြားသောလုပ်ငန်းသဘာဝနှင့် နိုင်ငံတကာရေနံလုပ်ငန်းကျင့်စဉ်များနှင့်အညီ ကုန်းတွင်းပိုင်းဒေသနှင့် ကမ်းလွန်ဒေသ ရေနံလုပ်ငန်းများနှင့် ယင်းလုပ်ငန်းများအား အထောက်အကူပြုဆောင်ရွက်နေသည့်လုပ်ငန်းများတွင် အလုပ်ကျ အလုပ်အဆိုင် စနစ်ဖြင့် အလုပ်လုပ်ကိုင်သည့် အလုပ်သမားများအတွက် တစ်နေ့ပုံမှန် အလုပ်ချိန်၊ အလုပ်လုပ်ရက်၊ အချိန်ပိုလုပ်ခ၊ ခွင့်ရက်နှင့် အလုပ်နားရက်တို့နှင့် စပ်လျဉ်း၍ ပြည်ထောင်စုအစိုးရအဖွဲ့၏ သဘောတူညီချက်ဖြင့် သတ်မှတ်နိုင်သည်။

၅၃။ ရေနံလုပ်ငန်းဆောင်ရွက်လိုသူသည် မြန်မာနိုင်ငံရင်းနှီးမြှုပ်နှံမှုဥပဒေအရ မြန်မာနိုင်ငံရင်းနှီးမြှုပ်နှံမှုကော်မရှင်၏ ခွင့်ပြုမိန့်ကို ရယူဆောင်ရွက်ရမည်။

၅၄။ ဤဥပဒေပါ ပြဋ္ဌာန်းချက်များကို အကောင်အထည်ဖော်ဆောင်ရွက်ရာတွင် -

- (က) ဝန်ကြီးဌာနသည် လိုအပ်သော နည်းဥပဒေများ၊ စည်းမျဉ်းနှင့် စည်းကမ်းများကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
  - (ခ) ဗဟိုကော်မတီနှင့် ဝန်ကြီးဌာနသည် လိုအပ်သော အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။
  - (ဂ) ဦးစီးဌာနနှင့် မြန်မာ့ရေနံနှင့် သဘာဝဓာတ်ငွေ့လုပ်ငန်းတို့သည် လိုအပ်သော အမိန့်နှင့် ညွှန်ကြားချက်များကို ထုတ်ပြန်နိုင်သည်။
- ၅၅။ ၁၉၅၇ ခုနှစ်၊ ရေနံဓာတ်ပင်ရင်းအခြေအမြစ်များ (တိုးတက်ဖြစ်ထွန်းမှု စည်းမျဉ်းသတ်မှတ်မှု) အက်ဥပဒေ (၁၉၅၇ ခုနှစ်၊ အက်ဥပဒေ အမှတ် ၅၅) ကို ဤဥပဒေဖြင့် ရုပ်သိမ်းလိုက်သည်။

# ယာဉ်အန္တရာယ်ကင်းရှင်းရေးနှင့်မော်တော်ယာဉ်စီမံခန့်ခွဲမှုဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

### ယာဉ်အန္တရာယ်ကင်းရှင်းရေးနှင့်မော်တော်ယာဉ်စီမံခန့်ခွဲမှုဥပဒေကြမ်း (၂၀၁၉ ခုနှစ်၊ ပြည်ထောင်စုလွှတ်တော်ဥပဒေအမှတ် ၈)

၁၃၈၁ ခုနှစ်၊ လ ရက် (၂၀၁၉ ခုနှစ်၊ လ ရက်) ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

#### အခန်း(၁)




#### အမည်နှင့် အဓိပ္ပာယ်ဖော်ပြချက်

- ၁။ ဤဥပဒေကို “ယာဉ်အန္တရာယ်ကင်းရှင်းရေးနှင့်မော်တော်ယာဉ်စီမံခန့်ခွဲမှုဥပဒေ”ဟု ခေါ်တွင်စေရမည်။
- ၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း

- အဓိပ္ပာယ်သက်ရောက်စေရမည်-
  - (က) မော်တော်ယာဉ် ဆိုသည်မှာ စက်အားကိုဖြစ်စေ၊ လျှပ်စစ်အားကိုဖြစ်စေ၊ အခြားစွမ်းအင်တစ်မျိုးမျိုးကိုဖြစ်စေ အသုံးပြု၍ မောင်းနှင်သော ယာဉ်ကိုဆိုသည်။ ယင်းစကားရပ်တွင် မော်တော်ဆိုင်ကယ်၊ နောက်တွဲယာဉ်နှင့် စက်ယန္တရားတို့လည်း ပါဝင်သည်။
  - (ခ) စီးပွားရေးလုပ်ငန်းသုံးမော်တော်ယာဉ် ဆိုသည်မှာ စီးပွားရေးအလိုငှာ ငှားရမ်းခ သို့မဟုတ် သယ်ယူပို့ဆောင်ခရယူ၍ ခရီးသည် သို့မဟုတ် ကုန်စည်ကို သယ်ယူပို့ဆောင်သော မော်တော်ယာဉ်ကို ဆိုသည်။
  - (ဂ) နောက်တွဲယာဉ် ဆိုသည်မှာ မော်တော်ယာဉ်ဖြင့် ဆွဲသည့်

- ဘီးတပ်ယာဉ်ကို ဆိုသည်။
  - (ဃ) မော်တော်ဆိုင်ကယ် ဆိုသည်မှာ ဘေးတွဲပါသည်ဖြစ်စေ၊ မပါသည်ဖြစ်စေ အနည်းဆုံး ဘီးနှစ်ဘီးဖြင့် မောင်းနှင်သောမော်တော်ယာဉ်ကို ဆိုသည်။
  - (င) မော်တော်ယာဉ်၏ အဓိကအစိတ်အပိုင်း ဆိုသည်မှာ မော်တော်ယာဉ်၏ ရုပ်သဏ္ဍာန်၊ ကိုယ်ထည်၊ အင်ဂျင်၊ ဝီယာ၊ ဘောင်၊ ဝင်ရိုးနှင့် မောင်းနှင်တံ အထိုင်စနစ်တို့ကို ဆိုသည်။
  - (စ) ဝန်တင်အား ဆိုသည်မှာ မော်တော်ယာဉ်တွင် ဦးစီးဌာနက သတ်မှတ်တင်ဆောင်ခွင့်ပြုသည့် ကုန်အလေးချိန် သို့မဟုတ် ခရီးသည်အရေအတွက် သို့မဟုတ် ကုန်အလေးချိန်နှင့် ခရီးသည်အရေအတွက် စုစုပေါင်းတို့ကို ဆိုသည်။
  - (ဆ) ကနဦးမှတ်ပုံတင်ခြင်း ဆိုသည်မှာ မော်တော်ယာဉ်ကို မှတ်ပုံတင်အရာရှိထံတွင် သတ်မှတ်ချက်များနှင့်အညီ ပထမဦးဆုံး မှတ်ပုံတင်ခြင်းကို ဆိုသည်။
- (ဆက်လက်ဖော်ပြပါမည်)







# ပြည်တွင်းရေးရာ



## ပုသိမ်၌ လုပ်ငန်းညှိနှိုင်းအစည်းအဝေး အတွေ့အကြုံများ ထပ်ဆင့်ရှင်းလင်း

ရန်ကုန် ဩဂုတ် ၁၇

ပြည်ထောင်စုတရားလွှတ်တော်ချုပ်နှင့် တိုင်းဒေသကြီး/ပြည်နယ်တရားလွှတ်တော်တရားသူကြီးချုပ်များ၊ တိုင်းဒေသကြီး/ပြည်နယ်တရားရေးဦးစီးမှူးများ၏ (၁၇)ကြိမ်မြောက် လုပ်ငန်းညှိနှိုင်းအစည်းအဝေး အတွေ့အကြုံများ ထပ်ဆင့်ရှင်းလင်းပွဲအခမ်းအနားကို ပုသိမ်မြို့၊ ဧရာဝတီတိုင်းဒေသကြီး တရားလွှတ်တော်အစည်းအဝေးခန်းမ၌ ယနေ့ နံနက် ၉ နာရီတွင် ကျင်းပသည်။

တိုင်းဒေသကြီး တရားလွှတ်တော်တရားသူကြီးချုပ် ဦးသန်းထွန်းနှင့် တရားလွှတ်တော်တရားသူကြီးများ၊ တိုင်းဒေသကြီးတရားရေးဦးစီးမှူးနှင့် တရားရေးအရာရှိများ၊ ခရိုင်နှင့် မြို့နယ်တရားရုံးများမှ တရားသူကြီးများနှင့် တရားရေးအရာရှိများ စုစုပေါင်း ၉၆ ဦး တက်ရောက်ခဲ့သည်။

အခမ်းအနားတွင် တိုင်းဒေသကြီး တရားလွှတ်တော်တရားသူကြီးချုပ် ဦးသန်းထွန်းနှင့် တရားလွှတ်တော်တရားသူကြီး ဒေါ်ယဉ်ယဉ်ဟန်၊ တိုင်းဒေသကြီး တရားရေးဦးစီးမှူးတို့က လုပ်ငန်းညှိနှိုင်းအစည်းအဝေး အတွေ့အကြုံများ ထပ်ဆင့်ရှင်းလင်းပြီး ညနေပိုင်းတွင် အခမ်းအနားကို ရုပ်သိမ်းခဲ့သည်။

ဓာတ်ပုံ - ရွှေအင်းသား ခင်မောင်ဝင်း

## တောင်ကိုရီးယားနိုင်ငံ International Leadership Conference သို့ IBEC ဆရာတော်တက်ရောက်

စစ်ကိုင်း ဩဂုတ် ၁၇

စတော့ဟုမ်းငြိမ်းချမ်းရေးဆုရရှိ IBEC ဆရာတော် ဒေါက်တာအရှင်သောတိတသည် ဩဂုတ် ၁၅ ရက်မှ ၁၈ ရက်အထိ တောင်ကိုရီးယားနိုင်ငံ ဆိုးလ်မြို့တွင် ပြုလုပ်သည့် International Leadership Conference သို့ မြန်မာနိုင်ငံကိုယ်စားပြုအဖြစ် တက်ရောက်လျက်ရှိသည်။

အဆိုပါ Conference သို့ အာရှ-ပစိဖိတ် ဒေသရှိ နိုင်ငံပေါင်း ၁၀၀ ကျော်မှ သမ္မတဟောင်းများ၊ ဝန်ကြီးချုပ်ဟောင်းများ၊ ဘာသာရေးခေါင်းဆောင်များ၊ လူမှုရေးခေါင်းဆောင်များ၊ နိုင်ငံရေးခေါင်းဆောင်များ၊ ဥပဒေပညာရှင်များနှင့် နယ်ပယ်အသီးသီးမှ ထင်ရှားကျော်ကြားသူများ စုစုပေါင်း ၃၀၀ ကျော်တက်ရောက်ခဲ့ကြပြီး ၂၀၂၀ ပြည့်နှစ်တွင်ပြုလုပ်မည့် World Summit-2020 ကမ္ဘာ့ထိပ်သီးခေါင်းဆောင်များညီလာခံအတွက် အဓိကထားဆွေးနွေးခဲ့ကြသည်။

ဆရာတော်သည် Universal Peace Federation ဥက္ကဋ္ဌ Dr.Thomas Walsh နှင့် သီးသန့်တွေ့ဆုံစဉ် IBEC ဆရာတော်က မြန်မာပြည်ဖွံ့ဖြိုးတိုးတက်ရေး



အတွက် Universal Peace Federation နှင့် ကမ္ဘာ့အဖွဲ့အစည်းများက ကူညီရိုင်းပင်းရန် မိန့်ကြားသည်။

ဆရာတော်သည် စစ်ကိုင်းတိုင်းဒေသကြီး စစ်ကိုင်းမြို့၊ သောတာပန်ရပ်တွင် IBEC (International Buddhist Education Center) အပြည်ပြည်ဆိုင်ရာ ဗုဒ္ဓဘာသာပညာရေးစင်တာကိုတည်ထောင်ထားသူဖြစ်ပြီး ပရိယတ္တိစာသင်တိုက် ဘုန်းတော်

ကြီးသင်ပညာရေးအထက်တန်းကျောင်း၊ လူ့စွမ်းအားအရင်းမြစ်ဌာန၊ ကျွန်းလှည့်တူဗုဒ္ဓတက္ကသိုလ်နှင့် စက္ကဝါဒဆေးရုံတော်၊ အပြည်ပြည်ဆိုင်ရာ ယဉ်ကျေးမှုစင်တာ (နယ်သာလန်) ဟူ၍ ကဏ္ဍကြီးငါးခုဖြင့် ဆောင်ရွက်သည့်ပညာပြုလုပ်မှုကြောင်း အဆိုပါ IBEC သတင်းနှင့် ပြန်ကြားရေးဌာနမှ သိရသည်။

တင်မောင် (မန်းကိုယ်ပွား)

## မလ္လတောင်လမ်းပိုင်း ဘေလီတံတားတည်ဆောက်မှုပြီးစီး၍ ၂၄ တန်အောက်ယာဉ်များ သွားလာခွင့်ပြု



ထားဝယ် ဩဂုတ် ၁၇

မွန်ပြည်နယ်နှင့် တနင်္သာရီတိုင်းဒေသကြီးကို အဓိကဆက်သွယ်ပေးထားသည့် ကုန်းလမ်းခရီးတစ်ခုဖြစ်သော ပြည်ထောင်စုလမ်းမကြီးတွင် မိုးသည်းထန်စွာရွာသွန်းခဲ့သဖြင့် ပြတ်တောက်သွားသော မလ္လတောင်လမ်းပိုင်း ဘေလီတံတားတည်ဆောက်မှုလုပ်ငန်းများ ဩဂုတ် ၁၆ ရက် ညနေ ၃ နာရီခွဲခန့်တွင် ပြီးစီးသွားပြီဖြစ်သောကြောင့် ၂၄ တန်အောက် မော်တော်ယာဉ်များနှင့် ကုန်တင်ယာဉ်များကို သွားလာခွင့်ပြုလိုက်သည်အတွက် မော်တော်ယာဉ်များသွားလာနေပြီဖြစ်ကြောင်း လမ်းအထူးအဖွဲ့ (၂၃) မှ တာဝန်ရှိသူတစ်ဦးက ပြောကြားသည်။

မွန်ပြည်နယ်နှင့် တနင်္သာရီတိုင်းဒေသကြီးကို ဆက်သွယ်သွားလာနေသည့် ရန်ကုန်-မော်လမြိုင်-ရေးထားဝယ်-မြိတ် ပြည်ထောင်စုလမ်းမကြီးပေါ်တွင် ဩဂုတ် ၁၀ ရက်က မိုးသည်းထန်စွာရွာသွန်းမှုကြောင့် မလ္လတောင်ကြောမှ တောင်နံရံများ ဖြေပြိုကျခြင်း၊ လမ်းပိုင်းပဲ့ကျမှုများဖြစ်ပွားခဲ့သောကြောင့်

လမ်းများပိတ်ဆို့ခြင်း၊ လမ်းပြတ်သွားခြင်းများ ဖြစ်ပေါ်ခဲ့ရာ မော်တော်ယာဉ်ကြီး၊ ယာဉ်ငယ်များ လမ်းပိတ်ဆို့ကာ အဆက်အသွယ်တစ်ပတ်နီးပါးခန့် ပြတ်တောက်ခဲ့သည်။

ခရီးသွားပြည်သူများ သွားလာရေးအဆင်ပြေစေရန်အတွက် ပိတ်ဆို့သွားသောမြေများ ဖယ်ရှားရှင်းလင်းပြီး ပြတ်တောက်သွားသော မလ္လတောင်လမ်းပိုင်းတွင် ဘေလီတံတားတစ်စင်းကို ကျွမ်းကျင်လုပ်သားများက စက်ယာဉ်ယန္တရားကြီးများဖြင့် ကြိုးစားတည်ဆောက်ခဲ့ရာ ဩဂုတ် ၁၆ ရက် ညနေ ၃ နာရီခွဲခန့်တွင် တံတားတည်ဆောက်မှု ပြီးစီးခဲ့သောကြောင့် မလ္လတောင်ပေါ်တွင် ပိတ်ဆို့နေသည့် ကားငယ်များနှင့် ခြောက်ဘီးကုန်တင်ယာဉ်များကို ဖြတ်သန်းခွင့်ပြုခဲ့ပြီး ဩဂုတ် ၁၇ ရက်တွင် ယာဉ်/ကုန် ၂၄ တန်အထိ ရှိသော ကုန်တင်ယာဉ်များကိုလည်း ဖြတ်သန်းခွင့်ပြုလိုက်ကြောင်း လမ်းအထူးဖွဲ့ (၂၃) မှ တာဝန်ရှိသူတစ်ဦးက ပြောသည်။

“ဒီမလ္လတောင်လမ်းပိုင်း ပြတ်တောက်သွား

တဲ့ ကျန်နေရာကလမ်းလွှဲကို အသုံးပြုထားတဲ့ အတွက် တစ်လမ်းမောင်းအဖြစ်ပိတ်သွားဦးမယ်။ အတက်၊ အဆင်းကိုတစ်လှည့်စီသွားလာစေမယ်” ဟု ၎င်းက ပြောသည်။

လက်ရှိတည်ဆောက်နေသည့် ဘေလီတံတားမှာ အရှည်ပေ ၁၂၀၊ အကျယ် ၁၅ ပေရှိပြီး ခံနိုင်ရည်မှာ ယာဉ်/ကုန် ၂၄ တန်သာရှိကြောင်း၊ ယင်းတံတားမှာ သွားလာရေးအဆင်ပြေစေရန် ယာယီတည်ဆောက်ခြင်းသာဖြစ်ပြီး နောက်ပိုင်းတွင် တံတားအသစ်တစ်စီး တည်ဆောက်သွားမည် ဖြစ်သည်။

ယာယီဘေလီတံတား တည်ဆောက်တပ်ဆင်ပေးရာသို့ ဆောက်လုပ်ရေးဝန်ကြီးဌာန ဒုတိယဝန်ကြီး ဦးကျော်လင်း၊ လမ်းဦးစီးဌာနနှင့် တံတားဦးစီးဌာနတို့မှ ညွှန်ကြားရေးမှူးချုပ်များ၊ တနင်္သာရီတိုင်းဒေသကြီး အစိုးရအဖွဲ့ဝင်များ၊ တာဝန်ရှိသူများ လာရောက်ကြီးကြပ်ဆောင်ရွက်ပေးခဲ့ကြောင်း သိရသည်။

ခရမ်းစိုးမြင့်၊ မြင့်ဦး(မြိတ်)

## ရေဘေးရှောင်ကယ်ဆယ်ရေးစခန်းများသို့ ကြက်ခြေနီအသင်းမှ ထောက်ပံ့ရေးပစ္စည်းများပေးအပ်

သထုံ ဩဂုတ် ၁၇

သထုံမြို့နယ် ဒူးရင်းဆိပ်ကျေးရွာနှင့် ဈေးမသွယ်ကျေးရွာရှိ ရေဘေးရှောင်ကယ်ဆယ်ရေးစခန်းများရှိ အိမ်ထောင်စုစုစုပေါင်း ၁၂၇ စုတို့အား သထုံမြို့နယ် ကြက်ခြေနီအသင်းမှ ခရိုင်တပ်ဖွဲ့မှူး၊ ဦးတင်လှဦးစီး၍ ဆေးဝါးနှင့် ကယ်ဆယ်ရေးထောက်ပံ့ပစ္စည်းများအား ဩဂုတ် ၁၅ ညနေ ၃ နာရီခွဲခန့်က သွားရောက်ကူညီထောက်ပံ့ပေးအပ်ခဲ့ကြောင်း သိရသည်။

လှိုင်ထွန်းအောင်(သထုံ)



## တိုတိုထွာထွာဖတ်စရာ

### သဘာဝဘေးအန္တရာယ်အကြောင်း ဟောပြောဆွေးနွေး

သဘာဝဘေးအန္တရာယ်များ ကျရောက်ပါက ထိရောက်မြန်ဆန်သော အရေးပေါ်တုံ့ပြန်နိုင်မှုနှင့်အတူ လူ၊ တိရစ္ဆာန်နှင့် ရုပ်ပိုင်းဆိုင်ရာပစ္စည်းများ သေကျေပျက်စီးဆုံးရှုံးမှု နည်းပါးစေရေးတို့အတွက် သဘာဝဘေးအန္တရာယ်ဆိုင်ရာ စီမံခန့်ခွဲမှုအကြောင်း သိကောင်းစရာများ ဟောပြောဆွေးနွေးခြင်းကို ဩဂုတ် ၁၅ ရက် နံနက်ပိုင်းက ဂန့်ဂေါခရိုင် ထီးလင်းမြို့၊ မီးသတ်ဦးစီးဌာန၌ ပြုလုပ်သည်။

ခရိုင်ဘေးအန္တရာယ်ဆိုင်ရာ စီမံခန့်ခွဲရေးဦးစီးဌာန ဦးစီးအရာရှိ ဒေါ်ဝင်းဝင်းမော်နှင့် တာဝန်ရှိသူများက ဦးစီးဌာန၏ လုပ်ငန်းဆောင်ရွက်မှုများ၊ သဘာဝဘေးစီမံခန့်ခွဲမှုဥပဒေနှင့် DAN Mobile Application များ၊ သဘာဝဘေးကျရောက်ပါက အရေးပေါ်ရှာဖွေကယ်ဆယ်ရေးလုပ်ငန်းများ အလျင်အမြန်ဆောင်ရွက်နိုင်ရေး စသည်တို့ကို ဗီဒီယိုဆလိုက်ဖြင့် ရှင်းလင်းဟောပြောဆွေးနွေးသည်။

ကျော်သန်းဆွေ (ဂန့်ဂေါ)

### အာဖရိကဝက်အပြင်းဖျားရောဂါအကြောင်း

အသိပညာပေး

မလှိုင်

မန္တလေးတိုင်းဒေသကြီး မလှိုင်မြို့နယ် မွေးမြူရေးနှင့် ကုသရေးဦးစီးဌာန က ကြီးမှူး၍ ဝက်များတွင်ဖြစ်ပွားတတ်သော အာဖရိကဝက်အပြင်းဖျားရောဂါအကြောင်း အသိပညာပေးဟောပြောပွဲကို ဩဂုတ် ၁၅ ရက်က မလှိုင်မြို့ အထွေထွေအုပ်ချုပ်ရေးဦးစီးဌာနအစည်းအဝေးခန်းမ၌ ကျင်းပသည်။

မွေးမြူရေးနှင့် ကုသရေးဦးစီးဌာန ဒုတိယမြို့နယ်ဦးစီးမှူး ဒေါက်တာဝင်းမိုးအောင်က ရောဂါကူးစက်ပျံ့နှံ့ခြင်းအကြောင်း၊ ရောဂါဖြစ်ပွားမှုအဆင့်လေးဆင့်အကြောင်းတို့ကို ရှင်းလင်းပြောကြားပြီး ကြိုတင်ကာကွယ်ခြင်းလုပ်ငန်းများကို အလေးထားဆောင်ရွက်ကြရန် ပြောကြားခဲ့ကြောင်း သိရသည်။

အောင်ဌေး (မလှိုင်)

## သင့်စီးပွားရေး အောင်မြင်ဖို့ ကြေးမုံသတင်းစာတွင် ကြော်ငြာဖို့



# အမျိုးသားလုပ်ငန်းခွင်ဘေးအန္တရာယ်ကင်းရှင်းရေးနှင့် ကျန်းမာရေးသင်တန်းကျောင်းလွှဲပြောင်းပေးအပ်ပွဲကျင်းပ

**ရန်ကုန် ဩဂုတ် ၁၇**  
မြန်မာနိုင်ငံအတွင်းရှိ စက်ရုံအလုပ်ရုံနှင့် အလုပ်ဌာနများတွင် ဘေးအန္တရာယ်ကင်းရှင်းပြီး ကျန်းမာရေးနှင့်ညီညွတ်သည့် လုပ်ငန်းခွင်များဖြစ်ပေါ်လာစေရေးအတွက် လုပ်ငန်းခွင်ဘေးအန္တရာယ်ကင်းရှင်းရေးနှင့် ကျန်းမာရေးဆိုင်ရာ အသိအမြင်မြှင့်တင်ပေးနိုင်ရန်ရည်ရွယ်၍ ရန်ကုန်တိုင်းဒေသကြီး အလုပ်ရုံနှင့်အလုပ်သမားဥပဒေစစ်ဆေးရေးဦးစီးဌာန လှိုင်သာယာစက်မှုဇုန်ရုံး မြေကွက်လပ်တွင် ဂျပန်နိုင်ငံအစိုးရ၏ Grant Assistance for Grassroots Human Security Projects (GGP) အစီအစဉ်အရ တည်ဆောက်လှူဒါန်းသည့် အမျိုးသားလုပ်ငန်းခွင်ဘေးအန္တရာယ်ကင်းရှင်းရေးနှင့် ကျန်းမာရေးသင်တန်းကျောင်းလွှဲပြောင်းပေးအပ်ပွဲ အခမ်းအနားကို

ဩဂုတ် ၁၆ ရက် နံနက် ၉ နာရီခွဲတွင် အဆိုပါသင်တန်းကျောင်း၌ ကျင်းပသည်။  
အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေနှင့် မြန်မာနိုင်ငံဆိုင်ရာဂျပန်သံအမတ်ကြီး Ichiro MARUYAMA တို့က ဖဲကြိုးဖြတ်ဖွင့်လှစ်ပြီး သင်တန်းကျောင်း လှူဒါန်းမှုကြေးပြားမှတ်တမ်းအား အမွှေးနံ့သာဖြင့် ပက်ဖျန်းပေးသည်။  
ယင်းနောက် သင်တန်းကျောင်း စုဝေးခန်းမတွင် ပြည်ထောင်စုဝန်ကြီး၊ မြန်မာနိုင်ငံဆိုင်ရာ ဂျပန်သံအမတ်ကြီး၊ အလုပ်ရှင်အဖွဲ့အစည်းကိုယ်စားလှယ်နှင့် မြန်မာနိုင်ငံလုံးဆိုင်ရာ အလုပ်သမားသမဂ္ဂများအဖွဲ့ချုပ်မှ ကိုယ်စားလှယ်တို့က အမှာစကားပြောကြားသည်။

ထို့နောက် မြန်မာနိုင်ငံဆိုင်ရာ ဂျပန်သံအမတ်ကြီးက အလုပ်ရုံနှင့် အလုပ်သမားဥပဒေ စစ်ဆေးရေးဦးစီးဌာန ညွှန်ကြားရေးမှူးချုပ်ထံသို့ သင်တန်းကျောင်း တည်ဆောက်လှူဒါန်းမှုဆိုင်ရာ မှတ်တမ်းအထောက်အထားများကို လွှဲပြောင်းပေးအပ်ပြီး သင်တန်းကျောင်းတွင် အသုံးပြုရန် လိုအပ်သော သင်ထောက်ကူပစ္စည်းများကို ထောက်ပံ့ပေးခဲ့သည့် UPG Paint Co.,Ltd မှ တာဝန်ရှိသူအား အလုပ်ရုံနှင့်အလုပ်သမားဥပဒေ စစ်ဆေးရေးဦးစီးဌာန ညွှန်ကြားရေးမှူးချုပ်က ဂုဏ်ပြုမှတ်တမ်းလွှာပေးအပ်သည်။  
ယင်းနောက် ပြည်ထောင်စုဝန်ကြီး၊ ဧည့်သည်တော်များနှင့် တက်ရောက်လာသူများက သင်တန်းကျောင်းအား လှည့်လည်ကြည့်ရှုခဲ့ကြသည်။

အဆိုပါ သင်တန်းကျောင်းကို ဂျပန်နိုင်ငံ အစိုးရ၏ အကူအညီဖြင့် အမေရိကန်ဒေါ်လာ ၉၀၃၁၂ ကုန်ကျခံ တည်ဆောက်ပေးခဲ့ကြောင်းနှင့် ဤသင်တန်းကျောင်း တည်ဆောက်ခြင်းကြောင့် လုပ်ငန်းခွင်ဘေးအန္တရာယ်ကင်းရှင်းရေးနှင့် ကျန်းမာရေးဆိုင်ရာဥပဒေအား အကောင်အထည်ဖော် ဆောင်ရွက်ရာတွင် ထိရောက်မှုရှိစေရန်နှင့် ဘေးအန္တရာယ်ကင်းရှင်းပြီး ကျန်းမာရေးနှင့်ညီညွတ်သည့် လုပ်ငန်းခွင်များ ဖြစ်ပေါ်လာစေရန် ရည်ရွယ်၍ အလုပ်ရှင်၊ အလုပ်သမားနှင့် သက်ဆိုင်သူများ (Stakeholders) တို့အတွက် လုပ်ငန်းခွင်ဘေးအန္တရာယ်ကင်းရှင်းရေးနှင့် ကျန်းမာရေးဆိုင်ရာ အသိအမြင်မြှင့်တင်ခြင်း၊ သင်တန်းများဖွင့်လှစ်ပို့ချခြင်းတို့ကို ဆောင်ရွက်သွားမည်ဖြစ်ကြောင်း သိရသည်။ **သတင်းစဉ်**



## ဗဟိုဝန်ထမ်းတက္ကသိုလ် (အောက်မြန်မာပြည်) တွင် ဝန်ထမ်းအဖွဲ့အစည်း ဒုတိယအကြီးအမှူးစီမံခန့်ခွဲမှုသင်တန်းအမှတ်စဉ် (၃) သင်တန်းဆင်းပွဲကျင်းပ

**ရန်ကုန် ဩဂုတ် ၁၇**  
ဝန်ထမ်းအဖွဲ့အစည်း ဒုတိယအကြီးအမှူး စီမံခန့်ခွဲမှုသင်တန်း အမှတ်စဉ်(၃)သင်တန်းဆင်းပွဲအခမ်းအနားကို ယမန်နေ့ နံနက် ၉ နာရီတွင် ဗဟိုဝန်ထမ်းတက္ကသိုလ် (အောက်မြန်မာပြည်)၊ ပြည်သူ့ဝန်ထမ်းအကယ်ဒမီ ကေတုမတီခန်းမ၌ ကျင်းပသည်။  
ပြည်ထောင်စုရာထူးဝန်အဖွဲ့ အဖွဲ့ဝင် ဒေါက်တာဦးပွားက သင်တန်းသား သင်တန်းသူများသည် နိုင်ငံဝန်ထမ်းများဖြစ်သည့်အတွက် မိမိတို့ဌာန အဖွဲ့အစည်း၏ လုပ်ငန်းများ ဆောင်ရွက်ရာ၌ ဌာနနှင့် နိုင်ငံတော်အပေါ် သစ္စာရှိရှိနှင့်ထမ်းရွက်ရန် ဖြစ်ကြောင်း၊ ထိုသို့ ဆောင်ရွက်ရာတွင်လည်း တစ်ဦးကောင်းတစ်ယောက်ကောင်းမဟုတ်ဘဲ တက်ညီလက်ညီ

နှင့် စုပေါင်းလုပ်ကိုင်ဆောင်ရွက်ရန် နှင့် ဘက်လိုက်မှုမရှိဘဲ အင်တိုက်ကင်းရှင်းစွာ ဆောင်ရွက်ရန်ဖြစ်ကြောင်း၊ ဝန်ထမ်းတစ်ဦးအနေဖြင့် မိမိအားပေးအပ်ထားသော လုပ်ငန်းတာဝန်ကို မှန်ကန်စွာ ပြီးမြောက်အောင် ဆောင်ရွက်ခြင်းသည် တာဝန်ကျေပွန်ခြင်းပင်ဖြစ်ကြောင်း၊ နိုင်ငံတော်နှင့် ပြည်သူတို့၏ အကျိုးစီးပွားအတွက်ဦးတည်ကာ တာဝန်ကျေပွန်စွာ ဆောင်ရွက်နိုင်လျှင် အမြင့်ဆုံးသော တာဝန်ကျေပွန်ခြင်းဖြစ်ကြောင်း၊ တာဝန်ကျေပွန်သော ဝန်ထမ်းကောင်းတို့၏ စွမ်းဆောင်မှုများဖြင့် နိုင်ငံကောင်းအောင် တည်ဆောက်နိုင်ရန် လိုအပ်ကြောင်း၊ နိုင်ငံအဓိကကျသော အခန်းကဏ္ဍမှ ပါဝင်လျက်ရှိသည့် အရာရှိကြီးများအတွက် နိုင်ငံတော် ဖွံ့ဖြိုးတိုးတက်စေရန် **သတင်းစဉ်**

## ဖြူးမြို့နယ်အတွင်း မသန်စွမ်းသူများအား စီးပွားရေးဆိုင်ရာ မတည်ပုံပိုးပေးမှု ထောက်ပံ့ပစ္စည်းများပေးအပ်

**ဖြူး မြို့နယ် ဩဂုတ် ၁၇**  
ဖြူးမြို့နယ်အတွင်းရှိ မသန်စွမ်းသူများအား စီးပွားရေးဆိုင်ရာ မတည်ပုံပိုးပေးမှု ထောက်ပံ့ပစ္စည်းများ ပေးအပ်ပွဲကို ဩဂုတ် ၁၄ ရက်က ပဲခူးတိုင်းဒေသကြီး တောင်ငူခရိုင် ဖြူးမြို့နယ်ရုံး ရပ်ကွက် ၄ လမ်းရှိ BRAC Myanmar အသေးစား ငွေရေးကြေးရေးလုပ်ငန်းရုံး၌ ပြုလုပ်သည်။  
ဆက်လက်၍ BRAC Myanmar မှ ဖြူးမြို့နယ်အတွင်းရှိ မသန်စွမ်းသင်တန်းတက်ရောက်ထားသူ အသင်းသား ၇၁ ဦးတို့အား စီးပွားရေးဆိုင်ရာ မတည်ပုံပိုးပေးသော စိုက်ပျိုးရေးအတွက် ဓာတ်မြေဩဇာများ၊ မြက်ရိတ်စက်၊ ရေစုပ်စက်များနှင့် မွေးမြူရေးနှင့်ပတ်သက်သော နွား၊ ကြက်၊ ဝက်နှင့် ကုန်စုံဆိုင်များ ဖွင့်လှစ်

ရောင်းချနိုင်ရန် ကုန်မျိုးစုံနှင့်ဆန်အိတ်များ၊ အပ်ချုပ်စက်များအား တာဝန်ရှိသူများက မတည်ပုံပိုးထောက်ပံ့ပေးခဲ့ကြသည်။  
၎င်းတို့အနေဖြင့် မသန်စွမ်းသူများအတွက် ၂၀၁၈ ခုနှစ် မေလမှစတင်၍ အကောင်အထည်ဖော် ဆောင်ရွက်ခဲ့ရာ ပဲခူးတိုင်းဒေသကြီးတွင် ကျောက်တံခါး၊ ဖြူး၊ တောင်ငူ၊ ရေတာရှည်မြို့နယ်များနှင့် မန္တလေးတိုင်းဒေသကြီးတွင် ချမ်းမြသာစည်၊ ပြည်ကြီးတံခွန်၊ အမရပူမြို့နယ် စုစုပေါင်း ခုနစ်မြို့နယ်၌ မသန်စွမ်းသူ စုစုပေါင်း ၄၈၆ ဦးအား စမ်းသပ်ကာလအနေဖြင့် စာရင်းများကောက်ယူ၍ သင်တန်းများပေးကာ မသန်စွမ်းသူများအတွက် စီးပွားရေးဆိုင်ရာ မတည်ထောက်ပံ့ပေးလျက်ရှိကြောင်း သိရသည်။ **နေလင်း(ညောင်လေးပင်)**



နိုင်ငံသာယာပြောဖို့ သဘာဝတောတွေ ထိန်းသိမ်းစို့



## ကျောင်းကျန်းမာရေးသီတင်းပတ်လှုပ်ရှားမှု ဖျာပုံမြို့၌ ပြုလုပ်

**ဖျာပုံ ဩဂုတ် ၁၇**  
ကျောင်းကျန်းမာရေးသီတင်းပတ်လှုပ်ရှားမှုကို ဩဂုတ် ၁၆ ရက် နံနက် ၁၀ နာရီက ဖျာပုံမြို့အမှတ်(၃)အခြေခံပညာအထက်တန်းကျောင်း၌ ပြုလုပ်ခဲ့သည်။  
ဖျာပုံမြို့နယ် ကျောင်းကျန်းမာရေးဌာနမှ ဒေါက်တာသန့်စင်နိုင်က အဖွဲ့အမှားကော်မတီကြီး ဖြစ်ပေါ်လာရေးမှူးဆရာကြီး ဦးတိုးဝင်းက ကျောင်းကျန်းမာရေးသီတင်းပတ်သတ်မှတ်ပြုလုပ်ရခြင်းနှင့်ပတ်သက်၍ ရှင်းလင်းတင်ပြသည်။  
ထို့နောက် မြို့နယ်စားသုံးသူရေးရာဦးစီးဌာန မြို့နယ်ဦးစီးမှူး ဦးစိုးမင်းသန်းက စားသုံးသူရေးရာဥပဒေများအားလည်းကောင်း၊ ဒုတိယမြို့နယ်တာဝန်ခံ ဦးမင်းဇော်က အာဟာရဖွံ့ဖြိုးရေးနှင့် အန္တရာယ်ကင်းရေးဆိုင်ရာ သိကောင်းစရာများအားလည်းကောင်း၊ မြို့နယ်အားကစားနှင့် ကာယပညာဦးစီးဌာန ဦးစီးအရာရှိ ဦးဝင်းထိန်က အားကစားပြုလုပ်ခြင်းမှရရှိသည့် အကျိုးကျေးဇူးများ

အားလည်းကောင်း၊ အမှတ်(၅၀)မူးယစ်တပ်ဖွဲ့စုမှူး ဒုတိယရဲမှူး ညီညီလွင်က မူးယစ်ဆေးဝါးအန္တရာယ်အကြောင်းအား လည်းကောင်း၊ အမှတ်(၈၀)ယာဉ်ထိန်းရဲတပ်ဖွဲ့မှ ရဲအုပ်ဇာနည်ထွန်းက ယာဉ်စည်းကမ်း၊ လမ်းစည်းကမ်း သိကောင်းစရာများအားလည်းကောင်း၊ အသီးသီးဟောပြောဆွေးနွေးခဲ့ကြပြီး ကျောင်းအုပ်ဆရာကြီး ဦးထွန်းလွင်က ကျေးဇူးတင်စကားပြန်လည်ပြောကြားခဲ့သည်။  
ထို့ပြင် ကျောင်းကျန်းမာရေးလှုပ်ရှားမှု အစီအစဉ်အဖြစ် ကျောင်းကျန်းမာရေးဌာနမှ တာဝန်ရှိသူများက ကျောင်းသားကျောင်းသူများအား ပျံ့ရွယ်သူကျန်းမာရေးစောင့်ရှောက်မှုအသိပညာပေးဟောပြောခြင်း၊ မျက်စိအေးဆေး၊ သန်ချဆေးတိုက်ကျွေးခြင်း၊ မူလတန်းကလေးငယ်များအား အာဟာရကျွေးမွေးခြင်း၊ သွားကျန်းမာရေး စစ်ဆေးစောင့်ရှောက်မှုပေးခြင်းများ ပြုလုပ်ပေးခဲ့ကြောင်း သိရသည်။ **သူဇာနည်(ဖျာပုံ)**



အားကစား၊ အနုပညာ



ဘာစီလိုနာ ကွင်းလယ်ကစားသမား ကော်တင်ဟို ဘိုင်ယန်မြူးနစ်သို့ ပြောင်းရွှေ့ကစားမည်

စပိန်လာလီဂါကလပ်ဘာစီလိုနာအသင်းရဲ့ ဘရာဇီးကွင်းလယ်ကစားသမား ကော်တင်ဟိုဟာ ဂျာမနီဘွန်ဒင်လီဂါကလပ် ဘိုင်ယန်မြူးနစ်အသင်းကို ပြောင်းရွှေ့ကစားမှာဖြစ်ပြီး တစ်ရာသီအငှားစာချုပ်နဲ့ ပြောင်းရွှေ့ဖို့သဘောတူညီထားကာ အငှားစာချုပ်သက်တမ်းကုန်ဆုံးပါက အမြဲတမ်းခေါ်ယူခွင့်လည်း ဘိုင်ယန်မြူးနစ်အသင်းရရှိမှာဖြစ်ပါတယ်။

ဘွန်ဒင်လီဂါချန်ပီယံ ဘိုင်ယန်မြူးနစ်အသင်းဟာ အသက် ၂၇ နှစ်အရွယ်ရှိ ကွင်းလယ်ကစားသမား ကော်တင်ဟိုအား မကြာတော့မယ့်ရက်ပိုင်းအတွင်း ခေါ်ယူနိုင်မယ်လို့လည်း မျှော်လင့်ထားတယ်လို့ဆိုပါတယ်။

ကွင်းလယ်ကစားသမား ကော်တင်ဟိုဟာ ၂၀၁၈ ခုနှစ် ဇန်နဝါရီလအတွင်းက ပရီမီယာလိဂ်ကလပ် လီဗာပူးအသင်းကနေ ပြောင်းရွှေ့ကြေးပေါင် ၁၄၂ သန်းနဲ့ စပိန်ကလပ် ဘာစီလိုနာအသင်းဆီကို ပြောင်းရွှေ့လာခဲ့တာဖြစ်ပြီး ဘာစီလိုနာအသင်းက ဘီဘာအိုအသင်းကို တစ်ဂိုး-ဂိုးမရှိနဲ့ ရှုံးနိမ့်ခဲ့တဲ့ စပိန်လာလီဂါအဖွင့်ပွဲစဉ်မှာလည်း ပါဝင်ကစားခဲ့ပါတယ်။

ကော်တင်ဟိုဟာ ဘာစီလိုနာအသင်းကို ရောက်ရှိလာခဲ့ပြီးနောက် အသင်းနဲ့အတူ ပွဲစဉ်စုစုပေါင်း ၇၆ ပွဲပါဝင်ကစားပေးခဲ့ကာ သွင်းဂိုး ၂၁ ဂိုးအထိ သွင်းယူပေးနိုင်ခဲ့တာဖြစ်ပါတယ်။ ဒါပေမယ့် ဘာစီလိုနာအသင်းနဲ့အတူ ပြီးခဲ့တဲ့ဘောလုံးရာသီက ပုံမှန်ခြေစွမ်းပျောက်ဆုံးခဲ့ရတာကြောင့် အသင်းပြောင်းရွှေ့မယ့်ဆိုတဲ့သတင်းတွေထွက်ပေါ်နေတဲ့အပြင် အခုအပြောင်းအရွှေ့ကာလအတွင်းမှာ ကလပ်အသင်းအတော်များများကလည်း ခေါ်ယူဖို့စိတ်ဝင်စားနေတာဖြစ်ပါတယ်။

ကော်တင်ဟိုဟာ အသင်းဟောင်းလီဗာပူးအသင်းဆီကို ပြန်လည်ကစားဖို့ ဒါမှမဟုတ် အာဆင်နယ်အသင်းကို ပြောင်းရွှေ့ဖို့တောင် ချိတ်ဆက်မှုတွေ ပြုလုပ်ခဲ့ပါသေးတယ်။ ဒါ့အပြင် စပါးအသင်းကလည်း ကော်တင်ဟိုကို အငှားစာချုပ်နဲ့ခေါ်ယူဖို့ ပြင်ဆင်ခဲ့ပါသေးတယ်။ စပါးအသင်းရဲ့ခေါ်ယူဖို့စိတ်ဝင်စားတဲ့ကိစ္စကလည်း ရပ်တန့်သွားခဲ့ပြီး လက်ရှိမှာတော့ ဘိုင်ယန်မြူးနစ်အသင်းကိုသာ ပြောင်းရွှေ့ဖို့ စီစဉ်ခဲ့တာဖြစ်ပါတယ်။

ယခုအပြောင်းအရွှေ့ကာလအတွင်း ခရစ္စတယ်ပဲလေ့အသင်းမှ ဇာဟာ ထွက်ခွာဖွယ်ရှိဟု အသင်းနည်းပြ ရှိုင်းဟော့ဂ်ဆန် ပြောကြား

ခရစ္စတယ်ပဲလေ့အသင်းရဲ့ အိုင်စရီကိုစီတောင်ပံကစားသမား ဇာဟာအနေနဲ့ အခု အပြောင်းအရွှေ့ကာလအတွင်း အသင်းကနေ ထွက်ခွာဖွယ်ရှိတယ်လို့ အသင်းနည်းပြ ရှိုင်းဟော့ဂ်ဆန်က ပြောကြားလိုက်ပါတယ်။

တောင်ပံကစားသမား ဇာဟာအား ပရီမီယာလိဂ်အပြောင်းအရွှေ့ဈေးကွက်မပိတ်မီက အာဆင်နယ်အသင်းနဲ့ အဲဗာတန်အသင်းတို့က ခေါ်ယူဖို့စိတ်ဝင်စားခဲ့တာဖြစ်ပြီး ခရစ္စတယ်ပဲလေ့အသင်းကတော့ ဇာဟာရဲ့ပြောင်းရွှေ့ကြေးကို ပြောင်းရွှေ့ကြေးပေါင် သန်း ၈၀ အထိ သတ်မှတ်ထားတာဖြစ်ပါတယ်။

အဲဒီလို ပရီမီယာလိဂ်ဈေးကွက်ပိတ်သွားပေမယ့် တခြား ပြင်သစ်၊ အီတလီ၊ ဂျာမနီနဲ့ စပိန်တို့ရဲ့ အပြောင်းအရွှေ့ဈေးကွက်က စက်တင်ဘာ ၂ ရက်မှာ ပိတ်သိမ်းမှာဖြစ်လို့ အခုလအတွင်း အသင်းပြောင်းရွှေ့ဖို့ရှိနေတယ်လို့ ဆိုပါတယ်။ လက်ရှိမှာ ဒေါ်မွန်အသင်းနဲ့ နာပိုလီအသင်းတို့က တောင်ပံကစားသမားဇာဟာအား ခေါ်ယူဖို့စိတ်ဝင်စားနေတာ ဖြစ်ပါတယ်။



ဇွေကြယ် ရေးသားသည်

အနုပညာသတင်း

လီဆန်းဂီ နဲ့ ဆူဇီဘေးတို့ရဲ့ ရုပ်ရှင်သစ် ထုတ်လွှင့်မယ့်ရက် ကြေညာ

တောင်ကိုရီးယားရဲ့ကျော်ကြားတဲ့ သရုပ်ဆောင်တွေဖြစ်ကြတဲ့ မင်းသားလီဆန်းဂီနဲ့ မင်းသမီး ဆူဇီဘေးတို့ကို ဇာတ်လမ်းတွဲသစ်မှာ တွဲဖက်မြင်တွေ့ရမှာဖြစ်ပါတယ်။ လတ်တလောမှာ အဆိုပါရုပ်ရှင်သစ် ထုတ်လွှင့်မယ့်ရက်ကို တရားဝင်ထုတ်ဖော်ပြောကြားလာတာဖြစ်ကြောင်း စွန့်ပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

မကြာမီ ထုတ်လွှင့်ပြသသွားမယ့် တိုက်ခိုက်ရေးရုပ်ရှင်အမျိုးအစားဖြစ်တဲ့ "Vagabond" ဇာတ်လမ်းတွဲမှာ လီဆန်းဂီနဲ့ ဆူဇီဘေးတို့က အဓိကဇာတ်ဆောင်တွေအဖြစ် ပါဝင်ထားကြတာ ဖြစ်ပါတယ်။ ဒီဇာတ်လမ်းတွဲကိုတော့ လာမယ့် စက်တင်ဘာလအတွင်း စတင်ပြသသွားမှာဖြစ်တယ်လို့လည်း သိရပါတယ်။

အသက် ၃၂ နှစ်အရွယ်ရှိပြီဖြစ်တဲ့ လီဆန်းဂီနဲ့ ၂၄ နှစ်အရွယ် ဆူဇီဘေးတို့ရဲ့ဇာတ်လမ်းတွဲသစ်ကို လာမယ့်စက်တင်ဘာ ၂၀ ရက်မှာ စတင်ထုတ်လွှင့်ပေးမှာပါ။ ဒေသတွင်းမှာတော့ SBS ရုပ်သံလိုင်းမှ ထုတ်လွှင့်သွားမှာဖြစ်ပြီး ကမ္ဘာတစ်ဝန်းက ပရိသတ်တွေအတွက် နက်ဖ်လက်ဇ်ကနေ ထုတ်လွှင့်ပေးသွားဖို့ရာ စီစဉ်ထားကြောင်းလည်း သိရပါတယ်။


"Vagabond" ဇာတ်လမ်းတွဲကို ပြီးခဲ့တဲ့ ဧပြီလအတွင်း စတင်ထုတ်လွှင့်သွားဖို့ရာ ရည်ရွယ်ခဲ့တာဖြစ်ပေမယ့် နက်ဖ်လက်ဇ်နဲ့ ဆွေးနွေးမှုတွေ ပြုလုပ်ခဲ့နေတာကြောင့် ထုတ်လွှင့်မယ့်ရက် နှောင့်နှေးနေတာ ဖြစ်ပါတယ်။ ဒီဇာတ်လမ်း



တွဲမှာ လီဆန်းဂီက စတန်သရုပ်ဆောင်တစ်ဦးအဖြစ် ပါဝင်ထားပြီး ဆူဇီဘေးကတော့ ပြည်သူ့ဝန်ထမ်းတစ်ဦးအဖြစ် ပါဝင်ထားတာဖြစ်ပါတယ်။ လီဆန်းဂီရဲ့ တူဖြစ်သူဟာ လေယာဉ်ပျက်ကျမှုတစ်ခုအတွင်း သေဆုံးခဲ့တာကြောင့် လေယာဉ်ပျက်ကျခဲ့တဲ့အကြောင်းအရင်းကို ရှာဖွေဖို့ရာ စုံစမ်းစစ်ဆေးမှုတွေ ပြုလုပ်ခဲ့တဲ့ လီဆန်းဂီနဲ့ ဆူဇီဘေးတို့ တွေ့ဆုံခဲ့ကြတဲ့အကြောင်း ရိုက်ကူးပုံဖော်ထားတဲ့ ဇာတ်လမ်းတစ်ခုဖြစ်ကြောင်းလည်း သိရပါတယ်။

Red Velvet ရဲ့ တေးအယ်လ်ဘမ်သစ်အတွက် ဓာတ်ပုံထုတ်လွှင့်

တောင်ကိုရီးယားရဲ့ကျော်ကြားတဲ့အမျိုးသမီး တေးဂီတအဖွဲ့တစ်ဖွဲ့ဖြစ်တဲ့ "Red Velvet" ရဲ့ တေးအယ်လ်ဘမ်သစ် "The ReVe Festival Day 2" အတွက် ရည်ရွယ်ရိုက်ကူးထားတဲ့ ဓာတ်ပုံကို လတ်လောမှာ ထုတ်လွှင့်ပြသခဲ့ပါတယ်။ ဒီဓာတ်ပုံမှာတော့ အဖွဲ့ဝင်တွေဟာ အပျော်ခရီးထွက်ဖို့ရာ အသင့်ဖြစ်နေပုံကိုလည်း တွေ့ရပါတယ်။ အဖွဲ့ရဲ့ တေးအယ်လ်ဘမ်သစ်ကို လာမယ့် ဩဂုတ် ၂၀ ရက်မှာ စတင်သွားမှာဖြစ်တယ်လို့လည်း ကိုရီးယားဘိုးဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။



အေးပြည့် စုစည်းသည်



အမေရိကန်မှာ နယ်လှည့်ဖျော်ဖြေပွဲတွေ ပြုလုပ်သွားမယ့် KARD

တောင်ကိုရီးယားရဲ့ကျော်ကြားတဲ့ တေးဂီတအဖွဲ့တစ်ဖွဲ့ဖြစ်တဲ့ "KARD" ဟာ အမေရိကန်မှာ နယ်လှည့်ဖျော်ဖြေပွဲတွေ ပြုလုပ်သွားမှာဖြစ်ပါတယ်။ အဖွဲ့ရဲ့ နယ်လှည့်ဖျော်ဖြေပွဲပြုလုပ်သွားမယ့် အစီအစဉ်တွေကို လတ်တလောမှာ ထုတ်ဖော်ပြောကြားခဲ့ကြောင်း အောကေပေါ့ဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ဩဂုတ် ၁၆ ရက်မှာ အဖွဲ့ရဲ့ အမေရိကန်နယ်လှည့်တေးဂီတဖျော်ဖြေပွဲတွေ ပြုလုပ်သွားမယ့်ရက်တွေကို ထုတ်ဖော်ကြေညာခဲ့တာ ဖြစ်ပါတယ်။ ဒီဖျော်ဖြေပွဲဟာ "KARD" အတွက် ဒုတိယအကြိမ်မြောက်ပြုလုပ်တဲ့ အမေရိကန်နယ်လှည့်ဖျော်ဖြေပွဲတွေဖြစ်ပြီး လာမယ့် အောက်တိုဘာလအတွင်း စတင်မှာဖြစ်တယ်လို့လည်း သိရပါတယ်။

"2019 WILD KARD TOUR in USA" လို့အမည်ပေးထားတဲ့ အဖွဲ့ရဲ့ အမေရိကန်ဖျော်ဖြေပွဲတွေကိုတော့ လာမယ့်အောက်တိုဘာ ၁၈ ရက်မှာ လော့ဒ်အန်ဂျလိစ်မှာ စတင်ပြုလုပ်သွားဖို့ရာ စီစဉ်ထားပါတယ်။ အမေရိကန်မှာရှိတဲ့ မြို့ကြီးငါးမြို့မှာ ပြုလုပ်ပေးသွားမှာဖြစ်တယ်လို့လည်း သိရပါတယ်။



# ရန်ကုန်-မန္တလေးရထားလမ်းအဆင့်မြှင့်တင်ရေးစီမံကိန်းတွင် အသုံးပြုမည့် ရထားသံလမ်းများချယူမှု ဆောင်ရွက်ပြီးစီး

ရန်ကုန် ဩဂုတ် ၁၇

ရန်ကုန်-မန္တလေးရထားလမ်းအဆင့်မြှင့်တင်ရေးစီမံကိန်းတွင် အသုံးပြုမည့်ပုံစံနှင့် ODA Loan ဖြင့် ဝယ်ယူထားသော ရထားသံလမ်းများတင်ဆောင်လာသည့် Istoyra သင်္ဘောနှင့် Cosmic Tiger သင်္ဘောတို့မှာ ဩဂုတ် ၁၀ ရက် နံနက်ပိုင်းက ဆူးလေဆိပ်ကမ်းသို့ ဆိုက်ကပ်ရောက်ရှိခဲ့ပြီး အဆိုပါ ပင်လယ်ကူးသင်္ဘောများ ပေါ်မှ အရှည် ၈၂ ပေရှိသော ရထားသံလမ်းများကို ယင်း ရက် နံနက်ပိုင်းမှစတင်ချယူခဲ့ရာ ဩဂုတ် ၁၆ ရက် နံနက် ၅ နာရီ ၂၀ မိနစ်တွင် သင်္ဘောနှစ်စင်းလုံးပေါ်မှ ရထားသံလမ်းများချယူမှုဆောင်ရွက်ပြီးစီးခဲ့ကြောင်း သိရသည်။

ယနေ့အထိ ဆူးလေဆိပ်ကမ်းသို့ ရထားသံလမ်းများ တင်ဆောင်လာသည့် သင်္ဘောလေးစင်း ဆိုက်ကပ်ရောက်ရှိခဲ့ပြီးဖြစ်ကြောင်းသိရပြီး ပဲခူး-ညောင်လေးပင်လမ်းပိုင်းတွင်အသုံးပြုမည့် သင်္ဘောသုံးစင်းဖြင့်တင်ဆောင်လာသော သံလမ်းအချောင်းရေ ၆၇၈၀ ပါဝင်သည့် တန်ချိန် ၈၅၄၀ တန်နှင့် ညောင်လေးပင်-တောင်ငူလမ်းပိုင်းတွင် အသုံးပြုမည့် သင်္ဘောတစ်စင်းဖြင့် တင်ဆောင်လာသော သံလမ်းအချောင်းရေ ၂၃၈၅ ချောင်းပါဝင်သည့် တန်ချိန်

၂၉၈၁ ဒသမ ၂၅ တန်တိုရောက်ရှိပြီးဖြစ်ကြောင်း သိရကာ ယခုလအကုန် စက်တင်ဘာလဆန်းပိုင်းတွင် သင်္ဘောနှစ်စင်း ထပ်မံရောက်ရှိမည်ဖြစ်ကြောင်းလည်း သိရသည်။

ရန်ကုန်-မန္တလေး လမ်းပိုင်းသည် ၃၈၅ ဒသမ ၅ မိုင်ရှည်လျားသည့်အတွက်ကြောင့် အဆိုပါလမ်းပိုင်း အဆင့်မြှင့်တင်ရေးစီမံကိန်းဆောင်ရွက်ရာတွင် ရင်းနှီးမြှုပ်နှံမှုပမာဏများပြားသဖြင့် ရထားလမ်းပိုင်းကိုစီမံကိန်း (အဆင့်-၁)အနေဖြင့် ရန်ကုန်-တောင်ငူ လမ်းပိုင်း ၁၆၆ မိုင်၊ စီမံကိန်း(အဆင့်-၂) အနေဖြင့် တောင်ငူ-မန္တလေး လမ်းပိုင်း ၂၁၉ ဒသမ ၅ မိုင်ဟူ၍ အဆင့် နှစ်ဆင့်ခွဲခြား၍ အကောင်အထည်ဖော် ဆောင်ရွက်သွားမည်ဖြစ်ကြောင်း ရန်ကုန်-တောင်ငူ လမ်းပိုင်းအတွက် ရထားသံလမ်းတန်ချိန် ၆၀၀၀ ကို အသုံးပြု ခင်းကျင်းဆောင်ရွက်သွားမည် ဖြစ်ပြီး ရန်ကုန်-တောင်ငူရထားလမ်းပိုင်း အဆင့်မြှင့်တင်မှုအတွက် ကုန်ကျငွေမှာ အမေရိကန်ဒေါ်လာ ၇၂၀ သိန်း ကုန်ကျမည်ဖြစ်ကြောင်း မြန်မာ့စီးပွားရေး အထွေထွေဗဟိုဌာန (အောက်မြန်မာပြည်) ဦးထွန်းအောင်သင်းက ပြောကြားသည်။

လက်ရှိ ၁၅ နာရီကြာပြီးဆွဲပေးနေသော ရန်ကုန်-



မန္တလေးရထားတွဲဆိုင်ရာ တစ်နာရီလျှင် ၃၈ မိုင်နှုန်းဖြင့် ပြေးဆွဲပေးလျက်ရှိပြီး ရန်ကုန်-မန္တလေးရထားလမ်း အဆင့်မြှင့်တင်ရေးစီမံကိန်း အဆင့်မြှင့်တင်ဆောင်ရွက်ပြီးစီးပါက ရထားပြေးဆွဲချိန်ခရီးစဉ် ၈ နာရီသာ ကြာမြင့် တော့မည်ဖြစ်ကြောင်းနှင့် တစ်နာရီလျှင် ၆၂ မိုင်နှုန်းဖြင့် ပြေးဆွဲမည်ဖြစ်ကြောင်း မြန်မာ့စီးပွားရေး သိရသည်။

သတင်း- ပွင့်သစ္စာ  
ဓာတ်ပုံ-စိုးမြင့်အောင်



## ကုန်သွယ်ရေးကြောင်း လျှပ်စစ်နည်းပညာအရာရှိလောင်းသင်တန်း မြန်မာနိုင်ငံ ကုန်သွယ်ရေးကြောင်းကောလိပ်၌ ဖွင့်လှစ်မည်

ရန်ကုန် ဩဂုတ် ၁၇

မြန်မာနိုင်ငံ ကုန်သွယ်ရေးကြောင်းကောလိပ် ၌ ၂၀၂၀-၂၀၂၁ ပညာသင်နှစ်မှစတင်၍ ကုန်သွယ်ရေးကြောင်း လျှပ်စစ်နည်းပညာအရာရှိ လောင်းသင်တန်းကို ပထမဆုံးအကြိမ် အဖြစ် စတင်ဖွင့်လှစ်သင်ကြားပို့ချပေးမည် ဖြစ်ကြောင်း သိရသည်။

မြန်မာနိုင်ငံ ကုန်သွယ်ရေးကြောင်း ကောလိပ်ကျောင်းအုပ်ကြီး ဦးဇော်လွင်ဦးက “ကျောင်းသားတွေအနေနဲ့ ဒီကအရာရှိ လောင်းသင်တန်းဆင်းသွားပြီး အလုပ်ရုံတွေ မှာ လက်တွေ့လေ့လာလောက် သင်ယူရဦး မှာပါ။ ပြီးရင် သင်္ဘောပေါ်မှာ တာဝန်ထမ်း ဆောင်ပြီး လိုအပ်တဲ့ပင်လယ်ပြင်လုပ်သက် ပြည့်သွားရင် အီလက်ထရွန်နစ်နည်းပညာ စာမေးပွဲဖြေပြီးရင် အရာရှိအဖြစ် တာဝန်ထမ်း ဆောင်နိုင်မှာဖြစ်ပါတယ်” ဟု ပြောကြား သည်။

ကုန်သွယ်ရေးကြောင်း လျှပ်စစ်နည်းပညာ အရာရှိလောင်းသင်တန်းကို နှစ်နှစ်တက် ရောက်ရမည်ဖြစ်ပြီး သင်တန်းပြီးမြောက်ပါက ရေကြောင်းလျှပ်စစ်နည်းပညာ ဒီပလိုမာရရှိ မည်ဖြစ်ကာ ဒီပလိုမာသင်တန်းဆင်းများ အနေဖြင့် ပင်လယ်ပြင်လုပ်သက်ရရှိပြီး သုံးနှစ်မှ ငါးနှစ်အတောအတွင်း လစာအနေ ဖြင့် အမေရိကန်ဒေါ်လာ ၃၀၀၀ မှ ၆၀၀၀ အထိ ရရှိကြသည့် အင်ဂျင်နီယာအရာရှိများ

ဖြစ်လာမည်ဖြစ်ကြောင်း သိရသည်။

အဆိုပါသင်တန်းအတွက် သင်ရိုး ညွှန်းတမ်းကို အပြည်ပြည်ဆိုင်ရာ ရေ ကြောင်းအဖွဲ့ချုပ်၏ စံချိန်စံညွှန်းများနှင့်အညီ ရေးဆွဲထားကြောင်းသိရပြီး ကုန်သွယ် ရေးကြောင်း လျှပ်စစ်နည်းပညာအရာရှိ လောင်းအဖြစ် လျှောက်ထားလိုသူများ အနေဖြင့် တက္ကသိုလ်ဝင်စာမေးပွဲတွင် ရှုပ ဗေဒ၊ ဓာတုဗေဒ၊ သင်္ချာဘာသာရပ်ပါဝင် သော ဘာသာတွဲဖြင့်အောင်မြင်ပြီး စုစု ပေါင်းအမှတ် ၄၁၀ ရှိရမည်ဖြစ်ကြောင်း၊ ၂၀၁၉ ခုနှစ် ဒီဇင်ဘာ ၃၁ ရက်တွင် အသက် ၂၀ ထက် မကျော်လွန်ရန် လိုအပ်ကြောင်း၊ လျှောက်လွှာများကို စတင်လက်ခံနေပြီး ဩဂုတ် ၃၀ ရက်အထိ နောက်ဆုံးထား လျှောက်ထားနိုင်ကြောင်း သိရသည်။

၂၀၂၀-၂၀၂၁ ပညာသင်နှစ်အတွက် ဖွင့်လှစ်မည်သင်ကြားမည့် မြန်မာနိုင်ငံ ကုန်သွယ်ရေးကြောင်းကောလိပ်၏ အရာရှိ လောင်း ဒီပလိုမာသင်တန်းများတွင် ကုန်သွယ်ရေးကြောင်း အရာရှိလောင်း ၉၀၊ ကုန်သွယ်ရေးကြောင်း အင်ဂျင်နီယာ အရာရှိလောင်း ၉၀ နှင့် ရေကြောင်းလျှပ်စစ် နည်းပညာ အရာရှိလောင်း ၂၀ တို့အား လက်ခံ သင်ကြားပေးမည်ဖြစ်ကြောင်း သိရသည်။

ရာမည

## အလှူကုန်ပစ္စည်းများ အရည်အသွေးပိုင်းနှင့် လုံခြုံမှုအပိုင်း အန္တရာယ်ကင်းစေရေးဟောပြော

ရန်ကုန် ဩဂုတ် ၁၇

အလှူကုန်ပစ္စည်းများ တင်သွင်းထုတ်လုပ်၊ ဖြန့်ဖြူးရောင်းချရာတွင် ကုန်ပစ္စည်း အရည် အသွေးပိုင်းဆိုင်ရာနှင့် လုံခြုံမှုပိုင်းဆိုင်ရာများ အန္တရာယ်ကင်းရှင်းစေရေးနှင့် လုပ်ငန်းများ ဆောင်ရွက်ရာတွင် မှန်ကန်မြန်ဆန်လာစေပြီး ပြည်တွင်းထုတ်ကုန် ပိုမိုတိုးတက်လာစေရန် ရည်ရွယ်၍ မြန်မာနိုင်ငံအလှူကုန်အသင်းက ကြီးပွားကျင်းပသော အလှူကုန်ပစ္စည်းမှတ် တမ်းတင်ခြင်းဆိုင်ရာ ဗဟုသုတဖြန့်ဝေခြင်း (၁၈)ကြိမ်မြောက် အသိပညာပေးဟောပြောပွဲ ကို ဩဂုတ် ၁၆ ရက် မွန်းလွဲပိုင်းတွင် ရန်ကုန်မြို့ မြန်မာနိုင်ငံကုန်သည်များနှင့် စက်မှုလက်မှု လုပ်ငန်းရှင်များအသင်းချုပ်ရုံး၌ ကျင်းပသည်။

အစားအသောက်နှင့် ဆေးဝါးကွပ်ကဲရေး ဦးစီးဌာနမှ ဒုတိယညွှန်ကြားရေးမှူး

ဒေါက်တာဝင်းဝင်းရွှေက “ပြည်ပက ပစ္စည်း တစ်ခု တင်သွင်းတော့မယ်ဆိုရင် တချို့ပစ္စည်း တွေက သူများတိုင်းပြည်မှာ အန္တရာယ်ရှိလို့ မသုံးတော့တဲ့ အရည်အသွေးပိုင်း စိတ်မချရတဲ့ ပစ္စည်းမျိုးတွေလား သိဖို့လိုပါတယ်။ ကိုယ့် နိုင်ငံက လူတွေသုံးစွဲဖို့အတွက် သွင်းလာတဲ့ ပစ္စည်း၊ ထုတ်လုပ်တဲ့ပစ္စည်း၊ ဖြန့်ဖြူးတဲ့ပစ္စည်း အားလုံးက ကိုယ့်အတွက်လည်း အကျိုးရှိရ မယ်။ သုံးစွဲတဲ့သူတွေအတွက်လည်း အရည် အသွေးပိုင်းရော လုံခြုံမှုအပိုင်းရော အန္တရာယ် ကင်းရှင်းရမယ်” ဟု ဆိုသည်။

အလှူကုန်ပစ္စည်းများ တင်သွင်းထုတ်လုပ်၊ ဖြန့်ဖြူးရောင်းချရာတွင် အစားအသောက်နှင့် ဆေးဝါးကွပ်ကဲရေးဦးစီးဌာန၏ ထောက်ခံချက် လက်မှတ်ရရှိမှသာ တရားဝင်တင်သွင်း ထုတ်လုပ်၊ ဖြန့်ဖြူးရောင်းချနိုင်မည်ဖြစ်ပြီး

ထိုထောက်ခံချက်လက်မှတ်ရရှိရန်လုပ်ဆောင် ရာတွင်လည်း လုပ်ငန်းရှင်များအနေဖြင့် သက် ဆိုင်ရာပစ္စည်းနမူနာနှင့် လိုအပ်သည့် စာရွက် စာတမ်းအထောက်အထားများကို ပြည့်စုံ မှန်ကန်စွာ တင်ပြနိုင်ရန် လိုအပ်ကြောင်း၊ ထိုသို့ တင်ပြနိုင်မှသာ လုပ်ငန်းများ ပိုမို တိုးတက်မြန်ဆန်လာစေပြီး အရည်အသွေးနှင့် လုံခြုံမှုပိုင်းဆိုင်ရာများ အန္တရာယ်ကင်းရှင်းကာ သုံးစွဲသူများအတွက် စိတ်ချယုံကြည်ရသော ကုန်ပစ္စည်းများ ဖြစ်လာနိုင်မည်ဖြစ်ကြောင်း မြန်မာနိုင်ငံအလှူကုန်အသင်းဥက္ကဋ္ဌ ဦးဝင်းနိုင် က ပြောကြားသည်။

မြန်မာနိုင်ငံတွင် အလှူကုန်ပစ္စည်းများ ထုတ်လုပ်ရန် လိုအပ်ချက်နှင့် ကန့်သတ်ချက် များရှိနေခြင်းကြောင့် လုပ်ငန်းရှင်အများစု သည်ပြည်ပမှကုန်ပစ္စည်းများကိုကိုယ်စားလှယ် အနေဖြင့် မှာယူတင်သွင်းကာ အစား အသောက်နှင့် ဆေးဝါးကွပ်ကဲရေးဦးစီးဌာန၏ ထောက်ခံချက် လက်မှတ်ရယူ၍ ဖြန့်ဖြူးရောင်းချ နေကြောင်း၊ မြန်မာနိုင်ငံအလှူကုန်အသင်းတွင် လည်း ပြည်တွင်းထုတ်လုပ်သူထက် ပြည်ပမှ တင်သွင်းသူ လုပ်ငန်းရှင် ရာခိုင်နှုန်းများပြား နေကြောင်း၊ ထိုအတွက်ကြောင့်ပြည်တွင်း ထုတ်လုပ်သူ လုပ်ငန်းရှင်များ များပြားလာစေ ရန်နှင့် ပြည်တွင်းထုတ်ကုန်ပိုမိုတိုးတက်လာ စေရန်ရည်ရွယ်၍ မြန်မာနိုင်ငံ အလှူကုန် အသင်းအနေဖြင့် သက်ဆိုင်ရာဌာနများနှင့် ပူးပေါင်းကာ ကြီးပွားဆောင်ရွက်နေကြောင်း ဦးဝင်းနိုင်က ပြောကြားသည်။

အေးမင်းသူ



## ရန်ကုန်တောင်ပိုင်းခရိုင်၌ မှုခင်းဆိုင်ရာပညာပေးယာဉ်ဖြင့် မှုခင်းကျဆင်းရေးဆောင်ရွက်

ရန်ကုန် ဩဂုတ် ၁၇

ရန်ကုန်တောင်ပိုင်းခရိုင် ဒလမြို့နယ် ဒလသင်္ဘောဆိပ်အနီး တွင် ခရီးသွားပြည်သူတို့အား မှုခင်းဆိုင်ရာအသိပညာပေး ယာဉ်ဖြင့် မြို့နယ်ရဲတပ်ဖွဲ့မှူး၊ ရဲမှူးခင်စောမောင်က ဩဂုတ် ၁၅ ရက်တွင် အသိပညာပေးဟောပြောပြီး လက်ကမ်း စာစောင်များ ဖြန့်ဝေပေးသည်။ (ယာပုံ)

အလားတူ ဩဂုတ် ၁၄ ရက်ကလည်း ကွမ်းခြံကုန်းမြို့နယ်တွင် မှုခင်းပညာပေးယာဉ်ဖြင့် မြို့နယ်ရဲတပ်ဖွဲ့မှူး၊ ရဲမှူးလှသူနှင့် တပ်ဖွဲ့ဝင်များက ရပ်ကွက်နေပြည်သူများအား မှုခင်းဆိုင်ရာ အသိပညာပေးဟောပြောခဲ့သည်။

တင်ဝင်းတင်

































	<p>ထုံကွင်းကိုက်ခဲမှန်သမျှပေါင်းပေးစေရင်တုန်လှုပ်စွာ <b>ဆေးရွေးစစ်ထုတ်ပေးခြင်း</b>  <b>စိန်ဘယ်ကံအကြောပြေရှုလိမ်းဆေးအသိ</b></p>	<p>အကြောင်းအမျိုးမျိုးကြောင့် ချောင်းဆိုးရင်ကျပ်ကင်းဝေးအောင်  <b>ရွှေလေညှင်းဆေးကိုဆောင်</b></p>
--	--	---

**25နှစ်ပြည့် ဝေဌာနီ ဆေးရုံကြီး၏ အထူးအစီအစဉ်အဖြစ်**  
**Check-up Package Ticket များကို (31.8.2019)**  
**အထိ ရောင်းချပေးနေပြီ ဖြစ်ကြောင်းသတင်းကောင်းပါးအပ်ပါသည်။**  
**၎င်း Ticket များဖြင့် (31.12.2019)အထိ ကျန်းမာရေးစစ်ဆေးမှု များပြုလုပ်နိုင်ပါသည်။**  
**(အသေးစိတ်သိရှိလိုပါက အောက်ပါတိုက်စာလွှာများတွင် ဆက်သွယ် စုံစမ်းနိုင်ပါသည်။)**

VEJTHANI HOT lines: 09-507 1111 (ရန်ကုန်), 09-507 2222 (ရန်ကုန်), 09-200 5888 (မန္တလေး)

★ အဆင့်မြင့်ဆေးကုသမှုပေးနိုင်ပါသည်။ ★ ဆေးရုံနှင့် ဂေဟဗိမ္မာ အစည်းကြပ် ပို့ပေးပါသည်။ ★ ဆရာဝန်ကြီးများနှင့်တွေ့ ဆုံတိုင်းအစည်း အဝေးပြုလုပ်ပေးပါသည်။

ရန်ကုန်ခွဲ - အမှတ်-၁၂၅(ပီ)၊ အနောက်ရွှေဘုံတိုင်းလမ်း၊ (ယုဇနတီတယ်ရှေ့)၊ ယာန်မြို့နယ်၊ ရန်ကုန်မြို့၊ ဖုန်း-၀၁-၅၅၅၄၄၀၊ ၅၅၅ ၉၉၀ Email: vmro.vejthani@gmail.com  
 မန္တလေးခွဲ - အမှတ်-၁၂၄၀လမ်း၊ ရလမ်းနှင့် ဂွေလမ်းကြား(မျက်စိရပ်) မဟာအောင်မြေမြို့နယ်၊ မန္တလေးမြို့၊ ဖုန်း-၀၂၄၀၆၄၆၄၄ Email: mdy.vtn.mro@gmail.com

**အမည်ပြောင်းခြင်း**  
 ကျွန်တော် ဦးအောင်ကျော်ကျော်/ပမန်(ပြ)၀၀၀၀၁၃၂သည် 'မင်းသားကြီး' တေးစီးရီးတွင် အသုံးပြုခဲ့သည့် အနုပညာအမည် "ဖိုးဖြည့်"ကို ပြောင်းလဲ၍ "မောင်မောင်ဖိုးဖြည့်"ဟုသည့် အနုပညာအမည်ဖြင့် အနုပညာလုပ်ငန်းများကို ဆက်လက်လုပ်ကိုင်သွားမည် ဖြစ်ကြောင်း တရားဝင် အသိပေးကြေညာအပ်ပါသည်။  
**မောင်မောင်ဖိုးဖြည့်**

**မင်္ဂလာပါ**  
**အိမ်ပြောင်းဆိပ်ရွှေ လုပ်ငန်း**  
**ဖြူစင် / နှစ်စမ်းစစ်ဆေးရေး**  
**ဧည့်သည်များအတွက်**  
**Box ကာမျိုးစုံဖြင့်**  
**အလုပ်သမားစီစဉ်ပေးပါသည်။**  
**09-450042704**  
**09-250095116**  
**09-420096296**

**မွေးသက္ကရာဇ်အမှန်**  
 ပုဏ္ဏားစုရပ်ကွက်၊ မှော်ကန် (၂၄)လမ်း၊  
 ဝဲရိုးမြို့နယ် အဖေ ဦးချစ်သိန်း/မိခင် ဒေါ်အောင်စန်း  
 ၀၀၀၂၂၊ အမိ ဒေါ်အိန္ဒြာ/မိဖုရား ဒေါ်အောင်စန်း  
 ၅၅၅၇၄၅၊ မောင်ကိုကိုခန့်၏ မွေးသက္ကရာဇ်အမှန်မှာ ၁၃-၂-၂၀၀၀ ဖြစ်ပါသည်။

**ဆိုင်ခန်းနှစ်ချုပ်ငှားမည်**  
 ပေ(၁၅x၇၀)၊ မြေညီခန်း  
 (ဗညားဒလလမ်းမပေါ်)  
**Ph:01-201224,**  
**09-764967751,**  
**09-965122436**

**ဖောင်းကြွပျောက်**  
**လျှောက်ထားခြင်း**  
 ယာဉ်အမှတ်-5F/2158 ၏ ဖောင်းကြွ နံပါတ်ပြားပျောက်ဆုံး၍ ထုတ်ပေးပါရန် လျှောက်ထားလာပါသဖြင့် ယခင် ဖောင်းကြွနံပါတ်ပြား ပျက်ပြယ်ကြောင်း အများသိစေရန် ကြေညာအပ်ပါသည်။  
**တညန၊ ခရိုင်ရုံး**  
**(ရန်ကုန်အနောက်ပိုင်း)**

**ပျောက်ဆုံး**  
 ဧရာဝတီတိုင်းဒေသကြီး၊ ကြိမ်ခင်းမြို့နယ်၊ ရွှေတောင်စုရပ်ကွက်နေ ဦးခိုင်လင်း/၅/ခဥတ(ခိုင်)၀၆၂၉၂၅၀၀၀ (မူရင်း)မှာ ပျောက်ဆုံးသွားပါ၍ တွေ့ရှိပါက အောက်ပါဖုန်းနံပါတ်သို့ အကြောင်းကြားပေးပါရန် ကြေညာအပ်ပါသည်။  
**ဖုန်း-၀၉-၂၆၀၃၇၇၇၇**

**ကုမ္ပဏီကြီးများလျှောက်ထားခြင်း**

**သုခသိတာ**  
**နေ့နိုကျော်ဆေးစားပါ**

TMR 0078 16 (1120)

ကျော်ဦး ဥတုရာသီပြောင်းခဲ့ပြီ

လူတိုင်း ခံစားရမည့်ဖြစ်သော လူတိုင်း ပါဝင်ဖြေခွင်းရမည့်ဖြစ်သော "လူလတ်"သော အန္တရာယ်အကြောင်းကို လူတိုင်းနားလည်အောင် အခြေခံကျကျဖော်ပြချက်များဖြင့် တွေ့ဆုံပေးပါမည်။

ပါရဂူ ၂၃၀၀ ၂၉ လမ်း၊ ပန်းဘဲတန်း၊ ရန်ကုန် ဖုန်း ၂၅၃၂၄၆၊ ၀၉ ၇၈၃ ၉၅၃ ၂၄၆  
 ၂/၄၊ ကမ္ဘာ့အေးစေတီတော်မူပိတောက်တန်း၊ ရန်ကုန် ဖုန်း ၀၉ ၂၆၂ ၂၆၄ ၇၀၈  
 ၀၉၅၇ ဝေဌာအရေလမ်း၊ ထားဝယ် ဖုန်း ၀၉၅၉-၂၃၀၃၅

**ဦးဇော်ဝင်းထွဋ်(မြန်မာ့အမွေဆောက်လုပ်ရေးကုမ္ပဏီ)နှင့် တိုက်ခန်းဝယ်သူများသိစေရန် သတိပေးကြေညာခြင်း**

၁။ ရန်ကုန်မြို့၊ မရမ်းကုန်းမြို့နယ်၊ အမှတ်(၁၀)ရပ်ကွက်၊ ကန်ရိပ်သာလမ်း၊ ခြံအမှတ်(၆)ဟု ခေါ်တွင်သော မြေနေရာတွင် မြေရှင် ဦးခင်မောင်ချစ်နှင့် ကန်ထရိုက်တာ ဦးဇော်ဝင်းထွဋ်တို့သည် အကျိုးတူကန်ထရိုက်တိုက် (ကွန်ဒို)ဆောက်လုပ်ရန် စာချုပ်ချုပ်ဆိုခဲ့ကြပါသည်။

၂။ ကန်ထရိုက်တာ ဦးဇော်ဝင်းထွဋ်သည် စာချုပ်များ အကြိမ်ကြိမ်ချုပ်ဆိုခဲ့ပြီး စာချုပ်ပါ သဘောတူညီချက်များ၊ စည်းမျဉ်းစည်းကမ်းများကို လိုက်နာဆောင်ရွက်ခြင်းမရှိသည့်ပြင် အချိန်ကာလ (၆)နှစ်ကျော် ကြာညောင်းခဲ့သော်လည်း အုတ်မြစ်ချခြင်းကိုပင် အောင်မြင်ပြီးဆုံးအောင် ဆောင်ရွက်နိုင်ခြင်းမရှိဘဲ ပျက်ကွက်နေမှုများကြောင့်-

- (က) ရှေ့နေမှတစ်ဆင့် နို့တစ်စာပေးပို့ခြင်း၊
- (ခ) ဌာနမှူး (အဆောက်အဦနှင့် အင်ဂျင်နီယာဌာန)သို့ ပါမစ်ဖျက်သိမ်းပေးရန် စာတင်ခြင်း၊
- (ဂ) စံတော်ချိန်နှင့် ကြေးမုံသတင်းစာတို့တွင် ကန်ထရိုက်တိုက်ဆောက်လုပ်မှု ဖျက်သိမ်းခြင်းနှင့် မြေကွက်ကို မြေရှင်ထံ ပြန်အပ်ရန်ကြေညာခြင်း

တို့ကို မြေရှင် ဦးခင်မောင်ချစ်မှ ဆောင်ရွက်ခဲ့ပြီး ဖြစ်ပါသည်။

၃။ ယခုအခါ ရန်ကုန်အနောက်ပိုင်းခရိုင်တရားရုံး၊ ဒုတိယခရိုင်တရားသူကြီး(၃)ရုံးတွင် တရားမကြီးမှုအမှတ်(၄၀၈/၂၀၁၉)ဖြင့် ကန်ထရိုက်စာချုပ်များ ဖျက်သိမ်းပြီး မြေကွက်ကိုမြေရှင်ထံသို့ ပြန်လည်ပေးအပ်စေမှု တရားစွဲဆိုထားပြီး ဖြစ်သည့်အတွက် တိုက်ခန်းကြိုတင်ဝယ်ယူထားသူများနှင့်တကွ သက်ဆိုင်သူများအားလုံးသည် ကန်ထရိုက်တာ ဦးဇော်ဝင်းထွဋ်နှင့်သာ တိုက်ရိုက် ဆက်သွယ်ဆောင်ရွက်ကြရန်နှင့် မြေရှင်ဦးခင်မောင်ချစ်မှ တာဝန်မယူပါကြောင်း အများသိစေရန် သတိပေးကြေညာအပ်ပါသည်။

**မြေရှင်၏ လွှဲအပ်ညွှန်ကြားချက်အရ**  
**ဒေါ်သရဇီတင်ညွန့်**  
**LL.B,DBL**  
 တရားလွှတ်တော်ရှေ့နေ (စဉ်-၈၄၂၀/၂၀၁၀-၂၀၁၂)  
 တိုက် ၁၀/၁၂၊ အခန်း ၁၀၄(F)၊ ပထမထပ်၊ ၃၅ လမ်း၊ ကျောက်တံတားမြို့နယ်၊ ရန်ကုန်မြို့၊  
 ဖုန်း-၀၉-၄၄၃၁၁၇၄၂၃၊ ၀၉-၇၉၉၇၂၄၇၀၅

**ACE PE WATER TANK WITH HI-TECH**

**သန့်ရှင်းစေတီ ACE ရေတိုင်ကီ**

- \* ရေညှိတက်ခြင်းနှင့် ဘက်တီးရီးယား၊ ပိုးမွှားအန္တရာယ် လျော့နည်းအောင် စီမံထားပါသည်။ Silver Nano treated BACTECIDE®
- \* သောက်သုံးရေနှင့် အစားအသောက်ပစ္စည်းများ သို့လျော့ရန် ၁၀၀% အထူး သင့်လျော်ပါသည်။ (အမေရိကန် FDA လက်မှတ်ရရှိပြီး၊ ဖုန်းကြမ်း)
- \* နှစ်(၃၀)အာမခံပါသည်။
- \* Chemical Tank အဖြစ်အသုံးပြုလိုပါက သီးခြားမှာယူနိုင်ပါသည်။

**နည်းပညာအသစ်ကြောင့် ကျန်းမာရေးနှင့် ညီညွတ်သည် ခိုင်ခံ့သည်**

anti-bacteria မဖြုတ်မီ → anti-bacteria BACTECIDE® ဖြုတ်ပြီး

**HORIZONTAL TYPE (အလျားလိုက်)**  
 70, 110, 170, 220, 250 GAL

**VERTICAL TYPE (ခေါင်လိုက်)**  
 70, 110, 170, 220, 250, 400, 500, 600, 800, 1000, 1500, 2000 GAL

**ရန်ကုန်မြို့တွင် အကျော်စဉ်ပါသည်။**  
**Ph: 01-3684743, 09-450048469, 09-443094221**  
 အမြို့မြို့အနယ်နယ်ရှိ ကိုယ်စားလှယ်ဆိုင်များတွင် ဝယ်ယူရရှိနိုင်ပါသည်။

နိုင်ငံသာယာ ဝပြောဖို့ သဘာဝတောတွေ ထိန်းသိမ်းဖို့







**သာသနာ့မိခင်ကြီး**  
**ဒေါ်ကြင်နု (ဘိုကလေး)**  
**အသက် (၇၆) နှစ်**  
**ဘိုကလေးမြို့မဆွမ်းလောင်းအသင်းကြီး၊ ဒု-ဥက္ကဋ္ဌ (ငဝန်သစ်စက်)**

ဘိုကလေးမြို့၊ အမှတ်(၁၁၅)၊ ဗိုလ်တထူးလမ်း၊ (၃)ရပ်ကွက်နေ (ဦးရွှေတင်-ဒေါ်ငွေရင်) တို့၏သမီးကြီး၊ (ဦးတဲလေး-ဒေါ်ရင်)တို့၏သမီးချွေးမ၊ သုဗ္ဗမဏိဇောတဓရ (လူမှုထူးချွန် တတ်ယဆင့်) မြို့မဆွမ်းလောင်းအသင်းကြီး၏ဥက္ကဋ္ဌဟောင်း (ဆရာဦးအောင်ညွန့်)၏ဇနီး၊ ဒေါ်နီနီအောင်၊ ဦးဟိန်းထွဋ်-ဒေါ်ဖြူဖြူအောင်တို့၏ ချစ်လှစွာသောမွေးသမိခင်၊ မြေးလေးယောက်တို့၏ချစ်လှစွာသောအဘွား ဘုရား၊ ရဟန်း၊ သိမ်၊ ကျောင်းဒါယကာမကြီး ဒေါ်ကြင်နုသည် ၁၆-၈-၂၀၁၉ (သောကြာနေ့) နံနက် ၈း၄၅ နာရီတွင် ကွယ်လွန်သွားပါသဖြင့် ၂၀-၈-၂၀၁၉ (အင်္ဂါနေ့) ညနေ ၃ နာရီတွင် ဘိုကလေးမြို့သုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီး မိတ်သဟာများအား လိုက်ပါပို့ဆောင်ကြပါရန် ဖိတ်ကြားအပ်ပါသည်။ ကျန်ရစ်သူမိသားစု

**ဘုရား၊ ရဟန်း၊ သိမ်၊ ကျောင်း၊ ရေကန်ဒါယကာမကြီး**  
**ဒေါ်မြင့်မြင့်ဆွေ**  
**အသက် (၉၇) နှစ်**

ရန်ကုန်မြို့၊ သယ်န်းကျွန်းမြို့နယ်၊ သုဝဏ္ဏ (၂၃)ရပ်ကွက်၊ စရည်းပင်လမ်း၊ သွယ်(၁)၊ ဩအမှတ်(၃၉၉)နေ (ဦးပု-ဒေါ်ပု)တို့၏သမီး၊ ဦးထင်ရှန် (မြောင်းမြမြို့)၏ဇနီး၊ ဦးနောင်ရွှေတံပိမောက္ခ Dr.မြင့်သိန်း-ဦးနောင်ဆေးကုပိမောက္ခ Dr.မိမိချို (ဦးတင်ဝင်းရိန်)-Dr.စိုးစိုးပိုင် (ဦးတင်အောင်ဇော်)၊ Dr.ဇော်မြင့်-Dr.ဝင်းဝင်းပိုင်၊ Dr.မြင့်စိုး-Dr.ဖြူဖြူပိုင်၊ ဦးမောင်မောင်ထွန်း(UNITEAM)-Dr.အေးအေးပိုင် တို့၏မိခင်၊ ကိုကြည်ဝင်းဌေး၊ Dr.Christopher-Dr.ဝင်းယုမွန်၊ Dr.မောင်သန်းလှိုင်-Dr.Michelle Sleaten ကိုစည်သူတင်-Dr.တင်တင်ဝေ၊ Dr.ဝိသေ့ဇော်မြင့်-Dr. Cody Hoop Dr.ခိုင်ဆွေရှန်း ကိုစံပြေ ကိုသက်ပိုင်ထွန်း-မချိန်ဝင်းတို့၏အဘွား၊ မြစ်ငါးယောက်တို့၏ဘွားဘွားကြီးသည် ၁၅-၈-၂၀၁၉ (ကြာသပတေးနေ့) နံနက် ၃ နာရီတွင် ကွယ်လွန်သွားပါသဖြင့် ၁၉-၈-၂၀၁၉ (တနင်္လာနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း၊ [ကွယ်လွန်သူအားရည်စူး၍ ၂၀-၈-၂၀၁၉ (ဗုဒ္ဓဟူးနေ့) နံနက်တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြာရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

**တဝနတ်ထံပျံလွန်တော်မူခြင်း**  
**ဘဒ္ဒန္တ သုန္ဒရမထေရ်**  
**သိက္ခာတော် (၇၀)၊ သက်တော် (၉၀)**

ရန်ကုန်မြို့၊ သယ်န်းကျွန်းမြို့နယ်၊ ကျိုက်/နောက်ရပ်ကွက်၊ ပဋိပတ္တိဇောတကကျောင်းတိုက်၊ ပဓာနနာယကဆရာတော် ဘဒ္ဒန္တသုန္ဒရမထေရ်သည် (၁၃၈၁ ခုနှစ် ပါခေါင်လပြည့်နေ့) ၁၅-၈-၂၀၁၉ ရက် မွန်းလွဲ ၂:၃၀ နာရီတွင် တဝနတ်ထံပျံလွန်တော်မူသွားပါသဖြင့် ကြွင်းကျန်ရစ်သော ဥတရရပ်ကလာပ်တော်ကို (၁၃၈၁ ခုနှစ် ပါခေါင်လပြည့်ကျော် ၄ ရက်) ၁၉-၈-၂၀၁၉ (တနင်္လာနေ့) မွန်းလွဲ ၁:၃၀ နာရီတွင် ကျောင်းတိုက်မှ ရေဝေးသုသာန်သို့ ပို့ဆောင်သင်္ဂြိုဟ်မည်ဖြစ်ပါ၍ လိုက်ပါပို့ဆောင်ကြပါရန်၊ (ကျောင်းတိုက်မှ ကားများ မွန်းလွဲ ၁:၃၀ နာရီတွင် ထွက်ပါမည်။) [ဆရာတော်အားရည်စူး၍ ၂၀-၈-၂၀၁၉ (ဗုဒ္ဓဟူးနေ့) နံနက် ၈ နာရီတွင် ရန်ကုန်မြို့၊ သယ်န်းကျွန်းမြို့နယ်၊ ကျိုက်/နောက်ရပ်ကွက်၊ ပဋိပတ္တိဇောတကကျောင်းတိုက်သို့ ရက်လည်ဆွမ်းကျွေးတရားတော်နာကြာရောက်ပါရန် ဖိတ်ကြားအပ်ပါသည်။ ဆရာတော် ဦးပညာဝံသနှင့် တပည့်ဒါယကာ / ဒါယကာမများ

**ဘုရား၊ ရဟန်း၊ သိမ်၊ ကျောင်း ဒါယကာကြီး**  
**သုရဲကောင်းမှတ်တမ်းဝင်**  
**ဦးဘဝင်း (မာန်အောင်)**  
**ဒုရဲမူး (ငြိမ်း)၊ လ/၅၆၃၂၄**  
**ဖောင်ကြီးအပတ်စဉ်(၂)**  
**အသက်(၇၆) နှစ်**

လှိုင်မြို့နယ်၊ (၅)ရပ်ကွက်၊ အေးရိပ်မွန်(၉)လမ်း၊ တိုက်(၄)၊ အခန်း(၃၀၁)နေ (ဦးမောင်ဖြူ-ဒေါ်ရွှေစော)တို့၏သား၊ ဒေါ်အုန်းကျင်၏ချစ်လှစွာသောခင်ပွန်း၊ ဦးဝင်းဇော်ဦး-ဒေါ်လှမြင့်၊ ဦးရဲနီ-ဒေါ်သီတာဝင်း၊ ဦးဝင်းဇော်ဖုန်း-ဒေါ်နန်းနန်းစိုး၊ ဦးကျော်စွာဝင်း-ဒေါ်နန်းရွှေကြာတို့၏ကျေးဇူးရှင်ဖခင်ကြီး ဦးဘဝင်းသည် ၁၆-၈-၂၀၁၉ ရက် မွန်းလွဲ ၁:၃၅ နာရီတွင် Grand Hantha ဆေးရုံကြီး၌ ကွယ်လွန်သွားပါသဖြင့် ၁၈-၈-၂၀၁၉ (တနင်္ဂနွေနေ့) မွန်းလွဲ ၁ နာရီတွင် ထိန်ပင်သုသာန်၌ မီးသင်္ဂြိုဟ်မည်ဖြစ်ပါကြောင်း ဆွေမျိုးမိတ်ဆွေအပေါင်းတို့အား အသိပေးအပ်ပါသည်။ (နေအိမ်မှ ကားများ နံနက် ၁၁ နာရီတွင် ထွက်ပါမည်။) ကျန်ရစ်သူမိသားစု

**ဒေါ်ကျင်ရိုး (မြင်းကကုန်း)**  
**အသက် (၉၂) နှစ်**

ရန်ကုန်မြို့၊ ဦးကျော်ထွန်း-ဒေါ်ခင်မျိုးဝင်း၊ ဒေါ်ကျင်မေ၊ ဒေါ်မြမြဝင်း၊ (ဒေါ်မြမြဝင်းသိန်း)၊ (ဦးတင်ဦး)၊ ဦးတင်အောင်၊ ဦးတင်ဆိုင်၊ ဦးစိန်ထွန်း-ဒေါ်သန်းသန်းအေးတို့၏ မိခင်ကြီး၊ မြေးငါးယောက်တို့၏အဘွား၊ (ဦးယုဟတ်)၏ဇနီး၊ ဒေါ်ကျင်ရိုးသည် ၁၆-၈-၂၀၁၉ (သောကြာနေ့) ညတွင် ကွယ်လွန်သွားပါသဖြင့် ၁၈-၈-၂၀၁၉ (တနင်္ဂနွေနေ့) နံနက် ၁၁ နာရီတွင် ထိန်ပင်သုသာန်၌ မီးသင်္ဂြိုဟ်မည်ဖြစ်ပါကြောင်း၊ ရပ်နီးရပ်ဝေးမှ ဆွေမျိုးသင်္ဂြိုဟ်များအား အကြောင်းကြားအပ်ပါသည်။ (အမှတ်-၆၇၊ ကိုင်းတန်းလမ်းနေအိမ်မှကားများ နံနက် ၉:၃၀ နာရီတွင် ထွက်ပါမည်။) ကျန်ရစ်သူမိသားစု

**ဒေါ်ခင်စန်း (တောင်တွင်းကြီး)**  
**အသက် (၈၇) နှစ်**

ရန်ကုန်မြို့၊ တာမွေမြို့နယ်၊ တာမွေကြီး (က+ဂ)ရပ်ကွက်၊ အမှတ်(၃၄၅)နေ (ဦးအိန္ဒြန်း-ဒေါ်အိ)တို့၏သမီး၊ (ဦးတင်အေး)၏ဇနီး၊ (ဦးသိန်းဆွေ)-ဒေါ်သန်းမြင့်တို့၏အစ်မ၊ (ဦးကျော်ဝင်း)-ဒေါ်သန်းသန်းစိန်၊ (ဦးမင်းမောင်)-ဒေါ်စန်းစန်းဝင်း၊ ဒေါ်လှလှဝင်း၊ ဦးမင်းအောင်-ဒေါ်ခင်မေမတ်တို့၏မိခင်၊ ကိုလွင်မြင့်ဦး၊ မမြသန္တာ မမင်းမင်းသူ (S'pore)၊ မအိအိသူ၊ မခိုင်သက်နင်းအောင် (Japan)၊ Dr.ခိုင်သလင်းအောင်တို့၏အဘွားသည် ၁၆-၈-၂၀၁၉ (သောကြာနေ့) နံနက် ၀၈:၀၅ နာရီတွင် ကွယ်လွန်သွားပါသဖြင့် ၁၈-၈-၂၀၁၉ (တနင်္ဂနွေနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်ပါမည်။ (နေအိမ်မှကားများ နံနက် ၉ နာရီတွင် ထွက်ပါမည်။) ကျန်ရစ်သူမိသားစု

**အလွှာလှည့်ခြင်းအစီအစဉ်တော်မူခြင်း**  
**ဒေါ်ကြည်**  
**မြင့်မိုရ်ကုန်းရိုးစုံရောင်းဝယ်ရေး၊ ဗဟိုပင်မြို့**  
**အသက် (၈၇) နှစ်**

ဧရာဝတီတိုင်းဒေသကြီး၊ မအူပင်မြို့၊ ကမ်းနားလမ်း၊ အမှတ်(၁၇)နေ (ဦးထွန်းဦး-ဒေါ်ခင်မြင့်)တို့၏သမီး၊ [ဟာဂျီဦးမိုးသီး (မြင့်မိုရ်ကုန်းရိုးစုံရောင်းဝယ်ရေး)၏ဇနီး၊ ဦးညွန့်ဦး၊ ဒေါ်မြင့်မြင့်သန်း၊ ဟာဂျီဦးခင်ဦး-ဟာဂျီမဒေါ်မိုးမိုးတင်၊ ဒေါ်လှလှကြည်၊ ဒေါ်ခင်မေကြည်၊ ဒေါ်မိုးမိုးခိုင်တို့၏မိခင်၊ မြေးသုံးယောက်၊ မြစ်နစ်ယောက်တို့၏ ဘွားဘွားကြီး ဒေါ်ကြည်သည် ၁၇-၈-၂၀၁၉ (စနေနေ့) နံနက် ၅:၃၀ နာရီတွင် အလွှာလှည့်ခြင်းအစီအစဉ်တော်မူသွားပါသဖြင့် ကွယ်လွန်သူ၏ဆန္ဒအရ ယင်းနေ့ မွန်းလွဲ ၂:၃၀ နာရီတွင် ရေဝေးမွတ်စလင်ဥယျာဉ်တော်၌ ဒါဗန်ပြုစီမံပါကြောင်း၊ ကျန်ရစ်သူမိသားစု

**ဘုရား၊ ရဟန်း၊ သိမ်၊ ကျောင်း၊ သင်္ဂြိုဟ်ဒါယကာမကြီး**  
**ဒေါ်တင်မြိုင် (ရွှေကျင်)**  
**ပေါင်းလောင်းအသင်း**  
**အသက် (၈၅) နှစ်**

ပဲခူးတိုင်းဒေသကြီး၊ ရွှေကျင်မြို့၊ ကွမ်းဆိပ်ရွာနေ (ဦးအုန်းသွင်-ဒေါ်ဖွားသွင်)တို့၏သမီး၊ ပဲခူးမြို့၊ လိပ်ပြာကန်ရပ်နေ (ဦးထွန်းရိန်-ဒေါ်ခင်သိန်း)တို့၏ သမီးချွေးမ၊ ရန်ကုန်မြို့နေ ဦးစိုးမြင့်(ပြည်သူ့ကုန်တိုက်ငြိမ်း)၏ဇနီး၊ (ဦးညွန့်ဝင်း)၊ ဒေါ်ခင်မြင့်ဝင်း-ဦးမြင့်မောင်၊ ဒေါ်တင်မြိုင်ဝင်း-ဦးညွန့်စိန်၊ ဦးဌေးမြင့်-ဒေါ်လှလှမွန်၊ ဒေါ်သီတာမြင့်-ဦးစော်မင်း၊ ဒေါ်နီလာမြင့်-ဦးရဲအောင်၊ ဒေါ်ဝါဝါမြင့်-ဦးမင်းသူဇင်၊ ဒေါ်မာလာမြင့်၊ ဦးဘုန်းမြင့်-ဒေါ်သိဉ်မင်းထူးတို့၏ကျေးဇူးရှင်မွေးသမိခင်၊ မြေး ကိုးယောက်၊ မြစ် သုံးယောက်တို့၏အဘွားသည် ၁၇-၈-၂၀၁၉ (စနေနေ့) နံနက် ၁၀:၀၂ နာရီတွင် ကွယ်လွန်သွားပါသဖြင့် ၁၉-၈-၂၀၁၉ (တနင်္လာနေ့) ညနေ ၃ နာရီတွင် ရေဝေးသုသာန်၌ မီးသင်္ဂြိုဟ်ပါမည်။ (တာမွေမြို့နယ်၊ မေတ္တာညွန့်ရပ်ကွက်၊ သီရိလမ်း၊ ပထမထပ်၊ အမှတ်-၁၂၅၄/၅၆ နေအိမ်မှ ကားများ မွန်းလွဲ ၁:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၀-၈-၂၀၁၉ (သောကြာနေ့) နံနက် ၇နာရီမှ ၁၀ နာရီအထိ ရက်လည်ဆွမ်းကျွေးတရားတော်နာကြာရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

**ရဟန်းဒါယကာကြီး**  
**ဦးကျော်သာ**  
**အသက် (၉၀)**

ရခိုင်ပြည်နယ်၊ ပေါက်တောမြို့နယ်နေ ဦးကျော်ဇော်-ဒေါ်ကျော်စံဦးတို့၏သား၊ ဒေါ်စန်းစန်းနွဲ့၊ (ဦးချောင်နားအောင်)-ဒေါ်သန်းသန်းနွဲ့၊ ဦးသန်းအောင်-ဒေါ်ပြုံးပြုံးနွဲ့၊ ဦးလှမျိုးတို့၏မွေးသဖခင်ကျေးဇူးရှင်၊ (ဒေါ်တုတ်)၏ခင်ပွန်းသည် ၁၇-၈-၂၀၁၉ (စနေနေ့) နံနက် ၅ နာရီတွင် ကွယ်လွန်သွားပါသဖြင့် ၁၉-၈-၂၀၁၉ (တနင်္လာနေ့) ညနေ ၄ နာရီတွင် ရေဝေးသုသာန်သို့ ပို့ဆောင်သင်္ဂြိုဟ်ပါမည်။ [ကွယ်လွန်သူအားရည်စူး၍ ၂၃-၈-၂၀၁၉ (သောကြာနေ့) တွင် မ/ဥက္ကလာပမြို့နယ်၊ ည/ရပ်ကွက်၊ ဝေဘာဂီလမ်းမကြီး၊ အမှတ်(၃၂) နေအိမ်သို့ ရက်လည်ဆွမ်းကျွေးတရားတော်နာကြာရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု



**ဦးစိန်မောင် (မြောင်းမြ)**  
**အသက် (၉၃) နှစ်**

ရန်ကုန်မြို့၊ ကမာရွတ်မြို့နယ်၊ (၅)ရပ်ကွက်၊ ဈေးလမ်း၊ အမှတ် (၂၄)နေ (ဦးစံရွှေ-ဒေါ်ခင်)တို့၏သား၊ (ဒေါ်လှ)၏ချစ်လှစွာသောခင်ပွန်း၊ (ဦးကြည်သန်း)-ဒေါ်ခင်သန်းဝင်းတို့၏မွေးသဖခင်ကျေးဇူးရှင်၊ ကိုဇေယျာမင်း-မသဒ္ဓာယမင်းဇော်၊ ကိုဝဏ္ဏမိုး-မခင်စန္ဒာအောင်၊ မခင်စပယ်အောင်တို့၏အဘိုး၊ မောင်ကောင်းဝေမင်း၊ ဇာတိဘိုးသည် ၁၆-၈-၂၀၁၉ (သောကြာနေ့) နံနက် ၂:၄၅ နာရီတွင် ကွယ်လွန်သွားပါသဖြင့် ၁၈-၈-၂၀၁၉ (တနင်္ဂနွေနေ့) ညနေ ၃ နာရီတွင် ထိန်ပင်အေးအေးတိုက်မှ ထိန်ပင်သုသာန်သို့ ပို့ဆောင်မီးသင်္ဂြိုဟ်မည်ဖြစ်ပါသည်။ (နေအိမ်မှကားများ မွန်းလွဲ ၁ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၂-၈-၂၀၁၉ (ကြာသပတေးနေ့) နံနက် ၇ နာရီမှ ၁၁ နာရီအထိ ကမာရွတ်မြို့နယ်၊ (၅)ရပ်ကွက်၊ ဈေးလမ်း၊ အမှတ် (၂၄) နေအိမ်သို့ ရက်လည်ဆွမ်းကျွေးတရားတော်နာကြာရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

**အလွှာလှည့်ခြင်းအစီအစဉ်တော်မူခြင်း**  
**ဦးစိန်ညွန့် (ခ) မိဟာမက်မာမွတ်(ရေခဲချောင်း)**  
**ကုန်သွယ်ရေး (၁၂)၊ ယာဉ်/ဝက် (ငြိမ်း)**  
**အသက် (၈၃) နှစ်**

ရေခဲချောင်းမြို့၊ ရွှေဘိုသာရပ်နေ (ဦးတင်ဦး(အရေးပိုင်မင်း)-ဒေါ်ခင်အုံးမြင့်)တို့၏ သားကြီး၊ [ဝဏ္ဏကျော်ထင် ဦးမောင်မောင်ကြူ (အထူးတိုင်းရဲမင်းကြီး)-ဒေါ်လှလှကြူ]တို့၏သားသမက်၊ ဒေါ်တင်ဆွေဆွေကြူ (၆/သမ၊ ရန်ကင်း-ငြိမ်း)၏ခင်ပွန်း၊ ဦးတင်ထွန်းလေး-ဒေါ်ဆွေဆွေဦး(USA)၊ ဦးမင်းသိမ်း (Singapore)-ဒေါ်ဝေဝေဦး(လူမှု-ရန်ကုန်)၊ ဦးကိုကိုလင်း (After-8)-ဒေါ်သိရီမြင့်တို့၏မိခင်၊ မြေး ခြောက်ယောက်၊ မြစ်လေးယောက်တို့၏အဘိုး ဦးစိန်ညွန့်(ခ)မိဟာမက်မာမွတ်သည် ၁၆-၈-၂၀၁၉ (သောကြာနေ့) ည ၇:၂၀ နာရီတွင် အလွှာလှည့်ခြင်းအစီအစဉ်တော်မူသွားပါသဖြင့် ၁၇-၈-၂၀၁၉ (စနေနေ့) ဇူလိုင်လအပြီးတွင် ရေဝေးကစရိတ်သန်၌ ဒါဗန်ပြုစီမံပါကြောင်း အသိပေးအပ်ပါသည်။ ကျန်ရစ်သူမိသားစု

**ဘုရား၊ ရဟန်း၊ သိမ်၊ ကျောင်း ဒါယကာကြီး**  
**ဦးမြင့်ဇင် (ရွှေတိုး)**  
**ရေယာဉ်မှူး(ငြိမ်း)၊ ရေန်သယ်ပို့စွမ်းအင်ဝန်ကြီးဌာန**  
**အသက် (၆၆) နှစ်**

ရန်ကုန်မြို့နေ [ဗိုလ်ဇင်ယော် (ရဲဘော်သုံးကျိပ်)-ဒေါ်တင်ဥ]တို့၏ သားလတ်၊ (ဦးကျော်စိန်-ဒေါ်ကြူကြူ)တို့၏ သားသမက်၊ ဦးဇော်မြင့်-ဒေါ်ခင်အေးမြင့်၊ (ဦးအေးကို)-ဒေါ်ကြည်ကြည်ဇင်၊ ဦးမြင့်စိုး-ဒေါ်ရီရီဇင်၊ ဒေါ်သီသီဇင်တို့၏ ညီ/မောင် (ဦးအောင်ဇင်)-ဒေါ်ခင်စန်းမြင့်၊ ဦးမြတ်စိုး-ဒေါ်သန်းသန်းဇင်တို့၏ အစ်ကို၊ တူ/တူမ ၁၄ ယောက်တို့၏ ဦးလေး၊ အင်းစိန်မြို့နယ်၊ ကွက်သစ်ရပ်ကွက်၊ ဘုရင့်နောင်လမ်း၊ အမှတ်(၂)နေ ဒေါ်လှလှဝင်း(စိမ်းကန်း) ရေးဆွဲရေးဦးစီးဌာန၊ ဝန်ကြီးများရုံး-ငြိမ်း)၏ ခင်ပွန်း၊ ဦးဇင်ဗိုလ်ဗိုလ်-ဒေါ်သူဇာကေခိုင်တို့၏ ဖခင်သည် ၁၆-၈-၂၀၁၉ (သောကြာနေ့) ည ၁၀:၄၅ နာရီတွင် ကွယ်လွန်သွားပါသဖြင့် ကွယ်လွန်သူ၏ဆန္ဒအရ ၁၇-၈-၂၀၁၉ (စနေနေ့) မွန်းလွဲ ၂နာရီတွင် ရေဝေးသုသာန်သို့ ပို့ဆောင်သင်္ဂြိုဟ်ပြီးစီးပါကြောင်း၊ [ကွယ်လွန်သူအားရည်စူး၍ ၂၂-၈-၂၀၁၉ ရက်တွင် အထက်ပါ နေအိမ်သို့ ရက်လည်ဆွမ်းကျွေးတရားတော်နာကြာရောက်ပါရန် ဖိတ်ကြား အပ်ပါသည်။ ကျန်ရစ်သူမိသားစု

**ဝမ်းနည်းကြေကွဲခြင်း**  
**ဦးဘဝင်း (မာန်အောင်)**  
**အသက် (၇၆) နှစ်**

Gewarzoo Co.,Ltd မှ Managing Director ဦးဝင်းဇော်ဖုန်း၏ဖခင် ဦးဘဝင်း (ဒုရဲမူး-ငြိမ်း)သည် ၁၆-၈-၂၀၁၉ ရက်တွင် ကွယ်လွန်သွားပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။ Gewarzoo Co.,Ltd မှ ဝန်ထမ်းများ

**ဦးစိုးမြင့်**  
**တိုတယ်/ခနီ (ငြိမ်း)**  
**ဒုတိယကျောင်းအုပ်၊ တိုတယ်နှင့် ခနီသွားလုပ်ငန်းသင်တန်းကျောင်း (ကန်တော်ကြီးပဲလှစ်တိုတယ်)**  
**အသက် (၈၁) နှစ်**

ရန်ကုန်မြို့၊ ကျောက်တံတားမြို့နယ်၊ လမ်း(၄၀)၊ (2B)၊ အမှတ် (၂၉၉)နေ (ဦးခင်မောင်-ဒေါ်ကြည်)တို့၏သား၊ (ဦးစိုး-ဒေါ်ခင်)တို့၏ သားသမက်၊ ဒေါ်ခင်ဝင်းကြည်၏ ခင်ပွန်း၊ ကိုအောင်စိုးမင်း၏ မွေးသဖခင် (ဒေါ်မြသန်း)၊ (ဦးစိုးဝင်း)-ဒေါ်ခင်ခင်လေးတို့၏ညီ/မောင် (ဦးကိုကိုလတ်)-ဒေါ်ချိုတီ (ဆောက်/လျှပ်)၊ (ဦးမင်းအောင်)-ဒေါ်အေးအေးကြူ၊ ဒေါ်ကြည်ကြည်အေး(MFTB-ငြိမ်း)တို့၏ အစ်ကို၊ (ဦးသိန်းတန်)၊ ဦးမျိုးခင်-ဒေါ်ခင်ခင်စိန်၊ ဒေါ်ခင်ခင်ည၊ ဦးထူးအောင်တို့၏ အစ်ကို၊ ဦးထွန်းလွင်-ဒေါ်နီလာဝင်းတို့၏ ဦးလေး၊ မနန်မြရည်(MFTB)၏ဘကြီး၊ မြေး သုံးယောက်တို့၏ဘိုးလေးသည် ၁၅-၈-၂၀၁၉ (ကြာသပတေးနေ့) ညနေ ၅နာရီတွင် ကွယ်လွန်သွားပါသဖြင့် ၁၆-၈-၂၀၁၉ (သောကြာနေ့) မွန်းတည့် ၁၂ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်ပြီး ဖြစ်ပါကြောင်း၊ ကျန်ရစ်သူမိသားစု

**ဒေါ်သိန်းသိန်းအေး**  
**အင်ဂျင်နီယာဌာန (ငြိမ်း)**  
**မြန်မာ့ကြယ်ပွင့်သတင်းလုပ်ငန်း**  
**အသက် (၆၇) နှစ်**

ရန်ကုန်တိုင်းဒေသကြီး၊ သန်လျင်မြို့နယ်၊ အမှတ်(၅)ရပ်ကွက်၊ အမှတ်(၅)၊ ယင်းမာလမ်းနေ (ဦးထွန်းလင်း-ဒေါ်အေးကြည်)တို့၏ သမီး၊ ဦးမောင်မောင်-ဒေါ်အေးမိမိတို့၏ ညီမ၊ ဦးဌေးအောင် (ဒေါ်လှလှဌေး)၊ (ဦးခင်မောင်အေး-ဒေါ်စိန်ရင်)၊ (ဦးလှမျိုး)-ဒေါ်အုန်းချို၊ ဦးခင်မောင်ထွေး-ဒေါ်တင်တင်စန်း၊ ဦးကျော်ထင်အောင် (ဒေါ်နီနီဝင်း)၊ ဦးစောကျော့ ရုပ်-ဒေါ်နီနီယွန်းဝင်းတို့၏အစ်မ၊ တူ/တူမ ၁၆ ယောက်တို့၏ ကြီးတော်၊ မြေး ၁၂ ယောက်တို့၏အဘွား၊ ဦးသုရဝမ်းမောင်၏ ချစ်လှစွာသောဇနီးသည် ၁၇-၈-၂၀၁၉ (စနေနေ့) မွန်းလွဲ ၂:၄၅ နာရီတွင် သန်လျင်ပြည်သူ့ဆေးရုံ၌ ကွယ်လွန်သွားပါသဖြင့် ၁၉-၈-၂၀၁၉ (တနင်္လာနေ့) မွန်းလွဲ ၂:၃၀ နာရီတွင် အမှီးသုသာန်အေးအေးတိုက်မှ အမှီးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း၊ ရပ်နီးရပ်ဝေးမှ ဆွေမျိုးမိတ်သဟာများအား အသိပေး အကြောင်းကြားအပ်ပါသည်။ (အထက်ပါနေအိမ်မှကားများ မွန်းလွဲ ၁:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၃-၈-၂၀၁၉ (သောကြာနေ့) တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြာရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

**ပြင်ဆင်ဖတ်ရွှပါရန်**  
 ၁၅-၈-၂၀၁၉ ရက်နေ့ ကြေးမုံသတင်းစာနာရေးကြေညာပါ ဗိုလ်မှူးကောင်းထက်မြင့်၏ ကိုယ်ပိုင်နံပါတ် (ကြည်း-၄၄၃၂၆) အစား (ကြည်း-၄၄၃၂၆)ဟု အစားထိုး ပြင်ဆင်ဖတ်ရွှပါရန်။ ကျန်ရစ်သူမိသားစု

**ဦးထိန်ဝင်း**  
**A.G.TI (Civil)**  
**မြို့နယ်အင်ဂျင်နီယာ (ငြိမ်း)**  
**အသက် (၇၄) နှစ်**

ရန်ကုန်မြို့၊ တာမွေမြို့နယ်၊ မအူကုန်းရပ်ကွက်၊ ဧညားလမ်း၊ အမှတ်(၁၆၁)နေ (ဦးသန်းဖေ-ဒေါ်အမာ)တို့၏သားကြီး၊ ဒေါ်စောစောမြင့်၏ ခင်ပွန်း၊ မအိဖြူဝင်း-ကိုထွန်းထွန်းဝင်း (မောင်ထင်အောင်ကျော်)တို့၏ဖခင်၊ မောင်စည်သူအောင်၏ အဘိုး၊ ဦးထိန်လင်း၊ (ဦးသိန်းဝင်း)-ဒေါ်ခင်ဦး၊ ဦးအေးကျော်-ဒေါ်နီနီအေး၊ ဦးစိုးတင်-ဒေါ်သန်းသန်းနု၊ ဦးအောင်နိုင်-ဒေါ်သီတာ၊ (ဦးအောင်သန်း)၊ ဦးဝင်းမောင်-ဒေါ်ကြည်ကြည်ဆွေ၊ ဦးဇော်ဝင်း-ဒေါ်သန်းသန်းဌေး၊ ဦးထွန်းအောင်တို့၏ အစ်ကိုကြီး၊ တူ/တူမ ခြောက်ယောက်တို့၏ဘကြီးသည် ၁၇-၈-၂၀၁၉ (စနေနေ့) နံနက် ၁၂:၀၀ နာရီတွင် ကွယ်လွန်သွားပါသဖြင့် ယင်းနေ့ ညနေ ၄ နာရီတွင် ရေဝေးသုသာန်၌ မီးသင်္ဂြိုဟ်ပြီးစီးပါကြောင်း၊ [ကွယ်လွန်သူအားရည်စူး၍ ၂၃-၈-၂၀၁၉ (သောကြာနေ့) နံနက်တွင် ရက်လည်ဆွမ်းကျွေးတရားတော်နာကြာရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

**သင့်**  
**သွေးဖြင့်**  
**အသက်**  
**ကယ်ပါ**

**ဒေါ်မြမြဌေး**  
**B.A(မြန်မာ)**  
**B.A(ဗုဒ္ဓဓမ္မ)**  
**အပြည်ပြည်ဆိုင်ရာ ထေရဝါဒဗုဒ္ဓဘာသာထိန်းသိမ်းရေးအဖွဲ့**  
**အသက် (၅၄) နှစ်**

ရန်ကုန်မြို့၊ (၁၄၉)လမ်း၊ အမှတ်(၆)၊ မြေညီ (B)နေ (ဦးဟန်ထွန်း)-ဒေါ်သိန်းကြည်တို့၏ သမီးဝယ်၊ ဒေါ်နောသီရီ (ပေါက်စေတီ)၊ မဌေးဌေးဝင်း၊ ကိုမြင့်သိန်း၊ မဌဗျာမောင်စောထွန်း၊ မောင်ဝင်းထွန်းတို့၏ အစ်မ/ညီမ ဒေါ်မြမြဌေးသည် ၁၆-၈-၂၀၁၉ (သောကြာနေ့) နံနက် ၁၀:၁၅ နာရီတွင် ကွယ်လွန်သွားပါသဖြင့် ၁၈-၈-၂၀၁၉ (တနင်္ဂနွေနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း၊ ရပ်ဝေးရပ်နီးနေ ဆွေမျိုးသင်္ဂြိုဟ်အပေါင်းအား အသိပေး အကြောင်းကြားအပ်ပါသည်။ (နေအိမ်မှကားများ နံနက် ၉:၃၀ နာရီတွင် ထွက်ပါမည်။) ကျန်ရစ်သူမိသားစု

**ဘုရား၊ ရဟန်း၊ သိမ်၊ ကျောင်း ဒါယကာကြီး**  
**ဦးမြင့်ဇင် (ရွှေတိုး)**  
**ရေယာဉ်မှူး(ငြိမ်း)၊ ရေန်သယ်ပို့စွမ်းအင်ဝန်ကြီးဌာန**  
**အသက် (၆၆) နှစ်**

ရန်ကုန်မြို့နေ [ဗိုလ်ဇင်ယော် (ရဲဘော်သုံးကျိပ်)-ဒေါ်တင်ဥ]တို့၏ သားလတ်၊ (ဦးကျော်စိန်-ဒေါ်ကြူကြူ)တို့၏ သားသမက်၊ အင်းစိန်မြို့နယ်၊ ကွက်သစ်ရပ်ကွက်၊ ဘုရင့်နောင်လမ်း၊ အမှတ်(၂)နေ ဒေါ်လှလှဝင်း(စိမ်းကန်း) ရေးဆွဲရေးဦးစီးဌာန၊ ဝန်ကြီးများရုံး-ငြိမ်း)၏ ခင်ပွန်း၊ ဒေါ်ဝင်းမင်းသွင်(ခ) မီကီ၊ ဒေါ်ညိုမိသွင်၊ ဦးဇင်ဗိုလ်ဗိုလ်-ဒေါ်သူဇာကေခိုင်တို့၏ မွေးသဖခင်၊ မြေးခြောက်ယောက်တို့၏အဘိုးသည် ၁၆-၈-၂၀၁၉ (သောကြာနေ့) ည ၁၀:၄၅ နာရီတွင် ကွယ်လွန်သွားပါသဖြင့် ကွယ်လွန်သူ၏ဆန္ဒအရ ၁၇-၈-၂၀၁၉ (စနေနေ့) မွန်းလွဲ ၂နာရီတွင် ရေဝေးသုသာန်သို့ ပို့ဆောင်သင်္ဂြိုဟ်ပြီးစီးပါကြောင်း၊ [ကွယ်လွန်သူအားရည်စူး၍ ၂၂-၈-၂၀၁၉ ရက်တွင် အထက်ပါ နေအိမ်သို့ ရက်လည်ဆွမ်းကျွေးတရားတော်နာကြာရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု



ကြေးမုံ

စီးပွားရေးအားမာန်တင်း  
ရှန်းကန်ကို  
အသက်သွင်းချိန်

စာမျက်နှာ » ၁၁

မလွဲတောင်လမ်းပိုင်း  
ဘေလီတံတား  
တည်ဆောက်မှုပြီးစီး၍  
၂၄ တန်အောက်  
ယာဉ်များ သွားလာခွင့်ပြု

စာမျက်နှာ » ၁၈

ရန်ကုန်-မန္တလေးရထား  
လမ်း အဆင့်မြှင့်တင်ရေး  
စီမံကိန်းတွင် အသုံးပြု  
မည့် ရထားသံလမ်းများ  
ချယူမှု ဆောင်ရွက်ပြီးစီး

စာမျက်နှာ » ၂၁

# ဒုတိယသမ္မတ ဦးဟင်နရီဗန်ထီးယူ မြင်းခြံမြို့နယ်ရှိ ၂၂၅ မဂ္ဂါဝပ် သဘာဝဓာတ်ငွေ့နှင့် စွန့်ပစ်အပူစွမ်းအင်သုံး လျှပ်စစ်ဓာတ်အားပေးစက်ရုံအား ကြည့်ရှုစစ်ဆေး

နေပြည်တော် ဩဂုတ် ၁၇

မန္တလေးတိုင်းဒေသကြီး မန္တလေးမြို့တွင် ရောက်ရှိနေသည့် ဒုတိယသမ္မတ ဦးဟင်နရီဗန်ထီးယူ သည် ယနေ့တွင် မြင်းခြံမြို့နယ်ရှိ ၂၂၅ မဂ္ဂါဝပ် သဘာဝဓာတ်ငွေ့နှင့် စွန့်ပစ်အပူစွမ်းအင်သုံး လျှပ်စစ်ဓာတ်အားပေးစက်ရုံ၊ ၉၀ မဂ္ဂါဝပ် သဘာဝဓာတ်ငွေ့သုံး လျှပ်စစ်ဓာတ်အားပေးစက်ရုံနှင့် အမှတ်(၁) သံမဏိစက်ရုံတို့အား ကြည့်ရှုစစ်ဆေးသည်။

ဒုတိယသမ္မတ ဦးဟင်နရီဗန်ထီးယူသည် လျှပ်စစ်နှင့်စွမ်းအင်ဝန်ကြီးဌာန ဒုတိယဝန်ကြီး

ဒေါက်တာထွန်းနိုင်၊ တိုင်းဒေသကြီးဝန်ကြီး ဦးဇော်ညွန့်အောင်၊ တာဝန်ရှိသူများနှင့်အတူ မွန်းလွဲ ၁ နာရီခွဲတွင် မြင်းခြံမြို့၏ အရှေ့တောင်ဘက် ၉ မိုင်အကွာရှိ Sembcorp Myingyan Power Co., Ltd. ၏ ၂၂၅ မဂ္ဂါဝပ် သဘာဝဓာတ်ငွေ့နှင့်စွန့်ပစ်အပူစွမ်းအင်သုံး ဓာတ်အားပေးစက်ရုံသို့ ရောက်ရှိပြီး စက်ရုံအစည်းအဝေးခန်းမ၌ စက်ရုံဆိုင်ရာအချက်အလက်များနှင့် လျှပ်စစ်ဓာတ်အား ထုတ်လွှတ်ဖြန့်ဖြူးနေမှုများကို Video Clip ဖြင့် ပြသမှုအား ကြည့်ရှုသည်။

စာမျက်နှာ ၅ ကော်လံ ၁ သို့



ဒုတိယသမ္မတ ဦးဟင်နရီဗန်ထီးယူ ၂၂၅ မဂ္ဂါဝပ် သဘာဝဓာတ်ငွေ့နှင့်စွန့်ပစ်အပူစွမ်းအင်သုံး ဓာတ်အားပေးစက်ရုံ Control Room ၌ လျှပ်စစ်ဓာတ်အားထုတ်လွှတ်ဖြန့်ဖြူးမှုကို ကြည့်ရှုစစ်ဆေးစဉ်။



မြန်မာ ယူ-၂၂ အသင်း ပဏာမ လူစာရင်းတွင် ပါဝင်လာသည့် တိုက်စစ်မှူး ဝင်းနိုင်ထွန်း

## ဆီးဂိမ်းပြိုင်ပွဲယှဉ်ပြိုင်မည့် မြန်မာ ယူ-၂၂ အသင်း ဩဂုတ် ၁၉ ရက် စတင်လေ့ကျင့်မည်

ရန်ကုန် ဩဂုတ် ၁၇

ဖိလစ်ပိုင်နိုင်ငံက အိမ်ရှင်အဖြစ် လက်ခံကျင်းပမည့် အကြိမ်(၃၀)မြောက် ဆီးဂိမ်းပြိုင်ပွဲ ယှဉ်ပြိုင်မည့် မြန်မာ ယူ-၂၂ အသင်းသည် ဩဂုတ် ၁၉ ရက်တွင် စတင်လေ့ကျင့်မည်ဖြစ်ပြီး ပဏာမကစားသမား ၃၆ ဦးဖြင့် ဖွဲ့စည်းလိုက်ပြီ ဖြစ်သည်။

ယခုဖွဲ့စည်းလိုက်သည့် မြန်မာ ယူ-၂၂ အသင်းတွင် နည်းပြချုပ် ပိုပေါ့၊ လက်ထောက် နည်းပြ ဦးချစ်နိုင်၊ ဦးဇော်ဝင်းထွန်း၊ ဝိုးနည်းပြ ဦးအောင်ကျော်ကျော်၊ ကစားသမားများအဖြစ် ဝိုးဘုန်းသစ္စာမင်း (ရှမ်းယူနိုက်တက်)၊

ဆန်းဆက်နိုင် (ရန်ကုန်)၊ စိုးအာကာ (မကွေး)၊ ထွန်းနန္ဒဦး (မြဝတီ)၊ ဇင်ညီညီအောင် (အား/ကာသိပွဲ)၊ နောက်တန်း သူရိန်စိုး၊ ထူးခန့်လွင် (ရန်ကုန်)၊ ဇင်ရဲနောင်၊ စိုးထက်ဝင်း၊ သန်းထိုက်ဇင် (အား/ကာသိပွဲ)၊ အောင်ဝဏ္ဏစိုး၊ ကျော်ဖြိုးဝေ (ဇွဲကပင်)၊ ရဲရင့်အောင် (ရတနာပုံ)၊ ရဲမင်းသူ၊ တိန်းဖြိုးဝင်း (ရှမ်းယူနိုက်တက်)၊ ကျော်သူထွန်း (မကွေး)၊ အလယ်တန်း ပြည်မောင်မောင်၊ ကျော်မျိုးနိုင်၊ မင်းမြတ်စိုး၊ ဝေလင်းအောင် (အား/ကာသိပွဲ)၊ မျိုးမင်းဖြိုး (စစ်ကိုင်း)၊ လွင်မိုးအောင် (ဧရာဝတီ)၊ နေမိုးနိုင်၊ ဇင်မင်းထွန်း၊ စာမျက်နှာ ၁၀ ကော်လံ ၁ သို့

## ကပ္ပလီပင်လယ်ပြင်နှင့် ဘင်္ဂလားပင်လယ်အော် တောင်ပိုင်းတို့တွင် မုတ်သုံလေအားကောင်းနေ

(ဩဂုတ် ၁၇ ရက် ၂၄ နာရီ ထုတ်ပြန်ချက်) ဘင်္ဂလားပင်လယ်အော်အခြေအနေ ကပ္ပလီပင်လယ်ပြင်နှင့် ဘင်္ဂလားပင်လယ်အော်တောင်ပိုင်းတို့တွင် မုတ်သုံလေအားကောင်းနေပြီး ကျန်ဘင်္ဂလားပင်လယ်အော်တွင် မုတ်သုံလေ အားအနည်းငယ်မှ အားအသင့်အတင့် ရှိနေသည်။

မြန်မာ့ပင်လယ်ပြင် မုတ္တမကွေ့၊ မွန်-တနင်္သာရီကမ်းရိုးတန်းတစ်လျှောက်နှင့် ကမ်းလွန် ပင်လယ်ပြင်တို့တွင် တစ်ခါတစ်ရံ မိုးသက်လေပြင်းများကျရောက်ပြီး လှိုင်းကြီး နိုင်သည်။ မိုးသက်လေပြင်းကျစဉ် ရေပြင်/မြေပြင်လေသည် တစ်နာရီ လျှင် ၃၅ မိုင်အထိ တိုက်ခတ်နိုင်သည်။ ကျန်မြန်မာ့ပင်လယ်ပြင်တွင် လှိုင်းအသင့်အတင့်ရှိမည်။ လှိုင်းအမြင့်မှာ မုတ္တမကွေ့၊ မွန်-တနင်္သာရီကမ်းရိုး တန်းတစ်လျှောက်နှင့် ကမ်းလွန်ပင်လယ်ပြင်တို့တွင် ရှစ်ပေမှ ၁၀ ပေခန့်နှင့် မြစ်ဝကျွန်းပေါ်၊ ရခိုင်ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင် တို့တွင် လေးပေမှ ခုနစ်ပေခန့် ရှိနိုင်သည်။ မိုး/လေ

**CRETA**  
THE PERFECT SUV

ရန်ကုန်လိုင်စင်ဖြင့်ဝယ်ယူရရှိနိုင်ပါပြီ။  
Yangon License Available.

Hyundai Logo

Leather Seat, Push Button Start & Smart Key, Full Auto Air Conditioner, 1.8 CRDi Diesel, 8" TFT Infotainment System

Option များဖြင့် Creta 2020 Model!

Yangon (01) 522 723, 09 42 100 2051, 09 2500 100 10  
 Yangon (Grand Sirius ; Ahlone) 09-776699955, 09-776633377  
 Yangon (Koe Sel Sa Co ; N/Dagon) 09-695090666, 09-899925300  
 Yangon (Cherry MYKO ; S/Oakalapa) 09-441444491-93  
 Yangon (Green Gate ; N/Oakalapa) 09-780807799, 09-443669999

A/S Center 01 522 724  
 Yangon (JPM & MMM ; Tarmwe) 09-958581111  
 Yangon (Myint Myat Maung ; Hlaing) 09-785145313, 09-42220552  
 Mandalay 09 2531 51970, 09 4539 55560

Mawlamying 057 24480, 09 970 164 721  
 Naypyidaw 067 26416, 09 797939 277  
 Morywa 09 7921 30 200, 09 2131 200  
 Magway 09 7777 1616, 09 7777 6161  
 Taunggyi 09 521 2514

www.facebook.com/hyundaimm Hot line - 09 73 500 445





## ရခိုင်ရိုးရာယဉ်ကျေးမှု ဗုဒ္ဓပူဇော်နိယ ဆီမီးခွက်ယိမ်းအက

### အောင်ကြည်မိုး(စစ်တွေ)

ရခိုင်တိုင်းရင်းသားလူမျိုးတို့၏ ယဉ်ကျေးမှုသည် ထေရဝါဒဗုဒ္ဓဘာသာကို အခြေခံ၍ ပေါ်ပေါက်လာခဲ့ပြီး စာပေ၊ ဂီတနှင့် အနုပညာအရပ်ရပ်တို့သည် လည်း ဘာသာရေးကို အခြေခံကာ တိုးတက်လာခဲ့သည်ဟု ဆိုရပေမည်။ ရခိုင်တိုင်းရင်းသားလူမျိုး၌ “ဆီမီးခွက်အက” ထင်ရှားသလို ရခိုင်တိုင်းရင်းသား မျိုးနွယ်စုဝင်များ ဖြစ်ကြသည့် သက်လူမျိုး၌ “ရိုးရာတောင်ယာအက”၊ မရမာကြီးလူမျိုး၌ “ပန်းကန်အက”၊ သက္ကမ (ဒိုင်းနက်) လူမျိုး၌ ပုလင်းကို ခေါင်းပေါ်တင်၍ ကပြသော “ဦးချိုအက” နှင့် မြို့လူမျိုး၌ နွားဦးချိုကို စည်းဝါးခတ်၍ ကပြသော “ဦးချိုအက” စသည်တို့မှာ ကိုယ်ပိုင်ရိုးရာအကများ အဖြစ် ရခိုင်ပြည်နယ်၌ ထင်ရှားသည်။

အို...မဟာမုနိဘဂဝါ၊ အို...မုနိမဟာဘဂဝါ၊ အို...မုနိဘဂဝါ ဗုဒ္ဓသရဏ်ဂစ္ဆာမိ...ဓမ္မသရဏ်ဂစ္ဆာမိ...သံဃံသရဏ်ဂစ္ဆာမိ။ အင်္ဂါရသံ ဘွဲ့ထူးခံ... ဝါးမာန်အောင်ရ၊ ကိုးပါးဂုဏ်၊ စုံပြည့်ဝကေ မြတ်ဗုဒ္ဓလေ... မြတ်ဗုဒ္ဓ။

#### အထွတ်အမြတ်ထားရာ တေးသီချင်း

အထက်ပါသီချင်းအပိုင်းအစသည် ရခိုင်တိုင်းရင်းသားလူမျိုးတို့၏ အထွတ် အမြတ်ထားရာ တေးသီချင်းတစ်ပုဒ်ဖြစ်ပြီး သီချင်း၏အမည်မှာ “ဗုဒ္ဓပူဇော်နိယ” ဖြစ်သည်။ ထိုသီချင်းအား ရခိုင်တိုင်းရင်းသား လူမျိုးတို့၏ ရိုးရာအကတစ်ခု ဖြစ်သော ဆီမီးခွက်အကဖြင့် ပေါင်းဖက်တင်ဆက်လိုက်သောအခါ “ဗုဒ္ဓ ပူဇော်နိယ”ဟူ၍ ဖြစ်ပေါ်လာရသည်။ ဗုဒ္ဓပူဇော်နိယသီချင်းကို ရခိုင်လူမျိုး တေးရေးဆရာ ရက်ကန်းဦးဘာသာက ၁၉၆၅ ခုနှစ်၌ ရေးစပ်ခဲ့ပါသည်။ ဗုဒ္ဓ၊ ဓမ္မ၊ သံဃာ တို့အား ပူဇော်သော (ဗုဒ္ဓသရဏ်ဂစ္ဆာမိ) အစရှိသော ဘုရားဟော ဝါထာကို တူရိယာတီးမှုတ်ခြင်းနှင့် လိုက်ဖက်အောင် ဂီတသံဖြစ်လာစေဖို့ ရက်ကန်းဦးဘာသာက ရေးစပ်ထားခဲ့ခြင်းဖြစ်သည်။ ဗုဒ္ဓပူဇော်နိယသီချင်းသည် မြတ်စွာဘုရားရှင်အား ပူဇော်သည့် သီချင်းလည်း ဖြစ်သည်။

ရခိုင်ရိုးရာ ဗုဒ္ဓပူဇော်နိယဆီမီးခွက်ယိမ်းအကသည် ထေရဝါဒဗုဒ္ဓဘာသာနာမ် ဘာသာရေးဓလေ့ ထုံးတမ်းနှင့်အညီ ရတနာသုံးပါးကို ဦးဆိုက်ပူဇော်ရန် ရခိုင်ရိုးရာယဉ်ကျေးမှု “ကကွက်၊ ကဟန်” များ ဖြစ်သည်။ ၁၉၆၆ ခုနှစ် ၁၉ နှစ်မြောက် ပြည်ထောင်စုနေ့အခမ်းအနား တိုင်းရင်းသားပဒေသာကပွဲ၌ ရခိုင် ရိုးရာယဉ်ကျေးမှုအဖွဲ့က ရခိုင်ပြည်နယ်ကိုယ်စားပြု ဗုဒ္ဓပူဇော်နိယဆီမီးခွက် ယိမ်းအကအား စတင်ကပြခဲ့ပြီး လူကြိုက်များခဲ့၍ ပြည်ထောင်စုနေ့ပဒေသာကပွဲ ၌ နှစ်စဉ်တင်ဆက်ကပြခဲ့သလို ရခိုင်တိုင်းရင်းသားတို့၏ သမိုင်းဝင်အကတစ်ခု လည်း ဖြစ်လာခဲ့သည်။ ယနေ့အချိန် ရခိုင်ပြည်နယ်၌ ကျောင်းကပွဲ၊ အာစရိယ

ပူဇော်ပွဲ စသည့် ပွဲလမ်းသဘင်များတွင် ဆီမီးခွက်ယိမ်းအက မပါမနေ ဖြစ်သည်။ သီချင်းဂီတသည် ပျော်ရွှင်ခြင်းဖြင့် သာယာမှုရရှိ၍ အကုသိုလ်အဖြစ် တည်သဖြင့် သီကျူးရန်မဆိုထားနှင့် နားထောင်ရန်ပင် မသင့်ပါသော်လည်း သရဏဂုံသုံးပါးနှင့် သက်ဆိုင်လျှင် သီဆိုသင့်ကြောင်း လေ့လာမှတ်သားရ ပါသည်။

#### ကျောက်ဆစ်ရုပ်များဖြင့် ထုလုပ်ထား

မြောက်ဦးမြို့သျှစ်သောင်းဘုရားအတွင်းရှိ ဂူပတ်လမ်း၌ ဘုရားရိုးတန်း နှင့် ပန်းဆီမီး ပူဇော်ဟန် ဆီမီးခွက် အကများအား ကျောက်ဆစ်ရုပ်များဖြင့် ထုလုပ်ထားသည်ကို တွေ့မြင်ရ၍ မြောက်ဦးခေတ်မှသည် ယခုမျက်မှောက် ခေတ်အထိ ရခိုင်ဒေသရှိ ဘာသာရေးပွဲတော်များ၌ ရခိုင်ရိုးရာတူရိယာများ ဖြစ်ကြသော ပုလေ့၊ စည်းဆုပ်စည်းခွက်ခွင်းတို့ဖြင့် သီဆိုတီးမှုတ်ကာ ဆီမီးခွက် ယိမ်းအကဖြင့် မြတ်ဗုဒ္ဓအား ပူဇော်နေကြသည်။

ဆီမီးခွက်ယိမ်း ပူဇော်ကပြရန် ဆီမီးခွက်အတွင်း ရေခဲဆီနှင့် ရခိုင်ရိုးရာ ရက်ကန်းစင်မှ အမြိတ်စများထည့်၍ ထွန်းညှိကာ လက်ဖဝါးတစ်ဖက်တစ်ချက် ပေါ်တွင်တင်၍ ကပြခြင်းဖြစ်သည်။ ဆီမီးခွက်ယိမ်းကရန် ပထမဦးစွာ ဒူးထောက်၍ ထိုင်ပြီးနောက် လက်ဖဝါးနှစ်ဖက်ကို တစ်ညီတည်းဖြန့်၍ထားရ ပေသည်။ ဆီမီးခွက်ကို လက်ဖဝါးပေါ်တွင်တင်၍ တဖြည်းဖြည်း လက်ချင်းခွဲ ပြီးနောက် လက်ကိုအထက်အောက် အနေအထားပြောင်းကာ ခန္ဓာကိုယ်ကို ဘယ်မှညာ၊ ညာမှဘယ်သို့ တစ်ကျော့စီ ယိမ်းရပေသည်။

“ဆီမီးခွက်ကပြရာ၌ ခေါင်း၊ ခါး၊ ကိုယ်၊ လက် လှုပ်ရှားပြောင်းလဲ၍ ဆီမီးခွက် မီးစာမသေ၊ ဆီမီးခွက်မစဉ်စေရဘဲ ကွေးညွတ်ကပြကြရသဖြင့် ရှုမငြီးသည့် ရခိုင်ရိုးရာသမိုင်းဝင်အကတစ်ခု ဖြစ်သည်။ ယနေ့အချိန် ဆီမီးခွက်အစား ရယ်ဒီမိတ်လျှပ်စစ်မီးခွက်များကို အစားထိုး အသုံးပြု ကပြလာ”

#### ရစ်ပိုင်း၍ ကပြ

ခါးကိုညွတ်လျက် နွဲ့လျက်ရိုးရာမှ လက်တစ်ဖက်ကို ခေါင်းပေါ်သို့ မြှောက်ကာ လက်တစ်ဖက်ကို ချိုင်းအောက်သို့ လျှိုသွင်းပြီး လက်ဖဝါးများကို ဖြန့်လျက် အနေအထားဖြင့် တစ်ပတ်စီလည်သွားအောင် ရစ်ပိုင်း၍ ကပြကြရ ပြန်သည်။ ခေါင်းပေါ်သို့ တရွေရွေမြှောက်သွားသည့်လက်မှာ ရစ်ပိုင်းကာဖြင့် တစ်ပတ်ပတ်၍ ချိုင်းအောက်မှ ပြန်ထွက်လာရသည့်နည်းတူ ချိုင်းအောက်သို့ လျှိုသွင်းထားသည့် လက်သည်လည်း တဖြည်းဖြည်း ရစ်ကာပိုင်းကာဖြင့် တစ်ပတ်လည်၍ ခေါင်းပေါ်သို့ မြှောက်တက်လာရပေသည်။

ဆီမီးခွက်ကပြရာ၌ ခေါင်း၊ ခါး၊ ကိုယ်၊ လက် လှုပ်ရှားပြောင်းလဲ၍ ဆီမီးခွက် မီးစာမသေ၊ ဆီမီးခွက်မစဉ်စေရဘဲ ကွေးညွတ်ကပြကြရသဖြင့် ရှုမငြီးသည့် ရခိုင်ရိုးရာသမိုင်းဝင်အကတစ်ခု ဖြစ်သည်။ ယနေ့အချိန် ဆီမီးခွက်အစား ရယ်ဒီမိတ်လျှပ်စစ်မီးခွက်များကို အစားထိုးအသုံးပြု ကပြ လာနေကြသည်။

တေးရေးဆရာဦးဘာသာ ရခိုင်လိုရေးစပ်ခဲ့သည့် ဗုဒ္ဓပူဇော်နိယသီချင်းအား အဆိုတော်ချမ်းချမ်းက သူ၏ “အိပ်မက်” တေးစီးရီး၌ သီချင်းပြတိုက် အမည် ဖြင့် မြန်မာပြည်ဆိုတေး၌ လူသိပိုများလာခဲ့သည်။ ယနေ့အချိန် မြန်မာနိုင်ငံ တစ်ဝန်း၌ ရခိုင်တိုင်းရင်းသားလူမျိုးတို့ အမြတ်တန်တန်ဖိုးထားရာ ဗုဒ္ဓပူဇော်နိယ သီချင်းနှင့် သမိုင်းဝင် ရခိုင်ရိုးရာဆီမီးခွက်ယိမ်းအကအား ဘီယာနှင့် တွဲဖက် ရောင်းသော စားသောက်ဆိုင်များ၌ ထည့်သွင်းကပြလာကြ၍ ရခိုင် တိုင်းရင်းသားတို့၏ စာပေ၊ လူမျိုး၊ အနုပညာအားလုံးကို စော်ကားလိုက်သလို ဖြစ်နေသဖြင့် ရခိုင်စာပေနှင့် ယဉ်ကျေးမှုအသင်း(ရန်ကုန်) မှ ရခိုင်ရိုးရာ ဆီမီးခွက်ယိမ်းအကအား စားသောက်ဆိုင်များ၏ တေးဂီတစင်မြင်ပေါ်၌ တင်ဆက်ကပြခြင်း မပြုကြပါရန် တောင်းဆို၊ တားမြစ်မှုများ ရှိလာနေရသည်။ ဘာသာရေးအရ အထွတ်အမြတ်ရောက်သည့် သီချင်းတစ်ပုဒ်အား ငွေကြေး တစ်စုံတစ်ရာရရှိဖို့ ဖျော်ဖြေရေးအသုံးချခံ သီချင်းတစ်ပုဒ် ဖြစ်နေသင့်ပါ။

အချုပ်အားဖြင့် “အို...မုနိဘဂဝါ၊ အို...မုနိဘဂဝါ” အစရှိတာ ကပြနေကြသည့် ရခိုင်ရိုးရာ ဗုဒ္ဓပူဇော်နိယ ဆီမီးခွက်ယိမ်းအကသည် ဗုဒ္ဓဘာသာဝင်တို့၏ အထွတ်အမြတ်သီချင်းဖြင့်လည်းကောင်း၊ ရခိုင် တိုင်းရင်းသားလူမျိုးတို့၏ နှလုံးသည်အိမ်ထဲတွင် ဂန္ထဝင်အမွေအနှစ်အဖြစ်ဖြင့် လည်းကောင်း၊ ထာဝရစီးဆင်းနေမည့် အကယိမ်းတစ်ခုအဖြစ် ကမ္ဘာ့ထုဆစ် ရှိနေမည်ဖြစ်ပါကြောင်း တင်ပြလိုက်ရပါသည်။



# မြန်မာ့လက်ဖက်ရောင်းအား ပို၍ကောင်းလာခြင်းကြောင့် လက်ဖက်စိုက်ပျိုးသူများ တွက်ခြေကိုက်လျက်ရှိ

မြန်မာ့လက်ဖက်ရောင်းအား ပို၍ကောင်းလာခြင်းကြောင့် တွက်ခြေကိုက်လျက်ရှိကြောင်း လက်ဖက်စိုက်ပျိုးသူများထံမှ သိရသည်။

### အများအပြား စိုက်ပျိုး

ရှမ်းပြည်နယ်တောင်ပိုင်း ကလေး၊ ရွာငံနှင့် ပင်းတယမြို့နယ်ဝန်းကျင်တွင် လက်ဖက်ပင်အများအပြား စိုက်ပျိုးကြကာ လက်ဖက်အစိုတစ်ပိဿာလျှင် ငွေကျပ် ၁၅၀၀ မှ ငွေကျပ် ၂၅၀၀ နှင့် လက်ဖက်ခြောက် တစ်ပိဿာလျှင် ငွေကျပ် ၅၅၀၀ မှ ငွေကျပ် ၇၀၀၀ ဈေးနှုန်းဖြင့် ပြည်၊ ပျဉ်းမနား၊ တပ်ကုန်း၊ မန္တလေးနှင့် မြင်းခြံမြို့များသို့ အများဆုံးတင်ပို့ ရောင်းချလျက်ရှိကြောင်း နှင့်လက်ဖက်ရောင်းအား ပိုကောင်းလာသောကြောင့် တွက်ခြေကိုက်လျက်ရှိကြောင်း ကလေးမြို့နယ်တွင် လက်ဖက်စိုက်ပျိုးသူ ဦးစိန်ဝင်းထံမှ သိရသည်။

### တင်ပို့ရောင်းချ

“အရင်ထက် ရောင်းအားရော၊ ဈေးရော က ပိုတက်လာတယ်။ လက်ဖက်အစိုထက် လက်ဖက်ခြောက်က ပိုပြီးရောင်းအား ကောင်းတယ်။ ကျွန်တော်တို့က အများအား ဖြင့် ပင်းတယနဲ့အောင်ပန်းကို တင်ပို့ရောင်းချ ရတယ်” ဟု ပင်းတယမြို့နယ် ဒရယ်အင်း ကျေးရွာတွင် လက်ဖက်စိုက်ပျိုးသူ ကိုကြည်စိုး က ပြောသည်။

### အပင်ရှင်သန်နိုင်နှုန်းပိုများ

လက်ဖက်ပင်သည် နှစ်ရှည်ခံသီးပင်



အမျိုးအစားဖြစ်ပြီး မိုးဦးကျကာလဖြစ်သည့် ခြင်းသည် လက်ဖက်ပျိုးပင် စိုက်ပျိုးခြင်းထက် ဇူလိုင်လနှင့် မိုးဦးစောလျှင် ဇွန်လတွင် အပင်ရှင်သန်နိုင်နှုန်းပိုများကြောင်း သိရ စိုက်ပျိုးနိုင်ပြီး လက်ဖက်အစေ့ကို စိုက်ပျိုး သည်။

နှင်းခါးများကို ကြောက် ကျရောက်မှုဒဏ်မှ အပင်သက်တမ်း နှစ်နှစ် လက်ဖက်ပင်သည် ဆောင်းရာသီတွင် အထိ ကာကွယ်ပေးရကြောင်း သိရသည်။ နှင်းခါးများကို ကြောက်သဖြင့် နှင်းခါးများ တင်စာလှိုင် (ပြန်/ဆက်)

## မိုင်းဖြတ်၌ တိုင်းရင်းသားစာပေနှင့် ရိုးရာယဉ်ကျေးမှုဓလေ့ဖော်ဆောင်ရေးဆွေးနွေးပွဲ ကျင်းပ



ရှမ်းပြည်နယ်(အရှေ့ပိုင်း) မိုင်းဖြတ်မြို့နယ်သည် ဗမာ၊ ရှမ်း၊ အာခါ၊ လားဟူ၊ ကချင်တိုင်းရင်းသား တို့ အများစုနေထိုင်ရာ ဒေသတစ်ခုဖြစ်သည်အညီ အဆိုပါတိုင်းရင်းသားတို့၏ ရိုးရာ ယဉ်ကျေးမှုအမွေအနှစ်များဖြစ်သည့် တိုင်းရင်းသားစာပေနှင့် ရိုးရာယဉ်ကျေးမှုများ၊ ဝတ်စား ဆင်ယင်မှုများ၊ အသုံးအဆောင်ပစ္စည်းများကို မိုင်းဖြတ်မြို့ ပြတိုက်ငယ် (Museum) တွင် မှတ်တမ်းပြထားရှိနိုင်ရေးအတွက် တိုင်းရင်းသားရိုးရာယဉ်ကျေးမှုကော်မတီဝင်များနှင့် တွေ့ဆုံဆွေးနွေးပွဲကို ဩဂုတ် ၁၅ ရက် ညနေ ၃နာရီက မြို့နယ်ပြန်ကြားရေးနှင့် ပြည်သူ့ ဆက်ဆံရေးဦးစီးဌာနရှိ လူထုအခြေပြုဗဟိုဌာန၌ ကျင်းပခဲ့သည်။

### ခင်းကျင်းပြသထား

ရှေးဦးစွာ မြို့နယ်အုပ်ချုပ်ရေးမှူး၊ ဦးသက်လွင်က အဖွင့်အမှာစကားပြောကြားပြီး မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ မြို့နယ်ဦးစီးမှူး၊ ဦးကျော်လွင်က ဆွေးနွေးပွဲကျင်းပခြင်း၏ ရည်ရွယ်ချက်များနှင့် ပြတိုက်ငယ် (Museum) ဆောင်ရွက်ထားရှိမှု အခြေအနေများကို ရှင်းလင်းပြောကြားသည်။ ထို့နောက် ဆွေးနွေးပွဲသို့ တက်ရောက်လာသည့် တိုင်းရင်းသားရိုးရာယဉ်ကျေးမှုကော်မတီဝင်များက မိမိတို့ ရိုးရာယဉ်ကျေးမှုဓလေ့များနှင့် စပ်လျဉ်းပြီး အသီးသီးပါဝင်ဆွေးနွေးခဲ့ကြသည်။ ယင်းနောက် ပြည်နယ်လွှတ်တော် ကိုယ်စားလှယ် ဦးစိုင်းကျောက်က ပူးပေါင်းပါဝင်ဆောင်ရွက်နိုင်ရေးနှင့် လိုအပ်သည်များကို ဖြည့်စွက်ဆွေးနွေးခဲ့သည်။ ဆက်လက်၍ ဆွေးနွေးပွဲသို့ တက်ရောက်လာသူများက ပြတိုက်ငယ် (Museum) ဆောင်ရွက်ထားရှိမှုနှင့် စာအုပ်စာစောင်များ ခင်းကျင်းပြသထားရှိမှုများကို လေ့လာကြည့်ရှုခဲ့ကြောင်း သိရသည်။

သန်းထွန်းအေး(ပြန်/ဆက်)

**ဖိတ်ခေါ်ပါသည်**

ပြည်ထောင်စုမြန်မာနိုင်ငံအတွင်း မှီတင်းနေထိုင်ကြသော တိုင်းရင်းသားတို့၏ အထင်ကရနေရာများ၊ စာပေယဉ်ကျေးမှုများ၊ ဘာသာစကား၊ ပုံပြင်၊ ရိုးရာဓလေ့၊ အသုံးအဆောင်၊ ရိုးရာအစားအစာ စသည်ဖြင့် တိုင်းရင်းသားတို့နှင့် စပ်ဆိုင်သောအကြောင်းအရာများကို ကြေးမုံသတင်းစာတွင် တိုင်းရင်းသားရေးရာကဏ္ဍအနေဖြင့် အပတ်စဉ်ဖော်ပြသွားမည်ဖြစ်ရာ ဆောင်းပါး၊ သတင်းဓာတ်ပုံများ၊ စာမူများကို [mirrormyosathit@gmail.com](mailto:mirrormyosathit@gmail.com) သို့ ပေးပို့နိုင်ပါရန် ဖိတ်ခေါ်အပ်ပါသည်။ [စာတည်း]



# ကယားပြည်နယ် တိုင်းရင်းသားစာပေနှင့် ယဉ်ကျေးမှုကော်မတီများ၏ ရှေ့လုပ်ငန်းစဉ်များ ညှိနှိုင်းဆွေးနွေးပွဲ ကျင်းပ



ဝန်ကြီးချုပ် ဦးအယ်လ်ဖောင်းရှိ အမှာစကားပြောကြားစဉ်။

ပါဝင်ဆွေးနွေးရန်လိုတယ်။ အခြားတိုင်းဒေသကြီးများ၊ ပြည်နယ်များထက်စာရင် မိမိတို့ပြည်နယ်ဟာ တိုင်းရင်းသားစာပေယဉ်ကျေးမှုကဏ္ဍမှာ ပိုမိုတိုးတက်အောင် ဆောင်ရွက်ပေးနေပြီး ပိုမိုအောင်မြင်မှုရရှိနေပါတယ်။ Grade 3 အတန်းအထိ သင်ရိုးညွှန်းတမ်းများကို ရေးဆွဲနိုင်ပြီး မကြာမီ သင်ကြားပေးနိုင်တော့မှာဖြစ်တယ်” ဟု ပြောကြားသည်။

ဆက်လက်၍ ပြည်နယ်ဝန်ကြီးချုပ်က “လူငယ်မောင်မယ်တွေအတွက် အမွေကောင်းများပေးခဲ့မှာဖြစ်တဲ့အတွက် အားလုံးက ဝိုင်းဝန်းကြိုးပမ်းပေးကြစေလိုတယ်။ မိမိတို့ပြည်နယ်ဟာ ပြည်ထောင်စုရဲ့ အစိတ်အပိုင်းတစ်ခုဖြစ်တယ်။ အဲဒီ မှန်ကန်တဲ့အသိတစ်ခုကို လူငယ်တွေသိရှိအောင် ပြောပြရမှာဖြစ်တယ်။ ကောင်းမွန်မှန်ကန်တဲ့ လုပ်ဆောင်ချက်နဲ့ ဆောင်ရွက်ကြရမှာဖြစ်တယ်။ အခြားတိုင်းဒေသကြီး၊ ပြည်နယ်များနဲ့ ရင်ပေါင်တန်းပြီး ဆောင်ရွက်နိုင်ရမှာဖြစ်တယ်။ မိမိအနေနဲ့ ပူးပေါင်းဆောင်ရွက်ပေးနိုင်သည့် အခြေအနေများကို မူတောင်များနဲ့အညီ ပူးပေါင်းဆောင်ရွက်ပေးလျက်ရှိတယ်။ မိမိတို့ ပြည်နယ်မှာ ကယားတိုင်းရင်းသားများဟာ လူဦးရေ ဒုတိယအများဆုံးဖြစ်ပြီး ကိုယ်စားလှယ်တစ်ဦး ထွက်ပေါ်လာအောင် ဆောင်ရွက်နိုင်ကြရမှာဖြစ်တယ်။ အလားတူ ရှမ်းတိုင်းရင်းသားများနဲ့ ကရင်တိုင်းရင်းသားများလည်း များစွာရှိတာဖြစ်တဲ့အတွက် ယင်းအချက်ကို သက်ဆိုင်သူများပူးပေါင်း၍ လက်တွေ့ကျကျ ပူးပေါင်းဖော်ဆောင်ကြစေလိုတယ်။ ဒါကြောင့် သက်ဆိုင်ရာဌာနများအနေနဲ့ တိုင်းရင်းသားကော်မတီများနဲ့ ပူးပေါင်းပြီး တိုင်းရင်းသားများရဲ့အရေး၊ ရှေ့လုပ်ငန်းစဉ်တွေနဲ့စပ်လျဉ်းပြီး အကောင်းဆုံးညှိနှိုင်း ဆောင်ရွက်နိုင်ကြစေလိုတယ်” ဟု ပြောကြားသည်။

ထို့နောက် တိုင်းရင်းသားစာပေနှင့် ယဉ်ကျေးမှုဦးစီးဌာန လက်ထောက် ညွှန်ကြားရေးမှူး ဦးထွန်းလင်းက ဆွေးနွေးပွဲကျင်းပရခြင်းနှင့်စပ်လျဉ်း၍ ရည်ရွယ်ချက်များကို ရှင်းလင်းပြောကြားသည်။ ကယားပြည်နယ်ဝန်ကြီးချုပ်နှင့် တာဝန်ရှိသူများက တိုင်းရင်းသားစာပေနှင့် ယဉ်ကျေးမှုကော်မတီ ၁၁ ဖွဲ့အတွက် တစ်ဖွဲ့လျှင် မတည်ရန်ပုံငွေကျပ်ငါးသိန်းနှုန်းစီဖြင့် စုစုပေါင်းငွေကျပ် ၅၅ သိန်းကို မတည်ထောက်ပံ့ပေးအပ်ရာ သက်ဆိုင်ရာ တိုင်းရင်းသားစာပေနှင့် ယဉ်ကျေးမှုကော်မတီများက လက်ခံခဲ့ကြပြီး တိုင်းရင်းသားများကိုယ်စား ကယားတိုင်းရင်းသား စာပေနှင့်ယဉ်ကျေးမှုကော်မတီမှ ဦးမိုးဇော်အောင်လေးက ကျေးဇူးတင်စကား ပြန်လည်ပြောကြားခဲ့ပြီး မှတ်တမ်းတင်ဓာတ်ပုံ ရိုက်ကူးခဲ့ကြောင်း သိရသည်။

ယင်းနောက် တိုင်းရင်းသားစာပေနှင့် ယဉ်ကျေးမှုကော်မတီများက မိမိတို့၏ စာပေကဏ္ဍများနှင့်ပတ်သက်၍ တင်ပြခြင်း၊ တိုင်းရင်းသားစာပေနှင့် ယဉ်ကျေးမှုကော်မတီများက ရှေ့လုပ်ငန်းစဉ်များ တင်ပြဆွေးနွေးခြင်းများအား သက်ဆိုင်ရာဌာနများနှင့်အတူ ဆက်လက်ဆွေးနွေးညှိနှိုင်းခဲ့ကြသည်။

အခမ်းအနားသို့ ကယားပြည်နယ် ဝန်ကြီးချုပ် ဦးအယ်လ်ဖောင်းရှိ၊ စည်ပင်သာယာရေးနှင့် လူမှုရေးဝန်ကြီး၊ စီမံကိန်းနှင့် ဘဏ္ဍာရေးဝန်ကြီး၊ ဗမာတိုင်းရင်းသားလူမျိုးရေးရာဝန်ကြီး၊ ပြည်နယ်ဥပဒေချုပ်၊ ပြည်နယ်၊ ခရိုင်၊ မြို့နယ်အဆင့် ဌာနဆိုင်ရာများမှ တာဝန်ရှိသူများ၊ တိုင်းရင်းသားကော်မတီ အဖွဲ့များမှ ကိုယ်စားလှယ်များနှင့် ဖိတ်ကြားထားသူများ တက်ရောက်ကြသည်။

ကိုစိုင်း(လွိုင်ကော်)

တိုင်းရင်းသားစာပေနှင့် ယဉ်ကျေးမှုဦးစီးဌာနမှ ရည်ရွယ်ချက် (၃)ချက်ဖြစ်သည့် တိုင်းရင်းသားစာပေနှင့် ယဉ်ကျေးမှုကဏ္ဍတွင် အားနည်းချက်၊ အားသာချက်များ၊ ရှေ့ဆက်ဆောင်ရွက်မည့် ရှေ့လုပ်ငန်းစဉ်များ ညှိနှိုင်းခြင်းအပြင် ကော်မတီများအနေဖြင့် မိမိတို့ကော်မတီအလိုက် အားသာချက်၊ အားနည်းချက်များကို သုံးသပ်ဆောင်ရွက်နိုင်စေရန် ရည်ရွယ်၍ ဩဂုတ် ၁၃ ရက် နံနက် ၉ နာရီက ကယားပြည်နယ် တိုင်းရင်းသားစာပေနှင့် ယဉ်ကျေးမှုကော်မတီများ၏ ရှေ့လုပ်ငန်းစဉ်များ ညှိနှိုင်းဆွေးနွေးပွဲကို လွိုင်ကော်မြို့ နောင်ယား (ခ)ရပ်ကွက်ရှိ တိုင်းရင်းသားစာပေနှင့် ယဉ်ကျေးမှုဦးစီးဌာနရုံး၌ ကျင်းပသည်။

ရှေးဦးစွာ ကယားပြည်နယ်ဝန်ကြီးချုပ် ဦးအယ်လ်ဖောင်းရှိက “မိမိတို့ပြည်နယ်တွင် တိုင်းရင်းသားများ၏အရေးနှင့်ပတ်သက်၍ သုံးသပ်ကြည့်မယ်ဆိုရင် ပူးပေါင်းဆောင်ရွက်မှုများဟာ တစ်စထက်တစ်စ ပိုမိုတိုးတက်နေပြီဖြစ်တယ်။ တိုင်းရင်းသားခေါင်းဆောင်များရဲ့ အခန်းကဏ္ဍဟာ အရေးပါပြီး သိသာပေါ်လွင်လာတယ်။ ပူးပေါင်းချိတ်ဆက်မှုတွေ ပိုမိုကောင်းမွန်နိုင်မလာတယ်။ တိုင်းရင်းသားတွေအားလုံး ရင်းနှီးနှေးနှေးစွာနဲ့ လက်တွဲပူးပေါင်းပေးတဲ့ ဌာနများကိုလည်း ကျေးဇူးတင်ရှိပါတယ်။ ယခုလို အောင်မြင်အောင် ဆောင်ရွက်နိုင်ခြင်းဟာ တစ်ဦးတစ်ယောက် တစ်စုတစ်ဖွဲ့တည်းနဲ့ အောင်မြင်လာခြင်း မဟုတ်ပါဘူး။ မိမိတို့ပြည်နယ်အစိုးရအဖွဲ့ တစ်ဖွဲ့တည်းနဲ့ ပြည်နယ်တိုးတက်အောင် ဆောင်ရွက်လိုမရဘူး။ ယခုလို အခြေအနေကောင်းများကို ဆက်လက်ထိန်းသိမ်းပြီး အရှိန်အဟုန်နဲ့ ပူးပေါင်းဆောင်ရွက်ကြစေလိုတယ်။ ပညာရေး၊ ယဉ်ကျေးမှုနဲ့ပတ်သက်တဲ့ ကဏ္ဍများကို သက်ဆိုင်ရာဌာနမှ



၁၁-၈-၂၀၁၉ ရက်နေ့ ကြေးမုံအထူးကဏ္ဍ တိုင်းရင်းသားရေးရာ (က) (ခ)တွင် ဖော်ပြခဲ့သည့် မောင်မောင်ကျော်-ပလက်ဝ၏ “မြန်မာပြည်အနှောက်စွန်းမှ မြို့တိုင်းရင်းသားများ” ဆောင်းပါးတွင် ဖော်ပြသည်မှာ ခမီလူမျိုး ဓာတ်ပုံနေရာတွင် ယနေ့ဖော်ပြသည့် မြို့လူမျိုးဓာတ်ပုံဖြစ် ပြင်ဆင်ဖတ်ရှုပါရန်။

မောင်မောင်ကျော်-ပလက်ဝ

## တနိုင်းမြို့နယ်၌ အဟာရပြည့်ဝမှုတသည့် အစားအစာများ ပြင်ဆင်ချက်ပြုတ်ပြသခြင်းနှင့် စံပြုမိခင်ပြိုင်ပွဲ ကျင်းပ

တနိုင်းမြို့နယ်တွင် အဟာရပြည့်ဝမှုတသည့် အစားအစာများ ပြင်ဆင်ချက်ပြုတ်ပြသခြင်းနှင့် မိခင်နို့တိုက်ကျွေးမှု စံပြုမိခင်ပြိုင်ပွဲအခမ်းအနားကို ဩဂုတ် ၁၄ ရက် နံနက် ၉ နာရီက တနိုင်းမြို့နယ် ပြည်သူ့ကျန်းမာရေးဦးစီးဌာန အစည်းအဝေးခန်းမ၌ ကျင်းပသည်။

ပြင်ဆင်ချက်ပြုတ် ပြသ မြို့နယ်ပြည်သူ့ကျန်းမာရေးဦးစီးမှူး ဒေါက်တာဇော်ထွန်းငြိမ်းက အဖွင့်အမှာစကားပြောကြားပြီး မြို့နယ် မိခင်နှင့်ကလေးကျန်းမာရေးဌာန ဆရာမ ဒေါ်ပြုံးချို၊ ဆရာမ ဒေါ်ခေါ်နန်းနှင့် ဆရာမများက နို့တိုက်မိခင်နှင့် ကိုယ်ဝန်ဆောင်မိခင်များအား အဟာရပြည့်ဝမှုတသည့် အစားအသောက်များ ချက်ပြုတ်စားသောက်တတ်ရန်၊ အစားအစာအဟာရအုပ်စု (၃) အုပ်စု ပါဝင်အောင် ချက်ပြုတ်ကျွေးမွေးရန်၊ ခန္ဓာကိုယ်ကြီးထွားမှုဖြစ်စေမည့် အစားအစာနှင့် ရောဂါကာကွယ်စေမည့် အစားအစာများ ပြင်ဆင်ချက်ပြုတ် ပြသကြသည်။

ဆက်လက်ပြီး မိခင်နို့တိုက်ကျွေးမှု စံပြုမိခင်ပြိုင်ပွဲ ကျင်းပရာ အသက်(၆ လမှ ၂၃ လကလေး မိခင်) ပြိုင်ပွဲတွင် ဒေါ်နန်းရော် (ဆင်မ်ဆာ့ရပ်ကွက်)က ပထမ၊ ဒေါ်လှိုင်လှိုင်မြင့် (ဟူးကောင်းရပ်ကွက်)က ဒုတိယ၊ ဒေါ်မသက် (ဆင်မ်ဆာ့ရပ်ကွက်)က တတိယဆုနှင့် အမှာဆုကို ဒေါ်ဆိုင်မိုင် (ကင်ဆားရာရပ်ကွက်)တို့က အသီးသီးရရှိကြပြီး ဆုရရှိသူများအား မြို့နယ် ပြည်သူ့ကျန်းမာရေးဦးစီးဌာနမှူး ဒေါက်တာဇော်ထွန်းငြိမ်း၊ မိခင်နှင့် ကလေးဥက္ကဋ္ဌ ဒေါ်အေးအေးသန်းနှင့် တာဝန်ရှိသူများက ဆုများအသီးသီး ချီးမြှင့်ပေးခဲ့ကြကြောင်း သိရသည်။

အခမ်းအနားသို့ မြို့နယ် ကျန်းမာရေးဦးစီးဌာန ဒေါက်တာဇော်ထွန်းငြိမ်းနှင့် ကျန်းမာရေးဝန်ထမ်းများ၊ မိခင်နှင့်ကလေးစောင့်ရှောက်ရေးဥက္ကဋ္ဌနှင့် အဖွဲ့ဝင်များ၊ အမျိုးသမီးရေးရာအဖွဲ့ဝင်များ၊ မိခင်နှင့်ကလေးကျန်းမာရေးဌာနမှ ဆရာမများ၊ မြို့နယ် ပြန်/ဆက်ဦးစီးမှူးနှင့် နို့တိုက်မိခင်များ တက်ရောက်ခဲ့ကြကြောင်း သိရသည်။

မြို့နယ်(ပြန်/ဆက်)



# ကရင်ရိုးရာလက်ချည်ပွဲ(ချည်ဖြူဖွဲ့)မင်္ဂလာအခမ်းအနား ပုသိမ်မြို့၌ ကျင်းပ

ဧရာဝတီတိုင်းဒေသကြီး ပုသိမ်မြို့တွင် တိုင်းဒေသကြီး ကရင်တိုင်းရင်းသား လူမျိုးရေးရာဝန်ကြီးဌာနက ကြီးမှူးကျင်းပ သော ဒုတိယအကြိမ် ဝါခေါင်လ ကရင်ရိုးရာ လက်ချည်ပွဲ(ချည်ဖြူဖွဲ့)မင်္ဂလာအခမ်းအနား ကို ဩဂုတ် ၁၃ ရက် နံနက်ပိုင်းက မြို့တော် ခန်းမ၌ ကျင်းပသည်။

ရှေးဦးစွာ ကရင်တိုင်းရင်းသားလူမျိုးရေး ရာဝန်ကြီး ဂါမိုးမြတ်မြတ်သူက မင်္ဂလာစည် ကိုးချက်တီး၍ ဖွင့်လှစ်ပေးပြီး ပုသိမ်တက္ကသိုလ် ကရင်စာပေနှင့် ယဉ်ကျေးမှုဆက်ဆံရေးဌာနက ကရင်ဒုံးယမ်းအကဖြင့် ကပြဖော်ပြချက် ပြုလုပ်ခဲ့သည်။

ယင်းနောက် ဝန်ကြီးချုပ် ဦးလှစိုးအောင် က ယနေ့ ကရင်တိုင်းရင်းသားလူမျိုးများ၏ ဝါခေါင်လ လက်ချည်ပွဲသည် ကရင်ဘိုးဘေး များ၏ ယနေ့သားသမီးမြေးမြစ်များကို ပေးထား ခဲ့သည့် အမွေဖြစ်ကြောင်း၊ ကရင်လူမျိုးများ၏ ရိုးရာဓလေ့ဆိုသည်မှာ မိမိတို့၏ယုံကြည်မှု၊

လူနေမှုစနစ်၊ မိမိတို့၏ အစဉ်အလာများကို ဖော်ပြခြင်းဖြစ်ကြောင်း၊ ဘိုးဘွားများက တစ်ဆင့်ပြီးတစ်ဆင့် လက်ဆင့်ကမ်းလျက် ယနေ့ထက်တိုင် ကျင်းပသည့် ယဉ်ကျေးမှုပွဲ တစ်ခုဖြစ်ကြောင်း၊ ဝါခေါင်လ လက်ချည်ပွဲ သည် မိသားစုတစ်စုအတွင်းရှိ မိဘ သားသမီးမြေးမြစ်အားလုံး ကျန်းမာရေး ကောင်းအောင်၊ ရောဂါဘယ ကင်းဝေးအောင် နတ်ဘုရားကို ပူဇော်ပသသည့်သဘော ဆောင်လာခြင်းနှင့် ရောဂါဘယ ကျရောက် သည့်ဖြစ်စေ၊ မကျရောက်သည့်ဖြစ်စေ အချိန်အခါမရွေး နတ်ကိုးကွယ်သည့် ပူဇော် ပသပွဲဟူ၍ နှစ်မျိုးနှစ်စားဖြစ်သော်လည်း အထူးသဖြင့် ဝါခေါင်လတွင် ကျင်းပလေ့ရှိ ကြောင်း ပြောကြားသည်။

ဆက်လက်၍ ဝန်ကြီးချုပ်က ဝါခေါင်လ သည် မိုးသည်းထန်စွာရွာသည့်ကာလ၊ ရောဂါ ဘယထူပြောသည့်ကာလ၊ သားသမီးနှင့် ကလေးများ ရောဂါကျရောက်သည့်လဖြစ်



သောကြောင့် ဝါခေါင်လမှာပင် လက်ချည်ပွဲ ကျင်းပခြင်းဖြစ်သည်။ ဝိညာဉ်လိပ်ပြာခေါ်ပွဲ ကျင်းပခြင်းသည် ဝိညာဉ်ဆိုးနှင့် ရောဂါဘယ

ဆိုးများကို မောင်းထုတ်ရန် ဘုရားကိုပူဇော် ပသခြင်းဖြစ်ကြောင်း၊ ကျွဲပြားခြားနားနေသော ကရင်လူမျိုးများ ပြန်လည် စည်းလုံးညီညွတ် လာရန် လူမျိုးတစ်မျိုးအနေဖြင့် မြန်မာနိုင်ငံ အပါအဝင် ကမ္ဘာအရပ်ရပ်မှ နေထိုင်သော ကရင်လူမျိုးများအားလုံး မိမိတို့၏ စည်းလုံး ညီညွတ်မှု ပြန်လည်တည်ဆောက်သည့် ဤလက်ချည်ပွဲ ယဉ်ကျေးမှုကို ပြုလုပ်ဖော် ဆောင်ခြင်းအပြင် ဧရာဝတီတိုင်းဒေသကြီး သာမက ပြည်ထောင်စုသမ္မတမြန်မာနိုင်ငံ တစ်ဝန်းလုံးရှိ တိုင်းရင်းသားလူမျိုးများအားလုံး စည်းလုံးညီညွတ်စွာ နေထိုင်နိုင်ပြီး ရောဂါ ဘယဆိုး၊ ဘေးဆိုးအန္တရာယ်ဆိုး အမျိုးမျိုးမှ ကင်းဝေးစေကြောင်း ဆုမွန်ကောင်း တောင်းကြောင်း ပြောကြားသည်။

ဆက်လက်ပြီး ကရင်တိုင်းရင်းသားလူမျိုး ရေးရာဝန်ကြီး ဂါမိုးမြတ်မြတ်သူက ဝါခေါင်လ ကရင်ရိုးရာ လက်ချည်ပွဲ(ချည်ဖြူဖွဲ့)မင်္ဂလာ နှုတ်ခွန်းဆက်စကား ပြောကြားသည်။ ထို့နောက် ဝါခေါင်လ ကရင်ရိုးရာ လက်ချည် ပွဲ (ချည်ဖြူ ဖွဲ့)မင်္ဂလာသရုပ်ပြတင်ဆက်ကြပြီး ဝန်ကြီးချုပ်နှင့် အခမ်းအနားတက်ရောက်လာ ကြသူများက လက်ချည်ပွဲ(ချည်ဖြူ ဖွဲ့)မင်္ဂလာ

အစီအစဉ်တွင် ပါဝင်ဆင်နွှဲကြကြောင်း သိရ သည်။

ဝါခေါင်လ ကရင်ရိုးရာလက်ချည်ပွဲကို ဝါခေါင်လရောက်တိုင်း ကရင်လူမျိုးတို့၏ ရိုးရာယဉ်ကျေးမှုနှင့် စာပေများကို မတိမ် ကောစေရန်၊ ချည်ဖြူဖွဲ့ဆိုသည်မှာ မိဘ၊ ဘိုးဘွားများကို အောက်မေ့တမ်းတသည့်အနေ ဖြင့် ကရင်လူမျိုးများ ပြန်လည်ဆုံစည်းသည့် အနေဖြင့် ကျင်းပရခြင်းဖြစ်ကြောင်း၊ ထို့အပြင် ဆန်ကော၊ ယောက်မ၊ နတ်ပန်းညို၊ ထမင်း ဆုပ်၊ ကောက်ညှင်းထုပ်၊ ကြံ၊ အုန်းသီး၊ ငှက်ပျောသီးနှင့် ချည်ဖြူ စသည့် ပစ္စည်းကိုမျိုး လည်း ပါဝင်ကြောင်း သိရသည်။

အခမ်းအနားသို့ ဧရာဝတီတိုင်းဒေသကြီး ဝန်ကြီးချုပ် ဦးလှစိုးအောင်၊ လွှတ်တော်ဥက္ကဋ္ဌ ဦးအောင်ကျော်ခိုင်၊ လွှတ်တော်ဒုတိယဥက္ကဋ္ဌ အစိုးရအဖွဲ့ဝင်ဝန်ကြီးများ၊ လွှတ်တော် ကိုယ်စားလှယ်များ၊ တိုင်းဒေသကြီး၊ ခရိုင်၊ မြို့နယ်အဆင့် ဌာနဆိုင်ရာအကြီးအကဲများ၊ ကရင်တိုင်းရင်းသားများ တက်ရောက်ခဲ့ကြ ကြောင်း သိရသည်။

မောင်မောင်မြင့်(ပြန်/ဆက်)



## ဒေသအစားအစာ . . . ကြက်ပတေ့ စံလွင်(ငါးဦးစီး)

မော်လမြိုင်သားစစ်ရင် ကြက်ပတေ့လိုပြောလိုက်တာနဲ့ တန်းပြီးသိတယ်လို့ မွန်ပြည်နယ်ဇာတိ အစ်ကိုကြီး တစ်ယောက်က ပြောဖူးပါတယ်။ အခုလို မိုးအေးတဲ့နေ့တွေ ဆို ငယ်ငယ်တုန်းက မော်လမြိုင်မှာ စားခဲ့ရတဲ့ ကြက်ပတေ့ ကိုလွမ်းပါသတဲ့။ ကြက်ပတေ့ဆိုတာက ကြက်သားရယ်၊ ကုလားပဲလုံး (ပဲဆင်ခေါင်း)နဲ့ အာလူး၊ ဘဲဥ အမည်လေးမျိုး ကို အခြေခံပြီး ချက်ထားတဲ့ အရည်သောက်ဟင်းလို ပြောပါတယ်။

ကြက်ပတေ့ကို ထမင်းနဲ့စားရတာမဟုတ်ဘဲ သူချည်း သက်သက်စားရတာပါ။ ကြက်ပတေ့တစ်ပွဲဆို ကုလားပဲလုံး ဟင်းရည်မှာ ကြက်သား၊ အာလူးနဲ့ ဘဲဥတစ်လုံး ပုံမှန်ပါ တယ်။ တချို့ဆိုင်တွေကတော့ ကြက်သားကို သီးခြားချက် ထားပြီး ခေါင်း၊ ခြေထောက်၊ အတောင်ပံ၊ လည်ချောင်း၊ အသည်းအမြစ်၊ အသားတုံးအလိုက် ဈေးဖြတ်ပြီး ရောင်းပါ သတဲ့။ ကြက်ပတေ့ဟင်းပွဲနဲ့ မပါမဖြစ်တဲ့စားရတာက ရှောက်သီးစိတ်အချဉ် ဖြစ်ပါတယ်။

- ပါဝင်ပစ္စည်းများ
- တိုင်းရင်းကြက် ၅၀ ကျပ်သားခန့် တစ်ကောင် (သန်စင်ပြီး)



- အာလူးအရွယ်တော် ၁၀ လုံး
- ဘဲဥ ၈ လုံး
- ကုလားပဲလုံး နို့ဆီဘူးတစ်ဝက်
- ဆီ ငါးကျပ်သား
- ငရုတ်သီးခြောက် ၄ တောင့်
- ကြက်သွန်နီ/ဖြူ ၃/၁



- စပါးလင် ၄ ချောင်း
  - ဆား၊ နန္ဒင်း၊ မဆလာ သင့်ရုံ
  - ပျဉ်းတော်သိမ်ရွက်
  - ရှောက်သီး ၁ လုံး
- ကြက်သားကို သန်စင်ချက်ပိုင်းပြီး ဆား၊ နန္ဒင်းနယ်ကာ နှပ်ထားပါ။ ကုလားပဲလုံး၊ အာလူး၊ ဘဲဥတွေကို ပြုတ်ပြီး

အခွံခွာထားပါ။ ဘဲဥအလုံးလိုက်နဲ့ အာလူးကို ထက်ဝက် ဖြတ်ပိုင်းပါ။ ငရုတ်၊ ကြက်သွန်နီ/ဖြူ အသင့်ထောင်း၊ စပါးလင်ကို အနေတော်ဖြတ်ကာ အရင်းပိုင်းကိုထုထားပါ။ အားလုံးအသင့်ဖြစ်က ဖိုတွင်အိုးတည်ကာ ငရုတ်၊ ကြက်သွန်နီ/ဖြူထောင်းပြီးသားအရောနဲ့ ပျဉ်းတော် သိမ်ရွက်များကို ဆီမွှေးသတ်ပြီး ကြက်သားထည့်လုံးပါ။ ထုထားသော စပါးလင်ချောင်းတွေပါ ထည့်မွှေးပေးပါ။

ဟင်းအိုးဆီပြန်က ကြက်သားနူးရန် ရေအနည်းငယ် ထည့်ပြီး ဟင်းအိုးတည်ထားပါ။ ဟင်းအိုးဆူလာပြီး ကြက်သားနူးလောက်က ပြုတ်ထားသော ကုလားပဲလုံး တွေနဲ့ အာလူး၊ ဘဲဥတွေထည့်ပြီး ဟင်းရေမြုပ်အောင် ထည့်ကာ တည်ပါ။ ဟင်းအိုးပွက်ပွက်ဆူလာက အပေါ့ အငန်မြည်း၍ မဆလာအုပ်ကာ ဖိုမှချပါ။ ကြက်ပတေ့ တစ်ပွဲတွင် ကြက်သားတစ်တုံး၊ ဘဲဥတစ်လုံး၊ အာလူးပိုင်း တွေနဲ့ ကုလားပဲလုံးဟင်းရည် ပေါပေါထည့်ပြီး ပြင်ကာ ရှောက်သီးအချဉ်ညစ်၍ သုံးဆောင်ပါ။ ပူပူလောလော နဲ့ အာဟာရအပြည့်၊ ခံတွင်းတွေ့လှတဲ့ မော်လမြိုင်ဒေသ စာ ကြက်ပတေ့ဟင်းလျာ တစ်ခွက်ပါ။



# မျိုးသားအစုအဖွဲ့



ဩဂုတ် ၁၈၊ ၂၀၁၉ (တနင်္ဂနွေနေ့)

## ဝတ္ထုတို

### မင်းဟိန်းကြယ်

(၁)

“အဆင်ပြေရဲ့လား ကောင်လေး”

ဖိုးအေးခေါင်းညိတ်ရုံကလွဲပြီး ဘာပြောလို့ရမှာလဲ။ ခုတ်မောင်းနေတဲ့ ရထားကပဲ မြန်လွန်းလို့လားမသိဘူး။ ဖိုးအေးရင်ထဲ တလုပ်လုပ်နဲ့တုန်းယင်နေသလိုပဲ။ အိမ်ကနေ ဘာမှစားမလာလို့ ထင်ပါရဲ့။ တုန်းနေတဲ့ ရင်ဘတ်ကို လက်နှစ်ဖက်နဲ့အသာဖိပြီး ငြိမ်နေမိတယ်။

မိုးဦးကာလအစမှစတင်တယ်။ ကောင်းကင် တစ်ခွင်က လွမ်းမောစရာလေးရယ်။ ရင်တုန် တာသက်သာလာတော့ ရထားပြတင်းတံခါး ပေါင်ပေါ်ကို မေးတင်ပြီး အပြင်ဘက် မြင်ကွင်းကို ငေးမောကြည့်နေလိုက်တယ်။ သစ်ပင်၊ သစ်ရိပ်တွေက အနောက်မှာ ကျန်နေခဲ့တယ်။ မှိုင်းရီဝေနေတဲ့ ကောင်းကင် က ဖိုးအေးကိုညှိယူနေသလိုပဲ။ လွမ်းမော စရာကောင်းနေတာကတော့ အမှန်ပဲ။ ဖိုးအေး မသိလိုက်ခင်မှာ ဘယ်ကကျလာတဲ့ မျက်ရည် တွေမှန်းမသိဘူး။ ပါးပေါ်ကို တအိအိလိမ့်ဆင်း လို့လာတယ်။

“ဟာ ... ငါငိုလို့မဖြစ်ဘူး”

တစ်ယောက်တည်းရေရွတ်လိုက်မိပေ မယ့် မျက်ရည်တွေက ကျမမြတိုင်းကျနေဆဲပဲ။ ဖိုးအေးတောင်ဒီလောက်ငိုနေရင် အိမ်မှာ ကျန်နေခဲ့ရတဲ့ မိသားစုတွေကလည်း ချုံးပွဲချ ငိုနေတော့မလား။ အဲဒီလိုတွေ့လိုက်တော့ မျက်ရည်မှိုင်းတွေက ခုနကထက်ပိုသည်းလာခဲ့ တယ်။ မရတော့ဘူး။ ဘယ်လိုမှ ထိန်းထားလို့ မရတော့ဘူး။ သေချာပါတယ်။ အခုချိန် လောက်ဆို အိပ်ရာထဲလဲနေတဲ့ အဖေရယ်၊ ထမင်းအိုးထဲ ဆန်ဖြည့်ရတဲ့တာဝန်ကို ပြောင်းလဲယူထားရတဲ့အဖေရယ်။ သူတို့တွေ လည်း ဖိုးအေးလိုတွေ့ပြီး ငိုနေတော့မှာပေါ့။ ညီမလေးလုပ်သူကတော့ ကလေးမို့ ခံစား တတ်မှာ မဟုတ်သေးဘူး။ တွေးလေ မျက်ရည် တွေသည်းလေမို့ ရှိက်သံသ့သ့လေးတောင် ထွက်သွားသလိုပဲ။ ဖိုးအေးကို ရန်ကုန်ခေါ်လာ တဲ့ အန်တီလူခင်ကိုကြည့်တော့ မျက်နှာပေါ် သတင်းစာတင်ပြီး အိမ်နေလိုက်တာ အသက် ရှုဖို့တောင် မေ့နေသလားထင်ရတယ်။ ရထား ပေါ်မှာက ခရီးသည်သိပ်မများ။ စိတ်ရှိတိုင်းသာ ငိုချလိုက်ရင် လူတွေဝိုင်းကြည့်ကြမှာ သေချာ တယ်။ မျက်ရည်တွေကို မည်းမည်းလုံးလုံး လက်ကလေးတွေနဲ့ ဘယ်ပြန်ညာပြန်သုတ်ပစ် လိုက်တယ်။ ပြတင်းတံခါးကတိုးဝင်လာတဲ့ လေစိမ်းတွေက ဖိုးအေးကျောထဲ စိမ့်ခနဲဖြစ် သွားတယ်။

အမေထည်ပေးလိုက်တဲ့ အနွေးထည် ညစ်ညစ်ကလေးကို ထုတ်ပြီး ဝတ်လိုက်တော့ နွေးသွားသလိုပဲ။

မှိုင်းရီဝေနေတဲ့ကောင်းကင်က အချက် မပေးဘဲ မိုးတိမ်တွေအဖြစ်ပြောင်းလဲလို့လာ တယ်။ တိမ်တွေတစ်ရိပ်ပြေးနေတယ်။ မကြာ လိုက်ပါဘူး။ သိကြားမင်းကြီးလည်း ငိုပါလေ ရော။ သူ့ခမျာလည်းလွမ်းလို့နေမှာပေါ့လေ။

(၂)

“ကောင်လေး ထ ... ထတော့။ ရန်ကုန် ဘူတာရောက်ပြီ”

ဘယ်လောက်တောင်အိပ်ပျော်သွားလဲ



မသိဘူး။ အန်တီလူခင်နဲ့မှ နီးရတော့တဲ့အဖြစ်။ အန်တီလူခင်ဆိုတာ တခြားသူမဟုတ်ဘူး။ အမေ့ရဲ့သူငယ်ချင်း ပွဲစားအပျိုကြီး။ သူကရွာ ကနေ မြို့မှာအလုပ်လုပ်ချင်တဲ့လူလွတ်တွေကို ရှာပေးတဲ့ အလုပ်ရှာပွဲစားလေ။

ရှုပ်ထွေးနေတဲ့ လူအုပ်ကြားမှာ ဈေးရောင်း နေတဲ့ အသံစာစာလေးတွေက သာလိကာ လေးတွေလိုပဲ။ ဒါပေမယ့် အသံပိုင်ရှင်တွေကို တော့ မတွေ့ရသေးဘူး။ ရင်ထဲမှာ တစ်မျိုး ကြီးပဲ။ အသံကိုထင်ကြေးပေးနေမိတယ်။ အသံလေးတွေက ကလေးအသံလေးတွေ။ သေချာနားထောင်ကြည့်လေ ကလေးအသံ တွေနဲ့ ပိုတူလေပဲ။ အလွန်ဆုံးရိုလှ ရှစ်နှစ်ပေါ့။ ဖိုးအေးတို့အရွယ်လောက်ပဲထင်ပါရဲ့။

“ငုံးပြုတ်တွေရမယ်၊ သရက်ပေါင်းတွေ ရမယ်”

“ရေသန့်၊ ကွမ်းယာတွေ၊ ယူကြဦး မလား”

“ဟင်”

ဖိုးအေးရဲ့ မျက်လုံးတစ်စုံက အပြင်ကို ခုန်ထွက်နေတယ်လို့ ထင်ရလောက်တယ်။ ပြူးကျယ်သွားတဲ့ မျက်လုံးတွေနဲ့ သတိထားပြီး ကြည့်လိုက်တော့ “ငါ့ထက်ဆိုးတဲ့ ဘဝတွေရှိ နေသေးပါလား” လို့လည်း တွေးမိတယ်။ တချို့ဆို ညီမလေးအရွယ်လောက်ပဲ ရှိဦးမယ်။ ပစ္စည်းတွေကို လေပေါ်မှာမြှောက်ပြီး မရှက် စတမ်း အော်နေကြတယ်။ လေးစားအတုယူ လောက်ပါတယ်။ သူတို့ကိုမြင်လိုက်ရတော့ ဖိုးအေး အားတက်သွားတယ်။

“ဟဲ့ ... ကောင်လေး ဘာလုပ်နေတာ လဲ”

“ဗျာ”

အန်တီဒေါ်လူခင်ရဲ့ ခေါ်သံကြောင့် ဆတ်ခနဲ ဖြစ်သွားတယ်။ အင်္ကျီထုပ်ကိုပိုက်ပြီး သူ့နောက်ကိုလှောက်လိုက်ရတော့တယ်။ မကြာလိုက်ပါဘူးဗျာ။ အလုပ်လုပ်ရမယ့်

ဆိုင်ကိုရောက်ပြီလို့ အန်တီလူခင်ကပြော တယ်။

“လာ ... လာ ... မလှခင်။ အထဲကိုကြွ ပါရင်”

သားသားနားနား ဝတ်စားထားတဲ့ မိန်းမကြီးက အန်တီလူခင်ကို တလေးတစား ဖိတ်ခေါ်တယ်။ ဖိုးအေးကိုလည်းပြုံးပြတယ်။ ဖိုးအေးလည်း ပြန်ပြုံးပြလိုက်တယ်။

“ဘာစားမလဲ ... မလှခင်။ မှာလေ။ ကောင်လေးရောမှာလေ ဘာစားမလဲ”

ဘာမှမစားချင်တော့ပါဘူးလေ။ ဆိုင်ထဲ မှာက လူတွေအများကြီး။ ဖိုးအေးတို့ရွာမှာဆို အဲဒီလူတွေနဲ့ အိမ်သုံးဆယ်လောက်တည်လို့ ရတယ်။ တစ်ယောက်တစ်ပေါက်အော်သံ တွေက နားငြီးစရာဖြစ်နေတာတော့အမှန်ပဲ။ မူးတူးတူးဖြစ်လာတဲ့ခေါင်းကို လက်သီးဆုပ် လေးနဲ့ ခပ်ဖွဖွလေးထုပ်လိုက်တယ်။

“စားလေကောင်လေး၊ ဘာစားမလဲ”

မဆာပေမယ့်လည်း အဆာခံအောင်နည်းနည်း စားထားလိုက်မယ်လို့တွေးလိုက်တော့ “ဟိုလေ။ ထမင်းဆီဆမ်းပဲပြုတ်နဲ့စား မယ်”

ပြောတဲ့အထဲမှာ ရယ်စရာမပါပေမယ့် အန်တီလူခင်နဲ့မိန်းမကြီးက ထရယ်တယ်။ ဘာလဲဟဆိုပြီးတွေးရင်း ဒေါသထွက်သွား တယ်။ လူကိုလာလှောင်နေတယ်။ လူကြီးတွေ ဖြစ်ပြီးတော့။

“ဒီမှာ မင်းပြောတာမရှိဘူး။ ကဲ... သူ့ကို မုန့်ဟင်းခါးပဲပေးလိုက်ပါ။ ကျွန်မကိုလည်း မုန့်ဟင်းခါးပဲပေး။ အိုးဘဲညနဲ့”

အန်တီလူခင်က ဖိုးအေးအတွက်သင့်တော် တာကို မှာပေးရှာပါတယ်။

“နာမည်က... ဖိုးအေးတဲ့၊ ကောင်လေး ကဖင်ပေါ့တယ်။ အလုပ်ကိုလည်းသေချာ လုပ်တယ်”

“အင်းပါ ... မလှခင်ရယ်၊ မလှခင်

ခေါ်လာတဲ့လူတွေက ပြောစရာကိုမရှိပါဘူးရှင်။ ဪ ... ဒါနဲ့ကြိုတင်ငွေကထုတ်ပေးပြီးသား နော် ... ဟဲ့”

မိန်းမကြီးက သူ့စကားကို သူ့သဘောကျ တာနဲ့ရယ်ပြန်တယ်။

“ဟုတ်ပါတယ်ရှင်၊ ဟုတ်ပါတယ်။ နောက်လကနေစပြီး သုံးလတစ်ခါ ကောင်လေး အမေလာယူလိမ့်မယ်။ နောက်လူလိုရင်လည်း ဆက်သွယ်ဦးနော်”

ပြောနေတာတွေကြားပေးမယ့် ဘာတွေ ပြောနေကြလဲမသိဘူး။ အလုပ်လုပ်ရမယ်ဆို တာကိုပဲသိတယ်။ အိုဗျာ။ တွေးမနေချင်ဘူး။ အဓိကက အိမ်ကမိသားစုတွေအဆင်ပြေရင် ပြီးတာပဲ။ မုန့်ဟင်းခါးရောက်လာတော့ စကားမပြောဖြစ်တော့ဘူး။ မုန့်ဟင်းခါးက ပူပူနွေးနွေးလေးမို့လားမသိဘူး။ ချွေးလေး တွေတောင် စို့သွားတယ်။

ပြောစရာတွေပြောပြီးကြတော့ အန်တီ လူခင် ပြန်သွားတယ်။ မပြန်ခင်မှာသွားသေး တယ်။ အလုပ်ကိုသေချာလုပ်တဲ့။ နှင်အလုပ် ပြုတ်လို့မဖြစ်ဘူးတဲ့။

(၃)

အားလုံးကိုယ်တာဝန်တွေနဲ့မို့ အလုပ်တွေ မနားတမ်းလုပ်နေရတယ်။ ဘာကြောင့်မှန်း မသိဘူး။ ဆိုင်ကဖွင့်ထားတဲ့ သီချင်းလေးကို နားထောင်ရင်း တီဗွီလေးကိုရပ်ငေးနေမိတယ်။

“ချမ်းမြေ့ ..... ချမ်းမြေ့ပါစေ။ ချမ်းမြေ့ ချမ်းမြေ့ပါစေ။ ဖေဖေလည်း ..... ချမ်းမြေ့ ပါစေ။ မေမေလည်း ချမ်းမြေ့ပါစေ .....”

“ဒေါက် .... ဒေါက် .... ဒေါက်”

စည်းချက်မှန်တဲ့ ဖိနပ်သံပိုင်ရှင်ဟာ ဘယ်သူလဲဆိုတာ သိလိုက်ပေမယ့် ဖိုးအေး တီဗွီကိုငေးပြီး သီချင်းချီလေးကိုသာ နားထောင်နေမိဆဲ။ ဖိနပ်ခွာသံက တဖြည်းဖြည်း နီးကပ်လို့လာတယ်။ သိပ်မကြာလိုက်။

“ဝှံ”

ခေါင်းပေါ်ကျလာတဲ့ ခွက်ဟာ လက်ဖက် ရည်ဖျော်တဲ့ မတ်ခွက်ဆိုတာကို လုပ်သက်န ပေမယ့် သိလို့နေတယ်။ ပုဂ္ဂိုလ်နီးနီးနားကျင်မှု ဝေဒနာကို ခံစားမိလိုက်တဲ့အချိန် မျက်ရည်စ တွေက မျက်ဝန်းထဲကနေ အပြင်ကိုခုန်ထွက် လို့လာရော။ ဘာကြောင့် မျက်ရည်ကျတာလဲ။ အတွေးရဲ့ရလဒ်ကို နားမလည်ခဲ့ဘူး။ နာကျင် တာလား။ ဝမ်းနည်းလို့လား။

“အမလေးတော်။ စောစောစီးစီး ကိုယ့် အလုပ်ကိုမလုပ်ဘဲ တီဗွီငေးနေရတယ်လို့။ အံ့ပါအေ။ နှင့်လိုအကောင်ကြောင့် မခင်လှ ဒီတစ်ခါတော့ နာမည်ပျက်ရတော့မယ်ထင်ပါ တယ်အေ”

ဆိုင်ရှင်မိန်းမကြီးက အလုပ်ခိုတဲ့လူကို အလုပ်ခိုင်းလေ့မရှိဘူး။ တစ်ခုခုလုပ်တယ်။ အဲ ... အခုလို ခွက်နဲ့ခေါက်တာမျိုးပေါ့လေ။ ပြီးရင် အရှက်ရအောင် စကားတွေပြောပြီးပြန် လှည့်သွားတတ်တယ်ဆိုတာ အဖျော်ဆရာ ပြောပြလို့ ဖိုးအေးသိနေခဲ့ပေမယ့် မဆင်ခြင် နိုင်ခဲ့လေတော့ .....။

(၄)

“ဟင်း ..... အဟင်း ..... ဟင်း ..... အင့်ဟီး”

ပူလွန်းတဲ့ အရှိန်ကြောင့် ညည်းညူနေမိ တယ်။ မှောင်မှိုက်တဲ့ စတီခန်းလေးမှာ ခြင်္သေ့ကတစ်ဝိနီနီရယ်။ ဖိုးအေးရဲ့ညည်းသံက အဖျော်ဆရာကို လန့်နိုးစေခဲ့တယ်။ “ဘာဖြစ် လို့လဲ ဖိုးအေး” ဆိုပြီး အခန်းအတွင်းက

ခရမ်းချဉ်သီးအလင်းရောင်မျှ လင်းတဲ့မီးသီး လေးကိုဖွင့်လိုက်တယ်။

“ပြန်ချင်တယ်။ ပြန်ချင်တယ်”

(၅)

အမေလာတွေနဲ့ လာတွေနဲ့နဲ့ မျှော်လိုက် ရတာ အခုထိပေါ်မလာသေးဘူး။ ဘာများ ဖြစ်နေလဲမသိဘူး။ ရင်တွေက တဒိတ်ဒိတ်နဲ့ ရယ်။ အမေမလာနိုင်လို့လားမသိဘူး။

အမေ့ကိုတွေ့ချင်တာ တခြားတော့ မဟုတ်ပါဘူးလေ။ တစ်လစာပိုက်ဆံ သုံးသောင်းခွဲလေးပေးရင်း အန်တီလူခင်နဲ့ မှာလိုက်တဲ့ မိသားစုစာပုံလေးလိုချင်လို့ပါ။ အိမ်ဝေးလုပ်သားတွေအတွက် ဒီပုံလေးတွေက အားဆေး လေ။

နေ့ဝက်ကျိုးပေးမယ့် အမေ့ရောက်မလာခဲ့ ဘူး။ ဝမ်းနည်းစိတ်က ဘာနဲ့မှနှစ်သိမ့်မိမရ လောက်အောင် ဝမ်းနည်းမိတယ်။ ပါးပြင်ကို ကျော်ပြီးတလဲမိလိမ့်ဆင်းလားတဲ့ မျက်ရည်စ တွေက မြေပြင်နဲ့ တပေါက်ပေါက်ရိုက်ခတ် နေတယ်။

“ဆိုင်ရှင်ရိုလားမသိဘူးခင်ဗျ”

ဆိုင်ရှင်မိန်းမကြီး ဆိုင်အတွက်ပစ္စည်းတွေ သွားဝယ်တော့ မရှိဘူး။ အဖျော်ဆရာဆိုင်ရှေ့ ထွက်သွားတာတွေ့လိုက်တယ်။ စကားတွေ ပြောပြီး ပြန်လာတော့ စာအိတ်လေးတစ်လုံးပါ လာတယ်။

“ရော ဖိုးအေး။ မင်းအမေ့ရဲ့စာထင်တယ်”

ကျွန်တော် ဆတ်ခနဲဆွဲယူပြီး မြန်မြန် ဖွင့်ဖတ်လိုက်တော့....

“အမေမလာနိုင်သေးဘူး ငါ့သားရယ်။

မင်းအဖေဘေးမှာ အမေ့ရှိနေမှဖြစ်မှာလေ။ သားညီမလေးကလည်း ရှိသေးတယ်။ နားလည်ပါ အမေ့သားလေးရယ်။ သားအဖေနဲ့ ညီမလေးလည်း ငါ့သားကိုလွမ်းနေကြပါတယ်။ အမေ့တို့အားလုံး ငါ့သားလေးကို လွမ်းတိုင်း အမေ့တို့ရွာဦးကျောင်းမှာ ဆွမ်းကပ်တုန်းက ရိုက်ထားတဲ့ တစ်ပုံတည်းသော မိသားစု ဓာတ်ပုံလေးကိုပဲ ထုတ်ကြည့်နေကြရတာ။ အခုငါ့သားက လိုချင်တယ်ဆိုတော့ အမေ မိတ္တူကူးပေးလိုက်တယ်နော်။ အဲဒီဓာတ်ပုံ လေးနဲ့ပဲဖြေသိမ့်ပါကွယ်။ ဪ ... ဒါနဲ့ အမေ့ကိုပေးမယ့် ပိုက်ဆံကို ငါ့သားပဲစုထား လိုက်ပါ။ အမေတို့ အတွက် မပူပါနဲ့။ အမေ့တို့အဆင်ပြေပါတယ်ကွယ်”

ဟိုလိမ် ဒီတွန့်လက်ရေးလေးတွေနဲ့ရေး ထားတဲ့စာကို စာလုံးပေါင်းပြီး ဖတ်လိုက်ရ ပေမယ့် ရင်ထဲနဲ့ခနဲ ဖြစ်သွားတယ်။ အဆင် ပြေတယ်တဲ့လား။ ဒါနဲ့များအမေ့ရယ်။ သားကို ဒီပိုရသလားဗျာ။ ဓာတ်ပုံလေးနဲ့အလွမ်းဖြေရ မယ်။ ဟုတ်လားအမေ။ မြေပါတယ် အမေ ရယ်။ သားမြေပါတယ်။ အချိန်တိုင်း အချိန် တိုင်း စိတ်ကူးယဉ်ပြီး သားတို့မိသားစုလေး ပြည့်ပြည့်စုံစုံ ပြန်ဆုံနိုင်မယ့် နေ့ရက်လေးတွေ ကို ပုံဖော်ပြီးတော့ မြေပါတယ်။ ဒါပေမယ့် အမေ့ရယ်။ အဲဒီနေ့ရက်လေးတွေက သား အတွေးထဲမှာတောင် မထင်ရှားဘူးအမေ။ ဟုတ်တယ်။ မြူမှုန်တွေကြားကလူလိုပေါ့လေ။ အမေ့မှာရှိနေတဲ့မြင်ကွင်းကို မျက်လုံးကောင်း ပါရက်နဲ့ ဝါးဝါးသာမြင်နေရတဲ့ သားရဲ့အဖြစ်။ အိမ်နဲ့မဝေးချင်တဲ့သား။ အခုတော့ အရောင်မဲ့ တဲ့ဓာတ်ပုံလေးကိုသာ အဖော်ပြုရင်း အကန့် အသတ်မရှိတဲ့ မျှော်လင့်ချက်တွေနဲ့ အိမ်ကို လွမ်းနေရဦးမှာပေါ့လား အမေ့ရယ်....။



ဆောင်းပါး

## ■ ဇွဲနိုင် (မန္တလေးမြို့)

# စာဖတ်ခြင်းဖြင့် ဖွံ့ဖြိုးတိုးတက်ကြပါစို့

## ဆရာဆိုသောဥယျာဉ်များ

“လူသည် မနက်ထက် ညမှာ ပညာရှိရှိရမည်။ မနေ့က ထက် သည်ကနေ အသိဉာဏ်သာရမည်။ အသက်ကြီးလာ သည်နှင့်အမျှ ဦးနှောက်အလေးချိန်ပိုစီးလာရမည်။ သည် အတွက် ဘာလုပ်မည်နည်း။ တစ်နည်းသာရှိသည်။ “စာဖတ်ပါ” ဟု စာဖတ်သမား၏ မှတ်စုများစာအုပ်တွင် မှတ်သားဖူးပါသည်။

စာဖတ်ခြင်းသည် မိမိ၏ဘဝ တိုးတက်ကောင်းမွန်လာ အောင် များစွာအထောက်အကူပေးနိုင်ပါသည်။ ကျန်းမာ ရေးဆောင်းပါးများကိုဖတ်၍ ဆေးပညာဗဟုသုတများ၊ ကျန်းမာရေးအတွက် ဆောင်ရွက်၊ ရှောင်ရွက်ရန်များကို သိရှိနိုင် သလို နည်းပညာစာပေများကို ဖတ်သောအခါတွင်လည်း ခေတ်နှင့်ညီမျှသော နည်းပညာများ သိရှိလာမည်ဖြစ် သည်။

ထိုအတူ သမိုင်းအတ္ထုပ္ပတ္တိ စာအုပ်စာပေများ ဖတ်မှတ်လျှင်လည်း ဆိုင်ရာဆိုင်ရာ ခေတ်အဆက်ဆက် လူပုဂ္ဂိုလ်များ၊ ယဉ်ကျေးမှုဓလေ့ထုံးစံများ အားကျအတု ယူစရာ ဖြစ်ရပ်များကို သိရှိလာမည်ဖြစ်သည်။ မည်သည့် စာပေဖြစ်ဖြစ် ဖတ်လျှင်ဖတ်သလောက် စာဖတ်သူအတွက် အကျိုးကျေးဇူးရှိမည်ဖြစ်ပေသည်။

ယနေ့ခေတ်တွင် စာဖတ်တတ်သူတိုင်း စာဖတ်ရေး နှိုးဆော်တိုက်တွန်းလျက်ရှိပေသည်။ အမြို့မြို့အနယ်နယ် တိုင်းတွင်လည်း စာကြည့်တိုက်များ စာဖတ်သင်များ တည်ထောင်ဖွင့်လှစ်လာသည်ကို တွေ့မြင်နေရပေသည်။ စာဖတ်ချင်စိတ်ရှိရန်သာ လိုအပ်ပေတော့သည်။ မိမိ၏ လက်တစ်ကမ်းတွင် စာအုပ်စာပေများ အလွယ်တကူရရှိ

နိုင်ပြီဖြစ်ပေသည်။ သို့သော် စာဖတ်သူဦးရေ စာဖတ်အားမှာ အလွန် နည်းလျက်ရှိနေပါသည်။ အဘယ့်ကြောင့်ပါနည်း။ အကြောင်း အမျိုးမျိုးရှိနိုင်ပါသည်။ အချို့မှာဝမ်းစာအတွက် တစ်နေ့ ကုန်ရုန်းကန်နေရသဖြင့် စာဖတ်ရန် အချိန်မပေးနိုင်ကြချေ။ အချို့လည်း စာဖတ်ရန် ဝါသနာမပါ။ အချို့မှာဇီဝိမ်ခံပစ္စည်း များဖြင့်သာ အချိန်ကုန်နေကြပြီး အချို့မှာမူ အလေ့အကျင့် မရှိသောကြောင့် စာဖတ်ခြင်းကြပါ။

“တံငါနားနီးတံငါ မုဆိုးနားနီးမုဆိုး” ဟု ဆိုရိုးစကားရှိ သည့်အတိုင်း မိမိစာဖတ်ဝါသနာပါလာခြင်းသည် မိမိအဖေ ကြောင့်ဖြစ်ပါသည်။ မိမိတို့ငယ်စဉ်အခါက အဖေသည် ငါးရာငါးဆယ်ဇာတ် နိပါတ်တော်များ မိလိန္ဒပဉ္စမ အမေး အဖြေများ ရဟန္တာနှင့် ပုဂ္ဂိုလ်ထူးများအကြောင်းကို အခါ အားလျော်စွာဖတ်ပြလေ့ရှိပါသည်။

စိတ်ဝင်စားဖွယ်ရာ ဇာတ်နိပါတ်တော်များကို သိချင် စိတ်အားကြီးလာသောအခါ ကိုယ်တိုင်စာအုပ်ကို ဆွဲလှန် ပါတော့သည်။ ထိုမှ တစ်စတစ်စတက်ကာ စာဖတ်ဝါသနာ ပါလာခဲ့ခြင်းဖြစ်ပါသည်။ မိဘများအနေဖြင့် မိမိ၏ကလေး များ စာဖတ်ဝါသနာပါစေရန် ရှေ့ဆောင်လမ်းပြ စာဖတ်ပြ သင့်ပါသည်။

စာဖတ်ပါ သင့်ကုတ်အင်္ကျီအိတ်ကို ခရီးဆောင် စာကြည့်တိုက်အဖြစ် အသုံးချပါ။” ဟု ရပ်ဆယ်ကုန်းခဲလ်က ပြောခဲ့ပါသည်။ ယခုအခါ မိမိတွေ့မြင်နေရသည်ကား လူကြီးလူငယ်မရွေး လက်ကိုင်ဖုန်းများကိုသာ ပွတ်နေကြပါ သည်။ ဖုန်းထဲမှလည်း စာပေဗဟုသုတများစွာ ဖတ်မှတ်

လေ့လာနိုင်ပါသည်။ fb မှာပုံဖြစ်ဖြစ်၊ google မှာပုံ ဖြစ်ဖြစ် website များ၊ page များမှာပုံဖြစ်ဖြစ် မိမိတို့ သိရှိလိုသော ပညာရပ်များကို လေ့လာနိုင်ပါသည်။

သို့သော် အင်တာနက်လိုင်းဖွင့်၍ ဗဟုသုတရှာဖွေသူ အရေအတွက်ကား နည်းပါးလွန်းပေ၏။ အပျော်သဘော အသုံးပြု၍ အချိန်ဖြုန်းနေသူသာများပေ၏။

“ကြီးကြီးကျယ်ကျယ် လေးလေးနက်နက် စဉ်းစား လျှင် ကြီးမားသောအကျိုးရလဒ်” ကိုသာဖြစ်စေပါသည်။ သာမန်စဉ်းစားလျှင် သာမန်အကျိုးကိုသာ ဖြစ်စေ ပါသည်” ဟု မှတ်သားဖူးပါသည်။ ဘဝဟူသည် အချိန်များ ဖြင့် တည်ဆောက်ထားခြင်းဖြစ်သောကြောင့် အချိန်ကို တန်ဖိုးထား၍ အကျိုးရှိရှိ အသုံးချသင့်ပါသည်။ အားလပ် ချိန်လေးများကို အလကားမဖြုန်းစေဘဲ မိမိလက်လှမ်းမီရာ စာပေများ ဖတ်ရှုလေ့လာသင့်ပါသည်။

ပျားကောင်လေးများသည် ဝတ်ရည်လေးများ တစ်စတစ်စ စုပုံယူလာရာမှ ပျားအုံကြီးဖြစ်လာသကဲ့သို့ တစ်နေ့ ၁၅ မိနစ် မိနစ် ၂၀ ခန့်မျှ ပုံမှန်စာဖတ်ခြင်းဖြင့် နှစ်ပရိစ္ဆေဒ ကြာညောင်းလာသောအခါ စာဖတ်အား ကောင်းလာမည်။ စာဖတ်အားကောင်းလာသည်နှင့်အမျှ စဉ်းစားဆင်ခြင်ဉာဏ် ရင့်သန်လာမည်။

အတွေးအခေါ်များ စူးရှထက်မြက်လာမည်။ ယထာ ဘူတကျကျသုံးသပ်တတ်လာမည်ဖြစ်သည်။ ကျွန်ုပ်တို့သည် ခန္ဓာကိုယ်ဖွံ့ဖြိုးရန် နေ့စဉ်အစားအစာများ စားသုံးသကဲ့သို့ ဦးနှောက်ဉာဏ်ရည်ဖွံ့ဖြိုးရန် နေ့စဉ်နှင့်အမျှ စာအုပ်စာပေ များ ဖတ်ရှုသင့်ပါကြောင်း တင်ပြလိုက်ရပါသည်။

- ဥယျာဉ်ကလေး ပန်းမျိုးစုံ
- စီရီအဖူးငုံ။
- ပန်းများပွင့်စေ ပြုပြင်ပေး
- စေတနာစိတ်ဖြူဖွေး။
- နွေးထွေးပါတဲ့ သူ့မေတ္တာ
- ရင်မှဝါသနာ။
- ပွင့်ပါစေလေ မြိုင်ဆိုင်လှ
- ကျေးဇူးအနန္တ။
- ပန်းတို့အလှ ကြည့်လိုသာ
- မျှော်ကိုးမရှိပါ။
- နှစ်နာခံကာ ဘဝပေး
- မြင့်မြတ်သတင်းမွှေး။
- သူတို့ဘဝ မြင့်ဖို့ရာ
- ပန်းတိုင်လမ်းပြရှာ။
- အောင်မြင်မှုကို စိတ်ကြည်နူး
- ဆရာဆိုသောဥယျာဉ်များ။

နေမင်းနွယ် (ရွှေညောင်မြေ)

# အဖွဲ့အစည်းနှင့် တာဝန်

## ■ အရှင်ပဏ္ဍိတ

တရုေရွေ့ဖြည့်ဆည်းခြင်း ဥပဒေကို သတိရပါ။  
သေးသေးလေးတွေ ပူးပေါင်းမှု များလာရင် မသေးမွှား တော့ပါဘူး။

ဒန်ဇာဒရာ

(၁)

တစ်ခါက ခန္ဓာကိုယ်အစိတ်အပိုင်းများသည် အချင်း ချင်း စကားပြောကြ၏။ “ဝမ်းဗိုက်က ငပျင်းကြီး၊ ဘာ အလုပ်မှ မလုပ်ဘူး။ ငါတို့လုပ်သမျှကို ဖိမိခံနေတာ” ဟု ပြောကြသည်။

ရှေးဦးစွာ လက်က “ငါကသာ အလုပ်မလုပ်ဘူး ဆိုရင် အဲဒီဝမ်းဗိုက် ဘာတတ်နိုင်မှာလဲ။ ဒီနေ့ကစပြီး မလုပ်တော့ ဘူး။ ပါးစပ်ကလည်း “တကယ်လို လက်က အလုပ်လုပ်ရင် တောင် ငါက ဖွင့်ပေးဘူး။ ငါမဖွင့်ပေးရင် ဟင်း ဘာတတ် နိုင်မှာလဲ”

ထိုအခါ သွားက “ပါးစပ်ကမတော်တဆ ဖွင့်ပေးစေဦး။ ငါက မပါးဘူး။ ငါမပါးရင် မျိုးရတနာနဲ့ မင်းဆီ ရောက်မှာ မဟုတ်ဘူး” ထိုသို့ဖြင့် လက်၊ ပါးစပ်နှင့် သွားတို့သည် အလုပ်မလုပ်ရန် တညီတညွတ်တည်း တိုင်ပင်ကြလေ သည်။

ဤသို့ဖြင့် သုံးလေးရက်ကြာသောအခါ လက်တွေ တဖြည်းဖြည်း ခန်းခြောက်လာသည်။ ပါးစပ်သည်လည်း နှုတ်ခမ်းတွေ ကွဲအက်လာသည်။

အဲဒီအတိုင်းဆိုရင် ငါတို့ ဖုန်းဖုန်းလဲတော့မယ်။ ကိုယ့် အလုပ်ကို ပြန်လုပ်ကြဆို” ဟု အလျှော့ပေးကာ ကိုယ့် တာဝန်ကို ကိုယ်ပြန်လုပ်ကြသည်။ မကြာခင်မှာပဲ အရင်လို စိုစိုပြည်ပြည် ပြန်ဖြစ်လာလေ၏။

(၂)

အဖွဲ့အစည်းတစ်ခုဆိုသည်မှာ တစ်ဦးတစ်ယောက် တည်း အစွမ်းဖြင့် တည်ဆောက်၍မရ။ လူအများဖြင့် ညီညီညွတ်ညွတ် ပြုလုပ်ရပါမည်။ လူအများဖြင့် ပြုလုပ်ရာ တွင် တစ်ဦးချင်း တာဝန်တွေ ယူရပါသည်။ တစ်ဦးနှင့်တစ်ဦး ယူထားသည့် တာဝန်ကွဲပြားသည့်အလျောက် လုပ်ငန်း

ပုံသဏ္ဍာန်လည်း ကွဲပြားသွားပါသည်။ အများပေါင်းစု လုပ်ငန်းတစ်ခုလုပ်ရာတွင် မှတ်သားစရာ စကားတစ်ခု ရှိပါသည်။

“မရှိမဖြစ် အနေအထားရောက်အောင် ကြိုးစားပါ။ ငါမရှိရင် မဖြစ်ဆိုသည့် အတွေးမျိုး မတွေးမိပါစေနှင့်” ပရဟိတလုပ်ငန်း၊ အများပေါင်းစုလုပ်ငန်းများ လုပ်ကိုင် ရာတွင် တက်တက်ကြွကြွ လုပ်ကိုင်ခြင်းဖြင့် အဖွဲ့အစည်း၏ မရှိမဖြစ် အနေအထားရောက်အောင် ကြိုးစားသင့်ပါ သည်။ ထိုသို့သော လူများလာလျှင် အဖွဲ့အစည်းသည် တိုးတက်လာပါမည်။

သို့သော် ငါမရှိလျှင်မဖြစ်ဟူသော အတွေးမျိုး မဝင် သင့်ပါချေ။ အကယ်၍ ထိုသို့ အတွေးမျိုးဝင်ရောက်လာ လျှင် မိမိသန္တန်၌ မာနတရား ကိန်းအောင်းလာပါသည်။ ထိုသည်ကို မာနာနုသယဟု ခေါ်ပါသည်။

မာနာနုသယဟူသည် အများကို အနည်းမြင်ခြင်း ဖြစ်သည်။ “ဒီလုပ်ငန်းတစ်ခုလုံး ငါမရှိရင် ပျက်မယ်။ ငါသာလျှင် ဒီလုပ်ငန်းမှာ ပဓာန” ဟူသော အတွေးမျိုး ပေါ်ပေါက်လာသည်။ ထိုအခါ မိမိ၏ လုပ်ဖော်ကိုင်ဖက် များအပေါ် အထင်အမြင်သေးလာပါသည်။

“ဒီလူ ငါလောက် အလုပ်မလုပ်ဘူး။ အဖွဲ့အစည်းမှာ ဒီလူဟာ အချောင်နေ အချောင်စား နေရာယူသူ” ဟု မြင်လာပါသည်။ ထိုအမြင်ကို မိမိနှင့် သဟဇာတဖြစ်သူ များကို ဖြန့်ဝေသည်။ ထိုသို့ဖြင့် အဖွဲ့အစည်းသည် အက်ကြောင်းများ ထင်လာပါသည်။ ထိုအက်ကြောင်းမှ တဆင့် အဖွဲ့အစည်း ပြိုကွဲသွားပါသည်။

အမှန်တကယ် အဖွဲ့အစည်းတစ်ခု ရေရှည်အောင်မြင်ဖို့ ဆိုသည်မှာ ကိုယ်နိုင်ရာတာဝန်ကို ကျေဖွန်အောင် ထမ်းဆောင်ဖို့လိုပါသည်။ ကိုယ်ယူသည့်တာဝန်ကို အလေးထားရမည်ဖြစ်သလို အခြားသူများ၏ တာဝန်ကို လည်း အလေးထားဖို့လိုပါသည်။

ကိုယ်လုပ်သည့် အလုပ်သာ ကြီးကျယ်၍ အခြားသူ လုပ်သည့်အလုပ်ကို အထင်သေးနေမည်ဆိုလျှင် ထိုအဖွဲ့ အစည်း ထိုလုပ်ငန်းသည် ကျရှုံးသွားမည် မဟုတ်ပါလား။







ဝတ္ထုတို

ချစ်ခင်စံ(ဘီအီးဒီ)

မြို့ပတ်ရထားက သင်္ဘန်းကျွန်းဘူတာကို ဝင်တော့မှာမို့ မသိန်းမေတစ်ယောက် ကုန်စိမ်းထုပ်တွေကို အသင့်ပြင်ထားလိုက် တယ်။ ထိုင်ရာကနေထပြီး ဆာလာအိတ်တွေ၊ ပုဆိုးပိုင်းတွေနဲ့ ထုပ်စည်းထားတဲ့ ကုန်စိမ်းထုပ် လေးထုပ်ကို ထိုင်ခုံပေါ် ဆင့်တင်ထားလိုက် တယ်။ ဒါမှ ရထားရပ်တာနဲ့ပြတင်းပေါက်ကနေ တွန်းချလိုရာမှာ မဟုတ်လား။ ရထားကလည်း တစ်ဘူတာကို သုံးမိနစ်ပဲရပ်တာလေ။ အဲဒီ သုံးမိနစ်အတွင်းမှာ အဆင်းအတက်လူတွေနဲ့ ရှုပ်ယှက်ခတ်တတ်တယ် မဟုတ်လား။ လူ ဆင်းပေါက်ကနေ ကုန်စိမ်းထုပ်တွေချနေရင် အဆင်ပြေမှာ မဟုတ်ဘူး။ ထွန်းအောင်တို့၊ မြခင်တို့၊ နွယ်နွယ်တို့လည်း မသိန်းမေလိုပဲ။ သူတို့အထုပ်တွေကို ထိုင်ခုံတွေအပေါ် အားလုံး ကိုယ်စီ တင်ထားပြီးပြီ။

အပြင်ကို ခေါင်းပြုကြည့်လိုက်တော့ ကျိုးတိုးကျဲတဲ့ အိမ်ကလေးတွေက မီးရထား လမ်းဘေးမှာ အစီအရီ၊ တချို့အိမ်ကလေးတွေ က ခြေတန်းရှည်ရှည်၊ တချို့အိမ်ကလေးတွေက ခပ်ယိုယိုခပ်ခပ်နဲ့ ပြိုကျတော့မယ့် အိမ်နံရံ တွေကို ကျားကန်ထားတဲ့ အိမ်ကလေးတွေ ကလည်း ပါသေး။ တချို့အိမ်များဆိုရင် ခန့် အမိုးတွေ ရိရိနေတော့ တာလပတ်အစုတ်တွေ ကို ဖြစ်သလို ပစ်တင်မိုးထားတာက ရှိသေး။ ဒီကျားကျော်အိမ်ကလေးတွေကို မြင်တိုင်း သူ့စိတ်မှာ နန်းချိလာတယ်။


“မသေခင်တော့ အိမ်ကလေးတစ်လုံး လောက် ပိုင်ချင်လိုက်တာ”

ဒီတောင့်တမူဟာ နှစ်ရှည်လများ ကြာခဲ့ ပြီ။ အခုထိ မပြည့်ဝသေး။ ကိုယ်ပိုင်အိမ် မပြောနဲ့ ရထားလမ်းဘေးမှာ ဖြစ်သလိုထိုး နေဖို့ ကျူးကျော်အိမ်ကလေးတစ်လုံးတောင် မဆောက်နိုင်သေး။ မသိမသာ လိုမတက်လာ တဲ့ အပူလုံးကို ခပ်ပြင်းပြင်းကလေး ရှိုက်ထုတ် လိုက်တယ်။ အိမ်ဆောက်ဖို့ ငွေလိုတယ် မဟုတ်လား။

ငွေဆိုတာကလည်း ဘယ်လောက်စုစု ဝင်လာရင် လိပ်လိုနေးပြီး ထွက်သွားတော့ ယုန်တစ်ကောင်ထက် ပိုမြန်တယ်လို့ သူ့တွေး မိတယ်။ သူလည်း နေ့တိုင်းလိုလို ကုန်စိမ်း ရောင်းတာပါပဲ။ အခုလို မြို့ပတ်ရထားနဲ့ ဒညင်းကုန်းဈေးကနေ ကုန်းစိမ်းတွေကို ညနေ ဘက်မှာဝယ်လာ။ နောက်မနက်ကျတော့ သင်္ဘန်းကျွန်းဈေးမှာပြန်ရောင်း။ နေ့လယ် ကျပြန်တော့ မြို့ပတ်ရထားနဲ့ ဒညင်းကုန်း ဈေးကိုပြန်သွား။ ကုန်စိမ်းတွေ ထပ်ဝယ်။ ညနေပြန်လာ။ သံသရာဟာ လည်နေတယ်။ အိမ်မှာ နားရတယ်ဆိုတာ သိပ်မရှိ။ ဈေးနေရင် တောင် မနားနိုင်ခဲ့ဘူး။ သူ့နားချိန်က မြို့ပတ် ရထားပေါ်မှာသာ။ လင်လုပ်သူ ကိုတင်ဆွေ ကလည်း ဆိုက်ကားနင်းတာပါပဲ။ လင်မယား နှစ်ယောက်ရတဲ့ငွေက အိမ်ငှားခ၊ ရေဝယ်ခ၊ မီးဖို၊ ဈေးဖို၊ ကလေးမုန့်ဖိုတွေနဲ့ လောက်င တယ်ကိုမရှိ။ စဉ်းစားရင်းနဲ့ သူ ရင်မောလာ ပါတယ်။

“ပေါ့ပီး..... ပီးပေါ်.....”

ဘူတာရုံကို ရောက်တော့မှာမို့ အချက် ပေးလိုက်တဲ့ ရထားဥသြဆွဲသံက သူ့နားထဲ မရောက်။ အပြင်ကို ငေးနေတဲ့ မျက်ဝန်းတွေက အသက်မဲ့နေဆဲ။ ရထားကို ဆန့်ကျင်ပြီး ဖြတ်ပြေးလာတဲ့လေတွေက သူ့မျက်နှာကို ဝင်ဝင်တိုက်တော့ အဆီဝင်းနေတဲ့ မျက်နှာ ဟာ ခြောက်ကပ်စေပိုင်လာတယ်။ ပွယောင်း ခြောက်ကပ်ပြီး တွန့်လိမ်ညှိုးနွမ်းနေတဲ့ ဆံပင် တွေကလည်း သူ့မျက်နှာပေါ်မှာ ထွေပြား ခက်ဖြာလျက်။



“ဟဲ့ သိန်းမေ၊ ရထားက ရပ်တော့မယ်။ ဘာတွေ စဉ်းစားနေတာလဲ”

မျက်နှာချင်းဆိုင်မှာရှိနေတဲ့ မြခင်က လှမ်းအော်မှ သူ့သတိကပ်လာတယ်။ ရထား ပေါ်က ခရီးသည်တချို့က သူ့နဲ့မြခင်ကို မသိ မသာ ငဲ့ကြည့်ကြတယ်။ သူ့ဂရုမစိုက်အား။ ရထားကဆိုက်ပြီမို့ ကုန်စိမ်းထုပ်တွေကို ပြတင်းပေါက်ကနေ တွန်းချပစ်လိုက်တယ်။ ပြုတ်ကျသွားတဲ့ ကုန်စိမ်းထုပ်တွေက ရထား ပလက်ဖောင်းဘေးမှာ ကစဉ့်ကလျား။ တချို့ ခရီးသည်တွေကလည်း ပလက်ဖောင်းပေါ်က သူ့ကုန်စိမ်းထုပ်တွေကို ခွကျော်သွားလာ နေကြပြီ။

“အဆင်းလူကို ဦးစားပေးကြပါဦးတော်” သူလည်း ရထားပေါ်ကို အတင်းတိုးတက် နေတဲ့ ခရီးသည်တွေကို လေသံမြင့်မြင့်နဲ့ အော်ပစ်လိုက်ရင်း အတင်းတိုးဆင်းသွားလိုက် တယ်။ သူ့ကို ဝှေ့ဝဲကြည့်နေတဲ့ ခရီးသည်တွေရဲ့ မျက်လုံးတွေကို ဂရုမစိုက်အား။ ပလက်ဖောင်း ပေါ်ရောက်တော့ လင်တော်မောင် တင်ဆွေကို ရှာကြည့်သေးတယ်။ မတွေ့။ ပုခုံးပေါ်တင်ထား တဲ့ တင်ဆွေရဲ့ ပုဆိုးပိုင်းညစ်စုတ်စုတ်နဲ့ မျက်နှာ ကို တစ်ချက်ဖိသုတ်လိုက်တယ်။

“ဟဲ့... တင်ဆွေ လာမကြိုဘူးလား”

နွယ်နွယ်က လှမ်းမေးမှ မေ့နေတဲ့ဒေါသ က ဟုန်းခနဲ မီးထတောက်တော့တယ်။ “မသိပါဘူးအေ။ ရထားဆိုက်တာတောင် လာမကြိုပုံထောက်တော့ ဘယ်သွားနေလဲမှ မသိတာ”

လျော့ရဲရဲဖြစ်သွားတဲ့ ထာဘီကို ပြန်ပြင် ကာ ခါးမှာ ခပ်တင်းတင်းပတ်လိုက်တယ်။ ထာဘီ အစွန်းစကို သုံးလိမ်နာနာကျစ်ပြီး ဗိုက်ကို ရှုံကာ ခါးစောင်းထဲ ထိုးသွင်းလိုက်တယ်။ ထိုအချိန်မှာ မြို့ပတ်ရထားက ဆက်လက် ထွက်ခွာဖို့ ဘီးလိုမ့်နေပြီ။ ပလက်ဖောင်းပေါ်မှာ ခါချဉ်အုံလို လှုပ်ရွှနေတဲ့ လူအုပ်ကြီးလည်း ရထားပေါ်ပါသွားပြီ။ ဘူတာဟာ အနည်းငယ် ချောင်ချိသွားသလိုပဲ။ မသိန်းမေလည်း ပုခုံး ပေါ်က ပုဆိုးပိုင်းကို ခပ်မြန်မြန်ခွေကာ ခေါင်းခု လုပ်ပြီး ခေါင်းပေါ်အသာတင်လိုက်တယ်။

“ထွန်းအောင်ရေ၊ ငါ့ကို ပင့်ပါဦးဟယ်”

ဘေးနားမှာ အထုပ်တွေစစ်နေတဲ့ ထွန်းအောင်နဲ့ နွယ်နွယ်တို့က သူ့ကို ပိုင်းပင့်ကြ တယ်။ “နောက်တစ်ထပ် ထပ်ဆင့်ပေးဦး” သူ့စကားဆုံးတော့ သူ့ခေါင်းပေါ် ကုန်စိမ်း ထုပ်နှစ်ထုပ်ဆင့်လျက် ရောက်ရှိနေပြီ။ အိမ်နဲ့ ဘူတာက မဝေးတော့ ခပ်မြန်မြန်ပဲ လျှောက်လာလိုက်တယ်။ ခေါင်းပေါ်က အထုပ် တွေက ကျင့်သားရပြီးသားမို့ တုတ်တုတ်မျှ မလှုပ်။

အိမ်ရှေ့ရောက်တော့ တင်ဆွေရဲ့ ဆိုက်ကား ရပ်ထားတာကို တွေ့လိုက်ရတယ်။

“တင်ဆွေ နင်ရှိရဲ့သားနဲ့ လာမကြိုဘူး”

အိမ်ရှေ့ရောက်တော့ သားကြီးက သမီး ငယ်လေးကို ကအိခွင်ပြီး ထွက်ကြိုတယ်။

“အမေ မုန့်ပါရား...”

သမီးငယ်ရဲ့မပီကလာ ပီကလာအသံလေး က နွမ်းနယ်နေတဲ့မျက်နှာကို စမ်းရေလေးနဲ့ တောက်လိုက်သလို။ ခေါင်းပေါ်က ကုန်စိမ်း ထုပ်တွေကို ပစ်ချပြီး “ပါတာပေါ့ မီးမီးရယ်။ အမေက မေ့စရာလား” လို့ ကျီစယ်ရင်း သမီးငယ်ရဲ့ပါးပြင်ကို ရွတ်ခနဲ တစ်ချက် နမ်းလိုက်တယ်။ ပြီးတော့ စလွယ်သိုင်း လွယ်ထားတဲ့ လွယ်အိတ်ထဲကနေ နနွင်း မကင်းထုပ်ကလေးကို ထုတ်ပေးလိုက်တယ်။ နနွင်းမကင်းက အနည်းငယ်ကြေမနေပြီ။

“နင့်အဖေ ဘာလုပ်နေလဲ အကြီးကောင်”

“အဖေ အိပ်နေတယ်”

“နင့်အဖေ သောက်လာပြန်ပြီမှတ်လား”

သားကြီးက ဘာမှ ပြန်မဖြေ။ သူ့မျက်နှာ ကို အသာမော့ကြည့်လိုက်တယ်။

“အေးအေး။ နှစ်ယောက်လုံး အိမ်ထဲ ဝင်နေ။ အမေ ကျန်ခဲ့တဲ့အထုပ်တွေ သွားသယ် ဦးမယ်”

ဘူတာပလက်ဖောင်းမှာ ကျန်နေသေးတဲ့ အထုပ်နှစ်ထုပ်ကို ကပျာကယာ သွားသယ် လိုက်တယ်။ အိမ်ကိုပြန်ရောက်လာတော့ လူက အတော်ပန်းနေပြီ။ အိမ်ဝမှာတင်ထားတဲ့ သောက်ရေအိုးထဲကနေ ရေတစ်ခွက် လှမ်းခပ်

လိုက်တော့ စတီးရေခွက်နဲ့ အိုးဖင်ရဲ့ ရုပ်ထိ သံက “ဂျလ” ခနဲ ပေါ်လာတယ်။ တစ်ဝက် တစ်ပြက်ပါလာတဲ့ရေကို ငဲ့ကြည့်လိုက်တော့ အမှုန်တချို့က ရွေ့လျားနေတယ်။ ရေကို အသာသဲ့သောက်လိုက်မှ မောပန်းမူဟာ လျော့လာတော့တယ်။

အိမ်ပေါ်တက်လိုက်တော့ ဘုရားစင်ရှေ့မှာ တင်ဆွေက မောက်ခနဲကြီး အိပ်နေတယ်။ ကိုယ်ပေါ်မှာက အကျီမရှိ။ ပြေလျော့လျော့ ပုဆိုးမှာက ရွံရှာတွေ့ပရပွနဲ့။ ပုဆိုးအောက်စက ခူးအထက် လိပ်တက်နေတယ်။ ရုပ်ပျက် ဆင်းပျက် အိပ်နေတဲ့ ယောက်ျားကိုမြင်တော့ သူ့ဒေါသတွေ တောင်လိုပြိုဆင်းလာတယ်။

“ဟဲ့ တင်ဆွေ။ ထစမ်း။ အမလေးတော် ဆိုက်ကားနင်းပြီး ဘုရင်လို ဇိမ်ခံနေတယ်။ ငါ့မှာတော့ မိသားစုအတွက် ရှာလိုက်ရတာ သေတော့မယ်”

သူ့စကားကို တင်ဆွေ မကြားနိုင်။ တဘူးဘူးမှုတ်နေတဲ့ ဟောက်သံက တစ်အိမ် လုံး လှိုင်ထနေတယ်။ ဘယ်လိုအော်အော် အအိပ်မပျက်တဲ့ တင်ဆွေကိုကြည့်ပြီး မသိန်းမေ မျက်ရည်ဝဲမိတယ်။

မီးဖိုခန်းလေးထဲဝင်လာတော့ စားပြီးသား ပန်းကန်တွေက မဆေးရသေး။ ဆန်အိုးကို ဖွင့်ကြည့်တော့ ဒီညနေစာ ကျန်သေးတယ်။ မနက်ဖြန်မနက်အတွက်တော့ မရှိတော့ဘူး။ ဝယ်ရဦးမပေါ့။

“အကြီးကောင်ရေ၊ မင်းနမကိုထားပြီး ဈေးသွားဝယ်ပေးဦး”

လွယ်အိတ်ထဲကနေ တစ်ရာတန်၊ နှစ်ရာ တန် ငါးရာတန်လေးတွေကို အသာဆွဲထုတ်ပြီး ဖြန့်စီလိုက်တယ်။ ပြီးတော့ အကြီးကောင်ကို ဆန်သုံးဘူး၊ ဆားအုန်းဆီ တစ်ဆယ်သား၊ အချိုမှုန့်အထုပ်သေးတစ်ထုပ်နဲ့ ငါးပိရည်ကျို နှစ်ရာဖိုး ဝယ်ခိုင်းလိုက်တယ်။

“အမေ၊ ဆရာမက မှာထားတယ်။ ဆားအုန်းဆီနဲ့ အချိုမှုန့်ကို မစားရဘူးတဲ့။ အန္တရာယ်ရှိလို့ သေတတ်တယ်တဲ့”

“အမလေး ကိုပညာရှိကြီးရယ်။ နင့် ဆရာမကို ပြန်သာပြောလိုက်ပါ။ သေမယ်ဆို ငါသေတာကြာပြီလို့။ တကယ်တည်း ပိုက်ဆံ မရှိလို့ပေါ့။ ရှိမှတော့ ပဲဆီတို့၊ အသားမှုန့်တို့ သုံးမှာပေါ့လို့။ ဒါတွေမစားလည်း ငါတို့မိသားစု မှာ စားစရာမရှိလို့ သေမှာပဲဟေ့”

ပြောလည်းပြော၊ ပိုက်ဆံတွေကိုလည်း သားကြီးလက်ထဲ ဆောင်ထည့်ပေးလိုက် တယ်။ သားကြီး ဈေးသွားတော့ မဆေးရသေး တဲ့ပန်းကန်တွေကို လိုက်သိမ်းပြီး ဆေးကြော လိုက်တယ်။ နဖူးပြင်မှာ ဈေးစေးတွေကို

လက်ခုံနဲ့ ပွတ်သုတ်ရင်း မီးဖိုခန်းလေးထဲမှာ လက်ကျန်ဆန်လေးနဲ့ ထမင်းအိုးတည်ထား လိုက်တယ်။ ဟင်းချက်ဖိုကတော့ အိမ်ရှေ့မှာ ပစ်ချထားတဲ့ ကုန်စိမ်းထုပ်တွေထဲကနေ ကန်စွန်းရွက်တစ်စည်း ဆွဲထုတ်လိုက်တယ်။ ပြီးတော့ ခပ်မြန်မြန်ပဲ အရွက်တွေ သင်ထား လိုက်တယ်။ သားကြီး ဈေးကပြန်လာရင် တန်းချက်လိုက်ရုံပဲ။

အခုချိန်ထိ တင်ဆွေက မနီးသေးဘူး။ အရက်တန်ခိုးက အိပ်မက်တွေ ဝေသီနေတယ် ထင်ပါ။ သမီးငယ်လေးကတော့ နနွင်းမကင်း တွေစားနေတာ ပေးနေပြီ။ သားကြီးပြန်လာ တော့ အသင့်ပြင်ထားတဲ့ ကန်စွန်းရွက်တွေကို ကြော်လိုက်တယ်။

“ရဲ့ခနဲ” အသံကြားတော့ သားကြီးက လှမ်းမေးတယ်။

“အမေ၊ ဒီနေ့လည်း ကန်စွန်းရွက်ကြော် ပဲလား”

“အေးပေါ့ဟဲ့။ နင်က ဘာစားချင်လို့တုန်း။ ကန်စွန်းရွက်ကြော်စားရတာပဲ ကံကောင်း တယ်မှတ်”

“အမေကလည်း ကန်စွန်းရွက်ကြော် နေ့တိုင်းစားရလွန်းလို့ သားတို့မျက်နှာလည်း ဆိတ်ရုပ်ပေါက်တော့မယ်”

“အေး... ငါ့လုပ်စာစားလို့ ဆိတ်ရုပ်ပေါက် တာ တော်သေးတယ်မှတ်။ နင့်အဖေ တင်ဆွေ လုပ်စာသာ စားရမယ်ဆိုရင် ငါတို့တစ်မိသားစု လုံး ခွေးရုပ်ပေါက်မှာ သေချာတယ်”

“သိန်းမေ၊ ဟဲ့ ..... သိန်းမေ”

အိမ်ရှေ့က ခေါ်သံကြားတော့ သားမိ

နှစ်ယောက် ခေါင်းပြုကြည့်လိုက်တယ်။

“ဪ ..... ဒေါ်ကြင်မြ၊ ခဏနော်”

လွယ်အိတ်ထဲကနေ ပိုက်ဆံတချို့ကို သပ်သပ်ရပ်ရပ်စီပြီး ဒေါ်ကြင်မြကို လှမ်းပေး လိုက်တယ်။ ဒေါ်ကြင်မြက ငွေစက္ကူ နွမ်းနွမ်း တွေကို သေသေချာချာစစ်ယူသွားပါတယ်။

“အဲဒီအဲဒါကြီးက နေ့တိုင်းပဲ ပိုက်ဆံလာ လာယူနေတာ။ ဘာဖြစ်လို့လဲ”

“ဪ... အမေက သူ့ဆီကနေ နေပြန်တိုး ယူထားတာကိုးကွဲ့”

နေပြန်တိုးဆိုတာ ဘာမှန်းမသိပေမယ့် သားကြီးက ဆက်မမေးတော့ဘူး။ ခဏနေ တော့ သားကြီးရဲ့နားခေါင်းဝဆီ ကန်စွန်းရွက် ကြော်အနံ့က လွင့်ပျံ့လာတယ်။ ကြက်သွန်ဖြူနဲ့ သင်းသင်းကလေးက နှစ်လိုဖွယ်တော့ ကောင်းသား။ ဒါပေမယ့် နေ့တိုင်းလိုလို ရှူရှိုက် နေရတော့ မတပ်မက်တော့။ စိတ်ထဲမှာ ကြက်သားဟင်းနဲ့၊ ဝက်သားဟင်းနဲ့လေးတွေ ကိုသာ ရှူရှိုက်ချင်နေမိတယ်။ ။

မျိုးဆက်သစ်ရင်ပြင် လူငယ်ကလောင်ရှင်များသို့ ပန်ကြားချက်

ကြေးမုံသတင်းစာတွင် မျိုးဆက်သစ်လူငယ်များအတွက် မျိုးဆက်သစ်ရင်ပြင် အထူးထုတ်စာမျက်နှာကို တနင်္ဂနွေနေ့တိုင်း ဖော်ပြပေးလျက်ရှိပါသည်။ မျိုးဆက်သစ် လူငယ်လူရွယ်များအနေဖြင့် ဆောင်းပါး၊ ဝတ္ထုတို၊ ကဗျာ၊ ကာတွန်း၊ အတွေးအမြင်၊ ဟာသ၊ သရော်စာ စသည်ဖြင့် ရေးသားပေးပို့နိုင်ပါသည်။

စာမူပေးပို့ရာတွင် စာရေးသူ၏ အမည်၊ ကလောင်အမည်၊ မှတ်ပုံတင်နံပါတ်၊ အသက်၊ နေရပ်လိပ်စာအပြည့်အစုံ၊ ပညာအရည်အချင်း၊ ဖုန်းနံပါတ်၊ ကိုယ်ရေးအချက် အလက်များနှင့် နှစ်သက်ရာဓာတ်ပုံတစ်ပုံ ပူးတွဲပေးပို့ရမည်အပြင် စာမူကို ကိုယ်တိုင် ဖန်တီးရေးသားကြောင်းနှင့် အခြားသော မဂ္ဂဇင်း၊ ဂျာနယ်၊ သတင်းစာတိုက်များသို့ တိုက်ပြိုင်ပေးပို့ထားခြင်းမရှိကြောင်း ဝန်ခံကတိပြုချက် ဖော်ပြပါရှိရမည်။

မျိုးဆက်သစ်ရင်ပြင် သို့ ပေးပို့ပြီး စာမူများကို ရက်သတ္တနှစ်ပတ်အတွင်း ဖော်ပြ ရွေးချယ်ခံရခြင်းမရှိပါက အခြားနေရာများသို့ ပေးပို့နိုင်ပါသည်။ အထူးပန်ကြားလိုသည်မှာ စာမူများကို [mirromyosathit@gmail.com](mailto:mirromyosathit@gmail.com) သို့သာ ပေးပို့ရမည်ဖြစ်ပါ သည်။ ဖော်ပြပါရှိသည့် စာမူများကို အမှတ် ၇၇၊ ၅၂ လမ်းနှင့် မဟာပန္နလမ်းထောင့်၊ ရန်ကုန်မြို့၊ ကြေးမုံသတင်းစာတိုက်တွင် ထုတ်ယူနိုင်ပါသည်။ စာတည်းအဖွဲ့



### ဆောင်းပါး

## ■ ခင်အောင်(ဆင်ဖြူကျွန်း)

အမှားဆိုသည်မှာ ကျွန်တော်တို့အတွက် သင်ယူမှု အခွင့်အလမ်းများ ရရှိစေ၏။ ကျွန်တော်တို့အလုပ်ခွင်တွင် ဖြစ်စေ၊ လူမှုရေးနယ်ပယ်မှာပင်ဖြစ်စေ အမှားများနှင့် ကြုံတွေ့ရနိုင်၏။ များသောအားဖြင့် ကျွန်တော်တို့ လူငယ် အများစုသည် အမှားများစွာ ကြုံတွေ့ဖန်များလာသော အခါ အမှား၏ဒဏ်ပေးမှုကိုမခံနိုင်ဖြစ်ကာ စိတ်ပျက်အား ငယ်၍ နောက်ဆုတ်နေတတ်ကြသည်။ ထို့အပြင် အမှားကို ကြောက်ရွံ့၍ရင်မဆိုင်ရဖြစ်ကာ ကိုယ့်ကိုယ်ကိုယ်အဆုံးစီရင် ကြသူများလည်း ရှိပေသည်။ ထိုသို့ ကျွန်တော်တို့စိတ်ပိုင်း ဆိုင်ရာ ချို့ယွင်းမှုရှိလာ၍ ဘဝအောင်မြင်မှုကို တည်ဆောက်ရာ၌ ကြန့်ကြာနေတတ်ပါသည်။ ကျွန်တော် တို့အမှားတွေမည်ကို ကြောက်၍ ဘေးသို့ထွက်ထိုင်နေလျှင် အမှားမရှိသောကြောင့် အမှန်ကို မမြင်တတ်ဖြစ်ကာ ဘဝ တိုးတက်မှုလည်းရှိမည်မဟုတ်ပေ။ ကျွန်တော်တို့ အမှား တွေလျှင် အမှန်ရှိမည်ဖြစ်၏။ အမှန်ကိုလည်း မြင်တတ် လာပေမည်။

အမှားမရှိက အမှန်မတွေ့ဖြစ်ကာ လူညံတစ်ယောက် ဖြစ်လာနိုင်၏။ ကျွန်တော်တို့အမှားဆိုသည်မှာ လူတိုင်းနှင့် မကင်းပေ။ လောကီလူဘုံတွင် အသက်ရှင်နေထိုင်ကြသော လူသားများအဖို့ အမှားတွေ့ကြမည်မှာ ဧကန်မလွဲပေ။ အလုပ်ခွင်မှန်သမျှ၊ လူမှုရေးနယ်ပယ်မှန်သမျှ အမှားရှိ၏။ ကြောက်ရွံ့ခြင်းမရှိဘဲ အမှားတွေ့က အမှန်ဖြစ်အောင် ကြိုးစားသူသည် အမှားကိုကြောက်ရွံ့၍ လက်မိုင်းချထိုင် နေသူထက် ဘဝအောင်မြင်မှု ရရှိနိုင်၏။

တစ်ဆက်တည်းမှာပင် အမှားနှင့်ပတ်သက်၍ တင်ပြ လိုသဖြင့် စာရေးသူငယ်စဉ်က အကြောင်းကို တင်ပြလိုပါ သည်။ စာရေးသူငယ်စဉ်က ပညာရေးဘက်တွင် အာရုံစူး စိုက်လွန်း၍ မိတ်ဆွေများနှင့် ပေါင်းသင်းဆက်ဆံခြင်းမရှိဘဲ နေထိုင်လာခဲ့ကာ ကြီးပြင်းလာချိန်၌ ပေါင်းသင်းဆက်ဆံရေး နယ်ပယ်တွင် အမှားများနှင့် ကြုံတွေ့ခဲ့ရပေသည်။ ယခု အချိန်ထိပင် အမှားနှင့် ကြုံတွေ့စမြဲဖြစ်ပါသည်။ စာရေးသူ ငယ်စဉ်က ထိုသို့တစ်ယောက်တည်းနေခဲ့သည့်အတွက် စကားပြောရာတွင် ရှေ့နောက်မညီခြင်း၊ အလုပ်တစ်ခုကို လုပ်သင့်သည့်အချိန်တွင် မလုပ်ဘဲ မလုပ်သင့်သည့်အချိန် တွင် လုပ်မိခြင်း၊ အမှားနှင့် လိုက်လျောညီထွေစွာ နေထိုင် တတ်မှုမရှိခြင်း စသည်အမှားများ ကြုံတွေ့နေရပေသည်။

ထို့ကြောင့်ပင် စာရေးသူကို အမှားများနှင့် လူဟု အများကကဲ့ရဲ့အပြစ်တင်ကြသည်။ စာရေးသူ နောင်တရ မိသည်မှာအမှန်ပင်ဖြစ်၏။ စာရေးသူသည် လူသဘောကို နားမလည်၊ လူ့အက်မဆတ်တတ်သောအခါ အမှားဆို သည်မှာ စာရေးသူနှင့် အမြဲတွယ်ကပ်လျက်ရှိသော ကိုယ် စောင့်နတ်သဖွယ် ဖြစ်နေပေသည်။

ထို့ကြောင့် စာရေးသူသည် အမှားကိုကြောက်၏။ သို့သော် အမှားကိုကြောက်နေ၍ မရပေ။ အမှားဆိုတာ သင်ယူမှုအခွင့်အလမ်းဟု စာရေးသူ၏စိတ်တွင် အမြဲသွင်း ကာ အမှားများမှ သင်ခန်းစာယူ၍ အမှန်ဖြစ်အောင် ကြိုးစားသည်။ စာအုပ်စာပေများထဲမှ ဗဟုသုတ အဖြာ ဖြာကို လေ့လာဖတ်ရှုကာ ကြိုတင်ပြင်ဆင်သည်။ စာရေး သူများနေသည်ကို အခြားသူများအား ဝေဖန်စေကာ ဤနေရာတွင် မည်သို့ပြုပြင်မည်၊ မည်သို့ပြုလုပ်မည်၊ မည်သို့ပြောမည်ကို ပြင်ဆင်သည်။ သို့ဖြစ်၍ စာရေးသူ သည် အချိန်အတန်ကြာလာသောအခါ အမှားနည်းလာ သည်။ အမှားဆိုတာ ကြောက်စရာမဟုတ် သင်ယူစရာဟု စာရေးသူ သိရှိခဲ့သည်။

ကျွန်တော်တို့ အလုပ်များများလုပ်၍ စကားများများ ပြောသူသည် အမှားများကြုံတွေ့လာသောအခါ အမှားကို ပြင်ဆင်၍ နောင်မမှားရအောင် သတိပြုဆင်ခြင်နိုင်ပေ သည်။ ကျွန်တော်တို့ အမှားများကို သုံးသပ်ပြီး အလုပ် သဘော၊ လူသဘောနားလည်အောင် ကြိုးစားကြရမည် ဖြစ်ပါသည်။ ကျွန်တော်တို့ အမှားကို သုံးသပ်ပြီး ပြုပြင်ရန် မကြိုးစားဘဲ အမှားကို ကြောက်ရွံ့ပြီး မည်သည့်အလုပ်၊ မည်သည့်စကားမျှ မပြောခဲ့လျှင် လူ့အတစ်ယောက်

# အမှားဆိုတာ သင်ယူစရာ

ဖြစ်လာပေမည်။ ကျွန်တော်တို့ မလုပ်၍ မပြော၍ မမှား သူထက် လုပ်၍ ပြော၍မှားသူက ပို၍အသိဉာဏ် ရှိလာ မည်ဖြစ်၏။ ထို့ကြောင့် မှားမည်ကို မကြောက်ရွံ့ကြပါနှင့်ဟု စာရေးသူတို့ကတွန်းချင်ပါသည်။

အချို့သော ကျွန်တော်တို့ လူငယ်များမှာမူ အသိ ဉာဏ်ပညာရှိသော်လည်း မှားမည်ကို ကြောက်ရွံ့၍ အရာ ရာ၌ နောက်ဆုတ်နေခဲ့ကာ ဘဝအောင်မြင်မှုနှင့်ဝေးကွာ နေခဲ့ရပေသည်။ မမှားဖူး၍ မှားမည်ကို ကြောက်ရွံ့နေခြင်း ပင်ဖြစ်ပါသည်။ ကျွန်တော်တို့ ဘဝအောင်မြင်မှုနှင့် အရာ ရာကို ထိုးထွင်းသိမြင်တတ်သော အသိဉာဏ်ပညာကို အမှား၏ သင်ခန်းစာများမှ ရရှိနိုင်၏။ ကျွန်တော်တို့ ဘဝ အောင်မြင်မှုကို တည်ဆောက်ရာတွင် ကျွန်တော်တို့ ချမှတ် ထားသော ရည်မှန်းချက်ကို ကြိုးစားဆောင်ရွက်ကြရ၏။ ကျွန်တော်တို့ ဝါသနာပါရာ အလုပ်ကို လုပ်ဆောင်နေရ သော်လည်း အမှားများနှင့် ကြုံတွေ့ရနိုင်၏။

## ကျွန်တော်တို့လူငယ်များသည် ဘဝအောင်မြင်မှုရရှိအောင် ကြိုးစား ရာတွင်အမှားကို ကြောက်ရွံ့မနေဘဲ ပေးလာသောအခွင့်အရေးများကို တာဝန်ယူမှု၊ တာဝန်ခံမှုရှိရှိ ကျေပွန်အောင်လုပ်ဆောင်ကြရမည်ဖြစ်၏။ တာဝန်ယူမှု၊ တာဝန်ခံမှုရှိလျှင် မှားမည်ကို ကြောက်ရွံ့လာမည် မဟုတ်ပေ။ စိတ်စွမ်းအား သတ္တိသည်လည်း ကျွန်တော်တို့ ခန္ဓာကိုယ်တွင်းမှ ပေါ်ထွက် လာမည်ဖြစ်၏။

ကျွန်တော်တို့ ပတ်ဝန်းကျင်၌ အမှားများ ကြုံတွေ့နေ ရခြင်းမှာ အဓိကအားဖြင့် အားငယ်စိတ်၊ ကြောက်ရွံ့စိတ်၊ မိမိကိုယ်မိမိ မယုံကြည်သောစိတ် စသည်တို့ကြောင့် ဖြစ်ပါသည်။ ထိုစိတ်များကြောင့်ပင် ကျွန်တော်တို့ ဗျာများ ကာ ပူင်နေကြရသည်။ ပူင်သောကဖြင့် လုပ်ဆောင် နေကြရသော အလုပ်တို့သည် အမှားများသာ ရရှိမည်ဖြစ် ၏။ ပူင်သောက စိုးရိမ်စိတ်သည် အမှားနှင့် ဒွန်တွဲနေ၏။ ကျွန်တော်တို့ပတ်ဝန်းကျင်နှင့် လိုက်လျောညီထွေစွာ နေထိုင်မှုမရှိလျှင် ထမင်းပင်ငတ်နိုင်၏။ ကျွန်တော်တို့ တုန်တုန်ရီရီကြောက်ကြောက်လန့်လန့်ဖြင့်လုပ်ဆောင်၍ အမှားများကြုံတွေ့နေသောအခါ အမှား၏ အထင်သေး ခြင်းခံရနိုင်သည်။ ကျွန်တော်တို့အမှားဆိုသည် သင်ယူခွင့် ဆိုလျှင် အမှန်ဖြစ်အောင် ပြုပြင်နိုင်ကြ၏။ အမှားများစွာ ဖြစ်ပွားနေသော်လည်း မပြုပြင်လျှင် အမြဲတမ်းမှားနေ မည်သာဖြစ်၏။ ကျွန်တော်တို့ များသောအားဖြင့် ပညာ ရေးကို အလေးပေးလွန်း၍ ဖြစ်စေ၊ စီးပွားရေး အခြေအနေ ကြောင့်ဖြစ်စေ အလုပ်များနေတတ်၏။ ထိုအလုပ်ကြောင့် ပင် ကျွန်တော်တို့တစ်ကိုယ်တည်း အထီးကျန်မှန်းမသိ အထီးကျန်နေပေသည်။ သို့နှင့်တစ်ဆက်တည်းမှာပင် ကျွန်တော်တို့တစ်ကိုယ်တည်း နေထိုင်မှုများလာသောအခါ အမှားနှင့်ပြောဆိုဆက်ဆံလုပ်ကိုင်ရချိန်၌ အမှားများ ကြုံတွေ့ကြရပေသည်။ ထို့အပြင် ပေါင်းသင်းဆက်ဆံရ မည်ကို ဝန်လေးတတ်ကြ၏။

ထိုသို့ ကျွန်တော်တို့ဝန်လေးနေ၍ အမှားနှင့် မဖြစ်မ နေပြောဆိုဆက်ဆံလုပ်ကိုင်ရချိန်၌ အမှားများ ကြုံတွေ့ ကြရပေသည်။ မမှားသင့်သော အမှားများကိုပင် ပြုမူမိ တတ်ကြ၏။ အလုပ်ဟူသမျှတို့သည် ဘဝအောင်မြင်မှုရရှိ အောင် ကြိုးစားရာ၌ ပဲ့ကိုင်ပေးသော လက်နက်တစ်ခုဖြစ်ပါ သည်။ ထို့ကြောင့် ကျွန်တော်တို့ အလုပ်လုပ်ကြရသည်။ ကျွန်တော်တို့ အလုပ်လုပ်၍ မှားသူသည် အလုပ်မလုပ်ဘဲ မမှားသူထက် ပို၍သာ၏။ ကျွန်တော်တို့ထိုင်နေ၍ ဘာမှ ဖြစ်လာမည်မဟုတ်ပေ။ အမှားမတွေ့ဖူးသူများအဖို့ အမှား တွေရမည်ကို အင်မတန်ကြောက်ကြသည်။ အမှားဆိုသည် မှာ သတ္တိရှိရှိဖြင့် ရင်ဆိုင်ဖြတ်ကျော်ရာ၌ ပျော်စရာကောင်း သော အားကစားကွင်းတစ်ခုပင်ဖြစ်ပါသည်။

ကျွန်တော်တို့ လူငယ်အများစုသည် အတတ်ပညာ မရှိသော်လည်း အသိပညာရှိကြ၍ အမှားနှင့်အဆင်ပြေ ချောမွေ့စွာ ပေါင်းသင်းဆက်ဆံတတ်၍ သတ္တိရှိရှိ အလုပ် လုပ်ရသူများဖြစ်ကာ ထိုက်သင့်သော ဘဝအောင်မြင်မှု ရရှိကြ၏။ အတတ်ပညာရှိ၍ အသိပညာ မရှိသူသည် မပြောရဲ၊ မလုပ်ရဲဖြစ်ကာ ဘဝအောင်မြင်မှု အလွယ်တကူ မရရှိနိုင်ပေ။ သို့ဖြစ်၍ ကျွန်တော်တို့ အတတ်ပညာ၊ အသိ ပညာတို့ကို ပေါင်းစပ်၍ အလုပ်ဟူသမျှတို့ကို သတ္တိရှိရှိ လုပ်ဆောင်ကြရမည်ဖြစ်၏။ ကျွန်တော်တို့ အမှားတွေမည် ကို ကြောက်၍ အလုပ်မလုပ်သူသည် မည်မျှပင် အတတ် ပညာ၊ အသိပညာရှိနေစေကာမူ တန်ဖိုးမရှိ၊ အသုံးဝင်မည် မဟုတ်ပေ။ ကျွန်တော်တို့ အလုပ်ခွင်တွင် အထက်လူကြီး များကပင် ပေါင်းသင်းဆက်ဆံကောင်းသူ၊ ပြောရဲသူ၊ လုပ်ရဲသူစသည်သူများကိုသာ အခွင့်အရေးပေး၍ လုပ်ငန်း အောင်မြင်မှုကိုရယူကြမည်ဖြစ်၏။ ကျွန်တော်တို့ လုပ်ငန်း

အောင်မြင်မှုနှင့်အတူ ကျွန်တော်တို့၏ အောင်မြင်မှုလည်း ရရှိမည်ဖြစ်၏။ ထို့ကြောင့် ကျွန်တော်တို့ ကြိုးစားကာ အမှားကို ကြောက်မနေဘဲ လုပ်ဆောင်ကြရမည်ဖြစ်၏။

သို့ဖြစ်၍ ကျွန်တော်တို့လူငယ်များသည် ဘဝအောင် မြင်မှု ရရှိအောင် ကြိုးစားရာတွင် အမှားကို ကြောက်ရွံ့မနေ ဘဲ ပေးလာသောအခွင့်အရေးများကို တာဝန်ယူမှု၊ တာဝန် ခံမှုရှိရှိ ကျေပွန်အောင်လုပ်ဆောင်ကြရမည်ဖြစ်၏။ တာဝန် ယူမှု၊ တာဝန်ခံမှုရှိလျှင် မှားမည်ကို ကြောက်ရွံ့လာမည် မဟုတ်ပေ။ စိတ်စွမ်းအားသတ္တိသည်လည်း ကျွန်တော်တို့ ခန္ဓာကိုယ်တွင်းမှ ပေါ်ထွက်လာမည်ဖြစ်၏။ သို့ဖြစ်၍ ကျွန်တော်တို့ တာဝန်ယူမှု၊ တာဝန်ခံမှုရှိရန်အလို့ငှာ မည်သည့်အလုပ်၌ပင်ဖြစ်စေ ခံယူချက်ရှိကြရမည်ဖြစ်၏။ ကျွန်တော်တို့ ခံယူချက်မြင့်မားနေလျှင် မည်သည့်အမှား မျိုးကိုမှ ကြောက်ရွံ့နေမည်မဟုတ်ပေ။ ကျွန်တော်တို့ လူငယ်များသည် အမှားများစွာထဲမှ သင်ခန်းစာကို မသင် ယူဘဲ ဘဝကို နမောန်မဲ့နေခဲ့လျှင် ဆင်းရဲဒုက္ခများသာ ခံစားရမည်ဖြစ်ပါသည်။ သို့ဖြစ်၍ ဘဝဆိုသည်မှာ သင်ယူ စရာများဖြစ်သည်ဟု မှတ်ယူ၍ ကျွန်တော်တို့ သတ္တိရှိရှိဖြင့် ကျွန်တော်တို့၏ ဘဝလမ်းကြောင်းကို ကျွန်တော်တို့ ကိုယ်တိုင် ဖောက်ကြရမည်ဖြစ်၏။

သို့ဖြစ်၍ ကျွန်တော်တို့ ရွေးချယ်ခဲ့သော ဘဝ အောင်မြင်မှုလမ်းတွင် အမှားများ ကြုံတွေ့ခဲ့လျှင် သင်ယူ၍ အမှန်ဖြစ်အောင် ပြုပြင်ကာ တာဝန်အပြည့်ယူ၍ ကြိုးစား ကြရမည်ဖြစ်၏။ ကျွန်တော်တို့သည် အရာရာကို အသိ ဉာဏ်ပညာဖြင့် ဆင်ခြင်သုံးသပ်၍ ဆောင်ရွက်ကြရမည်ဖြစ် ပါသည်။ ထို့အပြင် ကျွန်တော်တို့မည်သည့်အလုပ်ပင်ဖြစ်စေ ကြိုတင်ပြင်ဆင်ကြရမည်ဖြစ်၏။ ကျွန်တော်တို့ ကြိုတင်ပြင် ဆင်ခြင်း မရှိလျှင် အောင်မြင်မှုခရီးလမ်းကို လျှောက်လှမ်း ရာ၌ အခက်အခဲရှိနိုင်၏။ ကျွန်တော်တို့ အောင်မြင်မှုရရှိ လာချိန်တွင် တိုင်းပြည်နှင့်လူမျိုးအတွက် တတ်နိုင်သည့် ဘက်မှ အစွမ်းကုန်ကြိုးစားဆောင်ရွက်ပေးကြရမည်ဖြစ် ၏။ သို့မှသာလူဖြစ်ရကျိုးနပ်ပေမည်။ ထို့ကြောင့် ကျွန်တော် တို့လူငယ်များ မှားမည်ကို ကြောက်ရွံ့မနေဘဲ တိုင်းပြည်နှင့် လူမျိုးအတွက် အလုပ်များများလုပ်ကြပါစို့ဟု အကြံပြု ရေးသားလိုက်ရပါသည်။

## ကမ်းလက်များကို လက်ကမ်းစို့

နွေးထွေးလက်များ၊ ဖြစ်စေငြားဖို့ ကြီးပွားတွယ်ရစ်၊ အတ္တမြစ်ကို ထွင်းခြစ်ကိုယ်မှ ဖယ်ရအောင်။ သမုဒ္ဒရာ၊ ဝမ်းတစ်ထွာတွက် လှမ်းလာလက်များ၊ တို့တတ်အားဖြင့် ကြိုးစားတို့လက် ကမ်းရအောင်။ ကံကြမ္မာချော်၊ သောကပေါ်ဝယ် မတော်လဲကျ၊ သူ့ဘဝလျှင် နွမ်းလျမလန်း၊ စိတ်ဝယ်ပန်းမို့ လက်ကမ်းငါတို့ ဆွဲရအောင်။ ညှိုးနွမ်းပူဆွေး၊ ဒုက္ခဘေးကြောင့် နွေးကွေးခြေလှမ်း၊ သောကလမ်းမှ လက်ကမ်းထူဆွဲ၊ ကူကာတွဲ၍ လဲကျသူများ ထူရအောင်။ သောကသောက၊ အပူကျဖို့ စွမ်းလှထက်မြက်၊ ဆေးတစ်ခွက်ကို သိုဝှက်သိမ်းထား၊ ရင်ခွင်ကြားမှ လက်များထိုးသွင်း၊ စာနာခြင်းဖြင့် စိတ်ရင်းတွေကို ပေးရအောင်။ နွမ်းလျမမွေ့၊ ခြောက်ခြောက်သွေ့သည့် ဆွေးမြည့်နွမ်းချုံး၊ သူ့နလုံးကို ရွှင်ပြုံးတိုးဝေ၊ မေတ္တာငွေ့ဖြင့် ထွေးပွေ့ငါတို့ ပေးရအောင်။ နွေးထွေးသောအား၊ ကမ်းလက်များဖြင့် ကြီးထွားဆိုးယုတ်၊ ရေလျှင်ပုပ်သည့် တဲကုပ်ထဲမှ၊ စိုးရိမ်စကို ဆွဲချခြစ်ကုပ်၊ စစ်ကာထုတ်၍ မိုးအုပ်တို့လက်၊ မေတ္တာစွက်၍ ပွေ့ဖက်ခြင်းတွေ ပေးရအောင်။ သာကီနွယ် နတ်မောက်

## တို့တိုင်းပြည်ရဲ့ရတနာ

ကလေးငယ်တို့ အပြုံးဟာ စမ်းရေပမာ အေးမြတာ ပြုံးပျော်ရွှင်စွာ နေထိုင်ဖို့ တို့များဝိုင်းဝန်း စောင့်ရှောက်စို့။ ကလေးငယ်တို့ စိတ်ဓာတ်ဟာ ဝါဂွမ်းပမာ ဖြူစင်ရှာ ယဉ်ကျေးလိမ္မာ အပြစ်ကင်းဖို့ တို့များဆုံးမ ပဲ့ပြင်စို့။ ကလေးငယ်တို့ အနာဂတ်ဟာ တို့တိုင်းပြည်ရဲ့ရတနာ။ တန်ဖိုးထိုက်စွာ မှန်ကန်ဖို့ တို့များပေါင်းသင် ပျိုးထောင်စို့။ ဆောင်းနေရောင်(အဖျောက်)